


شاہ ولی اللہ

تعمیر کی



از

غلام حسین جلبانی ایم۔ اے۔ ۸۰۷۴
صدر شعبہ عربی سندھ یونیورسٹی
حیدرآباد، پاکستان

ناشرین

شاہ ولی اللہ اکیڈمی

حیدرآباد

پاکستان

۱۹۶۳

تہمیل

۱۹۳۹ء کا واقعہ ہے، میں پہلی بار حج کے لیے گیا تھا۔ مکہ شریف میں مولانا عبید اللہ صاحب سندھی سے ملاقات ہوئی۔ صل کر بیحد خویش ہوئے اور مجھے اپنی رہائش گاہ پر لے گئے جہاں تفسیر ”فتح الرحمن“ کھول کر بعض مقامات پر شاہ ولی اللہ کی تشریح دکھائی۔ بعد میں ان کی تعلیمات کی جانب رغبت دلاتے رہے۔ اسی سال جب آپ ۲۰ برس کی جلاوطنی کے بعد واپس وطن لوٹے تو آپ سے اکثر ملاقاتیں رہیں۔ ہر بار آپ نے مجھے شاہ صاحب پر تحقیق کے لیے آمادہ کرنے کی کوشش اور تاکید کی۔ یہ ان دنوں کی بات ہے جبکہ میں ڈی۔ جے۔ سندھ کالج میں ہنوز بحیثیت لیکچرار ماسور تھا۔

مولانا کی ترغیب کا اس وقت زیادہ سے زیادہ نتیجہ یہ نکلا کہ اب میں جہاں کہیں سے شاہ ولی اللہ کی کوئی تصنیف باآسانی دستیاب ہو جاتی خرید لیتا، مطالعہ کرتا اور بعض نکات نوٹ کر لیتا۔ لیکن، یہ سلسلہ کچھ زیادہ مدت تک جاری نہ رہ سکا۔ ہر کام اپنے وقت پر ہی پایہ تکمیل کو پہنچتا ہے۔ اگر یہ کام جو اب کہیں جا کر مکمل کرسکا ہوں پہلے شروع کرتا تو یہ کتاب وہ شکل و صورت کبھی نہ اختیار کرتی جو اب آپ کے پیش نظر ہے۔ کیوں کہ یہ ناقابل تردید حقیقت ہے کہ جس شخص کو زبان عربی پر مکمل دسترس حاصل نہ ہو اور جو اس کے ادب سے لاعلم ہو وہ شاہ صاحب کو پوری طرح سمجھ ہی نہیں سکتا۔

(ب)

۱۹۵۸ع میں جب تیسری بار حج کر کے وطن لوٹا تو شاہ صاحب پر تحقیق کا خیال اچانک دل میں جاگزیں ہوا۔ نتیجتاً یہ کتاب ۱۹۶۱ع میں سندھ یونیورسٹی کی جانب سے سندھی زبان میں شایع ہو کر مقبول خاص و عام ہوئی۔ بعد ازاں اسے اردو میں پیش کرنے کی کوشش کی گئی۔ یہ اردو ایڈیشن سندھی ایڈیشن سے البتہ کچھ بہتر ہے۔ اس میں نہ صرف مزید تحقیق کا اضافہ ہے بلکہ معمولی قطع و برید بھی کی گئی ہے۔ نیز، اس میں ”متفرقات“ کے باب کا اضافہ بھی ہے۔

اس امر کی حتی الوسع کوشش کی گئی ہے کہ زیر نظر کتاب میں کوئی ضروری بات رہ نہ جائے، لیکن اس کے باوجود، شاہ صاحب کی تعلیم کے ہر پہلو کو بالتفصیل اپنے میں سمالینے سے بہر حال یہ کتاب قاصر ہے۔

شاہ صاحب کے فلسفہ کی تمہ تک پہنچنا میرے بس کی بات نہیں، لیکن ساتھ ساتھ اس سے بھی انکار نہیں کہ یہ کتاب شاہ صاحب پر مزید تحقیق کی راہ ضرور ہموار کر دے گی۔ توقع کی جاتی ہے کہ شاہ صاحب کی زندگی اور تعلیمات سے متعلق جو معلومات اس کتاب میں فراہم کی گئی ہیں ان سے شاہ صاحب کے عقیدتمندوں کی تشنگی بڑی حد تک کم ہو جائے گی۔

حضرت شاہ ولی اللہ دہلوی کی شخصیت محتاج تعارف نہیں۔ آپ کے متعلق بہت کچھ لکھا جا چکا ہے اور موجودہ کتاب بھی اسی سلسلے کی ایک کڑی ہے۔ شاہ صاحب جو کچھ پیش کرنا چاہتے تھے وہ ”حجۃ اللہ البالغہ“ کے مقدمے میں نہایت وضاحت سے بیان فرما چکے ہیں۔ یعنی ”شریعت مصطفوی کے لیے وقت آچکا ہے کہ برہان اور دلیل کے لباس میں جلوہ گر ہو کر میدان

(ج)

میں آجائے!“ (۱)۔

مذکورہ مقدمہ میں ایک اور جگہ یوں رقمطراز ہیں: ”میرے نزدیک جملہ علوم شرعیہ میں سب سے بہتر علم وہ ہے جس کا مقصد رسول دین کو وضاحتاً بیان کرنا ہو!“ (۲)۔

بعینہ اسی حقیقت کی طرف ایک اور مقام پر یوں اشارہ کیا ہے: ”اس وقت اقتضائے حال یہی ہے کہ ہر (کہنہ و فرسودہ) نظام کو توڑ دیا جائے اور اس کام کے لیے قدرت نے مجھے منتخب کیا ہے!“ (۳)۔

شاہ صاحب کی تمام تر تعلیم کا لب لباب ”جہاد“ ہے اور ان کا قاری اس سے متاثر ہوئے بغیر نہیں رہ سکتا (۴)۔

میں نے اپنی اس پیش کش میں مولانا عبید اللہ سندھی مرحوم کی تصانیف کے بیشتر حوالے دئے ہیں کیونکہ شاہ صاحب کو سمجھنے اور ان کی تعلیم کو صحیح طور پر پیش کرنے میں وہ مجھے مقابلتاً فائق نظر آئے۔

اس بات کا بالخصوص خیال رکھا جائے کہ جہاں کہیں کسی مضمون کا حوالہ حاشیہ میں نہ ملے تو اسے بھی شاہ صاحب کا مضمون سمجھا جائے۔

(۱) ان الشریعۃ المصطفویہ اشرف فی هذا الزمان علی ان تبرز فی قصص سابقہ من البرہان۔

(۲) و ان ادق الفنون الحدیثیہ بأمرها عندی ... و اولی العلوم الشرعیہ

عن آخرها فیما اری و اعلاھا منزله و اعظمتھا مقدارا شو عام اسرار الدین۔

(۳) فیوض الحرمین، مشہد ۱۳۰۷ھ۔ ... و سائلونی ماذا حکم اللہ فی هذه الساعۃ

قلت «فیکف کُلّ» نظام“۔ التفہیمات الالہیہ جلد ثانی ص ۱۲۰ :- ..

عسی ان ینزل علیک الحق فاکا لنظام العالم۔

(۴) حجۃ اللہ البالغہ الجزء الثانی ص ۱۰۷ :- اعلم ان اتم الشرائع و اکمل

النواسیس هو الشرع الذی یؤمر فیہ بالجہاد ... التفہیمات الالہیہ جلد ثانی

ص ۱۰۳ :- اعلم ان الجہاد له انواع من اعظمتھا ہدایہ الناس ظاہرا

و باطنا... انه هو الذی بعث له الانبیاء قاطبہ۔

(د)

اس کتاب کو انگریزی میں پیش کرنے کی کوشش بھی کی جا رہی ہے۔ یہ کام کافی آگے بڑھ چکا ہے۔ اگر زندگی اور صحت نے وفا کی تو انشاء اللہ ایک دن یہ انگریزی میں بھی شایع ہو جائے گی۔

آخر میں، میں سید حاجی علی اکبر شاہ صاحب کا دلی شکر گزار ہوں جنہوں نے سندھی اصل کو اردو کا قالب عطا کیا، ساتھ ہی میں ڈاکٹر غلام مصطفیٰ خان صاحب (صدر شعبہ اردو، سندھ یونیورسٹی) کا بھی ممنون ہوں جنہوں نے مسودے میں قواعد کی اغلاط درست کیں۔ میں اپنے دو معاونین، محمد عمر سیمن اور حبیب الحق ندوی صاحبان کا بھی زیر بار منت ہوں۔ اول الذکر نے ساری کتاب کی عبارت کو از سر نو مناسب ترمیم و ترمیم کے بعد معیاری بنا کر لکھا اور آخر الذکر نے اس کی نوک پلک سنواری۔ و آخر دعوانا ان الحمد لله رب العالمین۔

غلام حسین جالبانی

تاریخ ۳۰ اپریل ۱۹۶۳ ع
صدر شعبہ عربیہ اسلامیات
سندھ یونیورسٹی حیدرآباد - پاکستان

حیدرآباد (سندھ)



فہرست مضامین

الف

تمہید

۱ - مقدمہ

- ۱ شاہ صاحب کی ولادت اور تعلیم
- ۲ شاہ صاحب فاتح عصر حاضر تھے
- ۳ شاہ صاحب کا قلمی جہاد کو ترجیح دینا
- ۴ شاہ صاحب کے ہاتھوں نظام کہن کی شکستگی
- ۵ شاہ صاحب قوم کی شیرازہ بندی کے لیے آئے تھے
- ۶ شاہ صاحب کا مسلک

۲ - قرآن

- ۹ قرآن مجید کا فارسی ترجمہ اور اسکی خصوصیت
- ۱۰ قرآن کا مطالعہ بغیر کسی تفسیر کے کیا جائے
- ۱۳ قرآنی مطالب کا انحصار پانچ علوم پر ہے
- ۱۴ قدیم عربوں کی روش کے مطابق قرآن کی تفہیم
- ۱۵ بعض مشکل آیات کے باہمی ربط کا بیان
- ۲۱ ناسخ اور منسوخ کا مسئلہ ایک اجتہادی امر ہے
- ۲۳ شاہ صاحب فن تفسیر میں "مجتہد فی المذہب" تھے
- ۲۴ "راسخین فی العلم" متشابہات کو سمجھ سکتے ہیں

- حروف مقطعات کی تحقیق
- ۲۵
- ۲۹ شان نزول میں اجتہاد کو دخل ہے
- ۳۰ آیات کے مفہوم کو ہی اپنا مذہب سمجھا جائے
- ۳۱ اور مدنی سورتوں میں ظاہری تفاوت کے اعتراض کا جواب
- ۳۳ اور عام مؤرخین کی ایک غلطی کا ازالہ
- ۳۵ قرآن پاک پر مخالفین کے اعتراض کی تردید
- ۳۸ مقدس کتابوں میں تحریف کا مسئلہ
- ۳۹ قرآن پاک سے پہلے الہامی کتب حدیث قدسی کے نمونے
- ۴۱ پر نازل ہوئی تھیں
- ۴۲ حضرت ابن عباس کی تفسیر کے بعض پہلوؤں سے اختلاف
- ۴۳ صحابی کی ذاتی رائے سے اختلاف کیا جاسکتا ہے
- ۴۴ قرآن پاک کے مطالعے اور اس پر غور و فکر کرنے میں
- ۴۵ صحابہ کرام کا دستور

۳۔ حدیث

- * شاہ صاحب پہلے شخص ہیں جنہوں نے دارالحدیث قائم کیا
- ۴۶
- ۴۸ قرآن کے بعد "سوطا" سے زیادہ معتبر کوئی کتاب نہیں
- طریقہ تعلیم
- ۴۹
- ۵۰ حدیث کی کتابت کب شروع ہوئی
- * ہاجادیت کی درجہ بندی
- ۵۱
- سنن ابن ماجہ ناقدین حدیث کی نظر میں
- ۵۳
- "سوطا" کی برتری کے اسباب
- ۵۴
- صحیح بخاری کے متعلق بعض محققین کی آراء
- ۵۷
- موجودہ دور میں "سوطا" کے بغیر باب اجتہاد مقفل ہے، اور
- ۵۸ اس کی شرح 'المسوی' اسلامی تعلیمات کا مکمل نصاب ہے

- ۵۹ بعض مشکل احادیث کی تشریح
 ۶۶ حکمت عملی اور اسکی قسمیں
 ۶۸ بعض مختلف احادیث میں شاہ صاحب کی تطبیق
 ۷۵ حدیث کے متعلق شاہ صاحب کا مشورہ

۴۔ فقہ

- ۷۸ فقہ کب وجود پذیر ہوئی
 آئے دن پیدا ہونے والے مسائل کو اجتہاد کے اصولوں پر
 ۷۹ پرکھا جائے
 ۸۰ مصلحت یہی ہے کہ چاروں مذاہب کے دائرہ میں رہا جائے
 ۸۱ شافعی اور حنفی مذاہب کو ضم کر دیا جائے
 ہندوستان و پاکستان میں ہر اصلاحی اور تجدیدی کام
 ۸۲ کے لیے حنفی فقہ کی اہمیت ضروری ہے
 ۸۳ شاہ صاحب ^{*} حنفی المذہب تھے
 ۸۳ حنفی مذہب کے امتیازات
 امام ولی اللہ کے مسلک پر وہی لوگ چل سکتے ہیں
 ۸۴ جن میں تحقیق کا مادہ ہو
 حنفی اور شافعی فقہ کو اسلامی قوانین میں ایک اہم
 ۸۵ تعمیری حیثیت حاصل ہے
 ۸۵ حنفی فقہ کے مسائل کے متعلق ایک غلط فہمی کا ازالہ
 ۹۳ حنفی فقہ غیر عرب اقوام کی مذاق کے عین مطابق ہے
 فقہ کے بعض مختلف فیہ مسائل میں شاہ صاحب کی
 ۹۴ جمع و تطبیق
 ۹۸ شاہ صاحب دین کی فقاہت میں ابن عباس ثانی تھے
 ۹۹ اجماع کی حقیقت

- فقہ کے وہ مسائل زیادہ وزنی ہیں جن پر حضرت عمر رضی اللہ عنہ کے دور حکومت میں اتفاق کیا گیا
- ۱۰۱
- شیخین کی اجماعیات چاروں مذاہب کی اساس ہیں
- ۱۰۲
- حضرت عمر رضی اللہ عنہ کی فقہ کو دیگر مجتہدین کی فقہ سے وہی نسبت ہے جو کسی اصول کی اپنی شرح سے ہوتی ہے
- ۱۰۳
- ”الموطا“ کی شرح ”المسوی“ کی چند خصوصیات
- ۱۰۴
- ”الموطا“ کی اہمیت
- ۱۰۵
- فروعی اور فقہی مسائل میں امام ولی اللہ کا مسلک
- ۱۰۶
- عندالضرورت ایک مذہب کا پیرو دوسرے مذہب کی بات
- اختیار کرسکتا ہے
- ۱۰۸
- کسی چیز کو راجح اور وزنی قرار دینے کا معیار
- ۱۰۹

۵- تصوف

- احسان تصوف کا بلند ترین مقام ہے
- ۱۱۰
- تصوف سے آخرت پر ایمان پختہ ہوتا ہے
- ۱۱۱
- بیعت کا سنن ہونا حدیث سے ثابت ہے
- ۱۱۲
- رسم خرقہ کی ابتداء جنید بغدادی کے زمانے میں ہوئی
- ۱۱۳
- صوفیاء کی حضرت علی رضی اللہ عنہ سے نسبت کسی بھی روایت سے ثابت نہیں
- ۱۱۴
- عام انسانیت کے لیے شریعت ہی زندگی کا مقصد ہے
- ۱۱۵
- صوفیوں کی کتب خواص کے لیے کیمیا اور عوام کے لیے سم قاتل ہیں
- ۱۲۱
- تصوف صحیح کی تحصیل کے لیے شاہ صاحب کی ہدایت
- ۱۲۲
- بعض اہل اللہ کو شرعی پابندیوں پر عمل پیرا رہنے یا نہ رہنے کے اختیار کی حقیقت
- ۱۲۳

- شاہ صاحب منجملہ تین لطائف کے ایک چوتھے لطیفے کے
 ۱۲۹ بھی قائل ہیں
- آخری لذتیں روحانی ہونگی یا جسمانی
 ۱۳۲
- وحدت وجود اور وحدت شہود میں تطبیق
 ۱۳۴
- تاریخ تصوف کے چار ادوار
 ۱۳۸
- شاہ صاحب ہر معاملے میں اعتدال کے قائل ہیں
 ۱۴۱

۶۔ نبوت

- ۱۴۳ نبوت نہ کسی شے ہے نہ پیدائشی
- ۱۴۴ انبیاء کی بعثت کے اسباب
- ۱۴۵ شرعی اصطلاح میں نبی کا اطلاق کس پر ہوتا ہے
- نبی کی قوت عاقلہ ملاء اعلیٰ کی قوت مدرک سے مکمل
 ۱۴۶ مشابہت رکھتی ہے
- ۱۴۷ پیغمبر فیض اللہی کے ظہور کے لیے ایک آلہ ہے
- ۱۴۸ تمام اقوام نبوت کی قائل ہیں
- ۱۴۹ نبوت کے ضمن میں اشاعرہ اور بعض عارفین کی تحقیق
- حضرت نوح علیہ السلام سے ما قبل نبی کا ظہور مفکر
 ۱۵۳ اور حکیم کی صورت میں ہوتا تھا
- ۱۵۴ نبوت کے لوازمات
- نبی کی ذات میں بیک وقت چار قسم کے افراد کے خصائص
 ۱۵۵ شامل ہوتے ہیں
- ۱۵۷ پیغمبروں میں برتر و افضل پیغمبر
- ۱۵۹ پیغمبر کے غالب آنے کی صورت
- ۱۶۰ نبوت فطرت کے ماتحت ہوتی ہے

(ی)

۱۶۱ معجزہ کی حقیقت

۱۶۳ وحی اور الہام کا فرق

۱۶۶ قرآن اور حدیث قدسی کے نزول کی حقیقت

۷- شریعت

۱۶۹ دین کی حقیقت اور وحدت کا مسئلہ

۱۷۰ قوموں کے اتحاد کا سرکزی نقطہ

۱۷۲ شریعت نوع انسانی کا فطری تقاضا ہے

۱۷۷ مختلف ادوار میں مختلف شرائع کے نازل ہونے کے اسباب

۱۸۲ نبوت محمدی کا امتیازی درجہ

۱۸۳ تمام ادیان بنیادی نیکیوں اور برائیوں پر متفق ہیں

احکام اللہی کے نزول میں لوگوں کی ذہنیت کے دخل کی

۱۸۷ ایک مثال

انسان کی عقل پر تین قسم کی گمراہیوں کے پردے

۱۸۹ چڑھے رہتے ہیں

۱۹۰ نزول اسلام کے اسباب

۱۹۳ دیگر ادیان پر غلبہ اسلامی کا مطلب

۱۹۹ جہاد ہمیشہ جاری ہے

۸- سیاست

۲۰۰ شاہ عبدالرحیم کے دور کے حالات

شاہ صاحب کا قرآن پاک کا فارسی ترجمہ ان کی سیاسی

۲۰۲ تحریک کا پہلا قدم تھا

۲۰۳ شاہ صاحب نے اپنی ہر تحریک میں قرآن کو مشعل راہ بنایا

۲۰۵ شاہ صاحب کے زمانے کا سیاسی ماحول

- ۲۰۷ خلافت کی حقیقت
- ۲۰۹ شاہ صاحب کا عملی پروگرام
- ۲۱۰ شاہ صاحب کا مکتوب بنام احمد شاہ ابدالی
- ۲۱۷ شاہ صاحب ^{کو} دین کے رنگ میں مکملاً رنگے ہوئے تھے
- ۲۱۸ ظاہری اور باطنی خلفاء کا فرق
- شاہ صاحب کی تعلیم کو فروغ دینے والی جماعت ہنوز
- ۲۲۰ موجود ہے
- ۲۲۲ شاہ صاحب کی فکر کے مطابق غلبہٴ اسلامی کا مفہوم
- ۲۲۳ قیام غلبہٴ اسلامی کے لیے ایک موثر نسخہ
- مختلف طبقوں کے افراد سے شاہ صاحب کی دردمندانہ
- ۲۲۶ اپیل کا خلاصہ
- ۲۲۹ شاہ صاحب کی تعلیم سے روگردانی، خسارے کے مترادف ہوگی

۹۔ ارتفاقات

- ۲۳۰ ارتفاق کے معنی
- ۲۳۱ ارتفاق اول کا بیان
- ۲۳۲ وہ تین چیزیں جن سے انسان کو بالخصوص نوازا گیا ہے
- ۲۳۵ ارتفاق اول جماعتی زندگی کا سنگ بنیاد ہے
- ۲۳۶ ارتفاق دوم کا بیان
- ان چار باتوں کا ذکر جن کا بالخصوص ارتفاق دوم میں
- ۲۳۹ لحاظ کیا جاتا ہے
- محتاجوں اور معذوروں کی دستگیری تمدنی نظام کا ایک
- ۲۴۲ اہم حصہ ہے
- ۲۴۳ معاشرے کا ہر درجہ دو اقسام کے عناصر پر مشتمل ہوتا ہے

۲۴۴ ارتفاق سوم (Nationalism)

۲۴۵ ارتفاق سوم کی مثال حضرت سلیمان اور حضرت موسیٰ

۲۴۶ علیہما السلام کی زندگی سے ملتی ہے

۲۴۷ مثالی حاکم کے اوصاف

۲۴۸ بیت المال کس لیے ضروری ہے

۲۴۹ انسانی معاشرے کو صحت مند بنانے کے لیے پانچ باتوں کا

۲۵۰ لحاظ ضروری ہے

۲۵۱ ارتفاق چہارم (Internationalism)

۲۵۲ حاکم (مرکزی قوت) کی ضرورت اور اسکے فرائض

۲۵۳ اقوام عالم کا ارتفاقات پر اتفاق، نوعی صورت کے فطری

۲۵۴ تقاضے کا نتیجہ ہے

۲۵۵ معاشرے کی تنزلی کے اسباب

۲۵۶ انسان کی اخلاقی زندگی کا داروبدار اس کی اقتصادی زندگی

۲۵۷ کے اچھے نظام پر ہے

۲۵۸ ہر انسان اپنی روزی کسی حد تک خود ہی کمائے

۲۵۹ ضرورت انقلاب

۲۶۰ اسلام دنیا میں ارتفاق چہارم کے قیام کے لیے آیا ہے

۲۶۱ زندگی کو ہر لحاظ سے قوی تر اور کامیاب تر بنانا اسلامی

۲۶۲ فرائض میں داخل ہے

۲۶۳ دین اسلام کے مکمل اظہار (غلبہ) کا مفہوم

۱۰۔ ماوراء موت

۲۶۴ حقیقت ما بعد الموت کو سمجھنا بغیر از عقل نہیں

۲۶۵ نسیم کی حقیقت

۲۶۶ موت کا مطلب نسیم کا بدن سے جدا ہونا ہے

۲۶۷

- ۲۷۲ نفس ناطقہ کی حقیقت
- ۲۷۵ عالم قبر کی ماہیت
- ۲۷۷ قبر میں دو قسم کی سزائیں بھگتنی پڑیں گی
- انسانی جزاء و سزا کا تعین فقط ان اعمال پر ہوگا جو شعوری طور پر بھرپور ارادے سے کیے جاتے ہیں
- ۲۸۰ جنت و دوزخ کی زندگی میں نسیم کا وجود باقی رہتا ہے
- ۲۸۱ پل صراط، میزان، حساب اور حوض کوثر سے کیا مراد ہے
- ۲۸۶ جنت اور دوزخ اللہ تعالیٰ کی جمالی اور جلالی تجلیوں کے نام ہیں
- ۲۸۸ اصحاب الاعراف کا بیان
- ۲۸۹ انسان کی ترقی بہشت پر ختم نہیں ہوتی
- ۲۹۱ روح ملکوتی
- ۲۹۲

۱۱۔ فلسفہ

- ۲۹۷ ابو علی سینا نے اسلامی اور یونانی فکر کو ملانے کی ناکام کوشش کی
- شاہ صاحب کا اصلی مقصد دینی علوم کی تجدید کے ساتھ عقلی علوم کی تعمیر بھی تھا
- ۲۹۷ کسی بھی چیز کی اچھائی یا برائی کا مدار اس کی نوعی صفات پر مشتمل ہونے یا نہ ہونے پر ہے
- ۲۹۸ وجود کے مسئلے کے متعلق شاہ صاحب کی وضاحت
- کائنات کے لیے ایک ہی نفس ہے جس کو نفس کاہ اور وجود منبسط بھی کہا جاتا ہے
- ۳۰۲ جوہر اور عرض کو جنس الاجناس کہنا کوتاہ نظری ہے
- ۳۰۳ مختلف مذاہب کے درمیان تطبیق
- ۳۰۶

(ن)

۳۰۸

”شخص اکبر“ کی تشریح

۳۰۹

عالم مثال کی حقیقت

۳۱۴

حظیرة القدس کا بیان

۱۲ - متفرقات

۳۲۰

امام مہدی

۳۲۴

افضلیت شیخین

۳۲۷

اثنا عشری خلفاء

۳۲۹

انشقاق قمر

حرف آخر

۳۳۱

شریعت کی تجدید اور تاویل میں حالات کو بڑا دخل ہوتا ہے

۳۳۳

شاہ صاحب کی تعلیم تحقیق طلب ہے

شاہ صاحب کی ہر بات آپ کے ذاتی تجربہ اور مشاہدے کا

۳۳۴


نتیجہ تھی

۳۳۵

شاہ صاحب کو عربی زبان پر غیر معمولی قدرت حاصل تھی



بِسْمِ اللّٰهِ الرَّحْمٰنِ الرَّحِیْمِ



مقدمہ

ولادت

قطب الدین احمد ولد عبدالرحیم عرف شاہ ولی اللہ (۱) ۴ شوال ۱۱۱۴ھ مطابق ۱۷۰۲ء دہلی کے قریب پیدا ہوئے (۲)۔ یہ وہ جہالت اور خود غرضی کا دور تھا جس میں لوگ مذہب اور اخلاق سے بہت ہٹ چکے تھے اور انکی باہمی نااتفاقی نے انکو مختلف گروہوں میں تقسیم کر کے ان میں ضعف پیدا کر دیا تھا۔ ہر گروہ اپنے حال میں مست تھا۔ حق اور انصاف کی طرف کوئی نظر اٹھا کر نہیں دیکھتا تھا (۳)۔

- (۱) ولی اللہ کا نام آپ کو اپنے والد بزرگوار سے ملا تھا جنہوں نے غالباً آپ میں اللہ کے دوست کی نشانیاں دیکھ کر ایسا نام رکھا تھا۔ شاہ صاحب اپنی تصانیف میں خود کو ہمیشہ "احمد" کے نام سے ہی لکھتے ہیں۔
- (۲) شاہ صاحب کی ولادت یو۔ پی کے ضلع مظفر نگر کے ایک قصبہ "پہلت" میں ہوئی تھی [اسداد فی ماثر الاجداد :- سلسلہ نسب این فقیر بامیر المؤمنین عمر بن الخطاب میرسد ... از اجداد ما اول کسیک در بلده رھتک اقامت اختیار کرد شیخ شمس الدین مفتی است و این رھتک بلده است ما بین ہانسی و دہلی]۔
- (۳) مقدمہ حجۃ اللہ البالغہ۔

ایک طرف تو یہ نااتفاقی تھی اور دوسری طرف خارجی اور داخلی قوتیں دین اسلام اور حکومت پر ڈاکے ڈال رہی تھیں اور مسلمانوں نے جہاد فی سبیل اللہ کو بھلا دیا تھا (۱)۔

(وقت کے بادشاہوں اور اسراء کی عیاشی، غریبوں اور مسکینوں کی بے کسی اور مظلومیت نے ایک ایسی بھیانک صورت اختیار کر لی تھی جو قیصر و کسریٰ کے زمانہ کو یاد دلا رہی تھی (۲)۔

وقت کا اہم تقاضا تھا کہ کوئی ایسا مرد مجاہد پیدا ہو جو ملک اور ملت میں حالات کے مطابق معقول اصلاح کر کے انکی خرابی کو دور کر سکے۔

قدرت کو یہ کام شاہ ولی اللہ سے ہی لینا تھا۔ اسی لیے وہ پیدائشی طور پر ایک غیر معمولی ذہن و ذکاوت کے مالک تھے۔ انہوں نے سرّوجم علوم کی تحصیل پندرہ برس کی عمر میں ہی مکمل کر لی تھی۔ یہ علوم ظاہری کا حال تھا۔ مگر باطنی علوم کے فیضان اور تحقیق کے سلسلے میں بھی انکا وہ بلند مقام اور مرتبہ تھا کہ آنے والے دور کی رہنمائی کے لیے اللہ تعالیٰ نے ان کو "فاتحیت کا خلعت" پہنایا (۳)۔

(۱) حجۃ اللہ البالغہ، الجزء الثانی ص ۱۷۱۔ وكان التقاعد عن الجهاد فی مثل هذا الزمان تفویضا لخیبر کثیر۔

(۲) حجۃ اللہ البالغہ، الجزء الاول ص ۱۰۵۔ وما تراه من ملوک بلادک یغنیک عن حکایاتہم (ملوک العجم والروم)۔

(۳) الجزء اللطیف :- نعمت عظمیٰ برین ضعیف آنت کہ او را خلعت فاتحیہ دادند و فتح دورہ باز پسین در دست وی کردند۔ [القول الجمیل :- شاہ صاحب نے ظاہری علوم مثلاً: تفسیر، حدیث، فقہ، عقائد، کلام، منطق وغیرہ کی تعلیم اپنے والد بزرگوار سے پائی تھی جنہوں نے اکثر کتابیں اپنے بھائی ابوالرضی محمد سے اور کچھ اعلیٰ کتابیں میرزا زاهد سے پڑھی تھیں۔ (میرزا زاهد ابن قاضی محمد اسلم ہروی معقولات کے متبصر عالم تھے۔ انکو فقہ میں بہت کم دخل تھا۔ ۱۱۰۱ ہجری میں وفات پائی۔ ملاحظات شاہ عبدالعزیز)۔

شاہ ولی اللہ کی تعلیم (۳)

اس بشارت کے بعد شاہ صاحب نے وقت کے حالات کو مد نظر رکھتے ہوئے یہ مناسب سمجھا کہ اس دور کی برائی اور بد اعمالی کی پیخ کنی کیلئے پہلے قلمی جہاد شروع کیا جائے (۱)۔ انہوں نے تعصب سے دور رہ کر سب سے پہلے ان علماء پر تنقید کی جو تقلید کے طوق کو کسی حالت میں بھی اتار پھینکنے کو تیار نہ تھے اور جو اندھی تقلید کی روشنی میں توجیہ اور تاویل اس طرح کرتے تھے کہ انکے مسلک اور مقتدی کی تائید ہو۔ نتیجہ یہ نکلا کہ حق و انصاف آنکھوں سے اوجھل ہو گیا، اختلاف بڑھ گیا اور ضد و عناد کا دروازہ کھل گیا۔

اسکے بعد آپ نے ان جھوٹے مدعیان تصوف کے خلاف قلم اٹھایا جو صحیح تصوف سے ناواقف ہونے کے ساتھ ساتھ ہندو ویدانت اور شیعہ رجحانات اور بدعات کے ماتحت آگئے تھے (۲)۔ وہ لوگ عزلت اور گوشہ نشینی کو شریعت کے صریح و صحیح احکامات پر ترجیح دیتے تھے اور اس وجہ سے بے عمل و بے کار بن کر متعدد اقسام کی بدعات کے مبتدع تھے۔ انہوں نے دین اسلام کی روح کو تقریباً فنا کر دیا تھا (۳)۔

شاہ صاحب کے تنقیدی کارناموں کو دیکھ کر ان کو اس

(۱) التفہیمات اللہیہ، الجلد الاول ص ۱۰۱ :- فلو فرض ان یكون هذا الرجل في زمان و اقتضت الاسباب ان يكون اصلاح الناس باقامة الحروب لقام هذا الرجل باثر الحرب اتم قيام .

(۲) التفہیمات اللہیہ، الجلد الاول ص ۱۰۱ :- وتري العامه سيما اليوم في كل قطر يتقيدون بمذهب بن مذاهب المتقدمين يرؤن خروج الانسان من مذهب من قلده ولو في مسئله كانه نبى بعث اليه و افترضت طاعته عليه .

(۳) وصيت نامہ :- دیگر آنکہ دست در دست مشائخ این زمان کہ بانواع بدعت مبتلا هستند مرکز نباید داد و بیعت با ایشان نباید کرد .

بہدی کا مجدد ماننے میں کوئی بھی تامل نہیں ہوگا (۱) اور آنحضرت صلی اللہ علیہ و سلم کا یہ فرمان کہ میری امت میں ہر سو سال کے بعد اللہ تعالیٰ کسی ایک فرد کو دین کا مجدد بنا کر بھیجتا ہے (۲) انکے حق میں ثابت ہوتا ہے کیونکہ انہوں نے آکر دین اسلام اور مسلمانوں میں نئی روح پھونکی (۳)۔

شاہ صاحب مغل سلطنت کو رو بزوال دیکھ رہے تھے۔ خلیج بنگال انگریزوں کی حریصانہ نگاہوں کا نشانہ بن چکی تھی اور شاہ صاحب ان سب حالات کو ایک مفکر اور حکیم کی حیثیت سے دیکھ رہے تھے۔ اسی اثنا میں آپ کو حرمین شریفین کی زیارت کا خیال پیدا ہوا اور بالآخر سن ۱۱۴۳ھ کے آخر میں حج بیت اللہ کیلئے روانہ ہوئے۔ اور پورا سال حرمین شریفین میں رہ کر ایک طرف تو اپنی تعلیم کو مکمل کیا اور دوسری طرف مقدس مقامات کے جوار میں رہ کر بڑا فیض حاصل کیا۔ جب دہلی واپس آئے تو لوگوں کو قرآن پاک کی طرف رجوع کرنے کیلئے دعوت دی اور پرانے بوسیدہ نظام کو توڑنے کا نعرہ بلند کیا (۴)۔

(۱) التفہیمات الالہیہ جلد اول ص ۱۴۰۔ ولما تمت بی دورۃ الحکمۃ البسمی اللہ سبحانہ خلعه المجددیہ۔

(۲) قال رسول اللہ صلی اللہ علیہ وسلم یتبع اللہ فی امتی بعد کل مائۃ رجلا یجدد لها دینہا۔

(۳) فیوض الحرمین :- رأیتنی فی المنام قائم الزمان - [قائم الزمان سے میری مراد یہ ہے کہ اللہ تعالیٰ نے جب اس دنیا میں نظام خیر قائم کرنے کا ارادہ فرمایا تو اس نے اپنے اس ارادہ کی تکمیل کے لیے مجھے بطور ذریعہ کار مقرر کیا۔ فیوض الحرمین مشہد ص ۱۴۰]۔

(۴) فیوض الحرمین مشہد ص ۱۴۰۔ وسألونی ماذا حکم اللہ فی هذه الساعة۔ قلت «فک کل نظام» التفہیمات جلد ثانی ص ۱۴۰ :- عینی ان ینزل علیک الحق فاکن للنظام العالم۔

آپ دیکھ رہے تھے کہ انہیں علمی دور کے لیے استوار کیا گیا ہے اور آپ کے ہاتھوں قوم کا منتشر شیرازہ پھر درست ہونے والا ہے (۱)۔

زمانے کے پر زور تنازعے کے پیش نظر آپ اسرارِ دین کو حتیٰ الامکان کھولنے لگے تاکہ لوگوں کے قلوب دین کی طرف لوٹ آئیں اور انکو تشفی ہو کہ احکام دین بے سود و بے معنی نہیں (۲)۔

شاہ صاحب نے معتولی نہیں تھے اور معتزلہ کی طرح نقل کو چھوڑ کر عقل کے قائل نہیں تھے اور نہ انہوں نے ائم اربعہ کی تعلیم کے دائرہ سے باہر قدم رکھا (۳)۔ وہ سلف صالحین کے سچے پیرو تھے اور انکی تعلیم پر زمانے کے بعد کی وجہ سے جو غبار چڑھ گیا تھا اسکو نکھارنا چاہتے تھے تاکہ صحیح راہ دوبارہ متعین ہو جائے (۴)۔

(اس بات کی آپ کو بڑی فکر لاحق تھی کہ شافعی و حنفی کے فروعی جھگڑے ختم ہو جائیں جنکو آپ نے مٹانے کیلئے کافی کام کیا۔)

(۱) الدر الثمین فی مبشرات النبی الامین :- اشار صلی اللہ علیہ وسلم اشارۃ روحانیہ مخاطباً بهذا الفقیہ ان مراد الحق فیک ان یجمع اللہ تعالیٰ شملاً من شمول الامہ المرحومہ بک۔

(۲) مقدمہ حجۃ اللہ البالغہ :- و اولی العلوم الشرعیہ عن آخرها فیما اری و اعلاھا منزلہ و اعظماھا مقدارا ہو «علم اسرار الدین»۔

(۳) فیوض الحرمین :- استفدت منه صلی اللہ علیہ وسلم ثلاثہ امور... و ثانیھا الوصایہ بالتقلید بنہذہ المذاهب الاربعہ۔

(۴) مقدمہ حجۃ اللہ البالغہ :- وھا انا بری من کل مقالہ صدر یمخالفہ لابدہ من کتاب اللہ تعالیٰ او سنہ قائمہ من رسول اللہ صلعم او اجماع القرون المشہود لھا بالخیر او ما اختاره جمہور المجتہدین و معتز سواد المسلمین فان وقع شیء من ذالک فانه خطأ۔

شاہ صاحب کا مسلک :-

اسام ولی اللہ کا مسلک یہ ہے کہ وہ زیر بحث مسائل کو پہلے قرآن و حدیث کی کسوٹی پر پرکھتے ہیں۔ اسکے بعد انکے متعلق فقہاء کے اقوال و آراء کو کتاب و سنت کی روشنی میں جانچتے ہیں۔ فقہی اقوال جو ان دونوں سے موافقت رکھتے ہیں انکو قبول کرتے ہیں اور جو ان کے خلاف ہوتے ہیں انکو رد کر دیتے ہیں اور اس معاملے میں وہ کسی کی پروا نہیں کرتے۔ یہی روش انکے پوتے شاہ محمد اسماعیل شہید کی بھی تھی (۱)۔

شاہ صاحب کا بڑا علمی کارنامہ یہ بھی ہے کہ انہوں نے علماء متقدمین و ائمہ اہل سنت کے عقائد کو نہایت واضح دلائل اور مضبوط حجج کے ساتھ ثابت کیا ہے اور انکو معقولین کے خس و خاشاک سے ایسا صاف کیا ہے کہ بحث کی حاجت ہی باقی نہیں رہتی (۲)۔

شاہ صاحب کی تصنیفات بہت ہیں لیکن ان سب میں ”حجۃ اللہ البالغہ“ بے نظیر ہے وہ گویا دینی علوم کا دائرۃ المعارف ہے جس کی تعریف خود مصنف رحم نے بھی کی ہے (۳)۔

(۱) مولانا عبید اللہ سندھی :- ضمیمہ جات شاہ ولی اللہ اور ان کی سیاسی تحریک ص ۲۳۱۔ سید عبدالرحی الحسنی :- الثقافۃ الاسلامیہ فی الہند ص ۱۳۹ :- ... لانه بنی طریقته علی عرض المجتہدات علی کتاب و السنہ و تطبیق الفقہیات بہما و قبول ما یوانقہا من ذالک و ردہا لا یوافقہا کائناً ما کان و من کان .

(۲) الجزء اللطیف :- و عقائد قدمائی اہل سنت بدلائل و حجج اثبات کرد و آنرا از خس و خاشاک معقولیان پاک ساخت و بوجہی مقرر نمود کہ محل بحث نماند .


(۳) مقدمہ حجۃ اللہ البالغہ :- ... ہو اجدی من تفاریق العصا و کل الصید فی جوف الفرا .

شہاد ولی اللہ کی تعلیم

(۷)

آپ کی وفات ۲۹ محرم ۱۱۷۶ھ میں واقع ہوئی جبکہ آپ کا سن مبارک اکسٹھ (۶۱) سال سے کچھ زیادہ ہو چکا تھا (۱)۔

آپ اپنے پیچھے علوم کا ایسا ذخیرہ چھوڑ گئے ہیں جسکا سلسلہ تاقیامت باقی رہے گا (۲)۔



(۱) ملفوظات شاہ عبدالعزیز :- آپ کی عمر (۶۱) اکسٹھ سال اور چار ماہ تھی [او بود امام اعظم دین]۔

۱۱۷۶ھ

(۲) التفویہات الالہیہ، الاول، ص ۱۲۶ :- وان ان علومی تبقی فی الناس...

Handwritten text at the top of the page, possibly a title or header.

Handwritten text in the upper middle section of the page.

Handwritten text in the center of the page.

Handwritten text in the lower middle section of the page.

Handwritten text at the bottom of the page.

بِسْمِ اللّٰهِ الرَّحْمٰنِ الرَّحِیْمِ

قرآن

۱۱

(حضرت شاہ ولی اللہ صاحب کے زمانے میں حکومت ہند کی سرکاری زبان فارسی تھی اور اسکو قبول عام حاصل تھا۔ کلام اللہ کو عام فہم بنانے کے لیے اس کا سروج زبان میں ترجمہ کیا جانا ضروری تھا۔ گو حالات نامساعد تھے اور اس کام کی اجازت نہیں دیتے تھے لیکن شاہ صاحب نے نتائج سے بے پروا ہو کر کلام اللہ کا ترجمہ سلیس فارسی میں کیا اور بعض مقامات پر مختصر شرح

بھی لکھ دی (۱)۔ یہ فارسی میں ترجمہ اور خصوصیت اس زمانے میں عام مسلمان اس غلط فہمی کا شکار تھے کہ تلاوت قرآن کریم سے قرآن کا حق ادا ہو جاتا ہے اور یہی ایک اہم سبب تھا جس نے شاہ صاحب کو قرآن کا فارسی میں ترجمہ کرنے پر آمادہ کیا۔ اس ترجمے کی خوبی یہ ہے کہ اس میں

(۱) مقدمہ در فن ترجمہ قرآن :- ... درین زمانہ کہ ما در آنیم و درین اقلیم کہ ما ساکن آنیم، نصیحت مسلمانان اقتضا می کند کہ ترجمہ قرآن عظیم بزبان فارسی سلیس و روزمرہ متداول ... تحریر کردہ شود ... [حیات ولی حاشیہ ص ۱۸ - ۱۹ م :- اس وقت کے عالموں نے کافی شور و غل کیا کہ شاہ ولی اللہ نے قرآن پاک کا ترجمہ کر کے ایک بدعت کی بنیاد ڈالی ہے اور یہ کہ وہ مراسم کفر و الیحاد ہے]

(۱۰) شاہ ولی اللہ کی تعلیم

مقدار، تعمیم اور تخصیص عربی کے بالکل مشابہ ہے اگرچہ بعض مقامات پر ناظرین کی آسانی کے لیے اس شرط کو نظر انداز کیا گیا ہے۔

ہندوستان میں شاہ صاحب کا یہ پہلا فارسی ترجمہ "فتح الرحمان" کے نام سے شایع ہوا (۱)۔ حقیقت یہ ہے کہ یہ ترجمہ اپنے حسن و خوبی میں لاثانی ہے (۲) اور اسکی مختصر شرح بہت سے فوائد کی حامل ہے اور شارح نے جس نظر اور فکر

۲۔ بغیر کسی تفسیر سے قرآن کو سمجھا ہے یہ ترجمہ اسکا صحیح عکس ہے (۳)۔

امام ولی اللہ اس خیال کے حامی ہیں کہ قرآن بغیر کسی تفسیر کے پڑھا جائے اور استاد کو چاہیے کہ وہ شاگرد کو جہاں

(۱) ملک العلماء شہاب الدین دولت آبادی جنہوں نے سنہ ۸۴۹ ہجری میں وفات پائی اور جو شیر شاہ صوری کے استاد تھے ان کا فارسی زبان میں تفسیر "بجر موج" پہلے سے ہی موجود تھی، لیکن وہ زیادہ تر قرآن شریف کی شرح اور تفسیر ہے۔ اس کی نسبت شیخ عبدالحق محدث لکھتے ہیں: "و بجر موج تفسیر قرآن مجید کردہ بعبارت فارسی، دروی بیان ترکیب و معنی فصل و وصل دادہ است، و در این جا نیز برائی سجع تکلفی کردہ است، قابل اختصار و تنقیح و تہذیب است۔ (مخدوم نوح ہالائی علیہ رحمۃ (المتوفی ۹۹۸ھ) نے بر صغیر پاک و ہند میں سب سے پہلا فارسی ترجمہ کیا جو ابھی شایع ہوا ہے)۔"

(۲) سید عبدالحی الحسنی، الثقافۃ الاسلامیہ فی الہند:۔ و ہذہ الترجمہ من احسن التراجم لم یر نظیرھا فیما قبل ولا فیما بعد۔ شیخ عبدالقادر بن ولی اللہ نے اپنے والد بزرگوار کی تقلید میں دوبارہ قرآن پاک کا اردو میں با محاورہ ترجمہ کیا جو "موضح قرآن" کے نام سے مشہور ہے۔ دوسرے بھائی شاہ رفیع الدین صاحب نے قرآن پاک کا لفظی ترجمہ کیا۔

(۳) مولانا عبید اللہ سندھی: الہام الرحمن ص ۷۲:۔ ولولم یکن ہذا الامام لما کنا نظمہن بتفاسیر مثل الرازی والبیضاوی۔

کہیں کوئی مشکل پیش آئے وہیں اسکا حل سمجھا دے۔ ایسا کرنے سے شاگرد کا حوصلہ بلند ہوگا اور ذہن کھل جائے گا۔ اسکی صورت یہ ہے کہ پہلے صرف و نحو کے دو تین چھوٹے زبانیے جو طالب علم کے ذہن کے مطابق ہوں پڑھائے جائیں اور اس کے بعد کوئی تاریخی یا اخلاقی کتاب جو عربی زبان میں ہو پڑھائی جائے۔ اسکے ساتھ ساتھ جو کچھ لغوی مشکلات ہوں ان سے اسکو مطلع کیا جائے۔

جب اسکو عربی زبان پر قدرت حاصل ہو جائے تو اسکو قرآن شریف کا ترجمہ پڑھایا جائے جس میں کسی بھی تفسیر کی ضرورت نہیں۔ البتہ یہ خیال رکھا جائے کہ جہاں قرآن کا مطلب شان نزول کے بیان یا نحوی ترکیب بتائے بغیر واضح نہ ہو سکے وہاں بقدر ضرورت بحث کی جائے اور درس قرآن سے فارغ ہونے کے بعد بقدر درس قرآن ”تفسیر جلالین“ پڑھی جائے (۱)۔

بغیر تفسیر کے مجرد متن قرآن پڑھانے کی ترویج ہندوستان میں شاہ صاحب کے والد شاہ عبدالرحیم کی ایجاد ہے جسکو شاہ صاحب نے خود رواج دیا اور خوب عام کیا مگر افسوس کہ درس قرآن کے اس طریقے کو عام مدرسوں میں زندہ نہیں رکھا گیا۔ عام طور پر تفسیر کے درس میں آدسی حق تعالیٰ کے کلام سے ہٹ کر اپنے جیسے انسانوں کی تعبیر میں پھنس جاتا ہے اور اپنی مشکلات حل کرنے میں اس کا اتنا وقت خرچ ہو جاتا ہے کہ قرآنی آیات کی طرف توجہ کرنے کا موقع ہی نہیں ملتا۔ صرف قرآن کریم کے پڑھانے سے آدسی پر بہت سے عجیب و غریب حقائق کا انکشاف ہوتا ہے اور یہی وجہ ہے کہ صحاح ستہ کے

درس سے پہلے جسکا نام اس زمانے میں ”دورہ حدیث“ ہو گیا تھا شاہ صاحب قرآن کا دورہ کراتے تھے (۱)۔

مگر افسوس ہے کہ کلام پاک کے سمجھنے کے لیے آجکل یہ معیار مقرر کیا گیا ہے کہ طالب علم پہلے صرف و نحو، منطق، علم کلام، معانی اور بدیع وغیرہ میں کمال حاصل کر لے۔

اسکا نتیجہ یہ ہوتا ہے کہ طالب علم کا سارا وقت ان فنون کے حاصل کرنے میں صرف ہو جاتا ہے اور اسکو قرآن پاک پر غور و فکر کرنے کا موقع ہی نہیں ملتا۔ یہی حالت آج کل ہمارے عربی مدارس کی ہے کہ وہاں دراصل قرآن پاک کی خالص تعلیم دی ہی نہیں جاتی بلکہ قرآن پاک کی تفسیر کی تعلیم کو قرآن کی تعلیم سمجھا جاتا ہے (۲)۔

یہی سبب ہے کہ شاہ صاحب ایک جگہ فرماتے ہیں کہ قرآن مجید کے سمجھنے کے لیے جن مقدمات کی ضرورت ہے ان کو بقدر ضرورت ہی پڑھا جائے اور سیکھا جائے۔ یہ نہیں کہ ان مقدمات کو مستقل ذرحہ دے دیا جائے۔

قرآن پاک کی تفسیر اور شروح کی تعلیم کو قرآن پاک کی تعلیم سے علیحدہ سمجھنا چاہیے۔ مختلف تفسیر مختلف زمانوں میں حالات کے مطابق لکھی گئی ہیں۔ اور حدیث شریف

(۱) ملفوظات شاہ عبدالعزیز ص ۷۰ - انفاہ العارفین ص ۸۶۔ در حلقہ یاران

بیرون از تلاوت ہر روز دو سے رکوع بتدبیر و بیان معانی آن میخوانند۔

(۲) مولانا عبید اللہ سندھی :- قرآن پاک کا مطالعہ کیسے کیا جائے، خطبہ صدارت آل انڈیا مسلم ایجوکیشنل کانفرنس منعقدہ راولپنڈی سنہ ۱۹۱۳ ع۔

(۳) التفہیمات جلد اول ص ۲۱۴ - ۲۱۵ :- اقول لطلبہ العلم... اشتغلتم بالعلوم اليونانیین وبالصرف و النحو و ظننتم ان هذا هو العلم... ان لا تشتغلوا بالعلوم الآلیہ الا بانها آله لا بانها امور مستقلہ۔

میں آیا ہے کہ قرآن کریم کے علوم کے خزانے قیامت تک باقی رہیں گے اور ختم نہیں ہونگے۔

قرآن کے صحیح مطالعے کے لیے شاہ صاحب نے کتاب ”الفوز الکبیر“ تصنیف کی۔ اور ان کی یہ فارسی تصنیف اپنا جواب نہیں رکھتی۔ اس پر جتنا بھی فخر کیا جائے کم ہے (۱)۔

مقدمہ میں مذکور ہے کہ امام ولی اللہ کوئی بات اُس وقت تک قبول نہیں کرتے تھے جب تک کہ وہ قرآن و سنت سے پوری موافقت نہ رکھتی ہو۔ یہی وجہ ہے کہ بعض اوقات وہ جمہور مفسرین کی رائے سے اتفاق نہیں کرتے (۲)۔

بات در اصل یہ ہے کہ امام صاحب کے فہم و تفہیم کا

طریقہ کچھ نرالا ہے اور یہ ظاہری اختلاف اسی کا نتیجہ ہے۔

۳۵۳
اصول تفسیر کے بیان میں شاہ صاحب نے قرآنی مطالب اور

علوم کو پانچ علوم میں تقسیم کیا ہے۔ آپ کی یہ تحقیق ہمیں تفسیر کی بڑی کتابوں میں بھی نہیں ملتی۔ چنانچہ آپ فرماتے ہیں کہ قرآن پاک کے مفہوم اور معنی پانچ علوم سے باہر نہیں۔

اور وہ علوم یہ ہیں۔

علم احکام، علم مناظرہ، علم تذکیر بالآلاء اللہ، علم تذکیر

بأیام اللہ اور علم تذکیر موت (۳)۔

(۱) سید عبدالرحی الحسنی: نزہۃ الخواطر و بہجۃ المسامع و النواظر الجزء السادس ص ۱۰۰۔ فائما اصول التفسیر فکتابہ ”الفوز الکبیر“ شاہد صادق علی براعتہ علی کثیر من اہلہا و الحق انه منفرد بتحقیق ہذا الفن و تدقیقہ۔

(۲) سید عبدالرحی الحسنی: الثقائد الاسلامیہ فی الہند، ص ۱۳۹۔

(۳) الفوز الکبیر ص ۳۔ حجۃ اللہ البالغہ، الجزء الاول ص ۵۵ - ۵۶۔ کلمات طیبات، مکتوبات شاہ ولی اللہ ص ۱۶۶۔ قرۃ العینین ص ۳۱۲۔ جمع کتاب اللہ را تتبع کردیم زیادہ از پنج علم نیافتیم۔

علم احکام کے اندر واجب، مستحب، مکروہ اور حرام آجاتے ہیں خواہ یہ عبادات میں ہوں یا معاملات میں تدبیر منزل سے تعلق رکھتے ہوں یا ملکی سیاست سے۔ اس علم کا تعلق فقہاء سے ہے۔

علم مناظرہ کا تعلق چار گروہوں سے ہے یعنی یہود، نصاریٰ، مشرکین اور منافقین اور یہ کام متکلمین کا ہے۔

علم تذکیر بالاء اللہ کے ذریعے لوگوں کو خدا تعالیٰ کی نشانیوں مثلاً: زمین و آسمان کی تخلیق کی طرف توجہ دلائی گئی ہے۔ علم تذکیر بایتمام اللہ میں ان قصوں کا ذکر ہے جن میں فرسان برداروں کو نوازا گیا ہے۔ اور نافرمانوں پر عذاب نازل کیا گیا ہے۔ اور علم تذکیر موت میں موت اور اس کے بعد پیش آنے والے واقعات کا حال دیا گیا ہے۔

مندرجہ بالا علوم کی تفہیم قدیم عربوں کی روش کے مطابق کی گئی ہے اور اس میں متاخرین کا اصول اختیار نہیں کیا گیا جسکی رو سے مضمون میں اختصار، ترتیب اور ربط کا خیال رکھا جاتا ہے۔ خدا تعالیٰ نے جس بات کو لوگوں کے لیے مفید سمجھا اس کو اسی وقت بیان کر دیا اسی لیے قرآن کا اسلوب توریث اور انجیل سے مختلف ہے اور اس میں تقدیم و تاخیر کا

کوئی خیال نہیں رکھا گیا ہے۔

۲۔ عربوں کی فصاحت کی نشانی ان کے قصائد تھے جن کی ابتداء وہ تشبیب سے کرتے تھے اور جن میں وہ عجیب مقامات اور پُر خطر واقعات کا ذکر کرتے تھے۔ یہ ان کا ایک قدیم دستور تھا۔ قرآن کی بعض صورتوں میں بھی اس اسلوب کو اختیار کیا گیا ہے مثلاً: ”والصافات صفاً فالزاجرات زجراً والذاریات ذروا فالحمالات وقرا“ میں (۱)۔

عام مفسرین نے ہر آیت کا ربط کسی نہ کسی قصے سے قائم کیا ہے اور ان قصوں کو اکثر ان آیات کے نزول کا سبب بتلایا ہے لیکن اصل حقیقت یہ ہے کہ قرآن پاک کے نزول کا اصلی مقصد صرف انسانی قلوب کا تزکیہ اور لوگوں کے باطلی عقائد اور برائیوں کی تردید کرنا تھا (۱)۔

اس سے کسی کو یہ غلط فہمی نہ ہو کہ قرآن کریم میں ادبی لطافت اور آیات کے نسق کا لحاظ نہیں رکھا گیا۔ امام ولی اللہ فقط یہ کہنا چاہتے ہیں کہ آج کل کی کتابوں میں جیسا کہ کسی خاص موضوع کے سب پہلوؤں کو ایک ہی باب میں لایا جاتا ہے اور ان میں سے کسی بھی ایک پہلو کو کسی دوسری جگہ دہرایا نہیں جاتا، تو اس قسم کی منطقی ترتیب اللہ کے کلام میں نہیں ہے۔

دوسرے لفظوں میں قرآن پاک جن مذکورہ بالا پانچ علوم میں منقسم ہے ان میں سے ہر ایک کا بیان قرآن میں ایک ہی جگہ نہیں لایا گیا بلکہ ان کی تکرار جا بجا موجود ہے (۲)۔

قرآن پاک کی اس آیت ”ام یقولون افتراء قل ان افتريتہ فعلى اجراسی و انا بریء مما تجرسون“ (۳) پر اگر غور کیا جائے

(۱) الفوز الکبیر ص ۳ :- و بیان ابن علوم بروش تقریر عرب اول واقع شد نہ بروش تقریر متاخران، پس در آیات احکام اختصار کہ قاعدہ متن نویسانست ... التزام فرمود... و خطابیات نافعہ اختیار نمود، تنقیح براہین بروش منطقیان رعایت نہ کرد بلکہ آنچه القاء آن بر عباد خود مهم دانست آن را نشر فرمود ہرچہ مقدم شود و ہرچہ مؤخر شود... علامہ مفسرین ہر آیت را از آیات مخصوصہ و آیات احکام بمقتضی مربوط سازند، اما بحقیق آنست کہ قصہ اصلی از نزول قرآن تہذیب نفوس بشر است و در ہم شکستن عقائد باطلہ و اعمال فاسدہ ایشان.

(۲) الفوز الکبیر ص ۶ ، ۳۲ - ۳۳ :- مولانا عبید اللہ سندھی، شاہ ولی اللہ اور ان کا فلسفہ ص ۷۸ - ۸۱.

(۳) سورہ ہود، آیت نمبر ۳۵.

تو بظاہر اسکا تعلق ماقبل اور ما بعد سے نظر نہیں آئے گا کیونکہ اس آیت سے پہلے اور اسکے بعد حضرت نوح علیہ السلام کا قصہ مذکور ہے اور یہ آیت اس قصے کے درمیان زائد معلوم ہوتی ہے۔ لیکن اگر غور کیا جائے تو یہ آیت بے محل نہیں بلکہ موقع کے تقاضوں کے عین مطابق ہے (۱) کیونکہ اسوقت مشرکین مکہ کا حال وہی تھا جو حضرت نوح علیہ السلام کے زمانے میں ان کی قوم کا تھا۔ حضرت نوح علیہ السلام کی قوم نے اپنے پیغمبر کی بات کو نہیں سنا اور ان کی نافرمانی کی جس کی وجہ سے وہ برباد ہو گئی۔ لہذا یہاں مشرکین مکہ کو خبردار کیا گیا ہے کہ وہ اس قصے سے سبق سیکھیں اور حضور انور صلی اللہ علیہ وسلم کی مخالفت سے باز آجائیں اور ان کے پیغام کو سنکر اسے قبول کریں۔ حقیقت یہ ہے کہ اس قصے کی حیران کن تاثیر اور مناسبت سے انکار نہیں کیا جا سکتا۔

پھر اس آیت پر غور کیجیے ”لعمرك انهم لفي سكرتهم يعمهون“۔ یہاں بھی یہی نظر آئے گا کہ اس آیت کا اپنے ماقبل اور ما بعد سے کوئی ربط نہیں اور اسے محض درمیان میں بڑھا دیا گیا ہے، کیونکہ اس سے پہلے اور اس کے بعد حضرت لوط علیہ السلام کے قصے کا بیان ہو رہا ہے۔ لیکن یہاں بھی معنوی ربط کا لحاظ رکھا گیا ہے اور یہ آیت اس قصے کے درمیان تشبیہ کے طور پر لائی گئی ہے کیونکہ اس وقت مشرکین مکہ کی حالت قوم لوط سے مشابہ تھی (۲)۔

(۱) فتح الرحمن :- ابن جملہ زیادہ کردہ شد در وسط قصہ نوح تا تشبیہ باشد بر تطبیق حال مشرکین مکہ با حال قوم حضرت نوح.

(۲) فتح الرحمن سورہ حجر، آیت ۷۲.

بعض موقعوں پر معنوی ربط کو قائم کرنے کے لیے اسلوب کو نظر انداز کر دیا گیا ہے جسکی مثال اس آیت میں موجود ہے۔
 ”ان ربک یعلم انک تقوم ادنی من ثلثی اللیل“ الخ ... یہاں اس آیت کا اسلوب باقی آیات کے اسلوب سے بالکل مختلف ہے مگر باہمی مناسبت کی وجہ سے ان کو اکٹھا لایا گیا ہے (۱)۔

اسی قسم کی ایک اور مثال اس آیت میں موجود ہے۔

”وما جعلنا اصحاب النار الا ملئکة....“ یہاں بھی آیتوں کی باہمی مناسبت کو ملحوظ رکھتے ہوئے اسلوب کو نظر انداز کر دیا گیا ہے (۲)۔ اس آیت میں کفار کے اس شبہہ کی تردید ہے جو انہیں دوزخ کے انیس ملائکہ کے متعلق تھا۔

سورہ بقرہ کی پہلی پچیس آیتوں میں اکثر مفسرین نے کامیابی سے ربط قائم کیا ہے۔ ان کا کہنا ہے کہ ان آیات میں اللہ تعالیٰ نے پہلے مومنوں کا ذکر کیا ہے اس کے بعد منکرین کا حال بیان کیا ہے اور آخر میں منافقین کے متعلق خبر دی ہے۔

لیکن چونکہ ہر چیز اپنی ضد سے پہچانی جاتی ہے (تعرف الاشیاء باخدادھا) اس لیے گویا یہ سب آیتیں مومنین کے وصف میں ہیں۔ لیکن ان آیات میں جہاں تک اس آیت ”ان اللہ

(۱) فتح الرحمن سورہٴ مزمل، آیت ۲ :- ابن آیت بعد یک سال نازل شد و آنحضرت صلعم در همین سورہ لاحق کردند بجهت مناسبت، ولہذا باسائر سور در اسلوب نمی مانند۔ الفوز الکبیر ص ۲۸ :- اسلوب قرآن را بروش منون سبب و مفصل ساختہ شدہ است ... بلکہ قرآن را مانند مجموعہٴ مکتوبات فرض کن چنانکہ بادشاہان بر عیائنی خود بحسب اقتضائی حال مثال می نویسند ...

(۲) فتح الرحمن سورہٴ مدثر، آیت ۳ :- آنحضرت صلعم آنرا در همین سورہ لاحق فرمودند بجهت مناسبت ولہذا با سائر سور نمی مانند در اسلوب۔ الفوز الکبیر ص ۲۸ :- چون اسلوب سورہا اسلوب مثالہائے بادشاہان مناسبت تمام داشت در ابتدا و انتہا طریقہٴ مکاتیب رعایت نمودہ شد۔

لا یتحیی ان یضرب ...“ کا اپنی ما قبل آیات سے ربط قائم کرنے کا تعلق ہے مفسرین اس میں الجھ کر رہ گئے ہیں (۱)۔ شاہ صاحب کا بہر حال شاہ صاحب قرآن پاک میں ایسی ترتیب اور ربط کے قابل نظر نہیں آتے جو آج کل کی کتابوں میں لازم سمجھی جاتی ہے۔

ناسخ اور منسوخ کا مسئلہ بہت پیچیدہ ہے اور اس پیچیدگی کا سبب یہ ہے کہ اسکی اصطلاح میں سلف اور خلف کا اختلاف ہے۔ صحابہ کرام رضہ کے کلام میں تفتیش اور تحقیق سے پتا چلتا ہے کہ وہ نسخ کو اس کے لغوی معنوں میں استعمال کرتے تھے (یعنی ایک چیز کا دوسری چیز سے ازالہ کرنا) نہ کہ اہل اصول کے اصطلاحی معنوں میں (۲)۔

اصطلاحی نسخ کے بیان میں بھی قاعدہ یہ ہے کہ آیات کے نزول کا زمانہ معلوم کیا جائے۔ لیکن مفسرین اور فقہاء بعض اوقات سلف صالحین کے اجماع یا جمہور کے اتفاق کو نسخ کی علامت قائم کر کے اس کے قائل ہو جاتے ہیں جبکہ یہ عین ممکن ہے کہ آیت کا مصداق اجماع کے مصداق کے خلاف ہو (۳)۔ غرض کہ یہ مسئلہ بہت زیادہ ذہنی اور فکری انتشار کا باعث بن گیا۔ اہل علم متفق طور پر یہ فیصلہ نہیں کر سکتے کہ قرآن شریف میں کونسی آیتیں منسوخ ہیں۔ چنانچہ قرآن مجید کے پڑھنے والے پر اسکا بہت بڑا اثر ہوتا ہے مثلاً: وہ ایک آیت سے کوئی حکم اخذ کرتا ہے لیکن اس کے دل میں یہ شبہ پیدا ہوتا ہے کہ شاید یہ آیت کسی دوسری آیت سے منسوخ ہو۔ اس طرح اسے اس حکم پر عمل سے پہاوتہی کا بہانہ مل جاتا ہے۔

(۱) مولانا عبید اللہ سندھی: الہام الرحمن ص ۸۴۔

(۲) الخیر الکثیر ص ۱۶۶۔ الفوز الکبیر ص ۱۵۔

(۳) الفوز الکبیر ص ۳۷ - ۳۸۔

مقدمین کے نزدیک نسخ سے مراد یہ تھی کہ جب ایک مضمون جسے پہلے مطلق طور پر بیان کیا گیا ہو اور بعد میں دوسرے مقام پر اسے مقید کیا گیا ہو یا پہلے کوئی بات اجمالی طور پر بیان کی گئی ہو جسکی تفصیل بعد میں دی گئی ہو تو لغوی طور پر اس کو اس طرح کہا جائیگا کہ دوسرے مضمون نے پہلے مضمون کو منسوخ کر دیا۔ اس قسم کا نسخ واقعی قرآن کریم میں موجود ہے اور اس کے متعلق کسی کو بھی اعتراض نہیں ہے۔ چنانچہ مکتبی آیتیں عموماً کلیات اور اصول بیان کرتی ہیں جبکہ مدنی سورتوں میں ان کی تفصیل اور تشریح ہوتی ہے (۱)۔

نسخ کے معانی میں اختلاف کے باعث مفسرین نے منسوخ آیتوں کی تعداد بہت بڑھادی تھی۔ امام سیوطی نے اس میں کمی کی اور انہیں انیس (۱۹) بتایا لیکن امام ولی اللہ نے ان میں سے چودہ آیتوں کا حل بتلا دیا اور باقی پانچ آیتوں کو منسوخ سمجھا (۲)۔ اگر غور کیا جائے تو معلوم ہوگا کہ آپ قرآن پاک میں نسخ کے قائل نہ تھے کیونکہ باقی آیتوں کا حل بھی ایسا مشکل نہیں (۳)۔ ان پانچ آیتوں میں سے ایک آیت کا حل خود مولانا عبید اللہ

(۱) مولانا عبید اللہ سندھی :- شاہ ولی اللہ اور ان کا فلسفہ ص ۷۲-۷۳۔

(۲) امام سیوطی کے نزدیک بیس آیات منسوخ ہیں اور جمہور کے نزدیک اکیس۔ ان میں پانچ آیات مختلف فیہ ہیں اور وہ یہ ہیں (۱) و علی الذین یطیقونہ فدیہ۔ (۲) اتقوا اللہ حق تقاتہ۔ (۳) و اذا حضر القسمة اولوا القربی : (۴) لیستأذنکم الذین ملکتم ایمانکم۔ (۵) فاتوا الذین ذہبت ازواجہم مثل ما انفقوا۔ شیخ طنطاوی جوہری۔ الفوز الکبیر ص ۱۸ : یتعین النسخ الا فی خمس آیات۔ وہ پانچ آیتیں :- ہیں (۱) سورہ بقرہ : کتب علیکم اذا حضر علیکم الموت (۲) سورہ انفال :- ان یکن منکم عشرون صابرون (۳) سورہ احزاب : لایجل لک النساء من بعد (۴) سورہ مجادلہ : اذا ناجیتم الرسول فقدموا (۵) سورہ زمل : قم اللیل الا قلیلاً۔

(۳) عبید اللہ سندھی، شاہ ولی اللہ اور ان کا فلسفہ ص ۷۲-۷۸۔

سندھی کے اپنے تجربہ میں آچکا ہے اور وہ آیت یہ ہے: ”کتب علیکم اذا حضر احدکم الموت“ (۱)۔

مولانا عبید اللہ کہتے ہیں کہ میری والدہ غیر مسلم تھیں اور میرے ساتھ رہتی تھیں۔ ایک دفعہ میں بہت بیمار ہو گیا اور مجھے فکر لاحق ہوئی کہ میرے مرنے کے بعد اس بیچاری کا کوئی پوچھنے والا نہ ہوگا۔ چنانچہ میں نے سوچنا شروع کیا کہ آیت مذکورہ میں وصیت سے کیا مراد ہے۔ نیز یہ کہ اگر کسی کو اس قسم کے حالات پیش آئیں تو اس کے لیے وصیت کرنا ایک لازمی بات ہو جاتی ہے۔ لہذا میرے لیے اس آیت پر عمل کرنے کی ایک صورت نکل آئی۔ اس لیے میں اب اس آیت کو منسوخ قرار دینے کی ضرورت محسوس نہیں کرتا۔

یہاں تطبیق کے لیے بے شک ہم نے ایک عمومی اور مطابق حکم کو خاص حالات کے ماتحت مفید کر لیا ہے اور ظاہر ہے کہ اس میں کوئی بات مانع نہیں ہو سکتی۔ باقی چار آیتوں کی تطبیق نہایت آسان ہے وہ اس طرح کہ نسخ آیت کو ”اولی“ کے حکم کے ماتحت سمجھیں اور منسوخ کو غیر اولی کے ماتحت لیں۔ یا یہ کہ ایک عزیمت پر دلالت کرتی ہے تو دوسری رخصت پر دلالت کرتی ہے (۲)۔

غرض کہ مندرجہ بالا قاعدہ کی رو سے نسخ کے وہ معنی نہیں رہتے جو متاخرین نے اختیار کیے ہیں اور جنکی رو سے منسوخ

(۱) فتح الرحمن :- حکم وصیت منسوخ است بآیت موارث۔

(۲) شاہ ولی اللہ اور ان کا فلسفہ، ص ۷۵-۷۷، عزیمت :- شریعت کا اصلی

حکم جو عوارض کی وجہ سے ہو، اسکی چار قسمیں ہیں: فرض، واجب،

سنت اور نفل۔ رخصت وہ شرعی فعل ہے جو عوارض کی وجہ سے مباح ہو،

مثلاً: بیماری اور سفر کی حالت میں رمضان کا روزہ نہ رکھنا۔

شدہ آیتوں پر عمل کرنا مطلقاً جائز نہیں۔ بہر کیف امام ولی اللہ نسخ کو ایک اجتہادی امر سمجھتے ہیں۔ اور اس میں متأخرین کی رائے سے اختلاف رکھتے ہیں (۱)۔

قرآن کریم کی آیت ”وعلی الذین یطیقونہ فدیہ“ (۲) کو منسوخ سمجھا گیا ہے کیونکہ اس آیت کا ظاہری مطلب یہ نکلتا ہے کہ جو آدمی روزہ کی طاقت رکھتے ہیں اور روزہ نہیں رکھتے وہ اگر فدیہ دے دیں تو ان پر روزہ ضروری نہیں۔ لیکن اسکا کوئی بھی قائل نہیں اور اسکی ناسخ آیت یہ ہے ”فمن شہد منکم الشهر فلیصمه“ (۳)۔

در حقیقت یہ آیت منسوخ نہیں ہے اور اسکی معنی یہ ہیں کہ وہ لوگ جو کھانا کھلانے کی طاقت رکھتے ہیں ان کا فدیہ ایک مسکین کو کھانا کھلانا ہے۔ یہاں ضمیر اپنے مرجع سے پہلے اس لئے لائی گئی کہ مرجع رتبہ کے لحاظ سے بہر حال مقدم ہے۔ اور مبتداء اس لئے مؤخر لایا گیا کہ وہ نکرہ ہے۔ امام فرءاء بھی یہی خیال رکھتے ہیں کہ ضمیر صیام کی طرف نہیں جاتی اور

(۱) التفہیمات الالہیہ جلد ۲، ص ۱۷۳ :- و منها اختلافہم فی النسخ و الحق عندی ان ذالک باجتہاد و استنباط۔ الفوز الکبیر ص ۳۷ :- صحابہ و تابعین نسخ را استعمال میکردند بر غیر معنی کہ مصطلح اصولیان است و این باب و اسع است و عقل را در آنجا جولانی هست و اختلاف را گنجائش۔
(۲) فتح الرحمن: سورہ بقرہ آیت ۱۸۴۔ معنی آیت چنین باشد کہ واجب است بر آنانکہ میتوانند داد فدیہ را دادن فدیہ کہ عبارت از طعام یک درویش است مراد صدقہ الفطر است۔ و شاید کہ معنی آیت چنین باشد واجب است بر آنانکہ میتوانند قضا کردن یعنی و قضا نہ کردند تا آنکہ رمضان دیگر در آمد۔

(۳) سورہ بقرہ آیت ۱۸۵۔ الفوز الکبیر ص ۱۶ :- فاضر قبل الذکر لانه متقدم رتبہ و ذکر الضمیر لأن المراد من الفدیہ هو الطعام و المراد منه صدقہ الفطر۔

کہ ضمیر اس لیے مذکور لائی گئی ہے کہ فدیہ سے مراد طعام ہی ہے اور طعام سے مراد صدقہ الفطر ہے۔ اب اس آیت کی اصل ترتیب یوں ہوئی۔ ”فدیہ طعام مسکین علی الذین یطیقونہ“۔ لہذا آیت کا صحیح مفہوم یہ ہوا کہ جو شخص کھانا کھلانے کی طاقت رکھتا ہے اس پر واجب ہے کہ وہ کھانا کھلائے تاکہ اسکا روزہ مکمل ہو سکے اور بخل اور کنجوسی کا عادی نہ بنے (۱)۔

مفسرین بہت عرصے تک اس آیت کی تفسیر نہیں کر سکے۔ ان میں سے بعض نے صرف ”لا“ کو مقدر کیا اور بعض نے یطیقون کو یطوقون کے معنوں میں استعمال کیا حالانکہ آیت کا صحیح مفہوم وہی ہے جو بیان کیا جا چکا ہے (۲)۔

(۱) المسوی، المصنفی جلد اول صفحہ : ۲۳۰ - ۲۳۲ :- بروجہ اول آیت د

شیخ فانی ... نازل شدہ است و محکم است و پر وجہ ثانی منسوخ است ... مترجم گوید ہمیں دو توجیہ از سلف منقول است و قلق خاطر از ہر دو

نمیروند زیرا کہ حذف لا جایز در آن جاست۔ کہ معنی مشتبه نشود و ابن ج

معنی مشتبه میشود و لہذا جمعی عظیم از سلف قائل شدہ اند بوجہ ثانی و

فرود آوردن آیت باین معنی باوجود ابا لفظ گویا برہم کردن تفسیر آیت

ہست و امن از معانی قرآن بر میخیزد و آنانکہ قائل بہ نسخ شدہ اند

زیادہ از مفہوم آیت و عمل مستمر مسلمین شاہد ایشان نیست و وجوب

قول بہ نسخ درین صورت اگرچہ از صحابی منقول شود محل نظر است

زیرا کہ اسر اجتہاد نیست پس وجہ دیگر بر خاطر این فقیر ریختند کہ قلق

ازان برخاست ... یعنی واجب است فدیہ نفس خود یا نفس ولد و مملوک

خود و آن فدیہ طعام یک مسکن است ... پس مراد صدقہ الفطر است

الفوز الکبیر ص ۱۶ - الخیر الکثیر ص ۱۰۶ مولانا عبید اللہ سندھی :

الہام الرحمن ص ۲۳۳ - ۲۳۶ - الخیر الکثیر ص ۱۰۵ . ما نسخ من آید

او نسخانات بخیر منها او مثلها معناه عندنا بخیر منها فی العادات و مثلها

فی مقتضی عین النبی و ترقیہ ...

(۲) امام شوکانی فتح القدیر :- انما کان رخصہ عند ابتداء فرض الصیام لان

شقی علیہم فکان من اطعم کل یوم مسکینا ترک الصوم و ہوا یطیق ثم نسخ

و ہذا قول الجمهور و روی عن بعض اهل العلم انها لم تنسخ و انها رخصہ

للمشیوخ و العجائز خاصہ اذا كانوا لا یطیقون الصیام الا بمشقة

علم تفسیر کا دائرہ بہت وسیع ہے اور مفسرین بھی مختلف قسموں کے ہیں (۱)۔ جہاں تک شاہ ولی اللہ صاحب کا تعلق ہے آپ کو اس کے جملہ فنون میں خاص سہارت حاصل تھی۔ اور آپ اس کے اصول اور فروع سے بخوبی واقف تھے (۲)۔ اس علم میں آپ کو وہی رتبہ حاصل تھا جو ایک مجتہد فی المذہب کو حاصل ہوتا ہے (۳)۔

حقیقت تو یہ ہے کہ اگر آپ کو امام المفسرین مان لیا جائے تو کوئی مجال نہ ہوگا (۴)۔

(آپ کو قرآن کریم سے استنباط کرنے میں ایسی سہارت حاصل تھی کہ آپ خود اپنے قول کے مطابق ان تمام احادیث کو جو نماز سے تعلق رکھتی ہیں قرآن سے مستنبط کر سکتے تھے۔

(۱) وہ لوگ جو آثار کی روایات کے درپے رہے ہیں ان کو محدثوں کہا جاتا ہے۔ دوسرا گروہ متکلمین کا ہے۔ یہ گروہ ان آیات کی تاویل کرتا ہے جو خدا تعالیٰ کے اسماء اور صفات کے متعلق ہیں۔ تیسرا گروہ فقہاء کا ہے جو فقہی مسئلوں کا استنباط کرتے ہیں اور بعض اجتہادی باتوں کو بعض پر ترجیح دیتے ہیں۔ چوتھا گروہ انکا ہے جو قرآن کی لغت کی تشریح کرتے ہیں۔ انکو نحوی اور لغوی کہا جاتا ہے وغیرہ وغیرہ۔

(۲) نزہۃ الخواطر الجزء السادس ص ۱۰۴ :- و منها علم تفسیر القرآن۔ فمن نظر فی کتبہ شہد بتوفر حفظہ منہ و منها اصول ہذہ العلوم و مبادئہا الیٰ ذہبھا تہذیباً بلیغاً و اکثر من التصرف فیہا حتی یکاد یصح ان یقال: انه بانی اسہا و باری قوسہا۔

(۳) الفوز الکبیر ص ۳۵ :- ابن فقیر را در ہر یک ازین فنون مناسبتی حاصل شدہ است و در اکثر اصول آن و جملہ صالحہ از فروع آن بدست آمدہ است و نوعی از استقلال و تحقیق در ہر بابی بوجہی کہ شبیہ باجتہاد فی المذہب باشد صورت بستہ است و دو ... فن دیگر از فنون تفسیر از دریائی فیض الاهی بخاطر ریختہ است ... ص ۳۸ :- آنچه متکلمان غلو می کنند از تاویل متشابہات مذہب من نیست مذہب من مالک و ثیری و ابن مبارک و سائر قدما است۔

(۴) مولانا عبید اللہ سندھی :- انہام الرحمٰن فی تفسیر القرآن الفوز الکبیر ص ۳۵۔

مثلاً: خدا تعالیٰ قرآن مجید میں نماز کے متعلق فرماتے ہیں ”سبح اسم ربک الاعلیٰ“ اور ”سبح بحمد ربک“۔ ان سے پیغمبر خدا صلی اللہ علیہ و سلم نے معین اوقات کا اندازہ لگایا۔ دوسری جگہ آتا ہے ”قوموا“، ”کیبروا“، ”واتل ما أوحی الیک“، ”وارکعوا“، ”واسجدوا“۔ ان سے حضور اکرم صلی اللہ علیہ و سلم نے یہ ظاہر فرمایا کہ یہ نماز کے ارکان ہیں۔ اور مقامات پر خدا تعالیٰ بعض اشیاء کی قسم اٹھاتے ہوئے فرماتے ہیں ”والفجر“، ”والضحیٰ“، ”واللیل إذا سجی“، ”والشفق“، ”ولیل عشر“۔ ان سے نبی اکرم صلی اللہ علیہ و سلم نے نماز کے اوقات مستنبط فرمائے۔ لیکن آپ کے استنباط کا طریقہ ائمہ و فقہاء کے استنباط کے طریقہ سے مختلف ہے جسے انہوں نے اصول فقہ میں مقرر کیا ہے (۱)۔ دین کا اصلی اور اساسی قانون صرف قرآن ہے۔ سنت اسکی عملی تفصیل ہے اور یہ قرآن سے ہی مستنبط ہے (۲)۔

اسی وجہ سے شاہ ولی اللہ صاحب عام مفسرین کی اس رائے سے متفق نہیں ہیں کہ قرآن شریف میں متشابہات انسان کی سمجھ سے بالا ہیں اور ان پر بحث کرنا جائز نہیں۔ آپ کا کہنا ہے کہ ”راسخین فی العلم“ ان متشابہ آیات کو سمجھ سکتے ہیں۔ اور بعض خاص طالب علم مسلسل کوشش سے اپنے اندر رسوخ فی العلم کا مقام پیدا کر سکتے ہیں۔ اگر ایسا نہ ہو تو قرآن شریف پورے طور پر سمجھ میں نہیں آئیگا جس سے لوگوں کے دلوں میں

(۱) الخیر الکثیر ص ۸۷:- فہذا طریق استنباط صلی اللہ علیہ وسلم و نحن قد تتبعنا جمیع ما وصل الینا من الاحادیث الواردة فی کتاب الصلوات فوضح لنا انها مستنبطہ کلھا من کتاب اللہ استنباطا حکیمما و عسی ان یحیطہ فی رسالہ منفردہ.

(۲) مولانا عبید اللہ سندھی، الہام الرحمن: ص ۱۰۳:- اصل الدین هو القرآن والاحادیث بمثابة الشروح والحواشی.

بہت سی غلط فہمیاں پیدا ہو جائیں گی اور اس طرح قرآن کریم کی طرف ان کی بے اعتنائی کا باعث بن جائیں گی (۱)۔

آیت ”وَمَا يَعْلَمُ تَأْوِيلَهُ إِلَّا اللَّهُ وَالرَّاسِخُونَ فِي الْعِلْمِ“ میں بعض مفسرین نے ”اللاّٰہ“ کے بعد وقف لازم ٹھہرایا ہے اور بعض کے نزدیک جن میں خود شاہ صاحب بھی شامل ہیں وقف لازم ”فی العلم“ کے بعد آتا ہے۔ انام شافعی انہی مفسرین میں سے ہیں اور یہ کوئی شاہ صاحب کی اپنی ایجاد نہیں ہے۔ ہاں یہ ضرور ہے کہ شاہ صاحب نے اس حقیقت پر زور دیا، اسے قوت بخشی، عوام کے سامنے اسے پیش کیا اور اس طرح تعلیم اور تلقین کے ذریعے قرآن شریف کی تفسیر کے اس علم کو اپنی جماعت میں رائج کیا۔

یہودیوں نے جب رسول کریم صلی اللہ علیہ و سلم سے روح کے متعلق دریافت کیا تو جواب ملا کہ ”وَمَا أَوْتِيتُمْ مِنَ الْعِلْمِ إِلَّا قَلِيلًا“۔ یہ آیت خود اس بات پر دلالت کرتی ہے کہ روح کی حقیقت انسانی فہم سے باہر نہیں خواہ وہ چند آدمیوں کو ہی کیوں نہ معلوم ہو (۲)۔

حروف مقطعات بھی فنون حکمت میں سے ایک فن ہیں۔ امام ولی اللہ نے اس فن میں بھی طبع آزمائی کی ہے (۳)۔ یہاں یہ یاد رکھنا چاہیے کہ مقطعات عربی زبان میں انفرادی معنی رکھتے ہیں۔ جب کبھی ثلاثی کلمہ میں دو حرف جمع ہوتے

(۱) مولانا عبید اللہ مندھی، شاہ ولی اللہ اور ان کا فلسفہ ص ۵۸ - ۵۹۔

(۲) حجة اللہ البالغہ ص ۱۸ - جمعات ۲ ص ۶۲ - جماعت ہستند کہ از عالم غیب در باطن ایشان پیوستہ مددی می آید تا بدان معانی کتاب اللہ و سنت رسول اللہ میدانند۔

(۳) الفوز الکبیر ص ۴۱۔

ہیں تو ان سے ایک مشترک معنی حاصل ہوتے ہیں۔ مثلاً: ”ج“ اور ”ن“ مل کر جب ایک لفظ بنتے ہیں تو اس لفظ کے معنی چھپنا، چھپانا اور پردہ کرنے کے آتے ہیں جیسے جن و جنین وغیرہ۔ حروف مقطعات کے یہ معنی تو ان کے بنادہ کے اعتبار سے ہیں لیکن مخارج کے اعتبار سے وہ جدا اور علیحدہ معنی رکھتے ہیں (۱)۔

مفسرین کا کہنا ہے کہ حروف مقطعات سورتوں کے نام ہیں اور شاہ صاحب بھی اسی خیال کے خاصی ہیں۔ لیکن اس کے ساتھ ہی آپ کے خیال میں یہ نام ایک کلاسی وصف کی طرف اشارہ کرتے ہیں اور ان میں کسی فردی خصوصیت کو دخل نہیں (۲)۔

بمہر حال شاہ صاحب اس حقیقت کا اعتراف کرتے ہیں کہ حروف مقطعات کا علم کوئی ایسی چیز نہیں جو کسی استطرادی

کلام کے احاطہ میں آسکے (۳)۔
شان نزول میں اجتہاد کا رطل

البتہ شاہ صاحب قرآن کریم میں شان نزول کے متعلق متقدمین کے طریقہ کار سے اختلاف رکھتے ہیں۔ آپ فرماتے ہیں کہ شان نزول کی دو قسمیں ہیں۔ پہلی قسم کے مطابق آیت کسی واقعہ پر ظاہری طور پر دلالت کرتی ہے۔ لیکن دوسری قسم کے مطابق وہ آیت اس واقعہ کو معلوم کئے بغیر (جسکی وجہ سے یہ نازل ہوئی تھی) اپنے عام معنوں کے لحاظ سے عمومی اور مستقل ہوتی ہے اور اس میں الفاظ کے لحاظ سے جو حکم عام سمجھا جاتا ہے وہی معتبر ہوتا ہے اور اس میں نزول کے خاص سبب کا

(۱) ہوامع، الفوز الکبیر ص ۱۰۶۔ مولانا عبید اللہ سندھی، الہام الرحمن فی

تفسیر القرآن ص ۱۰۶۔

(۲) ہوامع، الفوز الکبیر ص ۱۰۶۔

(۳) الخیر الکثیر ص ۱۳۰۔ بالجملہ فعلم الحروف لیس مما یحاط بہ فی الکلام

الاستطرادی۔

خیال نہیں کیا جاتا (۱)۔

ائم فقہاء نے اگرچہ اصول فقہ کے بیان میں بالاتفاق اس بات کی صراحت کر دی ہے کہ اگر قرآن کریم کی کوئی آیت بلفظ عموم نازل ہوئی ہو اور مفسرین اسکے شان نزول کے متعلق کسی خاص واقعہ کا ذکر کرتے ہوں تو اس صورت میں قرآنی مطالب کی تشریح میں عمومیت کو ہی مدنظر رکھا جائیگا۔ لیکن افسوس کی بات ہے کہ باوجود اس اتفاق رائے کے اس پر کوئی عمل نہیں کیا گیا۔

ہمارے عام مفسرین کا انداز یہ ہے کہ اپنی تفسیر کی کتابوں میں تقریباً ہر آیت کے متعلق ایک جزوی واقعہ ضرور بیان کرتے ہیں مثلاً: فلاں آیت ابوجہل کے متعلق ہے اور فلاں آیت حضرت ابوبکر رضی اللہ عنہ کی فضیلت میں نازل ہوئی وغیرہ۔ چنانچہ اسکا نتیجہ یہ ہوا ہے کہ استاد اور طالب علم عام طور پر اس قسم کی جزوی باتوں پر غور کرنے میں مشغول رہتے ہیں۔ درحقیقت قرآن کریم کو عملاً آیات احکام تک محدود کرنے اور ان آیات کو عمومی مطالب کے بجائے جزوی واقعات کے ساتھ مخصوص کرنے کا یہ اثر ہوا ہے کہ قرآن بحیثیت مجموعی زندگی میں موثر نہیں ہوا (۲)۔

قدیم مفسرین نے اس خیال سے کہ آیات کے متعلق احادیث جمع کی جائیں یا یہ کہ کتاب کے مفہوم یا عام حکم کے متعلق کوئی مثال بیان کی جائے شان نزول کا ذکر کیا ہے حالانکہ اسکی

(۱) الفوز الکبیر ص ۳۵۔

(۲) مولانا عبید اللہ سندھی :- شاہ ولی اللہ اور ان کا فلسفہ ص ۳۷ - ۳۸۔

کوئی ضرورت نہ تھی (۱)۔ اور جن خاص واقعات کو بیان کیا گیا ہے ان کو خود اسباب نزول میں چنداں دخل نہیں سوائے ان چند آیات کے جن میں کسی ایسے واقعہ کی طرف اشارہ ہے جو رسول کریم صلی اللہ علیہ وسلم کے زمانہ میں یا آپ سے پہلے رونما ہوا۔ کیونکہ اس صورت میں سننے والے کے دل میں اس اشارہ کی وجہ سے ایک ایسا شوق پیدا ہو جاتا ہے جو اس قصہ کی تفصیل معلوم کیے بغیر دور نہیں ہوتا۔ لہذا ہم پر لازم ہے کہ ہم تفسیر کرتے وقت ان علوم کی تفصیل اور تفہیم اس طرح کریں کہ واقعات کو خاص طور پر بیان کرنے کی ضرورت نہ پیش آئے (۲)۔

مثال کے طور پر ہم دیکھتے ہیں کہ سورۃ مدثر میں گیارہویں آیت سے پچیسویں آیت تک سرمایہ پرستوں کا نفسیاتی تجزیہ کیا گیا ہے۔ ان آیات کو نبی کریم صلی اللہ علیہ وسلم کے زمانہ کے ایک متکرر ولید بن مغیرہ نامی سے وابستہ کر دینا کافی نہیں۔ بلکہ چاہیے کہ ان آیات کو ہر زمانہ پر چسپاں کر کے دیکھا جائے اور ہر شخص اپنی ذہنیت کا جائزہ لیکر فیصلہ کرے کہ وہ کہاں تک اس سرمایہ پرستی کی ذہنیت میں مبتلا ہے (۳)۔

(۱) الفوز الکبیر ص ۳۔ عامہ مفسرین ہر آیت را از آیات مخاصمہ و آیات احکام بقصہ مربوط سازند و آن قصہ را سبب نزول انگارند... این را چنداں دخل نیست۔

(۲) الفوز الکبیر - ۳، ۱۲، ۲۰ :- و انتظاری کہ سابع را از شنیدن آن تعرض حاصل میشود... پس لازم آمد کہ این علوم را بوجہی شرح کنیم کہ ایراد قصص جزئیہ لازم نیاید... چون عوام قصہ نادرہ اغایت قدرت شنوند... نفس آن قصہ میل نمایند و از تذکرہ غرض اصلی همان امت درمآند... دانستہ شود کہ اکثر اسباب نزول در فہم معانی آیات دخل ندارد۔

(۳) مولانا عبید اللہ سندھی: قرآنی دستور انقلاب۔

یہ ایک مسئلہ اسرہے کہ صحابہ اور تابعین جب کبھی بتاتے کہ یہ آیت فلاں یا فلاں واقعہ کے مطابق نازل ہوئی تو اس سے اکثر ان کا مقصد اس آیت کے افراد اور مصداق کو پیش کرنا ہوتا تھا۔ یا پھر کوئی ایسا خاص واقعہ پیش کرنا مقصود ہوتا جس پر وہ آیت اپنے عموسی حکم کے اعتبار سے مشتمل ہوتی۔ خواہ وہ واقعہ جس کو وہ نزول کا سبب بیان کرتے ہیں اس آیت سے پہلے کا ہو یا بعد کا، اسرائیلی ہو یا اسماعیلی، ان باتوں سے اس میں کوئی فرق نہیں پڑتا۔

اس تحقیق سے معلوم ہوا کہ اجتہاد کو شان نزول میں بھی کچھ دخل حاصل ہے (۱)۔

کسی واقعہ کو نقل کرنے کا قاعدہ یہ ہے کہ وہ جیسا سنا جائے ویسا ہی بیان کیا جائے اور اس میں کسی قسم کا عقلی تصرف نہ کیا جائے۔ لیکن ہمارے بعد کے مفسرین کی ایک جماعت اس تعریض کو اپنا راہنما بنا کر اس کا کوئی نہ کوئی مناسب محل فرض کر کے احتمال کے رنگ میں اسکی تشریح کرتی تھے جس سے اس کے بعد آنے والے مفسرین کو ایک اشتباہ پیدا ہو جاتا ہے۔ کیونکہ اس وقت تشریح کا اسلوب موجودہ زمانہ کے موافق صاف اور واضح نہ تھا۔ اس اسلوب کو اختیار کرنے کا نتیجہ یہ نکلا کہ وہ تشریح جسکو محض احتمال کے طور پر لایا گیا تھا سچائی سے مشابہ ہو کر ایک حقیقت بن گئی (۲)۔

(۱) الفوز الکبیر: ص ۳۵۔ ازین تحقیق دانستہ شد کہ اجتہاد را درین قسم دخلی هست۔

(۲) الفوز الکبیر ص ۳۵ - ۳۶: و چون اسالیب تقریر در آن زمان منقح نہ شدہ بود، تقریر علی سبیل الاحتمال بتقریر بالجزم بسیارست کہ مشتبه شود۔

اگر تحقیق سے کام لیا جائے تو معلوم ہوگا کہ خود صحابہ کے بہت سے مناظرے تفتیش کی خاطر تھے۔ مثال کے طور پر حضرت ابن عباس کا قرآن شریف کی اس آیت کے متعلق ”لا اجد فی کتاب اللہ إلا المسح لکنہم ابوا الا الغسل“ (۱) یہ کہنا کہ میں اللہ کے کلام میں مسح کو پاتا ہوں لیکن لوگ اس کو دھونا سمجھتے ہیں محض علمی تحقیق کے لئے تھا ورنہ آپ خود بھی مسح کی فرضیت نہیں مانتے تھے اور آپ کا مذہب بھی وضو میں پاؤں کا دھونا تھا۔ لیکن یہاں آپ کے پیش نظر ایک شک اور الجھاؤ کو ذہن کرنا تھا تا کہ معلوم ہو جائے ہم عصر علماء اس تعارض میں کس طرح سے تطبیق لاتے ہیں مگر وہ لوگ جو سلف کے روز مرہ کی باتوں سے پوری واقفیت نہیں رکھتے اسے حضرت ابن عباس کا قول سمجھ کر ان کا مذہب قرار دے دیتے ہیں (۲)۔

وہ مفسرین جو استنباط کرنے میں جگھڑتے ہیں اور اپنے مذہب کو سچا ثابت کرنے کی خاطر قرآن مجید کے دلائل کو پس پشت ڈالنے کے لیے حیلہ سازی سے کام لیتے ہیں شاہ صاحب ان سے قطعاً تعلق نہیں رکھتے۔ آپ ہمیشہ اس خیال کے حامی تھے کہ آیات کے مفہوم کی تلاش و جستجو کی جائے اور اسے اپنے مذہب کے طور پر اختیار کیا جائے خواہ یہ چیز کسی سابق مفسر یا فقہی مذہب کے مخالف ہی کیوں نہ ہو۔

قرآن شریف کی نحو کے بارہ میں بعض مفسرین نے سیبویہ کا مسلک اختیار کیا ہے اور بعض نے الفراء کی پیروی کی ہے۔ اس کا نتیجہ یہ نکلا ہے کہ انہیں کلام الہی میں جو استعمال اپنے مذہب

(۱) یعنی مجھ کو اللہ کے کلام میں پیروں کا مسح ہی ملتا ہے مگر لوگ اس کو دھونا سمجھ بیٹھے ہیں۔

(۲) الفوز الکبیر: - ص ۳۶۔

کے خلاف نظر آیا انہوں نے اسکی تاویل کرنا شروع کر دی خواہ وہ تاویل دور از کار تھی کیوں نہ رہی ہو۔ امام ولی اللہ کے نزدیک یہ طریقہ درست نہیں۔ عالم کو تو اس بات کی پیروی کرنی چاہیے جو عبارت کے سیاق و سباق کے عین موافق نیز زیادہ وزنی ہو۔ اس میں سیبویہ ہو یا فراء کسی کا لحاظ بھی نہیں رکھنا چاہیے (۱)۔

مخالفین اسلام نے ایک اعتراض یہ کیا ہے کہ مکیّی سورتوں میں افراد کو اصلاح نفس کی ہدایت کی گئی ہے لیکن مدنی سورتوں میں ایک ترقی پسند، سیاسی اور سماجی جماعت کی اصلاح کی ہدایت ہے۔ بالفاظ دیگر انہیں رسول کریم صلی اللہ علیہ وسلم کی مکیّی اور مدنی زندگی میں ظاہری تفاوت نظر آتا ہے۔ چنانچہ اعتراض کے قالب میں ان کا یہ کہنا ہے کہ رسول اکرم صلی اللہ علیہ وسلم جتنی مدت مکہ شریف میں رہے ایک واعظ، مبلغ اور مصلح کی حیثیت سے رہے۔ لیکن جب مدینہ منورہ تشریف لے گئے تو آپ ایک حاکم اور ایک مملکت کے بانی کی شکل میں ظاہر ہوئے۔

مخالفین کے اس اعتراض کا جواب یہ ہے کہ مکیّی زندگی میں حالات ایسے نہ تھے کہ علی الاعلان جہاد کا علم بلند کیا جاتا نیز قوت اور طاقت سے کام لیا جاتا۔ دراصل جہاد باطنی طور پر

(۱) الفوز الکبیر ص: ۳۹ :- [سیبویہ (توفی سنہ ۱۸۳ھ)، اسمہ ابو بشر عمرو بن عثمان و لقب سیبویہ بالفارسیہ و معنا ہارائجہ التفاح. نشأ فی البصرہ و طلب الاثار و الفقه ثم طلب النحو و اخذہ عن الخلیل و یونس و عیسی بن عمر حتی برع فیہ و الف کتابہ الذی لم یسبق احد الی مثله. الفراء (المتوفی سنہ ۲۰۷ھ) ہو ابو زکریا یحی بن زیاد الفراء الدیلمی من سواالی بنی اسد فی الکوفہ و اخذ عن الکسائی و کان اماما ثقہ لد شان عظیم فی اللغہ و مذہب و اتباع و سریدون. و قال ابوبکر بن الانباری. لو لم یکن لاهل بغداد و الکوفہ من علماء العربیہ الا الکسائی و الفراء لکان لہم بہما الافتخار علی جمیع الناس.]

مکی زندگی میں شروع ہو چکا تھا جس کا ثبوت ہمیں قرآن شریف کی اس آیت سے ملتا ہے "اولم یروا انا ناتی الارض ننقصہا من اطرافہا" (۱)۔

شاہ صاحب کے خیال مطابق یہ آیت مدنی نہیں بلکہ مکی ہے۔ اس آیت سے عیاں ہے کہ آنحضرت صلی اللہ علیہ و سلم جس زمانہ میں مکہ میں فروکش تھے اس زمانہ میں عربوں کا غلبہ سر زمین عرب پر بڑھتا ہی گیا اور دارالہرب دن بدن کم ہوتا گیا کیونکہ اسلام، غفار، جہینہ، مزینہ اور یمن کے بعض قبائل اسلام میں داخل ہو چکے تھے۔

مخالفین کا یہ اعتراض کہ حضرت محمد صلی اللہ علیہ و سلم کو جہاد اور اپنے سیاسی غلبہ کو وسیع کر کے اسے سر زمین عرب سے باہر پھیلانے کا خیال مدینہ میں آنے کے بعد پیدا ہوا سراسر بے بنیاد ہے۔ آپکی مدنی زندگی مکی زندگی کا تتمہ تھی۔ مکی زندگی میں آپکی تحریک قومی تھی اور مدینہ میں آنے کے بعد وہ بین الاقوامی بن گئی۔

عام طور پر مؤرخین رسول صلی اللہ علیہ و سلم کے مدنی عہد سے اسلامی ریاست کی ابتدا مانتے ہیں حالانکہ یہ صحیح نہیں ہے اور اسکی تردید خود مذکورہ بالا آیت میں ہو چکی ہے (۲)۔

(۱) فتح الرحمن، سورہ الرعد، آیت ۱۴:۔ یعنی روز بروز شوکت اسلام بزمین عرب منتشر میشود و دارالہرب ناقص می گردد از اطراف آن عامہ مفسرین اپن آیت را مدنیہ دانند و نزدیک مترجم لازم نیست کہ مدنی باشد و مراد از نقصان دارالہرب اسلام و غفار و جہینہ و مزینہ و قبائل یمن است پیش از ہجرت۔

(۲) مولانا عبید اللہ سندھی، شاہ ولی اللہ اور ان کا فلسفہ ص ۵۴-۵۵:۔ مکہ میں مسلمانوں کی حکومت کی تشکیل ہو چکی تھی، لیکن یہ حکومت عدم تشدد کی پابند تھی، یہ دور گویا خلافت باطنی کا دور تھا، آج کل کی اصطلاحی زبان میں اسکو پارٹی کا دور کہا جا سکتا ہے۔

یہاں ابھی اس غلط فہمی کا ازالہ کرنا ضروری ہے کہ مکہ میں سورتوں میں یہ ذکر آیا ہے کہ یہود قرآن پاک کی تصدیق کرتے تھے اور پھر مدنی سورتوں میں مذکور ہے کہ وہ ان کی تکذیب کرتے تھے۔ ان دونوں کی تطبیق یوں ہوگی کہ آنحضرت صلی اللہ علیہ وسلم جب تک مکہ میں تھے تب تک یہود کو دین اسلام کی دعوت نہیں دی تھی (بلکہ آپ کی دعوت اسوقت تک کفار و مشرکین تک محدود تھی) جسکی وجہ سے وہ قرآن کی سچائی کے قائل رہے اور یہ بھی ماننے لگے تھے کہ حکم قرآن عربوں پر لازم ہے اور ان میں سے کوئی بھی اس بات کا منکر نہیں تھا۔ لیکن جب نبی کریم ہجرت فرما کر مدینہ تشریف لائے تو آپ نے ان (یہود) کو اسلام کی دعوت دینا شروع کی۔ یہ بات ان کو پسند نہ آئی اور وہ دشمن بن کر آپ کی مخالفت کرنے لگے (۱)۔

مخالفین کج فہمی اور تعصب کے شکار ہو کر کلام الہی پر بیجا حملے کرتے ہیں۔ چنانچہ اس آیت ”فبظلم من الذین ہادوا حرمتنا علیہم طیبات احلت لہم“ (۲) کے مفہوم پر بھی مخالفین کو اعتراض ہے۔ ان کا کہنا ہے کہ آیت میں تضاد ہے اور وہ حقائق پر مبنی نہیں۔ کیونکہ یہودیوں پر اونٹ اور پنجے والے جانوروں کا گوشت کھانا ان کی کتاب توریت کے مطابق پہلے ہی سے حرام تھا۔ اب جو وہ حضرت عیسیٰ علیہ السلام کا انکار کرتے ہیں اور اس انکار کی وجہ سے اچھی چیزیں ان پر

(۱) فتح الرحمن، سورہ الانعام آیت ۱۱۰:- در سورتھائے مکہ مذکور شدہ است کہ یہود تصدیق سی کنند قرآن را و در سورتھائی مدنیہ مذکور شدہ است کہ یہود تکذیب سی کنند آنرا و وجہ تطبیق آنست کہ چون آنحضرت صلعم در مکہ بود هنوز دعوت یہود نکرده بود و چون ہجرت فرمود ایشانرا دعوت کرد بعناد در آمدند۔

(۲) سورہ النساء آیت ۱۶۰ -

حرام کی گئی ہیں تو یہ بات اصل حقیقت پر منطبق نہیں ہوتی۔
حضرت عیسیٰ علیہ السلام کے انکار پر تو انہیں کوئی اور سزا
ملنی چاہیے تھی۔

شاہ صاحب اس کے جواب میں فرماتے ہیں کہ اچھی چیزیں
حرام کرنے سے مراد ان سے وہ نعمتیں چھیننا ہے جو پہلے ان کو
عطا کی گئی تھیں مثلاً: بادشاہت، نبوت اور فتح وغیرہ۔ اور یہ آیت
مندرجہ ذیل دو آیتوں کے مشابہ ہے جنہیں پڑھنے کے بعد کلام
میں پورا ربط نظر آئیگا۔ ”و ضربت علیہم الذلۃ والمسکنہ“ (۱)
اور ”حرام علی قریہ اہلکناہا“ (۲)۔ ظاہر میں بھی ایسا ہی ہوا۔
یہودیوں سے کنعان کی زمین کا وعدہ کیا گیا تھا جو پورا
بھی کیا گیا اور وہ وہاں جا کر مستقل طور پر اقامت پذیر بھی
ہوئے۔ لیکن جب وہ اپنی ضد اور سرکشی سے باز نہ آئے نیز
خدا تعالیٰ کے احکام کی کھلم کھلا مخالفت کرنے لگے تو ان
کی یہ نافرمانی قومی تباہی کی صورت میں ظاہر ہوئی۔ وہ اپنے
گھروں سے نکالے گئے اور ذلیل و خوار ہو کر ایک جگہ سے
دوسری جگہ بھٹکتے اور ٹھوکرین کھاتے رہے۔
قرآن مجید میں آیا ہے کہ اہل کتاب نے اپنی مقدس کتابوں
(توریت اور انجیل) میں تحریف کی۔ تحریف سے عام طور پر یہ
مراد لی جاتی ہے کہ اصل متن کو بدل دیا جائے۔ لیکن اگر تعصب
سے ہٹ کر انصاف سے کام لیا جائے تو حقیقت اس کے خلاف
نظر آئیگی۔

شاہ صاحب تحریف کے معنی سمجھاتے ہوئے فرماتے ہیں کہ
اہل کتاب خدا تعالیٰ کی کتابوں کی غلط تاویل کرتے تھے۔

(۱) سورہ البقرہ آیت ۶۱۔

(۲) سورہ الانبیاء آیت ۹۵۔

اس کے بعد اس غلط اور فاسد تاویل کو لکھتے تھے اور اس ترجمہ کو توریت اور انجیل کے نام سے پکارتے تھے۔ یا فاسد قیاس اور فاسد استنباط کر کے کوئی شرعی حکم بیان کرتے تھے حالانکہ ان کا وہ قیاس اور استنباط کسی صحیح اصول پر مبنی نہیں ہوتا تھا۔ پھر وہ یہ ظاہر کرتے تھے کہ توریت اور انجیل میں یہی خدا تعالیٰ کا حکم ہے (۱)۔

امام بخاری، شیخ الاسلام ابن تیمیہ اور امام ولی اللہ توریت کے اصل متن میں تحریف کا انکار کرتے ہیں (۲)۔

ایک جگہ شاہ صاحب نے اس بات کی تشریح کی ہے کہ فقط ایک لفظ کی جگہ دوسرے لفظ کو رکھنے کا نام تحریف نہیں بلکہ تحریف اس سے زیادہ خطرناک چیز ہے۔ اور اسکی صورت یہ ہے کہ اصل کلام کو اسکی ظاہری معنی اور مراد سے موڑ کر اپنی خواہش کے مطابق اس کا مطلب بیان کیا جائے (۲)۔

اس قسم کی تحریف کا دائرہ بہت وسیع تھا اسی لئے وہ گونا گوں برائیوں میں مبتلا ہو گئے۔ پیغمبر خدا صلی اللہ علیہ وسلم

(۱) الخیر الکثیر ص ۱۲۸ :- فکانوا (اہل الکتاب) یحرنون الکتاب و ذالک علی وجہین اما کانوا یاؤلون الکتاب علی غیر ما ہو علیہ ثم یکتبون التأویل الفاسد و یسمون الترجمة توراة و انجیلا و اما کانوا یقیسون قیاسا فاسدا و یستنبطون استنباطا فاسدا فیسمونہما حکم اللہ تعالیٰ فی التوراة۔

(۲) الفوز الکبیر ص ۷ :- مولانا عبید اللہ سندھی :- شاہ ولی اللہ اور ان کا فلسفہ ص ۱۰۰۔

(۳) البدور البازغہ ص ۱۲ :- اعلم ان التحریف لیس ہو اعتیاض لفظ مکان لفظ بل شان التحریف اصول من ذالک و اکثر انواعہ وجودا ان یقلب اللفظ من ظاہر مرادہ الی ہواہ و ہوا جس نفسہ ص ۱۸۹ ولا اعنی بالتحریف تحریف الالفاظ فقط بل ہناک قسم اصول من ہذا و ہو حمل الکلام علی غیر مجملہ والنصاری اتخذوا احبارہم و رہبانہم اربابا من دون اللہ و ترهبوا و عبدوا المسیح - الفوز الکبیر ص ۷۔

نے اسی حقیقت کی طرف اشارہ کرتے ہوئے فرمایا ہے کہ جلد ہی ایسے لوگ بھی پیدا ہونگے جو شراب اور زنا کو دوسرے ناموں سے پکارنا شروع کر دینگے۔ اور کہیں گے کہ انہیں تو اللہ تعالیٰ نے اپنی کتاب میں حرام نہیں کیا ہے (۱)۔

شاہ صاحب فرماتے ہیں کہ نبی کریم کا یہ فرمان ان لوگوں پر صادق آتا ہے جو کہتے ہیں، اوه شراب جو شہد اور غلے سے بنائی گئی ہو حرام نہیں ہے۔ ایسے آدمیوں کی مثالیں ہمارے پاس موجود ہیں۔ واقعاً اس قسم کی تحریف ہر قوم میں پھیل گئی ہے (۲)۔

توریت میں زانی کی سزا رجم مقرر کی گئی تھی۔ لیکن یہودیوں نے ذاتی اغراض کے باعث اس سزا کو تبدیل کر دیا اور زانی کا سنہ کالا کرنے اور اسے درے لگانے پر اکتفا کرنے لگے۔ ایک بار کسی یہودی نے زنا کیا جس پر انہوں نے اس زانی کو آنحضرت صلی اللہ علیہ وسلم کے پاس اسکی سزا کی حقیقت معلوم کرنے کے لیئے بھیجا۔ آپ نے رجم کی سزا تجویز فرمائی جس کے بعد یہودیوں نے خود زانی کو سنگسار کیا۔ قرآن مجید کی یہ آیت ”یحرفون الکلم من بعد مواضعہ“ (۳) اسی واقعہ کی طرف اشارہ کرتی ہے۔

(۱) أشار السید علیہ الصلوٰت والسلام : انه سيوجد رجال يسمون الخمر بغير اسمه و يسمون الزنا بغير اسمه ثم يقولون هذا ما حرم الله تعالى في كتابه [البدور البازغة ص ۱۲۷]۔

(۲) التفہيمات لالہیہ جلد ۲ ص ۱۳۴ - ۱۳۵ :- و قد رأينا رجلا منهم (من ضعيفي المسلمين) يحرفون الكلم عن مواضعه يقولون الصالحون لله و الطالحون لي ... و إن سألت الحق فقد فشى التحريف في كل طائفه . [البدور البازغة ص ۱۲۷]۔

(۳) سورہ المائدہ آیت ۴۱ :-

یہودی خدا کے کلام میں خلطِ سلیط بھی کیا کرتے تھے (۱) اور حق کو باطل میں ملانے سے بھی گریز نہیں کرتے تھے۔ ان کی بعض قباحتیں مسلمانوں میں بھی سرایت کر گئی ہیں (۲)۔

ان تمام باتوں کے باوجود یہ اعتقاد رکھنا صحیح نہیں کہ توریت اور انجیل اس قدر مخرف ہو چکی ہیں کہ ان کا کوئی حکم بھی سماعت کے قابل نہیں رہا ہے۔ اگر ایسا ہوتا تو قرآن اہل کتاب کو جگہ جگہ انکی اپنی کتابوں پر عمل پیرا ہونے کی دعوت نہ دیتا۔ لیکن قرآن نے ان کو ہر جگہ پکارا ہے اور ان پر اپنی کتابوں پر عمل نہ کرنے کا الزام لگا یا ہے۔

بات دراصل یہ ہے کہ عموماً ہمارے علماء کرام ان کی کتابوں کو بھی قرآن کریم کی طرح محفوظ دیکھنا چاہتے ہیں اور ان کے دماغ میں یہ خیال بیٹھ گیا ہے کہ سابق صحف سماوی بھی قرآن کریم کی طرح نازل ہوئے تھے حالانکہ یہ صحیح نہیں۔ مثال کے طور پر خود نصاریٰ بھی اس بات کے دعویٰ دار نہیں اور نہ ان کا یہ عقیدہ ہے کہ بائبل اسی طرح نازل ہوئی جس طرح کہ قرآن۔ ان کا کہنا ہے کہ قرآن کے برخلاف بائبل حضرت عیسیٰ کا کلام ہے۔ اور اسکی حیثیت ہمارے ہاں وہی ہے جو اسلام میں حدیث کو حاصل ہے (۳)۔

(۱) فتح الرحمن. سورہ آل عمران، آیت ۷۸. "و ان منہم لفریقا یلوون السنۃ ہم بالکتاب." یعنی بتکلف از خود چیزیں نوشتہ در کتاب خلط ساختہ می خوانند.
(۲) الفوز الکبیر ص ۹ :- و بالجملہ اگر نمونہ یہود خواہی کہ بینی علمائی سوء کہ طالب دنیا باشند و خو گرفتہ بہ تقلید سلف و معرض از نصوص کتاب و سنت و تعمق و تشدد یا استجسان عالمی را مستند ساختہ از کلام شارع معصوم بی پروا شدہ باشند و احادیث موضوعہ و تاویلات فاسدہ را مقتدای خود ساختہ باشند تماشا کن.

اس بارے میں تحقیق کرنے سے پتہ چلتا ہے کہ قرآن کریم سے پہلے جو آسمانی کتب نازل ہوئیں وہ حدیث قدسی کے انداز پر نازل ہوئی تھیں۔ ان میں فقط پیغمبروں کی الہامی وارداتوں کا ہی حال نہیں ہے بلکہ اس کے ساتھ ساتھ ان کے اپنے اقوال اور افعال بھی شامل ہیں الا ماشاء اللہ۔ اس زمانہ میں مذہبی علماء اپنے اجتہاد سے آسمانی کتاب جمع کرتے تھے اور یہ اجتہاد کبھی صحیح بیٹھتا تھا اور کبھی غلط کیونکہ ایسی وحی جو الفاظ اور معانی کے لحاظ سے اسی شکل میں محفوظ رہی ہو جس شکل میں وہ نازل ہوئی تھی کسی بھی مذہبی کتاب میں سوائے چند حصوں کے موجود نہیں۔ ان کتابوں کے ضمن میں وہ باتیں بھی آجاتی ہیں جو براہ راست لفظاً اور معنماً مقرر ہو کر اسی نبی پر نازل ہوتی تھیں۔ توریت کے دس احکام اور انجیل میں حضرت عیسیٰ کے بعض خطبے مثال کے طور پر پیش کیے جاسکتے ہیں (۱)۔

جو کتاب زمانے کا ساتھ نہ دے سکے اور اس کے معتقد اسے محفوظ نہ رکھ سکے وہ کتاب آسمانی کتاب نہیں ہو سکتی۔ بلکہ وہ ایک صحیفہ ہے جس میں اس دین کا پیرو اپنے پیغمبر کا علم جمع کرتا ہے۔ اسکی حیثیت ایسی ہی ہے جیسے ہمارے ہاں حدیث بخاری اور حدیث مسلم کی ہے (۲)۔

(۱) مولانا عبید اللہ سندھی، شاہ ولی اللہ اور ان کا فلسفہ، ص ۹۹-۱۰۴۔
 (۲) مطعات، ص ۱۶ :- کتب الہی پیش از قرآن ہمہ بہ روش حدیث قدسی
 بودہ اند، الا ماشاء اللہ ... دو چیز لازم کتاب الہی است، یکی
 برکات ملکوت و استحسان ملاء اعلیٰ و رضای ایشان از ہر کہ آن کتاب
 را خواند و در ترویج آن کوشد، و دیگر بقای آن کتاب علی سمر الدہور
 والاعضار و توفیق یافتن امت حفظ آن را، و اگر این دو معنی مختلف
 شود، آن کتاب الہی نخواہد بود۔ بلکہ صحیفہ فردی از افراد بشر کہ بہ
 ارادہ خود جمع علم پیغمبر کردہ است مانند صحیح بخاری و مسلم در
 (باقی حاشیہ صفحہ ۳۹ پر)

لیکن اس حقیقت کو نظر انداز نہیں کرنا چاہیے کہ عام مفسرین غلطی سے سمجھ بیٹھے ہیں کہ حضرت ابراہیم کے صحیفے گم ہو چکے ہیں۔ یہ ان کی لاعلمی ہے اور اس سے ظاہر ہوتا ہے کہ ان لوگوں نے سابق کتب الہی کا مطالعہ نہیں کیا۔ توریت میں پہلی کتاب کا نام پیدائش ہے جو سیدنا ابراہیم علیہ السلام کا صحیفہ ہے اور اسے موسیٰ علیہ السلام نے توریت کے شروع میں رکھا ہے۔ اس کے بعد کے چار صحیفے سیدنا موسیٰ علیہ السلام کے صحیفے ہیں اور ان پانچ کتابوں کے مجموعے کا نام توریت ہے۔ ان کتابوں کے بعد بنی اسرائیل کے باقی نبیوں کی کتابیں ہیں جو ان پانچ صحیفوں سے منادی گئی ہیں۔

افسوس مسلمانوں نے بہت غفلت سے کام لیا۔ ان کو چاہیے تھا کہ توریت کو سامنے رکھ کر قرآن کا مطالعہ کرتے۔ اس طرح یہ بات ان کے لئے نہایت مفید اور بے نظیر ثابت ہوتی۔ شاہ عبدالعزیز صاحب اور ان کے بعد انہی کی طرز تحقیق کے دیگر علماء اپنے مدارس میں ہمیشہ انجیل پڑھاتے تھے۔ مگر اس کے بعد مسلمانوں نے غفلت سے کام لیا اور تعلیم کا یہ طریقہ منقطع ہو کر رہ گیا (۱)۔

حضرت ابن عباس کی تفسیر جو اوائل اسلام میں لکھی گئی

(بقیہ جاشیہ صفحہ ۳۸ کا)

ملکت ما - فیوض الحرمین ص ۱۶ -
[اگر ہم ادیان سابقہ کی مقدس کتب کو احادیث کی صحیح کتب کے برابر مان لیں (جیسا کہ امام ولی اللہ نے پیش کیا ہے) اور انکو بھی وہی درجہ دیں جو ہم احادیث کی صحیح کتب کو دیتے ہیں، تو ایسا کرنے سے ہماری بہت سے مشکل مسائل کا حل نکل آتا ہے۔ مولانا سندھی، شاہ ولی اللہ اور ان کا فلسفہ ص ۱۰۰]۔

(۱) المقام المحمود، تفسیر مولانا عبید اللہ سندھی، ص ۷۹۔

شاہ صاحب کے نزدیک زیادہ معتبر ہے نیز غرائب قرآن کی شرح کے لیے یہ ایک بہترین تفسیر ہے۔ اس میں لغت کا حل اور اسباب نزول کا بیان ہے (۱)۔ لیکن ان تمام خوبیوں کے باوجود شاہ صاحب ان کی شرح کو ہر جگہ قبول کرنے کے لیے تیار نہیں۔ ان کا کہنا ہے کہ کسی صحابی کی ذاتی رائے سے اختلاف ہوسکتا ہے اور اس اختلاف کی مثال اس آیت کی شرح میں ملتی ہے "لا تتحرک بلسانک لتعجل بہ ان علینا جمعہ و قرآنہ فاذا قرأناہ فاتبع قرآنہ ثم ان علینا بیانہ" (۲)۔

حضرت ابن عباس اس آیت کی شرح میں فرماتے ہیں کہ جب نبی کریم صلی اللہ علیہ و سلم پر وحی نازل ہوتی تھی تو آپ کو بہت محنت برداشت کرنا پڑتی تھی۔ آپ وحی سنتے جاتے اور بغیر آواز پڑھتے جاتے تھے۔ چنانچہ آپ کو سمجھایا گیا کہ آپ اپنی زبان سے نہ پڑھیں۔ جمع سے مراد سینے میں سمانا ہے اور پڑھنے کا مطلب پیغمبر علیہ السلام کا پڑھنا ہے۔ "فاتبع قرآنہ" سے پیغمبر علیہ السلام کا قرآن سننا مقصود ہے۔ "و ان علینا بیانہ" میں بیان اس حقیقت کی طرف اشارہ کرتا ہے کہ اے محمد صلی اللہ علیہ و سلم ہم آپ کو یہ پڑھا دیں گے (۳)۔

- (۱) الفوز الکبیر ص ۱۵۰۔ السرا المکتوم فی اسباب تدوین العلوم۔
 (۲) سورہ القیامہ آیات ۱۶ - ۱۷ - ۱۸ اور ۱۹۔ الفوز الکبیر ص ۳۷۔ و ازان جملہ شرح غریب است و بنای آن بر تتبع لغت عرب ست تا تفتن بسباق و سباق آیت و دانستن مناسبت لفظ با جزائی جملہ کہ در آن واقع شد است پس درینجا نیز عقل را مدخل است و اختلاف را گنجائش۔
 (۳) تفسیر ابن عباس: "و ان علینا جمعہ" جمع حفظہ فی قلبک و "قرآنہ" و حفظ قرآنہ جبریل علیک۔ "فاذا قرآنہ" قراءہ جبریل علیک۔ "فاتبع قرآنہ" فاقراء انت یا محمد خلفہ۔ "ثم ان علینا بیانہ" وبالاحلال و الحرام والامر والنہی۔ [اسرار رازی، قاضی بیضاوی اور مولانا اشرف علی صاحب نے بھی (باقی حاشیہ صفحہ ۱۴۱ پر)]

شاہ صاحب فرماتے ہیں کہ جب اصل حدیث کو دیکھا جائے جو اس آیت کے بیان میں آئی ہے تو اس سے یہی معلوم ہوتا ہے کہ جمع کی تفسیر حضرت ابن عباس کی اپنی ذاتی رائے ہے (۱)۔ انہوں نے جمع، قرآن اور بیان تینوں کا مآل ایک سمجھا ہے یعنی سینے میں جمع کرنا اور زبان سے پڑھا دینے کا مآل ایک ہی ہے۔ ان تینوں لفظوں کو قریب قریب معنوں پر محمول کرنا بلاغت سے بعید ہے۔ ہاں آیت ”سنقرئک فلا تنسی“ کی تفسیر میں یہ تقریر صحیح ہو سکتی ہے (۲)۔

اس کے علاوہ ”ثم ان علینا بیانہ“ کا ایسا مطلب نکالنا جو بغیر کسی معقول تاخیر کے واقع ہوا ہو بلاغت سے کچھ اور بھی بعید ہے کیونکہ ثم کا لفظ عربی میں تاخیر کے لیے آتا ہے۔ لہذا مناسب شرح یہ ہوگی کہ ”ان علینا جمعہ“ سے یہ مطلب لیا جائے کہ قرآن کو صحیف میں جمع کرنے کا کام ہمارے ذمے ہے اور ”قرآنہ“ کو اس طرح سمجھا جائے کہ آنحضرت صلی اللہ علیہ وسلم کی امت کے قاریوں اور عوام کو قرآن کے حفظ،

(بقیہ حاشیہ صفحہ ۱۴۰ کا)

وہی حضرت ابن عباس رضہ والی شرح کی ہے۔ مصنف [ازالہ الخفا عن خلافہ الخلفاء الجزء الاول ص ۵۰]۔ اخرج البخاری عن ابن عباس فی قوله عزوجل لاتحرك به لسانک الا یہ قال کان رسول اللہ صلی اللہ علیہ وسلم یعالج من التنزیل شدہ و کان مما یحرک شفقتہ فانزل اللہ عز و جل لاتحرك به لسانک لتعجل به ان علینا جمعہ و قرآنہ قال جمعہ فی صدرک و تقراءہ فاذا قرأناہ فاتبع قرآنہ قال فاستمع له و انصت ثم ان علینا بیانہ ثم ان علینا ان نقرأہ فکان رسول اللہ صلی اللہ علیہ وسلم اذا اتاہ جبریل استمع فاذا انطلق قرأہ النبی صلی اللہ علیہ وسلم کما قرأ۔

(۱) ازالہ الخفا عن خلافہ الخلفاء الجزء الاول ص ۵۰۔ جمعہ ای جمعہ فی صدرک تفقہ ابن عباس است و درین تفسیر نظر است زیرا کہ یہ کلمہ را بر معانی متقاربه حمل کردن بعید بینماید آری در تفسیر سنقرئک فلا تنسی۔

(۲) ازالہ الخفا ص ۵۰۔ [سورہ الاعلیٰ آیت ۶]۔

اسکی قرأت اور تلاوت کی توفیق ہم دینگے تاکہ تواتر کا سلسلہ ٹوٹنے نہ پائے۔ گویا دوسرے الفاظ میں خدا تعالیٰ فرماتا ہے: اے میرے رسول اسکی فکر نہ کرو کہ قرآن تمہارے دل سے مٹ جائیگا۔ اسکا ذمہ ہم نے لیا ہے جو تمہاری تبلیغ کے زمانہ کے بعد واقع ہوگا۔ یعنی قرآن کریم کو صحیفوں میں جمع کرنا اور امت کے خاص و عام کو پڑھانا ہمارے ذمے ہے۔ اس لیے تم اسکو یاد کرنے کی مشقت نہ اٹھاؤ (۱)۔

”ثم ان علينا بيانہ“ سے یہ مطلب اخذ کیا جائے کہ قرآن کی توضیح کرنا ہمارا کام ہے۔ اور ہم ہی ہر زمانہ میں ایک جماعت کی، اس کی لغت کی شرح اور شان نزول کے بیان میں مدد کرتے رہیں گے تاکہ وہ قرآنی آیات کے حکم کا مصداق بیان کرتی رہے۔ یہ بات آپ کے قرآن کو یاد کرنے اور تبلیغ کرنے کے بہت بعد رونما ہوگی۔

جب قرآن کریم کی بعض آیات متشابہ ہیں یعنی کہ ایک دوسرے سے ملتی جلتی ہیں غویہ ضروری ہے کہ تفسیر میں حدیث سے پوری مدد لی جائے۔

آنحضرت صلی اللہ علیہ وسلم قرآن کے حقیقی مفسر ہیں۔ حدیث سے معلوم ہوتا ہے کہ قرآن پاک کی حفاظت کا جو وعدہ خدا تعالیٰ نے کیا ہے وہ اس طرح ظاہر ہوگا کہ لوگ اسے (قرآن) صحیفوں میں جمع کریں گے۔ اور ساری امت رات دن اسکی تلاوت میں مشغول رہے گی۔ ”لا یغسلہ الماء“ والی حدیث کے معنی بھی یہی ہیں (۲)۔

(۱) ازالہ الخفا الجزء الاول ص ۵۰-۵۱:- در فکر آن مباح کہ قرآن از دل تو فراموش شود... ما بر خود لازم گردانیدہ ایم آنچه بمراتب از تبلیغ تو متاخرست.

(۲) و اخرج مسلم فی حدیث عیاض بن حمار عن النبی صلی اللہ علیہ وسلم عن ربہ تبارک و تعالیٰ و انزلت علیک قرآنا لا یغسلہ الماء. [یعنی قرآن کریم کو معدوم کرنے کے لیے اگر ساری مخلوق ملکر کوشش کرے تب بھی کامیاب نہیں ہو سکتی]۔

اس کے بعد یہ نکتہ نہیں بھولنا چاہیے کہ ”جمعہ و قرآنہ“ میں عطف کی واو کے ذریعے دونوں کو ایک جگہ لانا اور ”بیان“ کے وعدے میں ”ثم“ کا لانا جو دراصل تاخیر کے لیے ہے اس بات کی طرف اشارہ کرتا ہے کہ قرآن شریف کی تلاوت کا حکم تو اس کے مصحفوں میں جمع ہونے کے ساتھ ساتھ جاری ہو جائیگا مگر قرآن کی تفسیر کا علم بعد میں ہوگا۔ خارج میں بھی ایسا ہی ہوا۔ حضرت عمر کے عہد میں حفظ قرآن کا کام حضرت ابی بن کعب اور حضرت عبداللہ بن مسعود سے شروع ہوا اور تقریباً اسی زمانے میں قرآن کا مصحفوں میں جمع ہونا عمل میں آیا۔ باقی علم تفسیر کی ترویج کچھ زمانے کے بعد حضرت ابن عباس سے شروع ہوئی (۱)۔ یہاں اس بات کی وضاحت ضروری ہے کہ رسول کریم صلی اللہ علیہ وسلم اور خلفائے راشدین کے زمانے میں قرآن شریف کے لکھنے کی کوئی ضرورت نہیں تھی۔ قرآن عربوں کی مادری زبان میں نازل ہوا تھا اس لیے وہ اسے اچھی طرح سمجھ سکتے تھے۔ لیکن جب مسلمانوں کی فتوحات کا دائرہ وسیع ہوا اور بہت سے عجمی مسلمان ہوئے تو انہیں قرآن سمجھنے میں ذقت محسوس

(۱) از الہ الخفا الجزء الاول ص ۱۰۵ :- جمعہ و قرآنہ یکجا ایراد فرمودن و در وعد بیان کلمہ ”ثم“ کہ برائی تراخی است ذکر نمودن سی فہما ند کہ در وقت جمع قرآن در مصاحف اشتغال بتلاوت آن شائع شد و تفسیر آن من بعد ظہور آمد و در خارج ہمچنین متحقق شد... [آنحضرت صلی اللہ علیہ وسلم نے حضرت ابی بن کعب رضہ کو سید القراء کا لقب دیا ہے۔ حضرت عمر رضہ نے ایک دفعہ خطبہ میں فرمایا کہ جس کو قرآن کے متعلق کچھ پوچھنا ہو تو وہ حضرت ابی بن کعب کے پاس جائے۔ حضرت عبداللہ بن مسعود رضہ کے متعلق آنحضرت صلی اللہ علیہ وسلم کا ارشاد ہے کہ جو کچھ ابن مسعود سکھائے وہ سیکھے لو نیز فرمایا کہ وہ قراءت قرآن فقہ اور وعظ میں امت کا خلیفہ ہے۔ ابن مسعود رضہ کے تعریف میں حضرت عمر رضہ نے فرمایا ہے کہ وہ ایک ایسا شخص ہے جس کو علم سے بھر دیا گیا ہے]

ہونے لگی۔ چنانچہ انہیں قرآن میں جہاں کہیں کہوئی دقت پیش آئی وہاں مشکل عبارت کو دوسرے الفاظ میں ادا کیا جانے لگا تاکہ وہ اسے باآسانی سمجھ سکیں۔ لیکن اس کے باوجود صحابہ کرام کے عہد میں ایسے تفسیری فقروں اور جملوں کو کسی کتابی صورت میں مدون نہیں کیا گیا تھا۔ مدرس دوران درس تشریح کی جہاں ضرورت سمجھتا وہاں ان الفاظ اور فقروں کو استعمال کرتا تھا۔ یہی وجہ ہے کہ پہلے تین خلفائے راشدین سے تفسیری جملے اور فقرے بہت کم مروی ہیں (۱)۔

سب سے زیادہ تفسیری جملے حضرت ابن عباس سے مروی ہیں کیونکہ وہ صحابہ میں نسبتاً کم سن تھے اور ان کی وفات سن ۶۸ ہجری میں ہوئی تھی۔ اس عرصے میں بہت سے عجمی مسلمان ہوئے نتیجتاً ایسے تفسیری جملے لکھنے کی ضرورت محسوس ہوئی۔ لیکن یہ حقیقت نہایت افسوسناک ہے کہ بہت سے کمتر درجہ کے راویوں نے اپنی طرف سے تفسیری جملے اور فقرے گھڑ کر حضرت ابن عباس کی طرف منسوب کر دیے (۲)۔

صحابہ کرام کے زمانے میں یہ دستور تھا کہ پہلے قرآن کی دس آیات پڑھی جائیں اور ان کو پوری طرح سے سمجھا جائے اور ان پر عمل کیا جائے۔ اس کے بعد دوسری دس آیات پڑھی جائیں اور ان پر پوری طرح عمل کرنے کے بعد آگے بڑھا جائے (۳)۔

قرآن کریم کو غور و فکر سے پڑھنے کے بارے میں یہ مثال دینا کافی ہوگا کہ حضرت عمر فاروق نے آنحضرت صلی اللہ

(۱) کشف الظنون جلد ۲ ص ۳۳۲۔ و الروایۃ عن الثلاثہ فی ندرۃ جدا۔

مولانا عبید اللہ سندھی :- قرآن پاک کا مطالعہ کیسے کیا جائے۔

(۲) مولانا عبید اللہ سندھی :- قرآن پاک کا مطالعہ کیسے کیا جائے ص ۳۹-۴۰۔

(۳) تفسیر ابن کثیر جلد اول ص ۳ :- قال الأعمش عن ابی وائل عن ابن

مسعود قال کان الرجل منا اذا تعلم عشر آیات لم يتجاوزهن لیعرف

معانیهن و العمل بہن۔

علیہ و سلم کی خدمت میں سورۃ بقرۃ (جو آئین، نظم و نسق کا پورا ضابطہ ہے) دس سال کے عرصے میں پڑھی اور پھر اس خوشی میں ایک سو اونٹ قربان کیے۔ یہ محض زبانی پڑھنا نہیں تھا بلکہ اس میں عمل بھی شامل تھا (۱)۔

امام ولی اللہ کے نزدیک صحیح علم وہ ہے جو حال کے تقاضے اور ضروریات پوری کرے۔ ان کا فرمانا ہے کہ یہ صرف قرآن ہی ہے جو زمانے کا ہمراہ ہے اور اس کے تقاضے پورے کرتا ہے (۲)۔ اگر کوئی موجودہ زمانے کی تحصیل کرنا چاہتا ہے تو اس کے لئے ضروری ہے کہ وہ قرآن کے واضح اور ظاہر کو پکڑے اور حتی الامکان تاویل سے دور رہے (۳)۔ ”فتح الرحمان“ اس حقیقت کی ایک زندہ مثال ہے جو مختصر ہونے کے باوجود بہت سی مشکلات کا حل پیش کرتی ہے (۴)۔ دینی مدارس میں اگر اس تفسیر اور ”حجۃ اللہ البالغہ“ کو تکمیلی نصاب میں داخل کیا جائے تو یہ صحیح طور پر دین کی بہت بڑی خدمت ہوگی۔

— ❦ —

(۱) عبید اللہ سندھی: قرآن پاک کا مطالعہ کیسے کیا جائے [پیش لفظ] الموطا:۔ عن مالک انه بلغ ان عبداللہ بن عمر مکث علی سورۃ البقرۃ ثمانی سنین يتعلمها. [المسوی، جلد ثانی صفحہ ۳۱۲:۔ و انما مکث ابن عمر علی سورۃ البقرۃ ثمانی سنین لانه اراد ان يتبحر فی تفسیرها و اسباب نزولها و استخراج غرائب الاحکام منها]۔

(۲) التفہیمات الالہیہ جلد ثانی ص ۱۶۶:۔ ان العلم الحق عندنا ما کان بمشائعتہ الحال والقرآن الذی هو اعظم العاظم عندنا و اجلها و ابجلها انما نزل بمشائعتہ الحال:

نقش قرآن چون دربن عالم نشست
نقشہای کا عن و پاہا شکست
(اقبال)

(۳) التفہیمات الالہیہ جلد اول ص ۳۷:۔ من اراد تحصیل ہذہ الدورۃ فعلیہ ان یقرء القرآن بموضحہ۔

(۴) مولانا عبید اللہ سندھی۔ شاہ ولی اللہ اور ان کا فلسفہ ص ۵۲-۵۷۔ اسکے تشریحی فوائد کو میں یورپ جا کر سمجھ سکا ہوں۔ میرے نزدیک یہ تفسیر قرآنی مطالب سمجھانے میں دوسری سب تفسیر سے افضل ہے۔

حدیث

شریعتِ اسلامیہ میں قرآن کے بعد، باعتبار حجت و سند، حدیث کی اہمیت مسلم ہے۔ خود دینی اور یقینی علوم کا دار و مدار بھی علمِ حدیث پر ہی ہے۔ نہ صرف یہ بلکہ یہی علم ان سب کی بنیاد ہے (۱)۔

شاہ صاحب کو حالات کی نزاکت کا بخوبی احساس تھا۔ ایک زوال پزیر جماعت کو اسکی عظمت رفتہ پر از سر نو متمکن کرنے کے لیے قرآن کے بعد علمِ حدیث کا احیاء اور اسکی مناسب ترویج و اشاعت ناگزیر تھی۔ اسکی ساتھ ہی یہ بھی اشد ضروری تھا کہ اس میں پیدا ہونے والے شبہات کی توضیح کچھ اس طور پر ہوسکے کہ صحیح اور غیر صحیح میں مکمل امتیاز کیا جاسکے۔ اس مقصد کی تکمیل کے لیے آپ نے اس بزرگوار میں ایک دارالحدیث کا سنگ بنیاد رکھا جس کو آگے چل کر آپ کے لائق و فائق فرزند شاہ عبدالعزیز رحم نے مکمل کامیابی سے ہمکنار کیا (۲)۔

(۱) حجۃ اللہ البالغہ، اردو شرح از مولانا عبید اللہ سندھی ص ۵ :- یقینی علوم سے مراد ریاضی، سائنس، تاریخ اور دینی علوم ہیں جن کے مطالعے سے انسان کو یقین کامل حاصل ہوتا ہے۔

(۲) شاہ ولی اللہ صاحب وہ پہلے شخص ہیں جنہوں نے ہندوستان میں ایک مستقل دارالحدیث قائم کیا۔ شاہ عبدالعزیز کی جامعیت کا حال ملاحظہ فرمائیے۔ ملفوظات شاہ عبدالعزیز :- علمی کہ دیدہ ام و یاد ہم بقدر خود دارم یک صد و پنجاہ علم است نصف آن مردمان سابق و نصفش درین است تصنیف شدہ۔

علم۔ حدیث کے اسرار و رموز کے افہام و تفہیم کے متعلق ان کا بڑا وسیع بیان موجود ہے۔ فرماتے ہیں کہ یہ ہر زید و بکر کے بس کا نہیں، یہاں تو ایک ایسے صاحبِ نقد و نظر کی ضرورت ہے جو علومِ شرعی اور فنونِ الہی میں طاق ہونے کے ساتھ نقدِ فن میں بھی ایک بلند مقام پر فائز ہو تاکہ وہ یہ سمجھ سکے، اصول اور فروع کی بنیاد کس طرح رکھی جائے اور انہیں پوشیدہ حکمتوں اور خوبیوں کو عقلی و نقلی دلائل کی روشنی میں کس طرح بہتر طور پر آجا کر کیا جاسکے۔ اس خدمتِ جلیلہ کی انجام دہی کے لیے وہی شخص سوزوں ہوسکتا ہے جسکا سینہ خود وہی علوم کی جوت سے سنور ہو اور مجھے اس علم کا ایک معتدبہ حصہ عنایت کیا گیا ہے (۱)۔

بلاشبہ آپ اپنے دور کے ایک کامل محدث اور بصیرت افروز حکیم تھے۔ اپنی اسی خداداد قابلیت کے سبب آپ اپنے دور کے تمام محدثین کے امام مانے جاتے ہیں (۲)۔

امام ولی اللہ صاحب کا بیان ہے: میں نے جب فقہاء کے مذاہب میں اختلاف پایا۔ علماء کو مختلف گروہوں میں منقسم دیکھا اور یہ کہ ہر گروہ اپنے امام کی رائے کو حرفِ آخر ثابت کرنے میں حیلہ سازی سے کام لے رہا ہے تو میں نے اپنے خالق

(۱) مقدمہ "حجۃ اللہ البالغہ" :- ... الا لمن شرح اللہ صدرہ لعلم لدنی و بلا قلبہ بسر و ہبی... و ان من اعظم نعم اللہ علی ان اتانی منہ حظا و جعل لی منہ نصیبا۔ السرا المکتوم فی اسباب تدوین العلوم :- و من اعظم من اللہ تعالیٰ علی هذا العبد ان و فقہ لتخریج اسرار الحدیث اجمالا و تفصیلا فدونها فی کتاب سماہ حجۃ اللہ البالغہ۔

(۲) الثقافة الاسلامیہ۔ فی الہند ص ۱۳۹ :- ثم جاء المحدث الاكمل... ناطق هذه الدورة و حکیمها و فائق تلك الطبقة و زعیمها الشیخ ولی اللہ و کذاک ابناہ الشیخ عبدالعزیز....

اکبر کی طرف رہنمائی اور ہدایت کے لیے رجوع کیا۔ پس مجھے امام مالک کی کتاب ”الموطا“ کی طرف التفات کا اشارہ ہوا۔ بعد ازاں یہ بات میرے نزدیک پایہ یقین کو پہنچی کہ دورِ حاضر میں فقہ کے موضوع پر ”موطا“ سے زیادہ معتبر، جامع، بسیط اور مستند کوئی اور کتاب موجود نہیں (۱)۔

علمِ حدیث میں کامل دسترس کی تشنگی شاہ صاحب کو شیخ محمد افضل سیالکوٹی کے پاس افتان و خیزاں لے آئی اسلئے کہ دہلی کی محدود فضا میں اسکے بچھنے کے امکانات محدود ہو کر رہ گئے تھے۔ شیخ صاحب کے نزدیک رہ کر، جو اپنے وقت کے مانے ہوئے امام تھے، آپ نے ”مشکاۃ المصابیح“، ”شمائل النبی“ اور کچھ حصہ ”بخاری“ کا مطالعہ فرمایا۔ لیکن اس بحر زخار کی عمیق ترین گہرائیوں میں اترنے کے لئے سبھی کچھ ناکافی تھا (۲)۔

۱۱۴۳ھ میں حج کے لیے آپ نے حرمین شریفین کا قصد فرمایا جہاں کی مبارک فضا میں سال بھر سے کچھ اوپر توقف کر کے آپ نے حدیث اور فقہ کی تعلیم مکمل کی (۳)۔

آپ کی فہم و فراست کے سبھی معترف تھے حتیٰ کہ خود آپ کے استاد شیخ ابو طاہر مدنی بھی، جو بلا تردد فرماتے تھے:

- (۱) المصنفی :- پس اشارہ بکتاب موطا واقع شد و یقین معلوم شد کہ امروز ہیچ کتابی از کتب فقہ اقوی از موطا نیست.
- (۲) عبدالحی الخسینی :- نزہۃ الخواطر و بہجۃ المسامح والنواظر۔ الجزء السادس ص ۳۹۹ :- وکان یختلف فی اثناء الدرس الی امام الحدیث فی زمانہ الشیخ محمد افضل السیالکوٹی فانتفع بہ فی الحدیث.
- (۳) انسان العین فی مشائخ الحرمین :- بعض مشائخ صوفیہ و علماء محدثین از اہل حرمین شریفین کہ سلسلہ خرقہ صوفیہ و اسناد حدیث ابن فقیر را بواسطہ ایشان رسیدہ است من الارشاد الی مہمات اعلم الاسناد :- وقد اخذت معظم هذا الفن من ابی طاہر محمد بن ابراہیم الکردی.

ولی اللہ منجھ سے الفاظ کے سند کا جو یا ہے اور میں اس سے معنی کی سند کا طالب ہوں (۱)۔

برگزیدہ استاد سے رخصت ہوتے وقت آپ نے فرمایا :
”بجز علم دین (حدیث) کے میں نے جو کچھ بھی پڑھا سب بھلا دیا!“ حرمین سے واپسی کے بعد آپ کی طبیعت میں ایک غیر معمولی تغیر رونما ہوا۔ آپ کی حالت پہلے جیسی نہ رہی حتیٰ کہ آپکی تقریر کا لب و لہجہ تک بدل گیا (۲)۔

وطن پہنچ کر آپ نے اپنے والد بزرگوار کے قائم شدہ ”مدرسہ رحیمیہ“ میں علم حدیث کی تحصیل کا ایک اچھوتا طریقہ رائج کیا جس کا طرہ امتیاز طالب علم کی فطرت میں تحقیق و تجسس کی تڑپ پیدا کر دینے میں مضمحل و مستور تھا (۳)۔

(آپ کے پڑھانے کا طریقہ یہ تھا کہ آپ طالب سے نیا سبق خود ہی پڑھوایا کرتے اور پھر اس کے تمام پہلوؤں اور گوشوں پر نہایت جامع اور سیر حاصل بحث کیا کرتے تھے۔ فقہی مسائل کو طلبہ کے سامنے پیش کرتے وقت آپکی تامل توجہ اور کوشش اس امر کی جانب مرکوز رہتی کہ بالعلوم مختلف اور بالخصوص حنفی اور شافعی مذاہب کے درمیان پائے

(۱) شیخ محسن، الیائع الجنی :- یسند عنی اللفظ و کنت اصیح المعنی منہ . [شیخ ابراہیم کردی عالم بود و عارف در فنون علم از فقہ شافعی و حدیث و عربیہ . انفارس العارفین ص ۱۹۱] .

(۲) ملفوظات شاہ عبدالعزیز ص ۹۳ :- ہرچہ خواندہ بودم فراموش کردم الا علم دین (یعنی حدیث) . حال نسبت و علم و تقریر دیگرگون شد ... علم حدیث پدر من از مدینہ آورد .

(۳) ملفوظات شاہ عبدالعزیز :- حضرت والد ماجد از ہریک فن شخصی تیار کردہ بودند طالب ہر فن باوی سی سپردند خود مشغول معارف گوئی و نویسی بودند و حدیث سی خواندند .

جانے والے اختلافات کو حتی المقدور دور کیا جائے۔ ظاہر ہے اس صورت میں آپ ہمیشہ فقہی مسائل میں انہیں باتوں پر زور دیتے تھے جو باتفاق رائے دونوں مذاہب کے درمیان یکساں ہوں۔ ان میں سے کسی ایک کو دوسرے پر فوقیت اور ترجیح دینے کے مضرت رساں نتائج سے آپ کی دوربین نظریں پوری طرح آگاہ تھیں۔ اس طریقہ ہائے تعلیم کے علمی و عملی فوائد سے قطع نظر، اسکا ایک اور فائدہ بھی تھا۔ اس سے نقطہ نظر میں وسعت اور تنگ نظری سے اجتناب پیدا ہوتا تھا۔ نیز اس سے تمام اماموں کے لیے باوجود اختلاف مذاہب، دلوں میں احترام پیدا ہوتا ہے۔

یہ بات پایہ ثبوت کو پہنچ چکی ہے، احادیث کو رقم کرنے کا کام سرور کائنات حضور انور صلی اللہ علیہ وسلم کی وفات کے کوئی سو سال بعد شروع ہوا، اور ان کی تصنیف کہیں دو سو سال کے بعد جا کر مکمل ہوئی (۱)۔

یہی وجہ ہے کہ احادیث اپنے اسانید کے اختلاف کی بنا پر مختلف اقسام میں منقسم ہو گئی ہیں۔ مثلاً: مستفیض، حسن، مرسل وغیرہ۔ احادیث کے اس اختلاف کا ایک صریح نتیجہ امت کا ان کی بابت شک و شبہ میں مبتلا ہو جانا تھا جس نے آگے چل کر ان کو یہ اعتبار صحت اور شواہد جانچنے کے لیے علم الاسناد کی بنا رکھی۔

آنحضرت صلعم کو نہ تو ہم نے دیکھا ہے اور ناہی بلا واسطہ آپ سے کچھ سنا ہے۔ اس لیے شریعت کی بقا کا مسئلہ بڑی حد تک خود سند کی بقا پر منحصر ہے۔ اب جو شخص حد درجہ

(۱) الارشاد الی مہمات علم الاسناد ص ۳ :- و حدیث النبی صلی اللہ علیہ وسلم لم یکن یکتب فی العصر الاول، ثم ظهر الاهتمام بکتابتہ بعد المائۃ و کمل التصنیف بعد المائتین۔

سچا اور ضبط سے کام لینے والا نہیں اس کی بات کو وزن نہیں حاصل ہو سکتا۔ پس وہ کتاب جو اپنی اصل کے لحاظ سے صحیح نہیں اور نہ اس کی اصل کی صحت کا اعتبار ہے، ظاہر ہے کسی طور بھی قابل اعتماد نہیں قرار دی جائے گی (۱)۔

روایت کی زیادتی سے اکثر ان کے معانی و مفہیم میں اختلاف پیدا ہوجانے کا بڑا احتمال رہتا ہے۔ نہ صرف یہ بلکہ ایک اور خوف بھی ہر لحظہ دامن گیر رہتا ہے کہ راوی کوئی غلط روایت تو نہیں منسوب کر رہا ہے۔ انہیں وجوہ کی بنا پر حضرت عمر فاروق رضی اللہ عنہ نے احادیث کو زیادتی روایت سے روکا۔

سنہ ۸۶ھ میں جب اموی خلیفہ ولید نے عمر بن عبدالعزیز رحمۃ اللہ علیہ کو مدینہ منورہ کا حاکم مقرر کیا تو انہوں نے علماء مدینہ کو جمع کر کے احادیث کو نقل کرنے کی داغ بیل ڈالی۔ اس وقت تک امت مسلمہ کے پاس قرآن مجید کے ماسوا کوئی دوسری قانونی کتاب موجود نہیں تھی (۲)۔

انہیں اور ان جیسے دیگر بیشمار حقائق کو پیش نظر رکھتے ہوئے شاہ صاحب نے احادیث کی درجہ بندی فرمائی ہے۔ درجہ اول میں وہ تمام احادیث شمار کی گئی ہیں جنہیں ناقدین حدیث نے باتفاق رائے کلیہ صحیح قرار دیا ہے اور کوئی اعتراض نہیں قائم کیا ہے۔ انہیں فقہاء نے بھی بطور سند استعمال کرنے میں کوئی تعرض نہیں کیا ہے۔ ان احادیث کی تین قابل ذکر کتب یہ ہیں۔ اول ”موطا“ دوئم ”صحیح بخاری“ اور سوئم ”صحیح مسلم“۔

(۱) الارشاد الی مہمات علم الاسناد

(۲) المقام المحمود ص ۱۴۱۔

درجہ دوئم کی ذیل میں جامع ترمذی، سنن ابوداؤد اور سنن نسائی شمار کی جاتی ہیں۔ یہ درجہ اول سے کافی قریب ہیں۔

درجہ سوئم میں ان تمام احادیث کا شمار ہوتا ہے جنہیں علماء اسلاف نے روایت تو کیا ہے لیکن ان کی صحت کا کوئی التزام نہیں رکھا ہے (۱)۔

درجہ چہارم ان احادیث پر مشتمل ہے جن کا دورِ اولین میں تو کہیں نام و نشان بھی نہیں ملتا لیکن متاخرین نے ضرور روایت کیا ہے۔ لہذا یہ قابلِ اعتماد اور معتبر نہیں (۲)۔

نتیجہ یہ ضروری ہے کہ احادیث کی جانچ پڑتال اور چھان بین کے لیے جو معیار مقرر کیا جائے اس میں درجہ اول و دوئم کے تحت آنے والی احادیث (یعنی وہ جو سوطا، بخاری، مسلم، ترمذی، ابو داؤد اور نسائی میں موجود ہیں) کے مساوی درجہ سوئم و چہارم کی احادیث کو لائق اعتبار نہ سمجھا جائے ہر چند کہ وہ اپنے لیے قوی تر اسناد ہی کیوں نہ رکھتی ہوں۔ اس کی اہمیت کچھ یوں اور بھی دو چند ہو جاتی ہے کہ اگر تمام احادیث کو لائق التفات سمجھا گیا تو ان سے بڑے اختلافات کے پیدا ہوجانے کا اندیشہ ہے۔

حقیقت تو یہ ہے کہ بدعتی لوگ مثلاً: روافض، معتزلہ، وغیرہ تھوڑی سی توجہ سے ان احادیث سے اپنے مذہب کی تائید کے لیے شاہد اور گواہ لے سکتے ہیں۔ چنانچہ علماء احادیث کے

(۱) مثلاً: مسند ابی علی، مصنف عبدالرزاق، مصنف ابی بکر بن ابی شیبہ و کتب بیہقی و طبرانی۔

(۲) مثلاً: کتاب الضعفاء لابن حبان، کمال ابن عدی و کتب الخطیب... و مسند الخوارزمی۔

نزدیک اس طبع کی احادیث سے استدلال کرتا درست نہیں (۱)۔
 باقی رہا "سنن ابن ماجہ" کا علمی درجہ تو اس ضمن میں محقق
 فقہاء کا رویہ ہے کہ : ہر وہ حدیث جس میں یہ کتاب منقولہ ہے
 اگر موضوع نہیں تو ضعیف ضرور ہے (۲)۔

مشورج بالا چھ کتب کے علاوہ یعنی احادیث کی کتابیں
 پائی جاتی ہیں لیکن یہ سب طب و یاہس اور حشر و زوالہ سے
 بہری پڑی ہیں اور ان کی روایت شام صاحب کے نزدیک
 حجت نہیں۔

احادیث کی اس طرح درجہ بندی نیز محققین اور غیر محققین
 کے مابین ایک واقع امتیاز قائم کر کے آپ نے علم حدیث کے
 قالب میں ایک نئی روح پیونک دی اور صورت تو یہ تھی کہ
 احادیث کے بارے میں شیخ الاسلام ابن حجر اور سیوطی کے ہمہ تن
 سے اہل علم پر ایک غیر محققانہ طریقہ غالب چلا آ رہا تھا۔
 شام صاحب کی طرز بحث اور زاویہ فکر نے اس غیر محققانہ طریقہ
 کے مزید پیوننے پیننے کے مواقع یکسر ختم کر دیے۔

منجملہ دیگر کارہائے گرانمایہ کے شام صاحب کا یہ کارنامہ
 واقعی قابل ذکر ہے کہ آپ نے ان تمام فاضلواروں اور کمزوریوں
 کو دور کرنے کی حتی الامکان سعی فرمائی جو علم حدیث کے
 مطالعے اور اسکی تحقیق کے سلسلے میں شام صاحب پر اثر عام

(۱) حجۃ اللہ البالغہ الجزء الأول ص ۱۴۳-۱۴۴ : وان شئت لحق تصانیف
 المبتدعین من الرافضیۃ والمعتزلیۃ و غیرہم یتسکتون بالذنی عنایہ ان
 یلخصوا متنا (الاحادیث لا یلتزم بصحتها) سواء منہا عیبہم ولا انتصار بہ
 غیر صحیح فی معارک العلماء بالحدیث۔ فیما یجب حفظہ للناظر عجلالہ
 تافہہم لشاء عبد العزیز

(۲) مولانا عبد اللہ سندھی، [شاء ولی اللہ نمبر، الفرقان بریلی، ۱۹۶۱ء مطابق

کے درمیان جڑ پکڑ چکی تھیں (۱)۔

”قرۃ العینین فی تفضیل الشیخین“ میں آپ تحریر فرماتے ہیں کہ ایک ایسی جماعت کا بھی وجود ہے جو علم حدیث میں اجتہاد اور تحقیق کے طریقہ پر عمل پیرا نہیں۔ اور نہ اس نے محقق اساتذہ سے علم حدیث سیکھا ہے۔ یہ جماعت یقیناً ”وراقی“ مسلک پرگامزن ہے۔ اور ملت مصطفیٰ کا ایک سوفسطائی گروہ ہے۔ اس گروہ نے نہ تقلید کا دامن ہی مضبوطی سے تھاما ہے اور نہ ہی اجتہاد کی راہ صحیح طور پر اختیار کی ہے۔ یہ جماعت مختلف احادیث کے اختلاف کو دور کرنے اور صحیح احادیث کو جمع کرنے میں ہمیشہ ناکام رہی ہے۔ پس وہ ایک حدیث کے اشارہ کو دوسری حدیث کے اشارے سے سمیز نہ کر سکی مزید براں دیگر فقہی اور کلامی مسائل میں الجہم کر رہ گئی (۲)۔

اب وہ اسباب و علل دیکھنے کی حاجت ہے جنکی بنا پر شاہ صاحب ”موطا“ کو قرآن کے بعد حدیث کی چھ کتابوں میں سب سے زیادہ صحیح اور معتبر خیال فرماتے ہیں۔

یہ ایک ٹھوس اور ناقابل تردید حقیقت ہے کہ ”موطا“ میں جو روایات پائی جاتی ہیں، ان کے راوی ایک یا دو سے زیادہ نہیں۔ اس لیے ان راویوں کی تنقید اور روایات کے اسناد کی تصحیح نسبتاً آسان ہے۔ ماسوا اس کے ان راویوں میں سے بیشتر راوی مدنی ہیں

(۱) مولانا عبید اللہ سندھی، شاہ ولی اللہ اور ان کا فلسفہ، ص ۹۷-۱۰۲۔
 (۲) قرۃ العینین ص ۱۷۷-۱۷۸۔ و جمعی کہ ناظر اند در علم حدیث بطریق وراقیہ نہ بطریق تحقیق و اجتہاد، پس قادر نشدند بر جمع مختلفات حدیث و مسقط اشارہ ہر حدیث جدا از دیگری تفہمیدند و از استاذان محقق معانی حدیث را فرا نگرفتہ اند در بسیاری از مسائل فقہ و کلام دست و پا گم کردہ و سوفسطائیہ ملت مصطفیہ گشتہ اند، نہ تقلید سلف را محکم کردہ و نہ طرق اجتہاد و تحقیق را استوار نمودہ۔

جنہیں عام ائمہ مسلمین معتمد علیہ اور ثقہ سمجھتے ہیں۔ نہ صرف یہ، بلکہ امام شافعی اور امام محمد نے تو ”موطا“ کا مطالعہ خود امام مالک کے زیر نگرانی کیا ہے۔ اگرچہ استنباط کے معاملے میں انہوں نے اس سے اتفاق نہیں کیا تاہم جہاں تک اسناد کی صحت کا تعلق ہے، ان دونوں ائمہ نے کوئی اختلاف نہیں کیا۔ حدیث کی دیگر کتب ”موطا“ کے لیے ایک قسم کی شرح اور ضمیمہ کا کام دیتی ہیں اس لیے کہ وہ مزید اسناد جو ان کتب میں مذکور ہیں، سبھی ”موطا“ کی اسناد کی تائید کرتی ہیں (۱)۔

بنا بریں، یہ حقیقت بھی اپنی جگہ ذہن نشیں کرنے کے لائق ہے کہ جب آنحضرت رسول اکرم صلی اللہ علیہ وسلم مکہ معظمہ سے ہجرت فرما کر مدینہ منورہ تشریف لے گئے تب مدینہ میں ہی اسلام کی اجتماعی تحریک نے ایک مستقل نظام کی صورت اختیار کی۔ نہ صرف آپ کی حیات میں بلکہ آپ کے وصال کے بعد بھی، حضرت ابوبکر، حضرت عمر اور حضرت عثمان رضی اللہ

(۱) المصنفی جلد اول ص ۷ :- فقیر گوید اعلیٰ کتب سنیہ و حاکم و مستدرک سعیدہ کردہ اند در وصل برسل مالک و رفع موقوف وی گویا ابن ہم، شروح موطا اند و متممات آن ... اصل مذہب شافعی موطا مالک است ... و محمد را در بسوط و غیر آن سرسایہ فقہات موطا است ... المسوی جلد اول ص ۹-۱۰ :- ان الکتب المصنفہ کصحیح مسلم و سنن ابی داؤد و النسائی و ما يتعلق بالفقہ من صحیح البخاری و جامع الترمذی مستخرجات علی الموطا، المصنفی جلد اول ص ۱۳ . حجۃ اللہ البالغہ الجزء الاول ص ۱۰۱ . انصاف ص ۲۴ . .. و کان مالک من اثبتہم فی حدیث المدینین عن رسول اللہ صلی اللہ علیہ وسلم و اوثقہم اسنادا و اعلمہم بقضایا عمر و اقابیل عبداللہ بن عمر و عائشہ و اصحابہم من الفقہاء السبعہ (و ہم ۱- سعید بن مسیب ۲- عروہ بن زبیر ۳- قاسم بن محمد بن ابوبکر صدیق ۴- ابوبکر بن عبدالرحمن بن مخزومی ۵- خارجہ بن زید بن ثابت ۶- عبید اللہ بن عبداللہ بن عتبہ سعودی ۷- سلیمان بن یسار ہلالی . [یہ سات آدمی مدینہ کے مشہور فقہا تھے] .

تعالیٰ عنہم کے دورِ خلافت میں مدینہ ہی اسلامی تحریک کا مرکز رہا۔ بعد ازاں جب مسلمانوں کو باہمی خانہ جنگیوں نے آگھیرا اور مصالحتِ وقت کے تقاضوں سے مجبور ہو کر حضرت علی رضی اللہ عنہ نے مدینہ کی بجائے کوفہ کو اپنا سیاسی مرکز بنایا تب بھی اسلام کی دینی اور فکری مرکزیت دراصل مدینہ میں ہی رہی۔ یہی وجہ ہے کہ قرآن مجید کے اثر اور تاثیر سے جو منظم نظام عالم وجود میں آیا اسکی اساس، مبادی اور تعلیمات اہل مدینہ کے یہاں ہی محفوظ رہ سکیں جن کو آگے چل کر امام مالک نے اپنی کتاب ”موطا“ میں مدون کیا۔ ان اہل حقائق کا لحاظ کرتے ہوئے ”موطا“ کو ہی حدیث اور فقہ کی تمام دیگر کتب پر مقدم تسلیم کرنا چاہیے (۱)۔

اسکے علاوہ ”موطا“ میں ایک اور خوبی یہ ہے کہ جس مسئلے کے متعلق امام مالک کو کوئی حدیث دستیاب نہیں ہو سکی ہے وہاں وہ اہل مدینہ کی روش اختیار کرتے ہیں۔ مثلاً: وہ یہ الفاظ استعمال کرتے ہیں ”الامر الذی لا اختلاف فیہ.....“۔ اہل مدینہ کی روش سے وہ روش مراد ہے جو خلفاء راشدین کے زمانے سے چلی آرہی تھی۔ ظاہر ہے ایسی روش بذات خود اپنی جگہ ایک سند کی حیثیت کی حامل ہے۔ بہر حال ایک محقق کے لیے یہاں دروازہ کھلا رکھا گیا ہے کہ وہ اس مسئلے کے متعلق صحیح حدیث کی

(۱) المصنفی جلد اول صفحہ ۱۳۰ و سبب اختیار اقوال تابعین مدینہ آنست کہ مدینہ زوح بلاد و دل اصحاب بودہ است و علماء زمان بعد زمان در آنجا میرفتند و آراء خود را برائی اہل مدینہ عرض میکردند پس نزدیک اہل مدینہ علوم منقح بودند کہ نزدیک غیر ایشان نبودند..... و مالک از حضرت مرتضیٰ و عبد اللہ بن عباس کم روایت کردہ است۔ المصنفی جلد اول ص ۳۳۳۔ مذهب شافعی و احمد بنسبت آنچه در موطا مذکور است بمنزلہ دو شرح است بزرگ متن۔

تلاش میں اپنی تحقیقی جاری رکھے۔

اسام بخاری رضی اللہ عنہ نے احادیث کا نہایت عمدہ تجزیہ کر کے صحیح کو سقیم سے علیحدہ کیا ہے۔ نیز اس انتقادی چھان بین کے نتیجے میں سامنے آنے والی معتبر احادیث کو ہی قائم رکھا ہے۔ اللہ تعالیٰ نے آپ کو قوت تمیز کی گرانمایہ دولت سے نوازنے میں بے پناہ فراخدلی کا ثبوت دیا ہے۔ اس کے خود شاہ صاحب بھی معترف ہیں۔ لیکن صحیح بخاری کا ظہور بھی کم و بیش دو صد سال بعد ہوا۔ بعض محققین آپ کے قائم کردہ طور و طریق کو نہیں قبول کرتے مثلاً: یہی کہ کسی مسئلہ کے متعلق دو محتمل الفاظ میں سے ہر ایک کو بطور دلیل اخذ کرنا (۱)۔

اسام ولی اللہ ”موطا“ کی اہمیت کے معترف ہیں۔ اپنے کو اس کا خادم خیال فرماتے ہیں اور اس کی ترویج کے لیے از حد زور دیتے ہیں۔ ایک جگہ تو یہاں تک فرمایا ہے: طالب علم جب عربی سمجھنے کے قابل ہو جائے تو اسے ”موطا“ پڑھائی جائے کہ کہیں ایسا نہ ہو وہ ”موطا“ کے پڑھنے سے محروم بھی رہ جائے کیونکہ یہ علم حدیث کی صحیح اور اصل بنیاد ہے جس کے مطالعے میں سعادت بھی ہے اور برکت بھی (۲)۔

آگے چل کر آپ فرماتے ہیں کہ اب مجھے یہ بات یقین سے معلوم ہو چکی ہے کہ ”موطا“ کے بغیر موجودہ دور میں اجتہاد کا

(۱) مکتوبات، باب حدیث بخاری... بعض محققین آرا قبول نہیں کرتے۔ مانند استدلال ہر یکی از دو محتمل لفظ برائی مسئلہ...

(۲) وصیت نامہ... چون قدرت بزبان عربی یافت موطا بروایت یحییٰ ابن یحییٰ منصوردی بخوانانند و ہرگز آن را معطل نگذارند کہ اصل علم حدیث است و خواندن آن فیضها دارد۔ الفضل المبین فی المسائل من حدیث النبی الامین:- قال ولی اللہ وهو خادم الموطا الذی هو اصل مذہب مالک.

دروازہ بند ہے (۱)۔

مولانا عبید اللہ سندھنی ”موطا“ کے بارے میں کہتے ہیں :
 ”میرے نزدیک قرآن کے بعد ”المسوی“ (جو موطا کی عربی شرح ہے)
 اسلام کی تعلیم کا ایک مکمل نصاب ہے“ (۲)۔

ابتداءً میں عرض کیا جاچکا ہے کہ شاہ صاحب کی ”حجۃ اللہ
 البالغہ“ ایک بے نظیر اور لا جواب تصنیف ہے جس میں
 علوم حدیث پر ایک نہایت جامع اور محققانہ بحث کی گئی ہے
 اور احادیث میں پنہاں اسرار و رموز کو افشاء کیا گیا ہے۔ اس
 کتاب میں احادیث نبوی اس فراوانی اور کثرت سے استعمال کی
 گئی ہیں کہ اسے اگر بجائے خود ایک ”کتاب حدیث“ کہا جائے
 تو سبالغہ نہ ہوگا۔

اس کی افادیت اور تاثیر کے بیشتر علما معترف ہیں۔ چنانچہ
 شاہ عبدالعزیز صاحب کا بیان ہے : ”حجۃ اللہ البالغہ“ علم حدیث
 کے اسرار و رموز کے افشاء کے ضمن میں ایک عمدہ تصنیف ہے۔
 گو اس علم کی جھلک اور بو باس غزالی کی تصنیف ”احیاء العلوم“
 اور شیخ عزالدین عبدالسلام المقدسی کی کتاب ”القواعد الکبری“
 میں بھی پائی جاتی ہے تاہم ”حجۃ اللہ البالغہ“ کے مقابلے میں وہ

(۱) المصنفی جلد اول ص ۱۰۱-۱۱۰ :- یقین معلوم شد کہ طریق اجتہاد و فقہ بمعنی
 معرفت احکام شرعیہ از ادلہ تفصیلیہ امروز مسدود است الا از یک وجہ
 کہ موطا را پیش نہ گیرد. ص ۹ :- بالجملہ این فقیر درین شرح تمام نمودہ
 است برآنکہ مرتب سازد احادیث موطا را بر ترتیب کتب فقہ [شاہ صاحب
 نے حدیث کی دوسری کتابوں کے ساتھ ساتھ موطا بھی منجمد وقد اللہ
 کے پاس پڑھی ... این فقیر از محمد وقد اللہ ... و نیز موطا بتمامہ برایشان
 خواندہ ام] ... و محمد حافظ حدیث بود و جامع فنون علم ... و استاذ
 جمہور اہل حرمین بود و یکی از ثقات متبحرین. انفاس العارفين ص ۱۹۱.

(۲) شاہ ولی اللہ اور ان کا فلسفہ ص ۱۴۳.

کچھ زیادہ اہم نہیں (i)۔

شاہ صاحب نے خود بھی اس حقیقت کا اظہار فرمایا ہے۔
ذیل میں چند مثالیں درج کی جاتی ہیں جن سے اس دعویٰ کی
صداقت کا ثبوت مل جائے گا (۲)۔

قرآن کریم کی آیت ”ولاتحسبن الذین قتلوا فی سبیل اللہ
امواتاً بل احياء عند ربهم يرزقون“ کی تفسیر میں آنحضرت صلی اللہ
عالیہ وسلم کا ارشاد ہے کہ : ان شہداء کی روحیں سبز پرندوں میں
رکھی جائیں گی اور ان کے قفس عرش پر لٹکے ہوں گے۔ وہ جنت
میں جہاں کہیں بھی چاہیں گے چگنے کے لیے جاسکیں گے اور پھر
لوٹ کر اپنے قفس میں آجائیں گے (۳)۔

امام ولی اللہ اس حدیث کی شرح کرتے ہوئے یہ فرماتے ہیں
کہ : جو شخص اللہ کی راہ میں شہید ہوتا ہے، اس میں دو خوبیاں
پائی جاتی ہیں۔ اولاً یہ کہ اسکا ”نسمہ“ مکمل اور بھرپور رہتا ہے
اور وہ تمام علوم جن میں وہ مدت العمر مستغرق رہا ہوتا ہے اس
سے زائل اور فنا نہیں ہوتے۔ بلکہ دائم و قائم رہتے ہیں۔ اس
(شہید) کی مثال بعینہ اس شخص کی مانند ہوتی ہے جو اپنے معاشی

(۱) نزہۃ الخواطر الجزء السادس ص ۲۰۴۔ وقد قال ولده عبدالعزیز فی
کتابہ الی امیر حیدر البلاگرامی: و کتاب حجۃ اللہ البالغۃ الی الی عمدہ
تصانیفہ فی علم اسرار الحدیث لم یتکلم فی هذا العلم احد قبلہ علی هذا
الوجه من تصیل الاصول و تفریع الفروع و تمہید المقدمات... و انما
یستشم نفحات قلبہ من هذا العلم فی احياء العلوم والقواعد الکبری
للشیخ عزالدین عبد السلام المقدسی.

(۲) السرا المکتوم فی اسباب تدوین العلوم:- و من اعظم سنن اللہ تعالیٰ علی هذا
العبد ان وفقہ لتخریج اسرار الحدیث اجمالاً و تفصیلاً فدونها فی کتاب
سماہ حجۃ اللہ البالغۃ [الجزء اللطیف].

(۳) ارواحہم فی جوف طیر خضر لها قنادیل معلقہ بالعرش تسرح فی الجنۃ
حیث شاعت ثم تاوی الی تلك القنادیل.

کاموں میں ہم تن مشغول ہو اور اسی حالت میں اسپر نیند کا غلبہ ہو جائے۔ برعکس اس آدمی کے جو شدید غلالت میں مبتلا ہو کر جان بحق ہو۔ اس شخص کے مزاج میں تغیر و تبدل رونما ہوتا ہے اور ان تمام باتوں (جسمیں وہ مشغول رہا کرتا تھا) میں سے اکثر فراموش کر دیتا ہے۔

شہید کی دوسری امتیازی خوبی یہ ہے کہ وہ رحمت الہی جو نظام کائنات کو احسن طریقہ پر قائم رکھنے میں مصروف رہتی ہے اور جس سے "حظیرۃ القدس" اور ملائکہ مقربین معمور رہتے ہیں، اس شہید کا احاطہ کر لیتی ہے اور جب اسکی روح، قفس عنصری سے عالم بالا میں منتقل ہوتی ہے (جب کہ اسکی تمام ظاہری اور باطنی قوتیں دین حق کی حمایت اور اعلاء کلمہ اللہ کو رواج دینے کے لیے سچے ارادے اور کوشش سے معمور تھیں) تو اس کے اور حظیرۃ القدس کے مابین ایک کشادہ راہ کھل جاتی ہے۔ نتیجہً اس پر انس، نعمت اور راحت کی بارش ہوتی ہے، اور حظیرۃ القدس کی جانب سے اسے روحانی طور پر دم کیا جاتا ہے۔ گویا نتیجہ یہ برآمد ہوا کہ اسکی جزا اس کے لیے بعینہم اسی صورت میں متمثل ہوتی ہے جو اسکے علم میں تھی۔ پھر ان دونوں محاسن کے اجتماع سے نہایت عجیب و غریب باتیں رونما ہوتی ہیں۔ مثلاً: وہ کسی نہ کسی شکل میں اپنے آپ کو عرش پر پاتا ہے۔ یہ اسلئے کہ وہ ملائکہ افلاک سے جا ملتا ہے۔ یعنی اسکے مطمع نظر کی بلندی عرش تک ہوتی ہے (۱)۔

ان عجیب و غریب کیفیات میں سے ایک کیفیت یہ بھی ہے کہ وہ کبھی اپنے کو ایک سبز پرندے کی صورت میں متشکل

دیکھتا ہے۔ پرندہ کی شکل میں متمثل ہونے کی وجہ یہ ہے کہ اب اسکا شمار آسمانی فرشتوں میں ہونے لگتا ہے جو ہمیشہ عالم بالا میں سحر پرواز رہتے ہیں۔ اس شہید کے لیے جملہ حیوانات میں قریب ترین تمثل پرندے کا ہے جس میں حیوانات کے احکام اور خصائص صرف اجمالی طور پر ظاہر ہوتے ہیں (۱)۔

سبز رنگ کا انتخاب بالخصوص اس لیے کیا گیا ہے کہ وہ خوشنما اور دل پذیر ہوتا ہے (نیز آنکھوں کی بینائی کے لیے عین حسب حال ہے۔ اس کو دیکھنے سے آنکھوں کو تازگی اور طراوت حاصل ہوتی ہے)۔ اس کو جو نعمتیں اور راحتیں حاصل ہوتی ہیں وہ مثل جنتی رزق ہوتی ہیں بعینہ جس طرح دینیوی نعمتیں کھانوں اور لذیذ پھلوں کی شکل میں ہوتی ہیں (۲)۔

دوسری مثال یہ ہے، پیغمبر صلی اللہ علیہ وسلم نے فرمایا ہے: ہر بچہ فطرت پر پیدا ہوتا ہے۔ لیکن اسکے والدین اسے یہودی، نصاری، یا مجوسی (آتش پرست) بنا دیتے ہیں، جس طرح حیوانات کے بچے صحیح و سالم پیدا ہوتے ہیں اور ان میں کوئی بھی کن کٹا نہیں پیدا ہوتا (۳)۔

اس حدیث کی شرح کرتے ہوئے شاہ صاحب فرماتے ہیں: اللہ تعالیٰ کا یہ ایک ازلی قانون ہے کہ جو خاص شکل اس نے کسی نبات یا حیوان کے لیے مخصوص کی ہے ٹھیک اسی پر اس کی

(۱) جس طرح حیوانیت کے احکام سوشیوں میں مفصل طور پر ظاہر ہوتے ہیں اور پرندوں میں مجمل طور پر رونما ہوتے ہیں، اس طرح ملکیت کے احکام سلائک میں تفصیل سے ظاہر ہوتے ہیں اور شہیدوں میں مجملًا ظاہر ہوتے ہیں۔

(۲) حجۃ اللہ البالغہ الجزء الثانی ۱۷۲-۱۷۳۔

(۳) کل مولود یولد علی الفطرۃ ثم ابواه یہودانہ و ینصرانہ و یمجسانہ کما تنتج البہیمۃ جمعاء ہل تحبون فیہا من جدعاء۔

پیدائش بھی ہو۔ مثلاً: نوع انسان کو ایک خاص شکل دی گئی ہے۔ یہی کہ اسکی جلد کھلی ہوئی ہو، سیدھا قد ہو، ناخن پھیلے ہوئے ہوں اور جو ہنستا بولتا بھی ہو، انہیں خصائص کی بنا پر وہ انسان شمار کیا جاتا ہے۔ اور تمام حیوانات سے ممتاز رہتا ہے۔ بالفاظ دیگر، نوع انسان کا کوئی بھی فرد جب بھی شکم مادر سے نکلے گا تب اسی شکل میں اسکی ولادت ہوگی۔ یہ دوسری بات ہے کہ بعض اوقات (جس طرح ہر کلیہ میں استثنیٰ کا پہلو موجود ہوتا ہے) عام قاعدے کے برعکس کوئی عجیب بات رونما ہو، مثلاً: یہی کہ کوئی بچہ ہاتھی کی سونڈ یا حیوانی سم کے ساتھ تولد ہو۔

بعینہم، اسی طرح اللہ تعالیٰ کا یہ بھی مقررہ قانون ہے کہ جس طرح اس نے ہر نوع میں، جو کچھ محدود علم و ادراک کا حصہ رکھا ہے، اور جو، اس نوع کے ہر فرد میں دیکھا جاتا ہے، وہ علاوہ اس (نوع) کے کسی دوسری میں نہ ہو۔ مثلاً: شہد کی مکھی کو مناسب درختوں کے پرکھنے کا علم اور ادراک عطا کیا اور ساتھ ہی یہ دانائی بھی مرحمت فرمائی کہ چھتا بنا کر اسمیں شہد جمع کرے۔ ان خصائص سے شہد کی کوئی بھی مکھی خالی نہیں ہے۔

اس اصول کے مطابق اللہ تعالیٰ نے انسان کو ایک زائد ادراک اور مخصوص عقل سے نوازا ہے۔ نیز اس کے نہاں خانہ دل میں یہ خوبی رکھی ہے کہ وہ اپنے خالق کو پہچانے اور اس کی عبادت پر مائل ہو۔ نہ صرف اتنا ہی بلکہ زندگی میں، ترقی کی راہ پر گامزن ہونے کے لیے اس کی رہبری بھی فرمائی ہے اور وہ علم و ادراک عنایت کیا ہے جس کا نام فطرت ہے۔

اب اگر انسانوں کی راہ میں کوئی چیز حائل نہ ہو تو وہ یقیناً فطری طور پر نشو و نما پائیں گے۔ لیکن، بسا اوقات یوں بھی ہوتا ہے کہ انسان کو چند رکاوٹوں سے بھی نبرد آزما ہونا پڑتا ہے۔ مثلاً: والدین کا سیدھی راہ سے اسے گمراہ کرنا وغیرہ جس کی وجہ سے اس کا علم جہل میں تبدیل ہو جاتا ہے۔ اس کی ایک واضح اور بیّن مثال رہبائے ہیں۔ یہ کچھ اس قسم کا عمل اختیار کرتے ہیں جن سے ان کی نفسانی خواہش ختم ہو جاتی ہے۔ اور بعض اوقات تو یہ اپنے آپ کو خصی بھی کر دیتے ہیں اور کبھی کبھی خواہش نفسانی کو مارنے کے لیے حد سے زیادہ فاقہ کشی اختیار کرتے ہیں۔ حالانکہ یہ دونوں باتیں فطرتِ انسانی کے عین برعکس اور قطعی مخالف ہیں۔ فطرت تو اس بات کی مقتضی ہے کہ انسان نہ تو ناکتخدا رہے اور نہ ہی فاقہ کش (۱)۔

تیسری مثال یوں ہے کہ ایک حدیث کے مطابق حضور صلی اللہ علیہ وسلم نے ایک مرتبہ حضرت بلال رضی اللہ عنہ سے دریافت فرمایا: ”ایسا کون سا عمل ہے جس کی بنا پر تم نے مجھ سے جنت میں سبقت حاصل کر لی؟ اور وہاں میں نے تمہارے جوتے کی آواز سنی (۲)۔“

(۱) حجة اللہ البالغہ الجزء الاول ص: ۱۶۶-۱۶۷. الجزء الثانی ص ۱۲۳، كانت المانویہ و المترہبہ من النصاری یتقربون الی اللہ بترک النکاح و ذذا باطل لان طریقہ انبیاء... ہی اصلاح الطبیعہ... لا سلخها عن مقتضیاتہا.

(۲) ان النبی صلی اللہ علیہ وسلم قال لبلال عند صلاۃ الفجر یا بلال حدثنی فأرجی عمل عملتہ فی الامم فانی سمعت دف نعلیک بین یدی فی الجنۃ قال ما عملت عملاً ارجی عندی اننی لم اظہر طهوراً فی ساعۃ لیل او نهار الا صلیت بذالک الطہور ما کتب لی ان اُصلی. البخاری باب فضل الصلاۃ عند الطہور باللیل. ”ہم سبقتنی الی الجنۃ۔“

اس حدیث کی تشریح کرتے ہوئے، جس نے سلف صالحین میں سے بہتوں کو الجہن میں ڈال دیا تھا، شاہ صاحب فرماتے ہیں: ایک بار درس کے وقت کسی نے اعتراض کیا اور پوچھا، آخر بلال رضی کا حضور صلی اللہ علیہ وسلم سے پہلے جانا کیا معنی رکھتا ہے؟ جبکہ سرکارِ دو جہاں خود افضل الانبیاء اور افضل الخلائق ہیں۔ اور، یہ کسی بھی طرح روا نہیں کہ مقابلہ ایک ادنیٰ آنحضرت سے فضیلت کے کسی درجہ اور منزل میں سبقت لے جائے۔

جواباً میں نے کہا: نیند کے معنی دراصل خیالی صورت کی مثال پیش کرنا ہے (یعنی وہ صورت جو انسانی تخیل میں موجود ہے) اور خیالات بہت سی تصاویر پر مشتمل ہوتے ہیں۔ پس جب آدمی ان تصاویر میں کسی ایک کی جانب بھرپور ارادے سے متوجہ ہوتا ہے تو بقیہ کچھ اس درجہ محو ہو جاتی ہیں کہ کبھی بھول کر بھی ان کا خیال نہیں آتا۔ اس کی مثال بالکل ایسی ہی ہے کہ اگر کبھی تم یہ خیال کرو، میں ایک بادشاہ ہوں جو تخت پر جلوہ افروز ہے اور، میرا سر تاج شاہی سے مزین ہے، نیز میرے سامنے اسراؤ وزراء اور فوجی صفا آراء ہیں۔ میرے ہاتھ میں سلطنت کی باگ ڈور ہے اور میں جنگ کی بابت غور و فکر میں غلطان ہوں، تو ایسے عالم میں تم اپنے نفس کی طرف کوئی التفات نہیں کرو گے کہ وہ کتنا ذلیل اور پست ہے نیز بعینہم دوسروں کے نفوس کی مانند ہے لیکن اگر کبھی تم اپنے نفس کی جانب متوجہ ہو گئے تو وہ پہلی سی کیفیت باقی نہیں رہے گی۔

اس تمہید کے بعد میں کہوں گا کہ آنحضرت صلی اللہ علیہ وسلم نے اس نیند میں اپنے سنزہ نفس کو بھی دیگر عام مؤمنین کے نفوس میں سے ایک نفس سمجھا۔ چنانچہ آپ ایسے عالم میں، اپنی نبوت کی صفت کی جانب متوجہ نہ ہوئے اور نہ اس حقیقت

کی خیالی صورت بھی آپ کے یہاں ستمثل نہ ہوئی۔ اب اس کیفیت میں حضرت بلال رضی اللہ عنہ کا اس عمل کے باعث آپ سے سبقت لے جانا باعث تعجب نہیں (۱)۔

اس حدیث کی تشریح شاہ صاحب نے ایک اور جگہ بھی فرمائی ہے۔ آنحضرت صلی اللہ علیہ و سلم کی حدیث کہ ”میں نے جنت میں اپنے آگے تمہاری جوتی کی آواز سنی“ اس حقیقت کی جانب اشارہ کرتی ہے کہ ہم وقت باوضو رہنا اور ہر وضو کے بعد کسی قدر نماز پڑھنا درجہ ”احسان“ کی یافت کے لئے ایک جز لاینفک ہے۔ اس کی پابندی وہی شخص بطریق احسن کر سکتا ہے جو دولت ”احسان“ کے ایک قابل ذکر حصہ سے مالا مال ہو۔ باقی رہا آپ کا یہ ارشاد: ”ایسا کون سا عمل ہے جس کی بدولت تم مجھ سے پہلے جنت میں گئے؟“ تو اس کے معنی بھی ”احسان“ کے درجہ میں سبقت لے جانے کے ہیں۔

حضرت بلال رضی اللہ عنہ سے پیچھے رہ جانے میں عقل سلیم کے لیے جو دقت پیش آتی ہے اس کو رفع کرتے ہوئے شاہ صاحب کیا خوب فرماتے ہیں: کاملین کے لیے کمال احسان کے درجات میں ہر کمال کے مقابل ایک تدریج (تنزل) کا درجہ بھی ہوتا ہے۔ جس کی مثال یوں ہے:

زید نامی ایک شخص، شاعر ہونے کے علاوہ ایک ریاضی داں بھی ہے۔ بسا اوقات اسے صرف اپنی شاعر ہونے کا احساس ہی رہتا ہے اور اس کا ذہن ہم وقت اسی تصور میں منحور رہتا ہے کہ وہ ایک بلند پایہ شاعر ہے۔ چنانچہ، اس کیفیت میں وہ حساب یا ریاضی سے بالکل غافل ہو جاتا ہے۔ لیکن جب وہ اپنے ریاضی داں

(۱) شرح تراجم ابواب صحیح البخاری ص ۸۰-۸۱۔

ہونے کا خیال کرتا ہے تو اس خیال سے مسرت کی ایک لہر اس کے پورے وجود میں دوڑ جاتی ہے۔ ایسے موقعے پر وہ شاعری کو بالکلیہ بھول جاتا ہے۔

نبی کا واسطہ چونکہ عام مؤمنوں سے رہتا ہے اس لیے آنحضرت صلعم نے بھی اس خاص موقع پر اپنے آپ کو عام مؤمنین کی تہجلی میں دیکھا اور اپنی ایک تدلی (تترلی) کیفیت میں حضرت بلال کو اپنے سے پہلے جاتے دیکھا۔ اس سے آپ نے یہ نتیجہ اخذ کیا

کہ ”احسان“ میں ان کے قدم پختہ ہیں (۱)۔

مندرجہ بالا مثالوں سے یہ بات واضح ہو جاتی ہے کہ امام ولی اللہ جب بھی کوئی حدیث پیش کرتے ہیں تو اس ضمن میں اس کی پوشیدہ حکمت عملی بھی نہایت اچھی طرح، خوب وضاحت سے

بیان کر دیتے ہیں۔ اس کا نتیجہ یہ نکلتا ہے کہ ایسی جگہ خیال سے زیادہ عمل کی اہمیت ظاہر ہو جاتی ہے اور پڑھنے والا غیر معمولی

طور پر متاثر ہوتا ہے۔ خود شاہ صاحب کو بھی حکمت عملی کا ایک معتدبہم حصہ عنایت کیا گیا تھا۔ اور آپ کے خیال کے مطابق

اس دور میں خین و برکت کا دار و مدار بھی اسی پر ہے (۲)۔

یہ بات ملحوظ رکھنی چاہیے کہ حکمت عملی بجائے خود ایک علم ہے جو موجودہ اشیاء کے حقائق سے بحث کرتا ہے اور ان کی تفتیش کا خواہاں رہتا ہے تاکہ دین دنیا دونوں کی اصلاح

(۱) حجلہ اللہ البالغہ الجزء الثانی ص ۱۹۰۔ (۲) الجزء اللطیف:- و حکمت عملی کہ صلاح این دورہ در آنست بوسعتی تمام افادہ نمودند و توفیق تشیید آن بکتاب و سنت و آثار صحابہ دادند۔ [محقق

نصیر الدین طوسی متوفی ۶۷۲ھ کے بعد شیخ جلال الدین دوانی متوفی ۹۲۸ھ، و اخلاق جلالی“ لکھ کر اسرفین (حکمت عملی) کو زندہ کیا

شاہ عبدالرحیم نے اپنے بیٹے شاہ ولی اللہ کو حکمت عملی سکھانے میں خاص توجہ دی۔

ہوسکے۔ عموماً یہ تین اقسام پر مشتمل ہوتا ہے مثلاً: (الف) یا تو یہ علم انسان کی انفرادی فلاح و بہبود سے متعلق ہو، جسے ”تہذیب الاخلاق“ اور ”حکمت خلقی“ کہا جاتا ہے۔

(ب) یا پھر وہ ایک ایسی جماعت کی بہتری سے متعلق ہو جو ایک جگہ مل جل کر رہتی ہو۔ اسے ”تدبیر المنزل“ کہا جاتا ہے۔

(ج) یا پھر یہ علم ایک ایسی جماعت کے مصالح کے بارے میں ہو جو کسی بڑے شہر میں ایک دوسرے سے گھل مل کر رہتی ہو۔ اس شکل میں اسے ”سیاست بدن“ کے نام سے موسوم کیا جاتا ہے (۱)۔

امام ولی اللہ ارتقاات (ادارہ رفاہ عامہ) کے ابواب میں آئی ہوئی احادیث کی حکمت عملی کی جانب بین اشارہ فرماتے رہے ہیں اور بالخصوص ان ابواب میں جہاں احادیث کے اسرار و رموز بیان کئے گئے ہیں (۲)۔

شاہ صاحب نے جن اصول و قواعد سے احادیث کی درجہ بندی

(۱) سیّد عبدالحی الحسنی، الثقافۃ الاسلامیہ فی الہند: - الحکمۃ العملیہ علم بیبحث عن حقائق الاشیاء الموجودہ فی الاعیان علی ماہی علیہ فی نفس الأثر، من حیث ان یؤدی الی اصلاح المعاش و المعاد: و ہو علی ثلاثہ اقسام، لانہ اما علم بمصالح شیخ با انفرادہ و یسمی تہذیب الاخلاق، و الحکمۃ الخلقیہ، و اما علم بمصالح جماعہ متشارکہ فی المنزل، و یسمی تدبیر المنزل و الحکمۃ المنزلیہ، و اما علم بمصالح جماعہ متشارکہ فی المدینہ و یسمی السیامہ المدنیہ۔

(۲) مولانا عبید اللہ سندھی: - شاہ ولی اللہ اور ان کا فلسفہ ص ۲۷۰ [ارتقاات کے ابواب میں احادیث لفظاً نہیں سگر یعنی لائی گئی ہیں] حججہ اللہ البالغہ الجزء الاول ص ۱۶۲-۱۹۵. الجزء الثانی ص ۲-۶۶ [فی بیان اسرار ما جاء عن النبی صلعم تفصیلاً].

فرمائی ہے: ان کی روشنی میں احادیث میں کوئی اختلاف باقی نہیں رہتا۔ اگر کوئی اختلاف نظر بھنی آتا ہے تو اسے نہایت آسانی سے رفع کیا جاسکتا ہے۔ ایسے اختلافات کو مٹانے میں شاہ صاحب کو ید طولی حاصل تھا اور اس ضمن میں جو کارہائے نمایاں آپ نے سرانجام دئے ہیں اسے یہ امت کبھی فراموش نہیں کر سکتی (۱)۔

ایک بات کو دوسری بات پر ترجیح دینے سے ظن کو بلاشبہ فائدہ پہنچتا ہے لیکن ان دونوں کے مابین تطبیق پیدا کرنے سے قطعی علم حاصل ہوتا ہے۔ اس فن میں شاہ صاحب لاثانی تھے (۲)۔

مختلف احادیث میں آپ نے جس فنکارانہ سہارت اور خوش اسلوبی سے تطبیق فرمائی ہے اس کی چند مثالیں درج ذیل ہیں۔ ان کے مطالعہ سے بخوبی اندازہ کیا جاسکتا ہے کہ شاہ صاحب کو علم حدیث میں کس قدر تبحر علمی حاصل تھا۔

(الف) حدیث میں ایک جگہ آیا ہے کہ آنحضرت نے فرمایا: میرے بعد خلافت تیس (۳۰) برس رہے گی لیکن ایک دوسری حدیث میں مذکور ہے: اسلام کی چکی پینتیس (۳۵) برس چلتی رہے گی (۳)۔

(۱) حجة اللہ البالغہ الجزء الاول ص ۱۶۱ :- ان اللہ تعالیٰ جعل فی قلبی وقتاً من الاوقات میزاناً اعرف بہ سبب کل اختلاف وقع فی الملة المحمدية علی صاحبها الصلوة والسلام، و ما هو الحق عند اللہ و عند رسوله و سکنی ان اثبت ذالک بالدلائل العقلية و النقلية بحيث لا یبقی فیہ شبه ولا اشکال ... انصاف ص: ۳ - ۴

(۲) رسالہ فی مصطلح الحدیث و شرح بعض عبارات النخبہ :- الترجیح لا یفید الا الظن فقط و اما التطبيق و الجمع فیقیدان العلم القطعی و الاتمام ولی اللہ امام فرید فی هذا لا یوجد مثله .

(۳) حدیث سفینہ: قال سمعت النبی صلعم یقول الخلفاء بعدی ثلاثون سنة ثم یكون ملکا ثم یقول سفینہ المسک خلفہ ابی بکر سنتین و خلفہ عمر عشرة و عثمان اثني عشرة و علی ستة رواه احمد و الترمذی و ابو داؤد حدیث بن مسعود: تدور رحى الاسلام خمس و ثلاثين سنة .

بظاہر ان دونوں احادیث میں اختلاف و تناقض نظر آتا ہے لیکن فی الواقع اختلاف و تناقض کا کہیں گذر ہی نہیں۔

شاہ صاحب فرماتے ہیں: اگر پینتیس (۳۵) برس میں سے ہجرت سے قبل کے دس (۱۰) سال کم کر دئے جائیں تو پچیس (۲۵) برس باقی رہ جاتے ہیں۔ اب اگر حضرت علی کرم اللہ وجہہ کو اسلامی خدمات اور اپنے عہد میں سب سے افضل ہونے کی بنا پر خلفاء میں شمار کیا جائے تو اس صورت میں خلافت کی مدت تیس (۳۰) برس ٹھہرے گی۔ لیکن اگر اس حقیقت کو زیر غور لایا جائے کہ حضرت علی کرم اللہ وجہہ کے دور خلافت میں سلطنتی و سیاسی نظام مستحکم اور مکمل نہیں رہا تھا نیز شر و فساد کا دور دورہ تھا اور خلافت راشدہ حضرت عثمان رضی اللہ تعالیٰ عنہ کی وفات پر آ کر ختم ہو گئی تو پھر اس حالت میں اسکی بیعاد پچیس (۲۵) برس بنتی ہے (۱)۔

اب یہاں اس غلط فہمی کے پیدا ہونے کا اندیشہ ہے (اسے دور کرنا ضروری ہے) کہ آنحضرت صلی اللہ علیہ وسلم نے فرمایا: سب سے بہتر سیرا قرن (عہد) ہے، پھر ان کا قرن جو میرے بعد آئیں گے اور پھر ان کا جو ان کے بعد آئیں گے۔ عام طور سے پہلے قرن سے آنحضرت صلعم اور خلفاء راشدین کا دور مراد لیا جاتا ہے نیز دوسرے اور تیسرے قرن سے تابعین اور تبع تابعین کا عہد۔ شاہ صاحب کے نزدیک قرن کے یہ معنی درست نہیں۔ نیز اس حدیث کے استدلال کا انحصار، آپ کے نزدیک، دراصل ایک صحیح

(۱) ازالۃ الخفا عن خلافت الخلفاء الجزء الاول ص ۲۹ :- تناقض این دو حدیث نیست۔ قرۃ العینین فی تفضیل الشیخین ص ۱۴۳ :- در ایام خلافت مرتضیٰ فتنہ ہا برخاست کہ ایام او را استیعاب نمود و او را از جہاد کفار و انتظام ملک باز داشت۔

توجیہ پر لے کر جس کے متعلق شہادت کے طور پر ایک سے زائد احادیث پیش کی جاسکتی ہیں۔ وہ صحیح توجیہ یہ ہے: قرن اول آنحضرت کی ہجرت سے لے کر آپ کے وصال تک پھیلا ہوا ہے۔ قرن دوم حضرت ابوبکر رضی اللہ تعالیٰ عنہ کے دور خلافت سے شروع ہو کر حضرت عمر فاروق رضی اللہ تعالیٰ عنہ کی وفات پر آ کر ختم ہوتا ہے اور قرن سوم سے حضرت عثمان ابن عفان رضی اللہ تعالیٰ عنہ کا مکمل دور خلافت مراد ہے۔ ہر ایک قرن عموماً بارہ برس کی مدت کو محیط ہے۔ دوسری احادیث موجود ہیں جن سے معلوم ہوتا ہے: آنحضرت صلی اللہ علیہ وسلم نے فرمایا: اسلام کی چکی پینتیس (۳۵)، چھتیس (۳۶) یا سینتیس (۳۷) برس تک چل کر اپنے محور سے منحرف ہو جائے گی۔

قرن کے لغوی معنی بھی عمر میں برابری سے تعبیر کئے جاتے ہیں یا وہ اشخاص جو اپنی عمر کے لحاظ سے ایک دوسرے کے لگ بھگ ہوں۔ لفظی معنی کے اعتبار سے بھی وہ اشخاص مراد ہیں جو ریاست اور خلافت میں ایک دوسرے کے قریب قریب ہوں۔ لیکن جب خلافت مختلف ہوئی۔ اسکے لیے نئے نئے وزراء اور امراء کا انتخاب عمل میں آیا، فوج کے سابق افسران اور سپاہی بھی تبدیل ہو گئے (جیسا کہ حضرت علی کرم اللہ وجہہ کے دور خلافت میں ہوا) تو انجام کار پورا کا پورا قرن ہی گویا بدل گیا۔

شاہ صاحب فرماتے ہیں کہ جب تمام روایات کو پیش نظر رکھا جاتا ہے جو عبارتی اختلاف کے باوجود بھی اصل مقصد میں متحد ہیں تو حدس قوی حاصل ہو جاتا ہے کہ قرون ثلاثہ سے مراد اسی مدت کی تفصیل ہے۔ دراصل یہی وہ دور اور عہد ہے جس میں

اسلام اور اس کی حکومت کو صحیح غلبہ اور عروج حاصل ہوا (۱)۔
 (ب) آنحضرت صلی اللہ علیہ وسلم کی حدیث ہے۔ میری امت
 کا پہلا لشکر جو قیصر کے ملک پر حملہ آور ہوگا وہ مغفور ہے (۲)۔
 بعض لوگ اس سے یزید مراد لیتے ہیں کیونکہ نہ صرف یہ کہ وہ
 اس لشکر میں تھا بلکہ اس کا انیر اور سپہ سالار بھی تھا۔ اس
 حقیقت کی شہادت تاریخ سے ملتی ہے۔ دوسری جانب ایسی بہت سی
 احادیث ان لوگوں کی مذمت میں ملتی ہیں جو آل رسول کی توہین
 اور رسوائی کے مرتکب ہوں گے۔ ان مختلف احادیث کی تطبیق
 اس طرح ہوسکتی ہے کہ یزید کے وہ تمام گناہ جو جنگ میں
 شمولیت سے قبل اس سے سرزد ہوئے تھے وہ شمولیت کے بعد دہل
 گئے کیونکہ خود جہاد گناہوں کا کفارہ ہے۔ اور اس کفارہ کا

(۱) ازالہ الخفا الجلد الاول ص ۷۰ :- قرن اول از زمان ہجرت آنحضرت صلعم
 تا زمان وفات وی صلعم، و قرن ثانی از ابتدای خلافت حضرت صدیق تا
 وفات حضرت فاروق رضی و قرن ثالث قرن حضرت عثمان رضی۔ قرن در لغت
 قوم متقارنین فی السن، بعد از ان قومی کہ در ریاست و خلافت مقترن باشند
 قرن گفته شد۔ چون خلیفہ دیگر باشد و وزراء حضور دیگر و امرای دیگر
 و رؤساء جیوش دیگر و سپاہان دیگر ... قرن بنیم میرسد ... ص ۱۲۱۔
 چون ملاحظہ آن ہمہ طرق سینمائیم کہ مختلف اند در تعبیر و متحد اند
 در اصل مقصود حدس قری بہم رسید کہ مراد از قرون ثلاثہ تفصیل همان
 مدتی است ... [حدیث :- اخرج احمد عن ابراهیم عن عبیدہ عن عبد اللہ
 قال قال رسول اللہ صلعم خیر الناس قرنی ثم الذین یلونہم ثم یأتی من بعد
 ذالک قوم تستبق شہادتہم ایمانہم و ایمانہم شہادتہم ... و عن ابی
 ہریرہ قال صلعم «الخلافت بالمدينة و الملک بالشام» ازینجا دانستہ شد
 کہ خلافت راشدہ بمدينہ خواهد بود و در خارج غیر خلفائی ثلاثہ در
 مدينہ اقامت نمودند]۔

(۲) ام حرام عنہا سمعت النبی صلعم یقول اول جيش من استی یغزون البحر قد
 اوجیوا قالت ام حرام قلت یا رسول اللہ انا فیہم قال انت فیہم ثم قال
 النبی صلعم اول جيش من استی یغزون مدينہ قیصر مغفور لہم قلت
 انا فیہم قال لا۔

کام ماضی کی معصیتوں کو مٹانا ہے نہ کہ مستقبل کی برائیوں کو زائل کرنا۔ باقی رہیں وہ برائیاں جو اس سے مابعد جنگ سرزد ہوئیں مثلاً: امام حسین علیہ السلام کی شہادت، مدینہ کی بربادی اور شراب نوشی وغیرہ تو ان کا حساب کتاب، جزا و سزا اللہ تعالیٰ کے ہاتھ میں ہے جو انہیں بہت اچھی طرح جانتا ہے (۱)۔

(ج) ایک روایت ہے کہ آنحضرت صلی اللہ علیہ وسلم نے فرمایا: جب تم یہ دیکھو کہ خلافت شام میں پہنچ گئی ہے تو سمجھ لو یہ اضطراب اور ناخوشگوار حادثات اور پریشانیوں کا پیش خیم ہے اور قیامت قریب ہے۔ ایک دوسری روایت یوں ہے کہ آپ نے فرمایا: وہ وقت قریب آرہا ہے جب تمہارے پاس بڑی بڑی فوجیں ہوں گی۔ ایک فوج شام میں ہوگی دوسری یمن میں تو تیسری عراق میں۔ اس پر ابن حوالہ نے عرض کیا: یا رسول اللہ اگر میں اس وقت تک زندہ رہوں تو آپ میرے لیے کس لشکر کو پسند فرمائیں گے؟ آپ نے جواب میں ارشاد فرمایا: تم شام ہی میں رہنا کیونکہ یہ اللہ تعالیٰ کی پسندیدہ زمین ہے اور یہاں وہ اپنے پسندیدہ بندوں کو ہی رکھتا ہے (۲)۔

اب اس تعارض کا ازالہ اس طرح ممکن ہے کہ ہم کہیں، اہل شام کو اپنی ذاتی صفات کے باعث خلافت کے مستحق نہ تھے مگر خلافت انہیں کو حاصل ہو گئی اور تشریحی عنایت جہاد

(۱) شرح تراجم ابواب صحیح البخاری ص ۹۶۔

(۲) اخرج ابو داؤد عن عبد اللہ بن حوالہ قال قال رسول اللہ صلعم یا ابن حوالہ اذا رأیت الخلافت قد نزلت الارض المقدسه فقد ذلت الزلازل و البلايل و الامور العظام و الساعة يومئذ اقرب من الناس من یدى هذه الی رأسک . . . و قال سیصیر الامر ان تکونوا جنودا منجذہ جند بالشام و جند باليمن و جند بالعراق فقال ابن حوالہ ہونئی یا رسول اللہ ان ادركت ذالک فقال علیک بالشام . . .

کو جاری رکھنے اور انہیں اس کار خیر میں حتی المقدور مدد پہنچانے کی طرف متوجہ ہوئی۔ اب جہاں برائی کا تذکرہ ہے وہاں اہل شام کی ذات مراد ہے اور جہاں تعریف کا ذکر ہے وہاں ان کی ملکی سیاست کے طرف اشارہ ہے جس میں وہ حقیقتاً ماہر تھے (۱)۔

(د) ران کی برہنگی کے متعلق (آیا وہ برہنگی میں شمار ہے یا نہیں) اماموں کا باہم اختلاف ہے۔ امام ابوحنیفہ اور امام شافعی رحمہ اللہ علیہما اسے عریانیت تسلیم کرتے ہیں لیکن امام مالک رحمہ اللہ علیہ کے نزدیک ران کا کھلا ہونا برہنگی میں شمار نہیں۔ یوں تو اس قسم کی احادیث ملتی ہیں جس سے دونوں نتائج برآمد ہوتے ہیں لیکن روایت کے لحاظ سے امام مالک رحمہ کی رائے وزنی اور قوی نظر آتی ہے (۲)۔

شاہ صاحب کا اس مسئلہ میں یہ فرمانا ہے کہ ان احادیث کو آپس میں ملانے اور ان کے اختلاف کو دور کرنے کی صرف یہی صورت ہے کہ وہ تمام احادیث جس سے ران کا کھلا ہونا برہنگی میں شمار ہونا ظاہر نہیں ہوتا ان سے یہ مطلب اخذ کیا

(۱) ازالہ الخفا عن خلافت الخلفاء الجزء الاول ص ۱۰۰ :- لہذا ہرجا ذم است متوجہ بذوات آن جماعہ است و ہرجا مدح وحث است متوجہ بامور ملکیہ و مانند آن۔ [اہل شام میں صرف عمر بن عبدالعزیز رحمہ اللہ علیہ ہی ایک خلیفہ ہوئے ہیں جو علم، فضل، زہد، اور رشد کی دولت سے بہرور تھے۔ انہوں نے دنیا میں نہایت عمدہ آثار چھوڑے ہیں، جن میں ایک علم حدیث کی کتابت احادیث کو جمع کرنا ہے اور دوسرا اہل بیت کے خلاف سب و شتم کو بند کرنا ہے۔ بنو اسید، حضرت علی رضی اللہ تعالیٰ عنہ اور ان کے خاندان کے خلاف اپنے خطبوں میں سنبر پر چڑھ کر برا بھلا کہتے تھے]۔

(۲) شرح تراجم ابواب صحیح البخاری ص ۳۹ - ۴۰ :- الحمد للہ فیہ (فی الفیخذ) بخلافہ، فعند الشافعی و ابی حنیفہ رحمہ الفیخذ عورہ و عند مالک الفیخذ لیس بعورہ و الاحادیث فی هذا الباب متعارضہ و القوۃ من حیث الروایہ لما ذهب الیہ مالک البخاری؛ باب ما یذکر فی الفیخذ مثل ہو عورہ املا۔

جائے کہ کسی شخص کی ران کا ان آدمیوں کے لیے کھلا رہنا
برہنگی نہیں جو اس کے محرم راز ہیں اس کے قرین ہیں یا اس کے
پاس بارہا آتے جاتے رہتے ہیں اور اس سے بے تکلف ہیں۔ لیکن
کبھی کبھار آنے والے جو بے تکلف نہیں اور دیگر عوام کے
سامنے ران کا کھلا رہنا جائز نہیں۔ اس تطبیق یا موافقت کے لیے
آنحضرت صلعم کے پاس حضرت عثمان رضی کے آنے کا واقعہ دلیل
یا شہادت کے طور پر پیش کیا جاسکتا ہے کہ جب حضرت عثمان
آنحضرت صلعم کے پاس پہنچے تو آپ نے بعجلت اپنی ران پر
کپڑا ڈال دیا جبکہ ذرا پہلے ہی حضرت ابوبکر اور حضرت عمر
رضی اللہ عنہما کے آنے کے وقت آپ نے ستر پوشی ضروری نہ سمجھی
تھی۔ یہ اس لیے کہ یہ دونوں اصحاب اکثر حضور کے آس پاس
ہی رہتے تھے۔

باقی رہا امام مالک رحمہ اللہ کا مزدوروں اور محنت کش افراد
کو کھلی ران کے ساتھ نماز پڑھنے کو جائز قرار دینے کا سوال
تو وہ بھی اپنی جگہ صحیح اور درست ہے۔ اس کی تائید میں بھی
کافی از زائد احادیث مل جاتی ہیں۔ خود آنحضرت صلعم نے
مزدوروں اور محنت کش لوگوں کو دوران نماز رانوں کو گھٹنوں
تک ڈھانپ لینے کی تکلیف کبھی نہیں دی تھی۔
یہاں ہمیں ایک قانون مل جاتا ہے اس کو ملحوظ رکھتے ہوئے
ہم دیکھتے ہیں کہ حضور اکرم نے نماز کے ہر دو پہلوؤں کو
نہایت وضاحت سے بیان کر دیا ہے۔ ایک پہلو سے مراد نیکوکار
(محسنین) کی نماز ہے اور دوسرے سے مراد عام مؤمنین کی نماز ہے۔
بہت سی ایسی چیزیں ہیں جنہیں آپ نے دوسری حالت میں جائز
قرار دیا ہے اور پہلی حالت میں ناجائز ٹھہرایا ہے۔ پس اگر اس

قاعدے کو ملحوظ خاطر رکھا جائے تو بہت سے مواقع پر تناقض یہ آسانی سے رفع کیا جاسکتا ہے (۱)۔

ان مثالوں سے واضح ہوجاتا ہے کہ شاہ صاحب کو علم حدیث میں غیر معمولی دسترس حاصل تھی نیز دو مختلف اقوال کے درمیان تطبیق کرنے کا آپ نے ایک نادر اور جدید طریقہ ایجاد کیا تھا۔ بہر کیف حدیث کے ضمن میں آپ کا بصیرت افروز مشورہ یہ ہے کہ احادیث کی مشہور و معروف کتب کا مطالعہ از بس ضروری ہے مثلاً: ”موطأ“، ”صحیحین“، ”سنن ابو داؤد“ اور ”جامع ترمذی“ کیوں کہ ان کی صحت مستند ہے قابل اعتراض نہیں۔ ان کتب کی تحصیل قلیل مدت میں ہوسکتی ہے جو طالب حدیث کے لیے آج کل کبریتِ احمر ہے (۲)۔

اس میں کوئی شبہ نہیں کہ علم حدیث کی جو خدمت امام ولی اللہ رح نے کی ہے اس کے لیے یہ برصغیر آپ کا ہمیشہ

- (۱) شرح تراجم ابواب صحیح البخاری [اس قاعدے کے مطابق بیچارگی کی حالت میں جانگیہ پہن کر نماز پڑھنا جائز ہے۔ مصنف]
- (۲) التفہیمات جلد اول ص: ۱۵۶ :- قلت هذا القدر لا يحتاج الى اكثر من الموطأ والصحیحین وسنن ابی داؤد و جامع الترمذی و هذه الكتب معروفة مشهورة تمكن تحصيلها في اقرب مدة. النہام الرحمن (ترجمہ امام الانقلاب عبید اللہ سندھی) ص: ۳۳ :- و قال الشيخ (مولانا عبید اللہ سندھی) فی کتابہ ”التمہید“ و كان من وصایاہ (شیخ الہند) التي فہمت منه و حفظتها، ترك المنازعة لاصحاب اسباب السنہ فیما صحیحوہ و عدم الالتفات الى المتأخرین المتشككين فی ذالك، و تقديم الجمع و التطبيق علی الترجیح، و جمع الہم علی التنقہ فی احادیث الطبقة الاولى من الموطأ و الصحیحین و الطبقة الثانية من سنن الترمذی و ابی داؤد و النسائی فقط و الاقتصار علی مسند الاسام احمد فی اخذ الزوائد عند الحاجة، و الاعتماد علی فتح الباری فی الشروح ثم الرجوع الى حجة اللہ البالغہ۔

شاہ ولی اللہ کی تعلیم

سرہون منت رہے گا (۱)۔

شاہ صاحب مثل ایک طوبی درخت کے تھے جس کی جڑیں اپنے گھر میں اور شاخیں امت محمد صلی اللہ علیہ وسلم کے گھروں میں تھیں (۲)۔

یہ بات بلا شک و شبہ کہی جاسکتی ہے کہ آپ نے دینی علوم کو ایک بہتر طریقہ پر رواج دیا، پھیلایا اور تشنگان علم کو سیر کام کیا۔

العالم الفاضل التجریر افضل من بیت العلوم، فاروی کل ظمان۔

- (۱) سید عبدالحی الحسینی: الثقافۃ الاسلامیہ فی الہند ص ۱۳۹ :- کذا لک ابناعہ و ابن ابنہ اسماعیل... فہولاء الکرام قد رجحوا علم السنۃ علی غیرہا بن العلوم و جاء تجدیثہم حیث یرتضیہ اهل الروایہ... فعلمی الہند و اہلہا شکرہم بادامت الہند و اہلہا۔
- (۲) علامہ الشریف عبدالحی بن فخرالدین الحسینی، نزہۃ الخواطر و بہجۃ المسامع و النواظر، الجزء السادس، ص ۶۰۰ :- و قد حکى عن المفتی اعنایت احمد الکاکوزوی انہ کان یقول: ان الشیخ ولی اللہ مثلہ اکمل شجرۃ طوبی اصلہا فی بیتہ و فرعہا فی کل بیت من بیوت المسلمین۔

فقہ

قرآن اور حدیث کے بعد اسلام کا دارو مدار فقہ پر ہے اور یہ شریعت کے چار علوم میں سے ایک علم ہے۔ یہ عبادات، فرائض، تجارت، امور داخلہ، ملکی تدابیر اور معاشی آداب سے عبارت ہے (۱)۔ آنحضرت صلعم کی حیات طیبہ میں یہ علم ابھی عالم وجود میں نہ آیا تھا اور ناہی اس زمانے میں شرعی احکام کے سلسلے میں کوئی تفصیلی تحقیق یا چہان بین تھی جو بعد ازاں فقہاء کے یہاں پائی گئی۔

حقیقت بھی یہی ہے کہ صحابہ کرام رضی اللہ عنہم حضور سے زیادہ سوالات نہیں پوچھتے تھے چنانچہ ہم دیکھتے ہیں آپ کی حیات مبارکہ میں جتنے بھی سوالات آپ سے پوچھے گئے ان کی کل تعداد تیرہ (۱۳) تھی اور یہ تمام کے تمام پہلے ہی سے قرآن میں موجود تھے (۲)۔

تمام فقہی کتب اور مجموعے جو آج ایک کثیر تعداد میں ہمیں نظر آتے ہیں فی الواقع بعد کے لوگوں کی ایجادات ہیں و بس۔ ایک سرسری سی نظر بھی اس حقیقت کو جا لیتی ہے کہ

(۱) دیگر تین علوم یہ ہیں: تفسیر، سیر اور رقائقی (دل کو نرم کرنے والی باتیں)۔

(۲) انصاف:- عن ابن عباس قال سارایت قوما کانوا خیرا من اصحاب رسول اللہ صلعم ما سألوا الا عن ثلاث عشرة مسئلہ حتی قبض کلہن فی القرآن سنن بسائلونک عن الشهر الحرام۔

لوگوں کے مختلف اقوال کو شد و مد کے ساتھ بیان کرنا، ایک مخصوص شخص کے مذہب پر فتویٰ صادر کرنا، اس کے قول کو اختیار کر کے اسی کے مذہب و مسلک پر اعتماد کرنا، دراصل پہلی اور دوسری صدی ہجری کے مسلمانوں کا دستور یا وطیرہ نہ تھا (۱)۔ ایک معین مجتہد کے مذہب کو اختیار کرنے کا رجحان دوسری صدی کے اختتام پر کہیں جا کر عام ہوا۔ اور اس زمانے میں ایک مقررہ مذہب کی پابندی بھی ضروری سمجھی گئی (۲)۔

چوتھی صدی ہجری کی ابتدا ہی سے مستقل مجتہد تو جاتا رہا البتہ منتسب کا وجود تو قیامت تک باقی رہے گا۔ اس قسم کا اجتہاد فرض کفایہ ہے جس سے کسی وقت بھی اغماض کیا گیا تو نتیجتاً پوری قوم گنہگار ہوگی (۲)۔

چوتھی صدی کے بعد فقہی معاملات میں بہت زیادہ اختلاف پیدا ہو گیا اور کسی خاص اہتمام کی تقلید لوگوں کے دلوں میں زور پکڑتی گئی۔ اس کی ایک بڑی وجہ خود فقہاء کا آپس میں تنازع اور اختلاف تھا۔ اس کے بعد آنے والی ہر صدی میں یہ باہمی فتنہ و فساد شدیدتر ہوتا چلا گیا۔ لوگوں کے دلوں سے امانت رخصت ہوئی اور وہ تقلید میں پڑ کر دین کے معاملے میں

(۱) انصاف ص ۷۰: قال ابوطالب فی: قوت القلوب: ان الكتب والمجموعات محدثه والقول بمقالات الناس والفتيا بمذہب الواحد من الناس... والثقة علی مذہبہ لم یکن الناس قدیما علی ذالک فی القرنین الاول والثانی.

(۲) انصاف ص ۹۰: - وکان هذا هو الواجب فی ذالک الزمان - [کیونکہ فقہ کے مسائل کو پورے طور سے سمجھنا اور پرکھنا ہر زید و بکر کا کام نہیں ہے۔ لہذا عوام کی بہلائی اس میں ہے کہ کسی جلیل القدر امام کی پیروی کریں]۔

(۳) انصاف: - ومنتسب و هو باق الی ان یأتی اشراط الساعة الكبرى ولا یجوز انقطاعه شرعا لانه فرض کفایہ... المصنفی ص ۱۱۱

غور و فکر سے بیگانہ ہو گئے۔ اب ان کے لیے یہ امر ہی باعث تسکین تھا کہ یہی سب ہمارے آباؤ اجداد بھی کیا کرتے تھے اور ہم انہیں کے نقش قدم پر گامزن ہیں (۱)۔

درحقیقت بات یہ ہے کہ آئے دن نئے نئے مسائل معرض وجود میں آتے رہتے ہیں۔ ظاہر ہے ان کے متعلق احکام الہی کو سمجھنا از بس ضروری ہے۔ جو کچھ ان سے پیشتر مدون ہو چکا ہے وہ ناکافی ہے۔ پھر یہ کہ خود اس میں بھی طرح طرح کے اختلافات کا گذر ہے۔ یہ اختلافات اس وقت تک رفع بھی نہیں ہو سکتے جب تک انہیں دلائل کی روشنی میں نہ دیکھا جائے۔ پھر ایک دقت یہ بھی ہے کہ دلائل کے اس سلسلہ کو اصل مجتہدین تک پہنچایا بھی تو نہیں جاسکتا۔ ان حالات میں سوائے اس کے اور کوئی چارہ کار ہی نہیں کہ مسائل کو اجتہاد کے اصولوں پر پرکھا جائے (۲)۔

فقہ میں جامد تقلید کی شاہ صاحب نے شدید مذمت کی ہے اور تقلید کے ضمن میں ارباب فقہ کے غلو کو توڑنے کی کوشش فرمائی ہے! سچ تو یہ ہے کہ وہ فقہی جمود کو اجتہاد میں تبدیل

(۱) انصاف ص ۹۳ :- ولم یأت قرن بعد ذالک الا و هو اکثر فتنہ و اوفر تقلیدا و اشد انتزاعاً للامانہ من صدور الرجال حتی اطمانوا بترک الخوض فی امر الدین۔ حجتہ اللہ البغہ الجزء الاول ص ۱۰۳-۱۰۴ :- فنشأت بعدہم قرون علی التقلید الصرف۔ فالفقہ یومئذ هو الشرثار المتشدق الذی حفظ اقوال الفقہاء قویہا و ضعیفہا من غیر تمیز۔

(۲) المصنفی ص ۱۱ :- تفصیل این مجمل آنست کہ اجتہاد در ہر عصر فرض بالکفایہ است و مراد از اجتہاد اینجا نہ اجتہاد مستقل است مثل اجتہاد شافعی ... مسائل کثیر الوقوع غیر محصوراند ... و آنچه مسطور شدہ است غیر کافی و در آنها اختلاف بسیار ... صرف احادیث جمیع احکام را کفایت نمیکند۔

کرنے کے لیے کوشاں تھے (۱)۔ یہی سبب ہے کہ آپ نے حدیث کے مطالعے اور اس کی تحقیق پر کافی زور دیا ہے۔ چنانچہ بدعات اور خرافات کے خلاف ایک باضابطہ جہاد جو آپ نے شروع کیا تھا اسے آپ کی وفات کے بعد حضرت سید احمد شہید اور مولانا اسماعیل (آپ کے پوتے) نے اسی جذبہ اور تندہی سے جاری رکھا۔ یہ جہاد اپنی جگہ اس لیے بھی ناگزیر تھا کہ ان دنوں واعظوں کی یہ حالت تھی کہ وہ اپنی تقاریر میں بے محابہ موضوع اور منحرف احادیث بیان کرتے تھے جس سے سادہ لوح، ضعیف اور رکیک القلب افراد دین اسلام سے اچھی طرح واقف نہ رہے تھے (۲)۔

تاہم اس سے یہ نتیجہ نہیں اخذ کیا جاسکتا کہ امام ولی اللہ تقلید سے بالکل منصرف تھے۔ گو کہ آپ کی طبیعت تقلید کے خلاف اور اس سے گریزاں ضرور تھی لیکن پھر بھی آپ کے نزدیک مصلحت یہی تھی کہ دائرہ تقلید سے باہر قدم نہ رکھیں (۳)۔

(۱) التفہیمات الالہیہ جلد اول ص ۹۰۔ ۲۱۰ :- اقوال لہذا ولاء المسمین انفسہم بالفقہاء الجامدین علی التقلید ان اللہ تعالیٰ اجل و اعدل من ان ینکلف الناس بشریعہ ان یعملوا بہا الی یوم القیامہ ثم یجعلہا علیہم عمی۔ التفہیمات جلد اول ص ۱۰۱ :- و تری الناس سیمما الیوم فی کل قطر یتقیدون بمذہب من مذاہب المتقدمین یرؤن خروج الانسان من مذہب من قلده ولو فی مسألہ کالخروج من الملئہ کانه نبی بعث الیہ و افترضت طاعته علیہ۔

(۲) القول الجدید :- و اما الافات الی تعتری الوعظ فی زماننا فیہا عدم تمییزہم بین الموضوعات وغیرہا بل غالب کلامہم الموضوعات و المنحرفات و ذکرہم الصلوٰت و الدعوات الی عدا المحدثون من الموضوعات۔ التفہیمات جلد اول ص ۲۱۰ :- ... و دعوتہم الناس الی الموضوعات والباطیل۔

(۳) فیوض الحرمین، شہد ۳ :- استفدت منہ صلی اللہ علیہ وسلم ثلاثہ امور .. و ثانیہا الوصیات بالتقلید بہذہ المذاہب الاربعہ و جبلیتی تائبی و تائف منہ رأساً۔

جہاں تک فقہ کا تعلق ہے، عام انسانوں کی فلاح و بہبود بڑی حد تک اسی بات پر موقوف اور منحصر ہے کہ وہ چار مذاہب کی پیروی کریں۔ خصوصاً اس آخری دور میں جبکہ امانتوں کا کوئی لحاظ نہیں رکھا جاتا، علماء سوء پر تکمل اعتماد کر لینا قطعاً جائز اور مباح نہیں (۱)۔ لیکن اگر کسی اہل نظر کو کسی دوسرے مذہب میں کوئی بات حق نظر آئے تو احسن یہی ہے کہ اسے محض اس لیے درخور اعتنا نہ سمجھے یا رد کر دے کہ اس صورت میں وہ اپنے امام کی پیروی سے پہلو تہی کا مرتکب ہوگا۔ اگر کبھی اس نے ایسا کیا تو یقیناً یہ ایک صریح گمراہی ہوگی (۲)۔

امام ولی اللہ کی یہ دلی آرزو تھی کہ چاروں مذاہب میں باہم پائے جانے والے تنازعات ہمیشہ ہمیش کے لیے ختم ہوں۔ آپ نے ان کے باہمی اختلافات مٹانے اور ان کے متضاد اقوال میں موافقت پیدا کرنے کے سلسلے میں ایک قابل ذکر کردار انجام دیا ہے۔ اس ضمن میں آپ کا ایک نہایت جامع مشورہ یہ ہے کہ چونکہ شافعی اور حنفی مذاہب کو قبول عام حاصل ہے، ان کی تصانیف بھی انگنت ہیں اور ان کے معتقدین کی تعداد بھی کافی ہے، چنانچہ جو بات اس وقت عالم بالا کے علوم سے موافقت

(۱) العمد الجید:- ان فی الاخذ بہذہ المذاہب الاربعة مصلحہ عظیمہ سن وجوہ... ان الزمان لما طال و بعد العهد و ضیعت الامانت لم یجز ان یعمد علی اقوال علماء سوء... الدر الثمین فی مبشرات النبی الامین ص ۵ :- سألته صلی اللہ علیہ وسلم عن ہذہ المذاہب و ہذہ الطرق ایہا الاولی عنده بالآخذ واجب فضاض علی قلبی منه ان المذاہب و الطرق کلہا سواء لافضل لواحد علی الآخر.

(۲) التفہیمات: و انما اتفق الناس علی تقلید العلماء علی معنی انہم رواد الشریعہ... ولو ان حدیثا صح و شہد بصحتہ المحدثون... فظہر فیہ الامر ثم لم یعمل بہ ہو لان متبوعہ لم یقل بہ فہذا ہو الضلال البعید.

رکھتی ہے وہ یہ ہے کہ ان دونوں مذاہب کو ملا کر ایک کر دیا جائے، ان کی تمام باتوں کو قائم رکھا جائے جو ان میں اور احادیث کی دیگر کتب میں مشترک اور موافق ہیں نیز ان تمام باتوں سے اجتناب برتا جائے جن کی کوئی اصل سرے سے فراہم ہی نہ ہو سکے۔ اس سلسلہ میں امام مالک کی تصنیف ”موطا“ ثالث اور حکم کے فرائض انجام دینے کی مکمل صلاحیت رکھتی ہے۔ اس میں باہمی اختلافات کو دور کرنے کی ایک بنیاد بھی مل جاتی ہے وہ یہ کہ اس میں درج شدہ احادیث نہایت معتبر ہیں اور دور حاضر میں اس سے مستغنی ہو کر اجتہاد کا دروازہ مقفل ہی نظر آئے گا۔

ہند میں حنفی مذہب کو بیحد فروغ حاصل تھا اور یہاں کے مسلمانوں کے دلوں میں اسلام سر تا سر حنفی فقہ کی شکل میں جا گزین تھا۔ بالفاظ دیگر اگر یہ کہا جائے کہ حنفی مذہب ہندوستانی مسلمانوں کا قومی مذہب بن کر رہ گیا تھا (اور اب بھی ہے) تو بیجا نہ ہوگا۔ لہذا اس ملک میں جب بھی کوئی مصلح یا مجدد ظاہر ہوگا تو اسے اپنے اصلاحی اور تجدیدی مشن میں حنفی فقہ (مذہب) کی رعایت کا لازماً خیال رکھنا ہوگا۔ اگر وہ اس شرطِ اولین کی پابندی سے بے نیاز رہے گا تو یہاں اسکا مشن کامیابی سے ہمکنار بھی نہیں ہو سکتا۔

(۱) التفہیمات جلد اول ص ۲۱۱-۲۱۲ :- و نشأ فی قلبی داعیۃ من جہۃ الملائئ
الأعلیٰ تفصیلہا ان مذہبی ابی حنیفہ و الشافعی ہما مشہوران... و ان
الحق الموافق لعلوم الملائئ الأعلیٰ الیوم ان یجعلہا کمذہب واحد
المصفی :- و آنکہ گفتیم کہ امروز طریق اجتہاد مستند است الا ازین
جہت (کہ موطا را پیش نگیرد) بسبب آنست کہ صرف احادیث جمیع
احکام را کفایت نمیکند لابد است از آثار صحابہ و تابعین و حالاً ہیچ
کتابی کہ بخندوم باشد و نظر مجتہدانہ در آن کردہ باشد طبقہ بعد طبقہ
غیر موطا نیست

بنا بریں برصغیر پاک و ہند میں حنفی فقہ نے اس قدر فروغ، وسعت اور ہر دل عزیز حاصل کر لی ہے کہ کسی بھی محقق کو اس بات کی حاجت باقی نہیں کہ وہ حنفی فقہ کے دائرے سے باہر قدم رکھے۔ البتہ یہاں ایک بات بطور خاص ملحوظ رکھنی چاہیے کہ جب روئے زمین کے تمام مسلمان کسی اسلامی مرکز (مثلاً جیسے حج کے موقع پر مکہ معظمہ) میں جمع ہوں تو وہاں چاروں مذاہب مساوی طور پر اسلام کے شارح سمجھے جائیں۔ ایک کو دوسرے پر ترجیح صرف اپنے ملک میں ہی دی جائے۔ غالباً یہی وجہ ہے کہ شاہ صاحب کو بذریعہ الہام یہ ہدایت فرمائی گئی کہ وہ فروعاً (فقہی مسلک) میں اپنی قوم کی مخالفت نہ کریں (۱)۔

خود شاہ صاحب حنفی مسلک پر عمل پیرا تھے اور اسے مقابلہ پسند فرماتے تھے کیونکہ یہ دیگر مذاہب سے قریب تر ہے نیز فقہی مذہب کے حق اور صحیح ہونے کا جو دقیق پہلو اس میں مضمحل ہے وہ اسے دیگر مذاہب سے ممتاز کرتا ہے اور قابل ترجیح بناتا ہے (۲)۔

وہ دقیق پہلو بجز اس کے کچھ نہیں کہ امام ابوحنیفہ، امام ابو یوسف اور امام محمد کے اقوال پر غور کیا جائے اور ان میں سے جس کا قول سنت سے نسبتاً قریب ہو اسے اختیار کیا جائے۔ فقہ اور سنت میں اس قسم کی تطبیق دراصل دور رس

(۱) فیوض الحرسین مشہد ۳۳:- وایاک ان تیخالف القوم فی الفروع فاند مناقضہ لمراد الحق۔

(۲) فیوض الحرسین مشہد ۳۶:- عرفنی رسول اللہ صلعم ان فی المذہب الحنفی طریقہ ائقہ ہی اوفق الطرق بالسنتہ المعروفہ۔

انفاس العارفین :- حضرت ایشان (پدرم) در اکثر امور موافق مذہب حنفی عمل می کردند الا چیزها۔

نتائج کی حامل ہے (۱)۔

فقہ میں امام ولی اللہ کا مسلک بلحاظ اصل اور فرع، صحیح اور درست ہے لیکن یہ صرف ان لوگوں کے لیے ہے جنہیں وہبی طور پر تحقیق اور چھان بین کی صلاحیت سے بہر اندوز کیا گیا ہے۔ لیکن اس کے ساتھ یہ شرط بھی ہے کہ فقہی مذہب کا یہ اتباع باہمی اختلاف اور تنازع کا باعث نہ بنے (۲)۔

یہاں یہ حقیقت بھی قابل غور ہے کہ ایک طرف شاہ صاحب کے والد اور چچا حنفی تھے تو دوسری طرف ان کے مشائخ میں سے شیخ ابوطاھر مدنی اور ان کے والد ماجد شیخ ابراہیم کردی شافعی مذہب کے پیرو تھے۔ چونکہ شاہ صاحب ان دونوں بزرگوں کے علم و دانش سے پوری طرح مستفیض ہوئے اس لیے کافی غور و فکر کے بعد آپ انجام کار اسی نتیجہ پر پہنچے کہ ان دونوں مذاہب میں فی الواقع بنیادی طور پر کوئی فرق موجود نہیں۔ اس امتزاجی کیفیت کا ایک دلکش پہلو یہ تھا کہ شاہ صاحب اپنے وطن اور اہل وطن کے مذہب (حنفی) پر کار بند رہے لیکن عقلاً شافعی مذہب کی توہین کبھی برداشت کرنے کے لیے آمادہ نہ ہوئے۔ گویا بالفاظ دیگر یوں کہا جاسکتا ہے آپ عملاً حنفی تھے اور تعلیماً حنفی اور شافعی بھی (۳)۔

شاہ صاحب کی فہم و فراست کا ایک مظہر یہ بھی ہے کہ آپ نے حنفی مذہب کے ساتھ ساتھ رسمی طور پر شافعی فقہ کا

(۱) فیوض الحرمین:- مشہد ۱۹:- و ذالک ان یؤخذ من اقوال الثلاث قول اقربہم بہا فی المسائل۔

(۲) فیوض الحرمین مشہد ۱۰:- و اعطانی رسول اللہ صلعم قبولا و اجعلنی اماما و صوب طریقہ و مذہبی اصلا و فرعا لا لجمیع الناس بل الناس مخصوصین فطرتہم فطرۃ التحقیق بشرط ان لا یكون سببا للاختلاف و التقاتل۔ [فتاوی عالمگیری کی تدوین میں شاہ صاحب کے والد بزرگوار کا بڑا ہاتھ تھا مگر آپ کی غیر معمولی قابلیت دیکھ کر دوسروں کو حسد ہوا جس کی وجہ سے آپ کو اس خدمت سے علیحدہ ہونا پڑا۔ انفاس العارفين ص ۲۴]۔

(۳) الہام الرحمن ص ۲۲۲:- اذہ حنفی عملا و حنفی و شافعی تعلیماً۔

مطالعہ بھی لازمی قرار دیدیا نیز اپنے مسلک کی تشریح میں ایک موقع پر خود کو "الشافعی درساً" بھی کہا۔ اس کا مطلب کچھ پیچیدہ نہیں بلکہ اظہر من الشمس ہے۔ یہی کہ حنفی اور شافعی مذاہب کو اسلامی قوانین کے ضمن میں ایک اہم تعمیری فقہ کی حیثیت حاصل ہے۔

شافعی مذہب کی شہرت اور مقبولیت کی بڑی وجہ یہ بھی ہے کہ اس میں مجتہد فی المذہب، اصول ساز، اہل کلام، مفسر قرآن اور شارحین دیگر مذاہب کے مقابلے میں کثیر تعداد میں پیدا ہوئے۔ اس مذہب کی مادی روح بلاشبہ "موطا" ہے جو سنت کے بہت قریب ہے۔ وہ شخص جو شافعی مسلک سے کینہ یا بغض و عناد رکھتا ہے اجتہادِ مطلق کے درجے سے محروم ہے۔ خود علم حدیث بھی ایسے شخص کی بھی خواہی کا منکر ہے جو امام شافعی اور ان کے ساتھیوں کا ہم خیال نہیں (۱)۔

امام ولی اللہ اپنی کتاب "انصاف" میں چند فقہی مسائل پیش کرتے ہیں جن کی اصلیت کے متعلق ایک عام اور عجیب غلط فہمی جڑ پکڑ گئی ہے۔ حقیقتاً یہی غلط فہمی موجودہ اختلاف کی سر تا سر ذمہ دار ہے۔ ہم انہیں اجمالی طور پر یہاں نقل کرتے ہیں۔

(الف) عام طور پر لوگ یہ سمجھتے ہیں کہ فقہ کی تمام تقریعات جو بڑی بڑی شرحوں اور فتوؤں کی کتب میں موجود ہیں دراصل بالکلیہ ابو حنیفہ اور صاحبین کے اقوال ہیں۔ وہ ان اقوال میں یہ تمیز کرنے سے عاجز رہتے ہیں کہ فلاں قول واقعی ائمہ کا قول ہے اور فلاں ان کی راویوں اور فتوؤں کو پیش نظر رکھ کر

(۱) الخیر الکثیر ص ۱۲۴ :- فاما هذه المذاهب الاربعه فاقربها الى السنه

مذہب الشافعی. وكان نظره رجا. يصل الى حقيقته العلل و الاسباب.

انصاف ص ۸۰۔

بعد ازاں مستنبط کیا گیا ہے۔ ”علی تخریج الکرخنی کذا“ (۱) اور ”علی تخریج الطحاوی کذا“ کے جملوں کو وہ گویا بے معنی گردانتے ہیں۔ ”قال ابو حنیفہ کذا“ اور امام ابو حنیفہ کے مذہب کے مطابق مسئلہ کا جواب یہ ہے (قولہم جواب المسأله علی قول ابی حنیفہ کذا) کے درمیان وہ کوئی فرق نہیں سمجھ پائے۔ ابن الہمام اور ابن النجیم جو چوٹی کے حنفی علماء اور محققین ہیں ”دہ در دہ“ اور شرط تیمم (۲) کے مسائل کی ذیل میں جو کچھ فرماتے ہیں کہ وہ دراصل امام ابو حنیفہ کے اقوال نہیں بلکہ سراسر متأخرین کی تخریجات ہیں یہ انہیں قابل اعتنا ہی نہیں سمجھتے (۳)۔

(۱) ابوالحسن عبید اللہ بن الحسن الکرخنی الفقیہ العراقی، وکان اوحد عصره غیر مدافع، توفی فی سنہ ۳۶۶ھ، و من کتبه کتاب المختصر فی الفقہ، ابو جعفر احمد بن محمد بن سلمہ بن سلامہ بن عبدالملک الازدی الطحاوی من قریہ من قری بصر یقال لها طحا، وبلغ من السن ثمانین سنہ، یتفقہ علی مذہب اهل العراق وکان اوحد زمانہ علما و زهدا، و توفی فی سنہ ۳۲۲ھ، و من کتبه العدیہ، کتاب الاختلاف بین الفقہاء و هو کتاب کبیر لم یتمه.

(۲) دہ در دہ (۱۰ × ۱۰) یعنی ایک تالاب جس کا طول دس ہاتھ اور عرض بھی دس ہاتھ ہو اور اس کے اندر پانی اتنا ہو کہ چلاؤ بھرنے سے اس کا تلا دیکھنے میں نہ آئے تو ایسے تالاب کو تھوڑی سی نجاست ناپاک نہیں کرتی، شرط تیمم یہ ہے کہ اگر مسافر کے لیے نماز کا وقت آجائے اور پانی ایک میل دور ہو تو اس کو اجازت ہے کہ تیمم کر کے نماز پڑھے، تفصیل کے لیے فقہ کی کتابیں دیکھنی چاہئیں.

(۳) التفہیمات جلد ثانی صفحہ ۱۳۵ :- و کم فی فقہ الفقہاء من امور لایدری من این اخذ و ذالک کمسئلہ عشر فی عشر و مسئلہ آبار - المصفی، جلد اول ص ۷۵ :- و بغوی گفتہ است کہ تقدیر کردہ اند بعض اصحاب الرأی ماء کثیر کہ بوقوع نجاست غیر مؤثرہ نجس نشود بانکہ باشد دہ در دہ و این تحدیدست کہ باصلی از اصول شرع رجوع نمیکند و بعض آخر تقدیر کردہ اند بانکہ باشد غدیر عظیم بوجہیکہ جثمانیدہ شود یک جانب ازوی در جنبش نیاید جانب دیگر، و این حد نہایت در جہالت است بجهت اختلاف احوال جنبش دهندگان در قوت و ضعف.

بالکل اسی نہج پر بعض علماء اس وہم میں مبتلا ہیں کہ حنفی مذہب کی بنیاد تمامتر ان جدلی مباحث پر قائم ہے جو ”المبسوط“، ”الہدایہ“ اور ”التبیین“ کے صفحات پر بسیط ہیں۔ انہیں مطلقاً علم نہیں کہ ان کے مذاہب کی اساس ان مباحث پر ہرگز نہیں ہے۔

بحث میں جدل کے طریقے کے بانی مبنی دراصل معتزلہ ہیں۔ اس طریقہ کو متأخرین نے اس خیال سے لائق التفات سمجھا کہ اس کے اختیار سے طلبہ کی فہم و فراست میں تیزی اور وسعت پیدا ہونے کا امکان تھا۔ لیکن انکی یہ تمنا شرمندہ تکمیل نہ ہو سکی کیونکہ اس طرز عمل نے ان کے اندازے کے برخلاف بجائے دماغوں میں وسعت اور شعور پیدا کرنے کے بے بصیرتی اور تعصب کو فروغ دے کر انہیں ناکارہ کر دیا۔

(ب) لوگوں کی ایک معتد بہم تعداد اس غلط فہمی کا شکار ہے کہ امام ابوحنیفہ اور امام شافعی کے اختلافات کی بنیاد وہ اصول ہیں جو (اصول) بزدوی وغیرہ کتب میں درج ہیں (۱) ، حالانکہ انہیں سے اکثر و بیشتر تو وہ اصول ہیں جن کا تذکرہ ان بزرگوں نے کبھی بھول کر بھی نہیں کیا۔ یہ دراصل ان کے اقوال اور فتاویٰ کو سامنے رکھ کر بہت بعد میں وضع کئے گئے ہیں۔ مثلاً: شاہ صاحب کے نزدیک فقہ کے حسب ذیل اصول

(۱) شیخ الاسلام علی بن محمد البزدوی (وفات ۴۸۲ھ) جن کو ماوراء النہر کے تمام حنفی علماء کا امام کہا جاتا ہے، فروع اور اصول دونوں میں امام تھے۔ ان کی تصانیف بے شمار ہیں جن میں مندرجہ ذیل مشہور ہیں۔ (۱) اصول البزدوی اصول فقہ کی نہایت معتبر اور مستند کتاب ہے۔ (۲) المبسوط، یہ گیارہ (۱۱) جلدوں میں ہے اور فقہ کی مشہور فنی کتاب ہے۔ (۳) شرح الجامع الصغیر۔ (۴) شرح الجامع الکبیر وغیرہ۔

ائم کے کلام سے متاخرین نے مستنبط کئے ہیں نیز امام حنیفہ یا صاحبین سے ان کے ضمن میں کوئی بھی ایسی صحیح روایت منقول نہیں:

- (۱) خاص، اپنے حکم میں خود واضح اور مبین ہے۔ اس کے ساتھ کوئی بھی تشریحی بیان ملحق نہ کیا جائے۔
- (۲) خاص کی طرح عام بھی قطعی ہے۔
- (۳) مفہوم شرط اور مفہوم وصف کا کوئی اعتبار نہیں۔
- (۴) غیر فقیہ کی روایت اگر اصول اور قیاس کے خلاف ہے تو واجب العمل نہیں (۱)۔

اسی نوعیت کے دوسرے فقہی اصول بھی ہیں جن کی تخریج ائم کے کلام سے کی گئی ہے اور حقیقہً ان کی روایت ابو حنیفہ اور صاحبین سے ثابت نہیں۔

(۱) متاخرین نے جو یہ طریقہ اختیار کیا ہے کہ لفظ خاص اپنے حکم میں واضح ہے اور کسی تشریحی بیان کے انسلاک کا حاجتمند نہیں دراصل متقدمین کے اس فعل سے ماخوذ ہے جو انہوں نے آیت ”واسجدوا وارکعوا“ کی اساس پر نماز میں صرف رکوع اور سجدے کو فرض اور اطمینان کو فرض نہ قرار دیکر کیا حالانکہ خود حدیث میں صراحہً موجود ہے کہ کسی شخص کی نماز اس وقت تک پایہ تکمیل کو نہیں پہنچتی جب تک کہ وہ رکوع اور سجدے میں اپنی کمر کو سیدھا نہیں کرتا۔

اس معاملے میں متقدمین کے مسلک سے متاخرین نے ایک کلی قاعدہ تو وضع کر لیا ہے لیکن بیشتر دیگر معاملات میں وہ خود اپنے مقرر کردہ قواعد سے انحراف کرتے رہتے ہیں۔

(۱) حجة اللہ البالغہ الجزء الثانی ص ۱۱۱: کل حدیث لا یرویہ الا غیر فقیہ....
و هذه القاعدة علی ما فیہا لا تنطبق علی صورتنا. (۲)

اس کی مثال ایسی ہے ہی جیسی ہم حسب ذیل آیت کے سلسلے میں پاتے ہیں۔ آیت ”وأسحوا برؤسکم“ میں صرف سر کے مسح کا حکم ہے جس کی کوئی حد مقرر نہیں ”وأسحوا“ کا لفظ خاص ہے۔ قاعدہ مذکور کی روشنی میں چاہیے تو یہ تھا کہ سر کے مسح کے متعلق مطلق فرضیت کا فتویٰ دیا جاتا لیکن احناف یہاں خود اپنے مقرر کردہ قاعدے کی پابندی ضروری نہیں سمجھتے بلکہ ایک حدیث کی بنیاد پر (جسمیں آیا ہے کہ آنحضرت نے پیشانی کا مسح فرمایا) مسح کے لیے سر کا چوتھائی حصہ مقرر کر دیتے ہیں۔ یہاں پر یہ سوال قطعی برحق ہے کہ اب بھلا ایک خاص حکم کو تشریح کا پابند اور ملحق کیوں قرار دیا گیا۔

(۲) قرأتِ نماز کے متعلق قرآنی نص ”فاقرؤا ما تیسر من القرآن“ میں ”ماتیسر“ کا عموم اسی بات کا طالب ہے کہ جتنا بھی اور جہاں سے بھی قرآن پڑھا جائے نماز ہو جائے گی مگر اس حدیث ”لاصلوۃ الا بفاتحہ الكتاب“ کے ظاہری مفہوم کا تو یہی تقاضہ ہے کہ سورۃ فاتحہ کی قرأت ہر رکعت میں فرض ہے۔ قدیم علماء نے آیت کے عموم کو اپنی جگہ رکھتے ہوئے حدیث کو اس کا مخصوص مان کر یہ فتویٰ صادر کیا کہ قرأتِ فاتحہ فرض نہیں۔ اس طرح متاخرین نے بعض اقوال سے ایک کلی اصول یہ مستنبط کر لیا کہ ”العام قطعی کا لخاص“ یعنی عام لفظ بھی باعتبار اپنے حکم اور مفہوم خاص کی طرح قطعی ہوتا ہے۔ اس کا عموم تخصیص کا متحمل نہیں ہو سکتا بلکہ وہ اپنی جگہ خود ایک مستقل حکم کا درجہ رکھتا ہے۔ پس اس اصول کا تقاضہ تو یہی تھا کہ آیت ”فما استیسر من الہدی“ کے مفہوم کو قطعی تسلیم کر کے یہ کہا جاتا کہ چھوٹا بڑا ”ہدی“ جو باسانی میسر آسکے وہ

قربانی کے بجائے طور پر کام آسکتا ہے کیونکہ ”فما استیسر“ کا لفظ بذات خود عام ہے چنانچہ اس کے بدلے اور مقصود میں بھی عمومیت اور وسعت کا پہلو یا عنصر باقی رہنا چاہیے لیکن احناف نے حدیث سے ہی اس کی تخصیص کر لی۔ ان کا اس ضمن میں یہ بیان ہے کہ ”ہدی“ کے لیے بکرے یا بکری سے بڑا کوئی جانور ہونا چاہیے۔ پس کیا یہاں عام لفظ کی قطعیت، خاص کی طرح قائم رہی؟

(۳) اصول فقہ میں ایک اور بات بھی قابل لحاظ ہے۔ وہ یہ کہ ”لا عبرة بمفہوم الشرط والوصف“ یعنی جب کوئی حکم کسی خاص موقع پر دیا گیا ہو تو اس حکم کے اطلاق میں اس خاص موقع کی خصوصیات اور شرائط کا اعتبار نہیں کیا جائے گا۔ دراصل یہ قاعدہ اسلاف کے اس مسلک سے ماخوذ ہے جو انہوں نے آیت ”و من لم یستطع منکم طولا“ کے ضمن میں اختیار کیا ہے۔ اس آیت کا ظاہری مفہوم یہ نکلتا ہے کہ جو شخص اپنی ناداری کے سبب آزاد عورت سے نکاح کی استطاعت نہیں رکھتا اور ناہی وہ اس کے اخراجات کی کفالت پر قادر ہے تو اس صورت میں وہ کنیز سے نکاح کر سکتا ہے۔ اب اس سلسلے میں متقدمین کا شعار یہ ہے کہ انہوں نے عدم استطاعت کی شرط کو قید جواز نہ مانتے ہوئے ذمہ استطاعت اور صاحب قدرت کو بھی کنیز سے نکاح کی اجازت دیدی۔ ان کے اسی فتویٰ سے مندرجہ بالا اصول مستنبط کیا گیا ہے۔ لیکن اونٹ کی زکوٰۃ کے سلسلے میں یہی لوگ خود اپنے اصول کو بالائے طاق رکھ دیتے ہیں۔ مثلاً: اس ذیل میں نص کے الفاظ تو یہ ہیں ”فلی الابل الشائمة زکوٰۃ“ جس میں اسی شرط کی پابندی مذکور ہے۔

چنانچہ مذکورہ بالا اصول کے لحاظ سے چاہیے تھا کہ ”سائم“ یا ”غیر سائم“ ہر نوع کے اونٹ کی زکوٰۃ فرض قرار دی جاتی اور لفظ ”سائم“ کے مفہوم اور حکم کو مقید نہ کیا جاتا لیکن حقیقہً اس سے اعراض کیا گیا اور محض چرتے ہوئے اونٹ پر زکوٰۃ کی فرضیت کا حکم صادر کر دیا گیا۔

(۴) حدیث ”مصرۃ“ (۱) میں ائم سلف نے جو روش اختیار کی ہے اس کے پیش نظر متاخرین نے یہ کاسی اصول وضع کر لیا کہ جب کوئی غیر فقیہ راوی کسی ایسی حدیث کی روایت کرے جو قیاس سے مزاحم ہو تو وہ واجب العمل نہیں قرار دی جائے گی۔ لیکن ان واضعین اصول کا رویہ ”حدیث قہقہہ“ کے سلسلے میں یہ رہا ہے کہ انہوں نے اس حدیث کو جو خلاف قیاس بھی ہے اور ایک غیر فقیہ راوی سے مروی بھی، واجب العمل قرار دیدیا اور یہ فتویٰ بھی صادر کر دیا کہ نماز میں یہ آواز بلند ٹھٹھ مار کر ہنسنے سے وضو بھی ٹوٹ جاتا ہے حالانکہ وضو اور قہقہہ کا کوئی معنوی ربط ابھی تک قیاس کے دائرے میں نہیں آسکا ہے۔

اس کا ایک سبب یہ بھی ہے کہ بعض اوقات فقہاء عام شرائع اور علم مصالح کے درمیان پورا امتیاز نہیں قائم رکھتے۔

(۱) مصراتہ اس بکری کو کہتے ہیں جس کا دودھ تین دن تک نہ نکالا جائے تاکہ خریدار دھوکے میں آکر اس کی زیادہ قیمت دے سکے۔ آنحضرت صلی اللہ علیہ وسلم کا ارشاد ہے کہ ایسی حالت میں خریدار کو اختیار ہے کہ وہ ایسی بکری کو تین دن کے لیے اپنے پاس رکھے یا ساع گندم (نکالے ہوئے دودھ کے عوض) کے ساتھ لوٹا دے حجۃ اللہ البالغہ الجزء الاول ص ۱۰۵ [المصنفی جلد اول ص ۳۶۷:- لا تصروا الابل و الغنم فمن ابتاعها بعد ذالک فهو بخیر النظرین بعد ان یحلبها ان رضیها ائسکھا و ان یخطیها ردھا وصاعا من التمر۔

شریعت تو وہ شے ہے جس کی فرضیت لوگوں کے لیے آسمان تک میں لکھی جا چکی ہے۔ مثلاً: کونسی اشیاء واجب ہیں اور کونسی حرام ہیں، کون مؤکدہ ہیں اور کون سی مکروہ۔ علم مصالح کا واسطہ براہ راست ان اشیاء سے ہے جن کا تعلق تہذیب و تلویث نفس سے رہتا ہے۔ پھر سیاسی حکمت کا تقاضا یہ نہیں کہ وہ اشیاء بھی ان پر فرض کردی جائیں... فقہمہم کا مسئلہ بھی ان میں سے ایک ہے (۱)۔

ایسی بہت سی مثالیں پیش کی جاسکتی ہیں لیکن طوالت کا خوف ہے۔ اصحاب بصیرت کے لیے یہ چند مثالیں بھی کافی ہیں اور اگر کوئی تحقیق و تتبع سے تہی دامن ہے تو اس کے لیے طویل مضمون بھی کچھ سودمند ثابت نہ ہوگا (۲)۔

اس تنقید سے یہ اندازہ کرنا کہ شاہ صاحب کے یہاں حنفی مسلک کی اتنی وقعت نہیں تھی جتنی کہ ہونی چاہیے تھی صریحاً بڑی غلطی اور خود فریبی کے ما سوا کچھ نہیں۔ بہر حال اس حقیقت سے انکار کی گنجائش نہیں کہ آپ شافعی مذہب کی بعض جزوی باتوں کو قابل ترجیح سمجھتے تھے لیکن حنفی مذہب کی جاذبیت

(۱) المصنفی جلد اول ص ۳۶، ۳۷: - باید دانست کہ شریعت عام انسانرا دیگر است و مصلحت نفوس ایشان و مفسدہ نفوس ایشان دیگر، و شارع ہر دو علم افادہ فرمودہ است و بر فقہاء گاہی یک علم با علم دیگر مشتبہ میگردد پس شریعت چیز نیست کہ در ملاً اعلیٰ بر ایشان مکتوب شد... و سواى آن چیزها بسیار است کہ در تہذیب نفوس یا تلویث نفوس دخل دارد لیکن حکمت سیاست مقتضی آن نیست کہ بر ایشان مکتوب گردد و در مثل این چیزها بعض اصحاب بان عمل میکردند و بعضی عمل نمیکردند و بر ہمین اصل فرود باید آورد مسئلہ مس ذکر و لمس مرءہ و رعاف و قی و قہقہہ...

(۲) انصاف۔ حجہ اللہ البالغہ الجزء الاول ص: ۱۶۰-۱۶۱۔

ہردلعزیزی، سہولت نیز اس کی روز افزوں مقبولیت کے آپ پوری طرح معترف تھے اور پیرو بھی۔ یہ اس لیے کہ حنفی فقہ غیر عرب اقوام کے مذاق کے عین مطابق ہے کیونکہ یہ زیادہ متمدن ہیں جبکہ عربوں کے یہاں بدات اور دیہاتی انداز حیات غالب ہے۔ ان کے لیے امام مالک، امام شافعی اور امام احمد بن حنبل کا فقہ زیادہ مفید ثابت ہوا (۱)۔

بہر کیف شاہ صاحب کتاب اور سنت کے ظاہری اور بدیہی متن کو ہی سختی اور مضبوطی سے تھام لیتے ہیں اور رائے سے حتی الامکان پہلو تہی فرماتے ہیں۔ اس اعراض کی وجہ ماسوا اس کے اور کیا ہو سکتی ہے کہ رائے کے پیچھے پڑنے سے ایک نئی شریعت بن جاتی ہے مثال کی طور پر ”فلم تجدوا ماء“ میں احناف

(۱) ابن خلدون مقدمہ ص ۹۷۴ المکتبہ التجاریہ الکبری :- فالبداءۃ کانت غالبہ علی اهل المغرب و الاندلس ولم یكونوا یعاونون الحضارۃ التی لاهل العراق فکانوا الی اهل الحجاز امیل لمناسبۃ البداءۃ و لهذا لم یزل المذہب المالکی غضا عندہم ولم یأخذہ تنقیح الحضارۃ و تہذیبہا کما وقع فی غیرہ من المذاہب ... اما احمد بن حنبل فمقلدوہ قایل لبعث مذہبہ من الاجتہاد . [امام احمد بن حنبل رحمہ کی نسبت امام شافعی رحمہ سے ایسی ہی ہے جیسی امام ابو یوسف رحمہ اور امام محمد رحمہ کی امام ابو حنیفہ رحمہ سے ہے۔ شافعی مذہب کے فتویٰ کے بارے میں شاہ صاحب فرماتے ہیں ”و عندی فی ذالک رأی و هو ان المفتی فی مذہب الشافعی رحمہ سواء کان مجتہدا فی المذہب او متبجرا فیہ اذا احتاج فی مسألہ“ الی غیر مذہبہ فعلیہ بمذہب احمد رحمہ فانه اجل اصحاب الشافعی رحمہ علما و دیانہ“ و مذہبہ عند التحقیق فرع لمذہب الشافعی و وجہ من وجوہہ. عقد الجید ص: ۵۰]. حنفی فقہ کے متعلق امام شافعی کا قول ہے کہ ”فقہ میں سب لوگ ابو حنیفہ رحمہ کے عیال ہیں“۔ ”الناس کلہم عیال ابی حنیفہ۔ فی الفقہ. عقد الجید ص ۷۲. امام شافعی نے ایک اور جگہ یہی کہا ہے کہ بعض اوقات ہم اہل عراق کا مذہب اختیار کرتے ہیں۔ و قال (الشافعی) ربما انجدنا الی مذہب اهل العراق. انصاف ص ۹۱۔

کی جانب سے ایک نیل والی شرط بھی اسی رائے کا نتیجہ ہے (۱)۔ ہم نے پہلے بھی کہیں بالتفصیل بیان کیا ہے کہ مختلف عبارات میں موافقت پیدا کرنا اور ان کے درمیان ظاہری اختلافات کو اتفاق میں تبدیل کرنا امام ولی اللہ کے نمایاں کارناموں میں سے ایک کارنامہ ہے۔ اپنی اس امتیازی خصوصیت کے سبب بلاشبہ آپ ایک برگزیدہ، محترم اور بے نظیر شخصیت ہیں۔ ذیل میں فقہم کے چند مختلف فیہ مسائل درج کئے جاتے ہیں اور ساتھ ہی اس جمع اور تطبیق کا بھی ذکر کیا جاتا ہے جو ان کے ضمن میں شاہ صاحب نے نہایت باریک بینی اور دانائی سے فرمائی۔

(الف) امام کے پیچھے قرأت کرنے کے بارے میں جس قدر بھی روایات پائی جاتی ہیں ان سب میں اختلاف ہے۔ بیہقی نے یزید بن شریک سے روایت کی ہے کہ انہوں نے حضرت عمر فاروق رضی اللہ عنہ سے امام کے پیچھے قرأت کا مسئلہ دریافت کرتے ہوئے کہا: آیا امام کے پیچھے قرأت کی جائے یا نہیں؟ تو آپ نے فرمایا: سورہ فاتحہ پڑھی جائے۔ اس پر دوبارہ استفسار کیا گیا: آپ کے پیچھے اگر نماز پڑھی جائے تو کیا صورت ہوگی؟ آپ نے جواب دیا: خود میں ہی امام کیوں نہ ہوں (قرأت کی جائے)۔ جب ایک بار پھر سوال کیا گیا: اگر آپ یہ آواز بلند قرأت کر رہے ہوں تو اس حالت میں کیا لازم ہے؟ تو ارشاد اثبات میں ہی ہوا۔ (یعنی اگر خود میں یہ آواز بلند پڑ رہا ہوں تب بھی قرأت لازم ہے)۔

(۱) المسوی جلد اول ص ۲۷-۲۸: ... و تحدید بمیل تقدیر برائی است و دل ما از تقدیر برائی در غایت قلق است زیرا کہ تشریحی جدید میشود حججہ اللہ البالغہ الجزء الاول ص ۶۰: ... و مسائلہ اشتراط البعد من الماء میلا فی التیمم من تخریجات الأحناب و لیس مذہبا فی الخقیقہ.

اہل کوفہ کے یہاں اس کے برعکس روایت پائی جاتی ہے۔
(یعنی حضرت عمر رضی اللہ عنہ نے مقتدی کو امام کے پیچھے قرأت سے منع فرمایا)۔

شاہ صاحب فرماتے ہیں: میرے نزدیک ان دونوں روایات کی تطبیق اس طرح ہوسکتی ہے کہ مقتدی کی قرأت کے باعث امام کی قرأت سے سنازت پیدا ہونے کا احتمال ہے۔ امام کے پیچھے قرأت کے سبب امام کی قرأت مقتدی کی قرأت سے یا مقتدی کی قرأت امام کی قرأت سے مزاحم ہوتی ہے۔ اب چونکہ نماز میں سناجات اور توجہ الی اللہ مطلوب ہوتی ہے اور دوسری طرف مقتدی کی قرأت اس سے مزاحم ہوتی ہے اس لیے وہ آدمی جو اس مزاحمت اور سنازت کے بارگراں کا متحمل ہوسکتا ہے وہ امام کے پیچھے قرأت کرے اور جو شخص اس کو اٹھانے سے عاجز ہے وہ قرأت سے باز رہے (۱)۔

(ب) نماز میں ”رفع الیدین“ (یعنی دونوں ہاتھ اوپر اٹھانا)

کے متعلق امام شافعی، أسود عن عبد اللہ سے روایت کرتے ہیں کہ خود آنحضرت نماز میں اٹھنے، جھکنے، نیز ہر قیام و قعود کے موقع پر ہاتھ اوپر کی جانب بلند کرتے تھے۔ ابوبکر، امام بغوی اور امام بیہقی روایت کرتے ہیں کہ بعینہم ایک ایسی ہی روایت خود حضرت عمر فاروق رضی اللہ عنہ سے بھی مروی ہے (کہ حضور انور صلی اللہ علیہ وسلم ہر رکوع اور قومیہ کے موقع پر ہاتھ اوپر کی طرف بلند کرتے تھے)۔ لیکن ابوبکر أسود سے روایت کرتے ہیں کہ انہوں نے کہا: میں نے حضرت عمر رضی اللہ عنہ کے ساتھ نماز ادا کی اور پایا کہ حضرت عمر رضی اللہ عنہ نے تکبیر تحریم کے علاوہ کسی دوسرے وقت ہاتھ نہیں بلند کیے۔

(۱) ازالۃ الخفا عن خلافت الخلفاء الجزء الثانی ص ۹۳۔

”یہ ہیچمدان (یعنی شاہ صاحب) عرض کرتا ہے کہ شوافع اور احناف نے روایت کو ترجیح دینے کے باب میں بہت کچھ بحث و تمحیص سے کام لیا ہے (جو حدیث اور فقہ کی کتب میں بالتفصیل درج ہے)۔ میرے خیال میں حضرت عمر رضی اللہ عنہما کا دورانِ نماز بعض اوقات رفع یدین کرنا اور بعض اوقات نہ کرنا کچھ ایوں ہوگا کہ وہ رکوع اور قوس کے موقع پر رفع یدین مستحب خیال فرماتے تھے چنانچہ بسا اوقات ایسا کیا اور بعض مرتبہ نہ کیا“ (۱)۔

(ج) حج کے موقع پر احرام میں خوشبو لگانے کے متعلق ابوبکر، زید بن اسلم سے اور وہ اپنے والد سے روایت کرتے ہیں کہ جب حضرت عمر رضی اللہ عنہما کو ”ذوالحلیفہ“ (۲) میں خوشبو محسوس ہوئی تو آپ نے دریافت کیا: یہ خوشبو کس کے پاس سے آرہی ہے؟ اس پر حضرت معاویہ نے کہا کہ یہ میرے پاس سے آرہی ہے اور ام حبیبہ نے مجھے لگادی ہے اور قسم دی ہے کہ اسے دھویا نہ جائے۔ اس پر آپ (حضرت عمر رضی اللہ عنہما) نے ان سے فرمایا: میں تمہیں قسم دیتا ہوں کہ واپس جاؤ اور انہیں کے ہاتھوں صاف کروا کے آؤ۔ پس حضرت معاویہ نے حسب الحکم ایسا ہی کیا۔ ابوبکر، ابن عمر سے روایت کرتے ہیں کہ حضرت عمر رضی اللہ عنہما نے احرام کے موقع پر جب خوشبو محسوس کی تو ناراض ہوئے۔ یہ خوشبو حضرت معاویہ کے پاس سے آرہی تھی چنانچہ وہ لوٹ گئے۔

(۱) ازالہ الخفا عن خلافت الخلفاء الجزء الثانی ص ۹۳۔ امام ولی اللہ نماز میں رفع یدین کو زیادہ پسند کرتے تھے۔ حجة اللہ البالغہ الجزء الثانی ص ۱۰ و الذی یرفع أحب الی من لا یرفع فان احادیث لرفع اکثر واثبت غیر انه لا ینبغی لانسان فی مثل هذه الصور ان یشیر علی نفسه فتنه عوام بلده۔ البدور البازغہ ص ۲۰۹۔

(۲) مدینہ والوں کے لیے احرام باندھنے کا مقام (میقات) ہے۔ یہ مدینہ کے بعد پہلی منزل ہے جس کو پیر علی بھی کہا جاتا ہے۔

اور خوشبو لگی چادر چھوڑ کر آ شامل ہوئے۔

”یہاں پر مجھے (شاہ صاحب) یہ اعتراض ہے کہ فقہاء نے اس حدیث کو دوسرے سے درخور اعتنا ہی نہیں سمجھا جو حضرت عائشہ صدیقہ رضی اللہ عنہا سے مروی ہے اور جس میں آپ یہ فرماتی ہیں کہ: حضور اکرم صلی اللہ علیہ وسلم کے احرام باندھنے کے تین روز بعد بھی آپ کی مانگ سے مجھے مسہک آتی محسوس ہوئی۔“

”ان دونوں میں تطبیق کی صورت یہی ہے کہ احرام کی حالت میں جسم کو خوشبو لگانا جائز اور کپڑوں میں بسانا ناجائز قرار دیا جائے کیونکہ جسم کی گندگی خوشبو کو بہت جلد زائل کر دیتی ہے جبکہ کپڑوں کی مسہک کافی وقت تک قائم رہتی ہے (۱)۔“

ان چند مثالوں سے یہ حقیقت ڈھکی چھپی نہیں رہتی کہ جمع بین الروایتین کے فن میں شاہ ولی اللہ لاثانی تھے۔ حق تو یہ ہے کہ شریعت کی جو تشریح آپ پیش کرتے ہیں اس پر تعصب کو بالائے طاق رکھ کر اگر غور و فکر کیا جائے تو باہمی مخالفت کا کوئی اسکان باقی نہیں رہتا۔ اسی نہج پر مختلف مذاہب کے درمیان اتفاق اور موافقت کو فروغ دیا جاسکتا ہے۔ اس قسم کی ہم آہنگی پیدا کرنے میں شاہ صاحب کو کچھ غیر معمولی سہارت ودیعت کی گئی تھی اور خود انہیں بھی اس کا اقرار ہے (۲)۔

اپنے سلسلے میں خود ان کے اس بیان میں کہ ”ہیں دین کی

(۱) ازالہ الخفا عن خلافت الخلفاء الجزء الثانی ص ۱۰۳-۱۰۴۔

(۲) التفہیمات جلد اول ص ۸۲-۸۳ :- ... فكان من جود اللہ ورحمته ان جعل تفسیر هذا الوصی للشریعة بوجه لو اذعنوا فیہ اضمحل الخلاف... وكان كلامه بحيث ينطبق على البرهان والوجدان والمنقول وله معرفة تامه بعلوم القوم و هو جادلها المحكمك و عذقها المرجب -

فقاہت میں ابن عباس رضی اللہ عنہما "مندرجہ بالا امثال کی روشنی میں کوئی سبالم نظر نہیں آتا (۱)۔"

شرع کو سمجھنے کے لیے امت کا اجماع بھی ایک دلیل اور سند ہے۔ اس کی اہمیت کی طرف شاہ صاحب پہلے ہی اشارہ کرچکے ہیں۔ یعنی یہی کہ روز بروز بڑھتے ہوئے حالات کو سمجھنے کے لیے تنہا حدیث پر ہی اکتفا کرنا مشکل ہے خود صحابہ کرام کا یہ دستور تھا کہ کسی ایسے واقعہ کے سلسلہ میں جس کے بارے میں حضور کی کوئی حدیث نہیں ملتی تھی آپس میں مل بیٹھتے اور سر جوڑ کر کسی فیصلہ (حکم) پر انجم کار اجتماع کرتے۔ اس کی مثال یہ ہے کہ حضرت عثمان رضی اللہ عنہ عہد تک امت مسلمہ فقہی مسائل میں کسی اختلاف سے دوچار نہ ہوئی تھی (۲)۔ یہ اس لیے کہ جب بھی اختلاف پیدا ہوا اسے اپنے خلیفہ کی طرف رجوع کر کے رفع کر لیا جاتا تھا۔

اس موقع پر خلیفہ کا عموماً مسلک یہی ہوتا تھا کہ اصحاب الرائے سے مشورہ کرنے کے بعد کوئی مناسب حکم تجویز کرتا اور اس طرح یہ آسانی اجتماع منعقد ہو جاتا تھا۔ لیکن یہ اختلاف کا یہ مفید سلسلہ کچھ زیادہ عرصہ قائم نہ رہ سکا بلکہ بالآخر حضرت عثمان رضی اللہ عنہ کی شہادت پر (جب ہر عالم بزعم خود

(۱) التفہیمات جلد ثانی ص ۲۶ :- وانا ابن عباس من حیث فقاہتی فی الدین

(۲) ازالۃ الخفا الجزء الاول ص ۲۸۳ :- تحقیق آنست کہ تا زمان حضرت عثمان اختلاف مسائل فقہیہ واقع نمی شد۔۔۔۔۔ اجماع امت کلمہ ایسن

مجمعل چون آنرا بر شگافتیم در غیر زمان خلفاء ثلاثہ متحقق نشدہ و بغیر حکم ایشان منعقد نگشتہ پس آنرا ہیچ اعتبار نباشد۔ بالجملہ در ذلک ما ہیچ چیز از شریعت آنحضرت صلعم از نوع اول نباشد و امت بظن خود ہا عمل کنند ثبوت عمل بظنون در جزئیات شریعہ ثابت نیست باجماع طبقہ اولی پس آن نیز متحقق نباشد پس ہیچ کس الیوم مکمل بحکم شرع نیست۔

فتویٰ صادر کرنے لگا) آکر ختم ہوا اور اختلافات نے زاہ پائی (۱)۔
 یہاں یہ اسر خصوصی توجہ کا مستحق ہے کہ اجماع کے
 معنی یہ نہیں کہ تمام مجتہدین کسی مختلف فیہ مسئلہ پر یک
 وقت ایسا اتفاق کریں کہ ان میں سے ایک بھی اس پر اختلاف
 کا حامل نہ ہو۔ یہ صورت نہ کبھی ہوئی ہے نہ آئندہ ہونے کا
 امکان ہے۔ بلکہ اجماع کا اسلامی روح کی روشنی میں صحیح
 مفہوم یہ ہے کہ خلیفہ وقت (مخصوص) اصحاب الرائے سے مشورہ
 کرنے کے بعد یا بغیر مشورہ طلب کئے ہی کوئی حکم جاری
 کر دے اور یہ حکم کچھ اس طرح نافذ ہو کہ تمام اسلامی ممالک
 اس کی یکساں پجا آوری کریں (۲)۔

نبی کریم صلعم نے اس اجماع کی حجت کی طرف اشارہ
 کرتے ہوئے فرمایا: تم پر میری اور میرے خلفاء کی سنت لازم ہے (۳)۔
 اجماع سے مراد اجماع کثیر الوقوع ہے یعنی جس بات پر ارباب
 حل و عقد نیز مفتیان اصحاب نے اتفاق کیا ہو۔ اس قسم
 کے اجماع کی مثال ان مسائل میں ملتی ہے جو حضرت عمر رض کے
 دور خلافت میں طے پائے۔ پس نتیجہ یہ برآمد ہوا کہ ہر وہ بات
 یا ہر وہ مسئلہ جس کے باب میں ایک بڑی جماعت کا فتویٰ نیز

(۱) ازالۃ الخفا الجزء الاول ص ۲۸۳ :- اجماع امت در غیر زمان خلفاء
 ثلاثہ" محقق نشدہ و بغیر حکم ایشان منعقد نگشتہ .

(۲) ازالۃ الخفا الجزء الاول ص ۲۶ :- معنی اجماع کہ بر زبان علماء دین
 شنیدہ باشی ابن نیست کہ ہم مجتہدان لا یشذ فرد در عصر واحد بر
 مسئلہ اتفاق کنند زیرا کہ ابن صورتی است غیر واقع بل غیر ممکن عادی
 بلکہ معنی اجماع حکم خلیفہ است بچیزی بعد مشاورہ ذوی الرائی یا
 بغیر آن و نفاذ آن حکم تا آن کہ شائع شد و در عالم ممکن گشت .

(۳) علیکم بسنتی و سنتی الخلفاء الراشدین من بعدی و عظماء علیہا بالنواجذ۔

اہل حرمین اور خلفاء راشدین کا اتفاق ہو، وہ اجماع میں داخل ہے (۱)۔

اجماع کے معنی یہ ہرگز نہیں کہ ہر کس و ناکس شریعت کی سند کے بغیر محض مصلحت وقت کا لحاظ کرتے ہوئے کوئی رائے قائم کر لے اور دیگر افراد بھی محض اتفاقی طور پر ہم رائے ہو جائیں یا بحث و مباحثہ کے بغیر ہی ایک رائے پر متفق ہو جائیں۔

ایسا اجماع جو قرآن یا حدیث کسی سے مستنبط نہ ہو اور ناہی ان سے اس کی موافقت میں کوئی سند مل سکے خالصتاً نا معتبر ہے (۲)۔

قرآن کے سیاسی قانون کی روشنی میں حکمران جماعت کے متفق یا اعلیٰیت کے فیصلہ کا نام اجماع ہے۔ یہ اجماع کسی وقت بھی قائم ہو سکتا ہے۔ اس کی اقامت کے لیے اگر کوئی شرط ہو سکتی ہے تو صرف اسی قدر کہ وہ جماعت جس کا یہ اجماع ہے وہ "اتباع بالاحسان" پر عمل پیرا ہو۔ خود اجماع حقیقتاً دین کی کوئی مستقل اصل نہیں بلکہ یہ قرآنی احکام کی روشنی میں حکومت کرنے والی جماعت کے اتفاق کا نام ہے۔ دور حاضر میں اگر مرکزی جماعت کوئی فیصلہ کرے تو وہ بھی اجماع ہی کہلائے گا۔ پس اسی فیصلہ کو ایک شرعی حجت کے طور پر مان لینے کے سوا اور کوئی چارہ نہیں، نیز اس کے بغیر دنیا میں

(۱) ازالہ الخفا الجزء الاول ۳۱۱ :- اجماع امت را بدو وجه تقریر نمائیم
۱- انعقاد اجماع از زبان ثقات ۲- و روایات اقوال جم غفیر از صحابہ
تابعین. الجزء الثانی ص ۸۵ :- اجماع کثیر الوقوع اتفاق اہل حل
عقد است از مفتیان اصبار.

(۲) حجة اللہ البالغہ الجزء الاول ص ۱۲۱ : الاجماع الذی مستندہ الکتاب
والسنہ او الاستنباط من احدہما. ازالہ الجزء الاول ص ۵۶
معنی اجماع آن نیست کہ ہر یکی بفکری کہ مستند بشرع نباشد بلکہ
مستند باشد بصلاح وقت راء زدہ باشد.

کسی بھی سیاسی تحریک کو فروغ اور کامیابی حاصل نہیں ہو سکتی (۱)۔

فقہی مسائل میں حضرت عمر فاروق رضہ کو تمام امت کے مقابلے میں زیادہ واقفیت حاصل تھی۔ اس علم سے آپ نے امت کی جو گرانقدر خدمت انجام دی ہے اسے کبھی فراموش نہیں کیا جاسکتا۔ فقہ کے وہ تمام مسائل زیادہ وزنی اور قوی ہیں جن پر آپ کے دور حکومت میں اتفاق کیا گیا۔ انبیاء علیہم السلام کے علوم سے زیادہ مماثلت اور مشابہت امت کے اتفاق کو حاصل ہے کیونکہ فقہ کے بہت سے مسائل میں قطعی فیصلہ اجماع کے بغیر ممکن الحصول نہیں اور امت کا یہ اتفاق بغیر اجماع کے میسر نہیں آسکتا۔ پھر امت میں جتنی اہمیت اتفاق کو حاصل ہے اتنی کسی اور شئے کو نہیں۔

بہت سے مسائل ایسے بھی تھے جو آنحضرت صلعم اور ابوبکر رضہ کے دور میں واضح نہ ہو سکے اور مملکت کے دور افتادہ حصوں میں نہ پہنچ سکے۔ گویا بالفاظ دیگر ان میں اختلاف باقی رہ گیا تھا۔ چنانچہ ان سب کا مکمل اور تفصیلی تجزیہ حضرت عمر رضہ کے دور خلافت میں جا کر ممکن ہوسکا۔ نیز اس پر اجماع بھی کیا گیا۔ لیکن جو کچھ حضرت عمر کے عہد میں تشریح و توضیح سے بچ رہا اس کا اختلاف تا قیامت باقی رہے گا اور اس پر کوئی اتفاق نہ ہو سکے گا (۲)۔

(۱) مولانا عبید اللہ سندھی، شاہ ولی اللہ اور ان کا فلسفہ، ص ۸۹-۹۱۔

(۲) قرۃ العینین فی تفضیل الشیخین، ص ۱۰۵۔ ۱۰۶۔ ۱۰۷۔ ۱۰۸۔ ۱۰۹۔ ۱۱۰۔ ۱۱۱۔ ۱۱۲۔ ۱۱۳۔ ۱۱۴۔ ۱۱۵۔ ۱۱۶۔ ۱۱۷۔ ۱۱۸۔ ۱۱۹۔ ۱۲۰۔ ۱۲۱۔ ۱۲۲۔ ۱۲۳۔ ۱۲۴۔ ۱۲۵۔ ۱۲۶۔ ۱۲۷۔ ۱۲۸۔ ۱۲۹۔ ۱۳۰۔ ۱۳۱۔ ۱۳۲۔ ۱۳۳۔ ۱۳۴۔ ۱۳۵۔ ۱۳۶۔ ۱۳۷۔ ۱۳۸۔ ۱۳۹۔ ۱۴۰۔ ۱۴۱۔ ۱۴۲۔ ۱۴۳۔ ۱۴۴۔ ۱۴۵۔ ۱۴۶۔ ۱۴۷۔ ۱۴۸۔ ۱۴۹۔ ۱۵۰۔ ۱۵۱۔ ۱۵۲۔ ۱۵۳۔ ۱۵۴۔ ۱۵۵۔ ۱۵۶۔ ۱۵۷۔ ۱۵۸۔ ۱۵۹۔ ۱۶۰۔ ۱۶۱۔ ۱۶۲۔ ۱۶۳۔ ۱۶۴۔ ۱۶۵۔ ۱۶۶۔ ۱۶۷۔ ۱۶۸۔ ۱۶۹۔ ۱۷۰۔ ۱۷۱۔ ۱۷۲۔ ۱۷۳۔ ۱۷۴۔ ۱۷۵۔ ۱۷۶۔ ۱۷۷۔ ۱۷۸۔ ۱۷۹۔ ۱۸۰۔ ۱۸۱۔ ۱۸۲۔ ۱۸۳۔ ۱۸۴۔ ۱۸۵۔ ۱۸۶۔ ۱۸۷۔ ۱۸۸۔ ۱۸۹۔ ۱۹۰۔ ۱۹۱۔ ۱۹۲۔ ۱۹۳۔ ۱۹۴۔ ۱۹۵۔ ۱۹۶۔ ۱۹۷۔ ۱۹۸۔ ۱۹۹۔ ۲۰۰۔ ۲۰۱۔ ۲۰۲۔ ۲۰۳۔ ۲۰۴۔ ۲۰۵۔ ۲۰۶۔ ۲۰۷۔ ۲۰۸۔ ۲۰۹۔ ۲۱۰۔ ۲۱۱۔ ۲۱۲۔ ۲۱۳۔ ۲۱۴۔ ۲۱۵۔ ۲۱۶۔ ۲۱۷۔ ۲۱۸۔ ۲۱۹۔ ۲۲۰۔ ۲۲۱۔ ۲۲۲۔ ۲۲۳۔ ۲۲۴۔ ۲۲۵۔ ۲۲۶۔ ۲۲۷۔ ۲۲۸۔ ۲۲۹۔ ۲۳۰۔ ۲۳۱۔ ۲۳۲۔ ۲۳۳۔ ۲۳۴۔ ۲۳۵۔ ۲۳۶۔ ۲۳۷۔ ۲۳۸۔ ۲۳۹۔ ۲۴۰۔ ۲۴۱۔ ۲۴۲۔ ۲۴۳۔ ۲۴۴۔ ۲۴۵۔ ۲۴۶۔ ۲۴۷۔ ۲۴۸۔ ۲۴۹۔ ۲۵۰۔ ۲۵۱۔ ۲۵۲۔ ۲۵۳۔ ۲۵۴۔ ۲۵۵۔ ۲۵۶۔ ۲۵۷۔ ۲۵۸۔ ۲۵۹۔ ۲۶۰۔ ۲۶۱۔ ۲۶۲۔ ۲۶۳۔ ۲۶۴۔ ۲۶۵۔ ۲۶۶۔ ۲۶۷۔ ۲۶۸۔ ۲۶۹۔ ۲۷۰۔ ۲۷۱۔ ۲۷۲۔ ۲۷۳۔ ۲۷۴۔ ۲۷۵۔ ۲۷۶۔ ۲۷۷۔ ۲۷۸۔ ۲۷۹۔ ۲۸۰۔ ۲۸۱۔ ۲۸۲۔ ۲۸۳۔ ۲۸۴۔ ۲۸۵۔ ۲۸۶۔ ۲۸۷۔ ۲۸۸۔ ۲۸۹۔ ۲۹۰۔ ۲۹۱۔ ۲۹۲۔ ۲۹۳۔ ۲۹۴۔ ۲۹۵۔ ۲۹۶۔ ۲۹۷۔ ۲۹۸۔ ۲۹۹۔ ۳۰۰۔ ۳۰۱۔ ۳۰۲۔ ۳۰۳۔ ۳۰۴۔ ۳۰۵۔ ۳۰۶۔ ۳۰۷۔ ۳۰۸۔ ۳۰۹۔ ۳۱۰۔ ۳۱۱۔ ۳۱۲۔ ۳۱۳۔ ۳۱۴۔ ۳۱۵۔ ۳۱۶۔ ۳۱۷۔ ۳۱۸۔ ۳۱۹۔ ۳۲۰۔ ۳۲۱۔ ۳۲۲۔ ۳۲۳۔ ۳۲۴۔ ۳۲۵۔ ۳۲۶۔ ۳۲۷۔ ۳۲۸۔ ۳۲۹۔ ۳۳۰۔ ۳۳۱۔ ۳۳۲۔ ۳۳۳۔ ۳۳۴۔ ۳۳۵۔ ۳۳۶۔ ۳۳۷۔ ۳۳۸۔ ۳۳۹۔ ۳۴۰۔ ۳۴۱۔ ۳۴۲۔ ۳۴۳۔ ۳۴۴۔ ۳۴۵۔ ۳۴۶۔ ۳۴۷۔ ۳۴۸۔ ۳۴۹۔ ۳۵۰۔ ۳۵۱۔ ۳۵۲۔ ۳۵۳۔ ۳۵۴۔ ۳۵۵۔ ۳۵۶۔ ۳۵۷۔ ۳۵۸۔ ۳۵۹۔ ۳۶۰۔ ۳۶۱۔ ۳۶۲۔ ۳۶۳۔ ۳۶۴۔ ۳۶۵۔ ۳۶۶۔ ۳۶۷۔ ۳۶۸۔ ۳۶۹۔ ۳۷۰۔ ۳۷۱۔ ۳۷۲۔ ۳۷۳۔ ۳۷۴۔ ۳۷۵۔ ۳۷۶۔ ۳۷۷۔ ۳۷۸۔ ۳۷۹۔ ۳۸۰۔ ۳۸۱۔ ۳۸۲۔ ۳۸۳۔ ۳۸۴۔ ۳۸۵۔ ۳۸۶۔ ۳۸۷۔ ۳۸۸۔ ۳۸۹۔ ۳۹۰۔ ۳۹۱۔ ۳۹۲۔ ۳۹۳۔ ۳۹۴۔ ۳۹۵۔ ۳۹۶۔ ۳۹۷۔ ۳۹۸۔ ۳۹۹۔ ۴۰۰۔ ۴۰۱۔ ۴۰۲۔ ۴۰۳۔ ۴۰۴۔ ۴۰۵۔ ۴۰۶۔ ۴۰۷۔ ۴۰۸۔ ۴۰۹۔ ۴۱۰۔ ۴۱۱۔ ۴۱۲۔ ۴۱۳۔ ۴۱۴۔ ۴۱۵۔ ۴۱۶۔ ۴۱۷۔ ۴۱۸۔ ۴۱۹۔ ۴۲۰۔ ۴۲۱۔ ۴۲۲۔ ۴۲۳۔ ۴۲۴۔ ۴۲۵۔ ۴۲۶۔ ۴۲۷۔ ۴۲۸۔ ۴۲۹۔ ۴۳۰۔ ۴۳۱۔ ۴۳۲۔ ۴۳۳۔ ۴۳۴۔ ۴۳۵۔ ۴۳۶۔ ۴۳۷۔ ۴۳۸۔ ۴۳۹۔ ۴۴۰۔ ۴۴۱۔ ۴۴۲۔ ۴۴۳۔ ۴۴۴۔ ۴۴۵۔ ۴۴۶۔ ۴۴۷۔ ۴۴۸۔ ۴۴۹۔ ۴۵۰۔ ۴۵۱۔ ۴۵۲۔ ۴۵۳۔ ۴۵۴۔ ۴۵۵۔ ۴۵۶۔ ۴۵۷۔ ۴۵۸۔ ۴۵۹۔ ۴۶۰۔ ۴۶۱۔ ۴۶۲۔ ۴۶۳۔ ۴۶۴۔ ۴۶۵۔ ۴۶۶۔ ۴۶۷۔ ۴۶۸۔ ۴۶۹۔ ۴۷۰۔ ۴۷۱۔ ۴۷۲۔ ۴۷۳۔ ۴۷۴۔ ۴۷۵۔ ۴۷۶۔ ۴۷۷۔ ۴۷۸۔ ۴۷۹۔ ۴۸۰۔ ۴۸۱۔ ۴۸۲۔ ۴۸۳۔ ۴۸۴۔ ۴۸۵۔ ۴۸۶۔ ۴۸۷۔ ۴۸۸۔ ۴۸۹۔ ۴۹۰۔ ۴۹۱۔ ۴۹۲۔ ۴۹۳۔ ۴۹۴۔ ۴۹۵۔ ۴۹۶۔ ۴۹۷۔ ۴۹۸۔ ۴۹۹۔ ۵۰۰۔ ۵۰۱۔ ۵۰۲۔ ۵۰۳۔ ۵۰۴۔ ۵۰۵۔ ۵۰۶۔ ۵۰۷۔ ۵۰۸۔ ۵۰۹۔ ۵۱۰۔ ۵۱۱۔ ۵۱۲۔ ۵۱۳۔ ۵۱۴۔ ۵۱۵۔ ۵۱۶۔ ۵۱۷۔ ۵۱۸۔ ۵۱۹۔ ۵۲۰۔ ۵۲۱۔ ۵۲۲۔ ۵۲۳۔ ۵۲۴۔ ۵۲۵۔ ۵۲۶۔ ۵۲۷۔ ۵۲۸۔ ۵۲۹۔ ۵۳۰۔ ۵۳۱۔ ۵۳۲۔ ۵۳۳۔ ۵۳۴۔ ۵۳۵۔ ۵۳۶۔ ۵۳۷۔ ۵۳۸۔ ۵۳۹۔ ۵۴۰۔ ۵۴۱۔ ۵۴۲۔ ۵۴۳۔ ۵۴۴۔ ۵۴۵۔ ۵۴۶۔ ۵۴۷۔ ۵۴۸۔ ۵۴۹۔ ۵۵۰۔ ۵۵۱۔ ۵۵۲۔ ۵۵۳۔ ۵۵۴۔ ۵۵۵۔ ۵۵۶۔ ۵۵۷۔ ۵۵۸۔ ۵۵۹۔ ۵۶۰۔ ۵۶۱۔ ۵۶۲۔ ۵۶۳۔ ۵۶۴۔ ۵۶۵۔ ۵۶۶۔ ۵۶۷۔ ۵۶۸۔ ۵۶۹۔ ۵۷۰۔ ۵۷۱۔ ۵۷۲۔ ۵۷۳۔ ۵۷۴۔ ۵۷۵۔ ۵۷۶۔ ۵۷۷۔ ۵۷۸۔ ۵۷۹۔ ۵۸۰۔ ۵۸۱۔ ۵۸۲۔ ۵۸۳۔ ۵۸۴۔ ۵۸۵۔ ۵۸۶۔ ۵۸۷۔ ۵۸۸۔ ۵۸۹۔ ۵۹۰۔ ۵۹۱۔ ۵۹۲۔ ۵۹۳۔ ۵۹۴۔ ۵۹۵۔ ۵۹۶۔ ۵۹۷۔ ۵۹۸۔ ۵۹۹۔ ۶۰۰۔ ۶۰۱۔ ۶۰۲۔ ۶۰۳۔ ۶۰۴۔ ۶۰۵۔ ۶۰۶۔ ۶۰۷۔ ۶۰۸۔ ۶۰۹۔ ۶۱۰۔ ۶۱۱۔ ۶۱۲۔ ۶۱۳۔ ۶۱۴۔ ۶۱۵۔ ۶۱۶۔ ۶۱۷۔ ۶۱۸۔ ۶۱۹۔ ۶۲۰۔ ۶۲۱۔ ۶۲۲۔ ۶۲۳۔ ۶۲۴۔ ۶۲۵۔ ۶۲۶۔ ۶۲۷۔ ۶۲۸۔ ۶۲۹۔ ۶۳۰۔ ۶۳۱۔ ۶۳۲۔ ۶۳۳۔ ۶۳۴۔ ۶۳۵۔ ۶۳۶۔ ۶۳۷۔ ۶۳۸۔ ۶۳۹۔ ۶۴۰۔ ۶۴۱۔ ۶۴۲۔ ۶۴۳۔ ۶۴۴۔ ۶۴۵۔ ۶۴۶۔ ۶۴۷۔ ۶۴۸۔ ۶۴۹۔ ۶۵۰۔ ۶۵۱۔ ۶۵۲۔ ۶۵۳۔ ۶۵۴۔ ۶۵۵۔ ۶۵۶۔ ۶۵۷۔ ۶۵۸۔ ۶۵۹۔ ۶۶۰۔ ۶۶۱۔ ۶۶۲۔ ۶۶۳۔ ۶۶۴۔ ۶۶۵۔ ۶۶۶۔ ۶۶۷۔ ۶۶۸۔ ۶۶۹۔ ۶۷۰۔ ۶۷۱۔ ۶۷۲۔ ۶۷۳۔ ۶۷۴۔ ۶۷۵۔ ۶۷۶۔ ۶۷۷۔ ۶۷۸۔ ۶۷۹۔ ۶۸۰۔ ۶۸۱۔ ۶۸۲۔ ۶۸۳۔ ۶۸۴۔ ۶۸۵۔ ۶۸۶۔ ۶۸۷۔ ۶۸۸۔ ۶۸۹۔ ۶۹۰۔ ۶۹۱۔ ۶۹۲۔ ۶۹۳۔ ۶۹۴۔ ۶۹۵۔ ۶۹۶۔ ۶۹۷۔ ۶۹۸۔ ۶۹۹۔ ۷۰۰۔ ۷۰۱۔ ۷۰۲۔ ۷۰۳۔ ۷۰۴۔ ۷۰۵۔ ۷۰۶۔ ۷۰۷۔ ۷۰۸۔ ۷۰۹۔ ۷۱۰۔ ۷۱۱۔ ۷۱۲۔ ۷۱۳۔ ۷۱۴۔ ۷۱۵۔ ۷۱۶۔ ۷۱۷۔ ۷۱۸۔ ۷۱۹۔ ۷۲۰۔ ۷۲۱۔ ۷۲۲۔ ۷۲۳۔ ۷۲۴۔ ۷۲۵۔ ۷۲۶۔ ۷۲۷۔ ۷۲۸۔ ۷۲۹۔ ۷۳۰۔ ۷۳۱۔ ۷۳۲۔ ۷۳۳۔ ۷۳۴۔ ۷۳۵۔ ۷۳۶۔ ۷۳۷۔ ۷۳۸۔ ۷۳۹۔ ۷۴۰۔ ۷۴۱۔ ۷۴۲۔ ۷۴۳۔ ۷۴۴۔ ۷۴۵۔ ۷۴۶۔ ۷۴۷۔ ۷۴۸۔ ۷۴۹۔ ۷۵۰۔ ۷۵۱۔ ۷۵۲۔ ۷۵۳۔ ۷۵۴۔ ۷۵۵۔ ۷۵۶۔ ۷۵۷۔ ۷۵۸۔ ۷۵۹۔ ۷۶۰۔ ۷۶۱۔ ۷۶۲۔ ۷۶۳۔ ۷۶۴۔ ۷۶۵۔ ۷۶۶۔ ۷۶۷۔ ۷۶۸۔ ۷۶۹۔ ۷۷۰۔ ۷۷۱۔ ۷۷۲۔ ۷۷۳۔ ۷۷۴۔ ۷۷۵۔ ۷۷۶۔ ۷۷۷۔ ۷۷۸۔ ۷۷۹۔ ۷۸۰۔ ۷۸۱۔ ۷۸۲۔ ۷۸۳۔ ۷۸۴۔ ۷۸۵۔ ۷۸۶۔ ۷۸۷۔ ۷۸۸۔ ۷۸۹۔ ۷۹۰۔ ۷۹۱۔ ۷۹۲۔ ۷۹۳۔ ۷۹۴۔ ۷۹۵۔ ۷۹۶۔ ۷۹۷۔ ۷۹۸۔ ۷۹۹۔ ۸۰۰۔ ۸۰۱۔ ۸۰۲۔ ۸۰۳۔ ۸۰۴۔ ۸۰۵۔ ۸۰۶۔ ۸۰۷۔ ۸۰۸۔ ۸۰۹۔ ۸۱۰۔ ۸۱۱۔ ۸۱۲۔ ۸۱۳۔ ۸۱۴۔ ۸۱۵۔ ۸۱۶۔ ۸۱۷۔ ۸۱۸۔ ۸۱۹۔ ۸۲۰۔ ۸۲۱۔ ۸۲۲۔ ۸۲۳۔ ۸۲۴۔ ۸۲۵۔ ۸۲۶۔ ۸۲۷۔ ۸۲۸۔ ۸۲۹۔ ۸۳۰۔ ۸۳۱۔ ۸۳۲۔ ۸۳۳۔ ۸۳۴۔ ۸۳۵۔ ۸۳۶۔ ۸۳۷۔ ۸۳۸۔ ۸۳۹۔ ۸۴۰۔ ۸۴۱۔ ۸۴۲۔ ۸۴۳۔ ۸۴۴۔ ۸۴۵۔ ۸۴۶۔ ۸۴۷۔ ۸۴۸۔ ۸۴۹۔ ۸۵۰۔ ۸۵۱۔ ۸۵۲۔ ۸۵۳۔ ۸۵۴۔ ۸۵۵۔ ۸۵۶۔ ۸۵۷۔ ۸۵۸۔ ۸۵۹۔ ۸۶۰۔ ۸۶۱۔ ۸۶۲۔ ۸۶۳۔ ۸۶۴۔ ۸۶۵۔ ۸۶۶۔ ۸۶۷۔ ۸۶۸۔ ۸۶۹۔ ۸۷۰۔ ۸۷۱۔ ۸۷۲۔ ۸۷۳۔ ۸۷۴۔ ۸۷۵۔ ۸۷۶۔ ۸۷۷۔ ۸۷۸۔ ۸۷۹۔ ۸۸۰۔ ۸۸۱۔ ۸۸۲۔ ۸۸۳۔ ۸۸۴۔ ۸۸۵۔ ۸۸۶۔ ۸۸۷۔ ۸۸۸۔ ۸۸۹۔ ۸۹۰۔ ۸۹۱۔ ۸۹۲۔ ۸۹۳۔ ۸۹۴۔ ۸۹۵۔ ۸۹۶۔ ۸۹۷۔ ۸۹۸۔ ۸۹۹۔ ۹۰۰۔ ۹۰۱۔ ۹۰۲۔ ۹۰۳۔ ۹۰۴۔ ۹۰۵۔ ۹۰۶۔ ۹۰۷۔ ۹۰۸۔ ۹۰۹۔ ۹۱۰۔ ۹۱۱۔ ۹۱۲۔ ۹۱۳۔ ۹۱۴۔ ۹۱۵۔ ۹۱۶۔ ۹۱۷۔ ۹۱۸۔ ۹۱۹۔ ۹۲۰۔ ۹۲۱۔ ۹۲۲۔ ۹۲۳۔ ۹۲۴۔ ۹۲۵۔ ۹۲۶۔ ۹۲۷۔ ۹۲۸۔ ۹۲۹۔ ۹۳۰۔ ۹۳۱۔ ۹۳۲۔ ۹۳۳۔ ۹۳۴۔ ۹۳۵۔ ۹۳۶۔ ۹۳۷۔ ۹۳۸۔ ۹۳۹۔ ۹۴۰۔ ۹۴۱۔ ۹۴۲۔ ۹۴۳۔ ۹۴۴۔ ۹۴۵۔ ۹۴۶۔ ۹۴۷۔ ۹۴۸۔ ۹۴۹۔ ۹۵۰۔ ۹۵۱۔ ۹۵۲۔ ۹۵۳۔ ۹۵۴۔ ۹۵۵۔ ۹۵۶۔ ۹۵۷۔ ۹۵۸۔ ۹۵۹۔ ۹۶۰۔ ۹۶۱۔ ۹۶۲۔ ۹۶۳۔ ۹۶۴۔ ۹۶۵۔ ۹۶۶۔ ۹۶۷۔ ۹۶۸۔ ۹۶۹۔ ۹۷۰۔ ۹۷۱۔ ۹۷۲۔ ۹۷۳۔ ۹۷۴۔ ۹۷۵۔ ۹۷۶۔ ۹۷۷۔ ۹۷۸۔ ۹۷۹۔ ۹۸۰۔ ۹۸۱۔ ۹۸۲۔ ۹۸۳۔ ۹۸۴۔ ۹۸۵۔ ۹۸۶۔ ۹۸۷۔ ۹۸۸۔ ۹۸۹۔ ۹۹۰۔ ۹۹۱۔ ۹۹۲۔ ۹۹۳۔ ۹۹۴۔ ۹۹۵۔ ۹۹۶۔ ۹۹۷۔ ۹۹۸۔ ۹۹۹۔ ۱۰۰۰۔

(باقی حاشیہ صفحہ ۲۰۲ پر)

شیخین کا عام دستور یہ تھا کہ جب کوئی تشریح طلب مسئلہ درپیش آتا تو اولاً اس کا حل قرآن اور حدیث سے تلاش کیا جاتا۔ اگر متعلقہ مسئلہ کے باب میں کوئی واضح اشارہ ان دونوں میں نہ ملتا تو ثانیاً باہمی سمجھوتے اور مشورہ سے اس بات کی کوشش کی جاتی کہ کسی نقطہ پر باتفاق رائے اجماع متعقد ہو جائے۔ فی الواقع یہ طریقہ دین کے اصول میں سے ہے۔ یہی وجہ ہے کہ جو مسئلہ اس زمانے میں طے نہ ہو سکا وہ چاروں مذاہب میں محل اختلاف ہی رہا ہے۔

شیخین کی اجماعیات ان مذاہب کی اساس ہیں چنانچہ ان مذاہب میں جو بات مشہور اور متفق ہے وہ دراصل وہی ہے جو شیخین سے ثابت ہے۔ اس راز کو وہ آدمی بھلا کیا سمجھ سکتا ہے جس کا کل سرمایہ ”قدوری“، ”وقایہ“ اور ”منہاج“ تک ہی محدود ہے (۱)۔

(بقیہ حاشیہ ۱۰۱ کا)

مانند امر مجمع علیہ نیست زیرا کہ قطع در بسیاری از مسائل فقہیہ بدون اجماع میسر نمیشود و اتفاق است بغیر اجماع بدست نمی آید و هیچ خصالت در میان است مہم تر از اتفاق نیست ... و بسا مسائل کہ اگر نص فاروق را در آن اعتبار نکنند حجت بآن قائم نہ شود و بسا مسائل کہ در زمان آنحضرت صلعم و صدیق اکبر واضح نشد و باقاصی و ادانی نرسید و اختلاف در آن بر انداختہ نشد، فاروق اعظم آنرا مجمع علیہ گردانیدہ، آنچه از دست فاروق باقی ماند همان است مختلف فیہ کہ تا روز قیامت در آن اتفاق شدنی نیست.

(۱) قرۃ العینین فی تفضیل الشیخین ص ۱۳۴ - ۱۳۵ :- اصل مذاہب اربع اجماعیات شیخین افتادہ ... و آنچه مشہور است و متفق علیہ در میان فرق اہل سنت همانست کہ از شیخین ثابت شدہ، بعد از اتفاق کہ در زمان شیخین حاصل شد، چیزی قلیل است بسا اما این تکیہ بکسی کہ سرمایہ علم او بجز قدوری، وقایہ و منہاج نباشد نتوان گفت.

حضرت عمر رضی اللہ عنہ کے فقہ کی نسبت دیگر مجتہدین کے فقہ سے وہی ہے جو کسی اصول کو اپنی شرح سے رہتی ہے۔ آپ کے فقہ کو مذہب کرنے میں عام مسلمانوں کے لیے کثیر فوائد پنہاں ہیں مثلاً: وہ ائمہ مجتہدین کے مذاہب کو ایک شریعت سمجھیں اور ان میں سے ہر ایک کو علیحدہ اور جداگانہ ملت شمار نہ کریں، ملت کے احکام کے متعلق امت کا باہمی اختلاف ان کے یقین کو متزلزل نہ کرے، سواد اعظم کو شاذ روایات سے جدا شے تصور کریں، شرعی حجت کو اپنے لیے از بس ضروری قرار دیں نیز دین کی نشر و اشاعت اور شریعت کی تبلیغ میں حضرت عمر رضی اللہ عنہ کے مرتبہ سے آگاہ ہو کر اس راہ میں حتی الوسع کوشش کریں (۱)۔

شاہ صاحب فرماتے ہیں کہ ایک عرصہ دراز سے سیری یہ دیرینہ آرزو رہی تھی کہ حضرت عمر رضی اللہ عنہ کے فقہ کو جمع کر سکوں اور اب کہیں جا کر یہ شرمندہ تکمیل ہوئی ہے (۲)۔ انہوں نے اس امت کو جو مختلف گروہوں اور مذاہب میں بٹ چکی تھی ایک راہ مستقیم پر لانے کی کوشش کی اور ان کے متبعین

(۱) ازالہ الخفاء عن خلافت الخلفاء الجزء الثانی ص ۸۲ - ۸۵ :- نسبت فقہ او باقیہ سایر مجتہدین اہل سنت مانند نسبت بتن امت با شروح اما فائدہ آن در حق عوام مسلمین آنست کہ مذاہب مجتہدین را شعب یک شریعت دانند ... و اختلاف امت مشوش یقین ایشان با حکام ملت نشود ظاہر دین و سواد اعظم را از روایات شاذہ جدا تصور نمایند و حجت شرع بر خود قائم شناسند و بر مرتبہ فاروق اعظم در نشر دین متین و تبلیغ شریعت غراء چنانکہ هست مطلع شوند و اعطائی کل ذی حق حقہ بعمل آرند۔

(۲) ازالہ الخفاء ص ۸۵ [شاہ صاحب نے حضرت عمر رضی اللہ عنہ کے فقہ کو جمع کر کے ازالہ الخفاء کے دوسرے حصہ میں شامل کیا ہے۔ اب وہ حصہ "فقہ عمر" کے نام سے ایک مستقل کتاب کی صورت میں لاہور سے چھپ چکا ہے]۔

کے درمیان جو وسیع خلیج حائل تھی اسے پائنے کی حتی الامکان سعی فرمائی۔ اس ضمن میں جو نسخہ آپ نے تجویز فرمایا اور جسکا بیان گذشتہ صفحات پر کہیں مذکور ہے وہ یہ ہے کہ حنفی اور شافعی مذاہب کو ملا کر ایک کیا جائے پھر ان میں سے ہر وہ بات جو حدیث سے نسبتاً قریب ہو قبول کر لی جائے نیز اس مقصد کے حصول کے لیے امام مالک کی شہرہ آفاق تصنیف ”موطا“ سے مدد لی جائے جو یقیناً ایک مخلص ثالث اور مصلح کا کردار ادا کرنے کی پوری پوری اہل ہے (۱)۔

خود شاہ صاحب نے ”موطا“ کی دو شرحیں سپرد قلم کی ہیں ان میں ”مسوی“ کو قبولیت خاص و عام حاصل ہوئی کیونکہ اس میں شرعی احکامات کی بھرپور تنقیح اور توضیح کی گئی ہے۔ اس کی بہت سی دیگر خصوصیات کے سوا کچھ یہ بھی ہیں: قرآن پاک کی نص سے ماخوذ احکامات، مستفیض احادیث سے ثابت شدہ احکام، ہر مسئلہ سے متعلق وہ اصول جو باعتبار روایت مضبوط اور معتبر ہیں، وہ مسائل جن پر جمہور صحابہ اور تابعین کا اتفاق ہے نیز امام مالک رحم کے وہ استنباطات جن کی محدث فقہاء نے پیروی کی ہے، اس میں نہایت وضاحت سے کھول کھول کر بیان کئے گئے ہیں۔ بلاشبہ یہ شرح، صحیح راہ کی طرف ایک روشن قندیل کا کام دیتی ہے (۲)۔

”موطا“ کی اہمیت کے متعلق حسب ذیل واقعہ بیان کرنا

- (۱) انصاف :- وکان مالک اثبتہم فی حدیث المدتیین عن رسول اللہ صاعہ و اوثقہم استادا و اعلمہم بقضایا عمر و اقاویل عبد اللہ بن عمر و عائشہ و اصحابہم من الفقہاء السبعہ۔
- (۲) المسوی جلد اول ص ۱۰ :- و فہمنی الحق ان فی ذالک فتحا لا یوان الخیر و جمعاً لشمہ الامۃ المرحومہ۔

بے محل نہ ہوگا۔ ایک مرتبہ حج کے موقع پر خلیفہ منصور نے امام مالک سے کہا کہ میں نے عزم صحیح کر لیا ہے کہ آپ کی اس کتاب کا ایک ایک نسخہ تمام اسلامی ممالک کی طرف روانہ کروں اور ساتھ ہی یہ حکم بھی دوں کہ سوائے ”سوطا“ کے کسی اور کتاب پر عمل نہ کیا جائے۔ اس پر امام مالک نے انہیں یہ کہہ کر اپنے ارادے سے باز رکھا کہ لوگوں کو مختلف اقوال پہنچے ہیں، انہوں نے مختلف احادیث سنی ہیں نیز مختلف روایات، روایت کی گئی ہیں اس لیے بہتر یہی ہے کہ عمل کا اختیار ان پر چھوڑ دیا جائے، وہ جس کو چاہیں عمل کے لیے منتخب کریں اور جس کو چاہیں رد کریں (۱)۔

یہاں پر بولانا عبید اللہ سندھی کی رائے پیش کرنا قطعاً بے موقع نہ ہوگا۔ ”ہماری مثال بالکل ان جیسی ہے جو اپنے اس دشمن سے نبرد آزما ہیں جو ان کے ملک پر قابض ہے اور وہ جنگ میں شکست کھائے بیٹھے ہیں۔ ہماری شکست نے ہمیں وہ خرابی سبب دی ہے جس کے نتیجے میں ہم شکست خوردہ نیز خراب و خوار ہوئے ہیں۔ ہم نے دیکھ لیا ہے کہ یہ خرابی تمام اسلامی ممالک میں پھیلی ہوئی ہے۔ وہ خرابی بجز اس کے کچھ نہیں کہ ہم اپنے موجودہ فقہ پر عمل کرنے سے عاجز ہیں۔ اس کی وجہ بھی قطعاً ظاہر ہے۔ ہماری کتابوں میں بھی اختلاف ہے اور ہمارے علماء میں بھی۔ اس صورت حال میں نجات کی یہی شکل باقی رہ گئی ہے کہ ہم ایک ایسے فقہ کی بنیاد رکھیں جو تمام مذاہب کو اپنے میں سمولے اور مسلمانوں کے باہمی اختلافات دور ہوں۔ اس کار خیر کے حصول میں ”مسوئی“ (سوطا کی شرح) ایک پیش

(۱) حجۃ اللہ البالغہ الجزء الاول صفحہ ۱۴۵۔

قیمت کتاب ہے کیوں کہ اس میں تینوں مذاہب (مالکی، حنفی اور شافعی) کی فقہ جمع ہے۔ پھر فقہ کی تدوین بھی حدیث کے علاوہ ممکن نہیں۔ چنانچہ امام مالک کی موطا اس مقصد کے لیے کافی ہے۔“

”اب اگر ہم ایک اسلامی حکومت کے قیام کے لیے کمر بستہ ہیں تو اس فقہ کو زندہ اور باقی رکھنے کے سوا اور کوئی مفر نہیں ورنہ بصورت دیگر اسلامی حکومت قائم نہیں رہے گی۔ کیونکہ محض قرآن مجید سے بعض باتوں کو وضاحت سے سمجھنے میں اشکال ہوتا ہے اور اس کے لیے تشریح کی ضرورت محسوس ہوتی ہے۔ چنانچہ یہ وضاحت ”موطا“ میں مل جاتی ہے۔ پھر خود ”موطا“ بھی شرح سے بے نیاز نہیں۔ اس کی شرح کے لیے ان پانچ کتب یعنی بخاری، مسلم، ترمذی، ابو داؤد اور نسائی کی ضرورت ناگزیر ہے۔“

”جب لوگوں کو قرآن سکھانا ہمارا فرض ہے تو پھر ہمیں اس راہ کی تمام تکالیف وسیع القلبی اور جرأت سے برداشت کرنی چاہئیں۔ ہم اگر انہیں سکھا سکیں تو اس سے بہتر اور کیا ہو سکتا ہے ورنہ کم از کم ہم اس راہ میں ان کی رہنمائی تو ضرور کریں“ (۱)۔

فروعی مسائل میں امام ولی اللہ ہمیشہ اس بات کو قبول فرماتے تھے جس پر امام ابو حنیفہ اور امام شافعی کا اتفاق ہوتا تھا نیز اختلاف کی حالت میں آپ وہ بات اختیار کرتے جو ظاہر حدیث کے موافق ہوتی تھی (۲)۔

(۱) رسالہ ”فی مصطلح الحدیث و شرح بعض عبارات النخبہ“ من افادات الامام

عبداللہ سندھی، دارالعلوم دیوبند، ص ۲۰۲۔

(۲) التفہیمات جلد ثانی ص ۲۰۲۔ ونحن نأخذ من الفروع ما اتفق عليه العلماء

لاسيما هاتان الفرتان العظيمتان الحنفية و الشافعية فان لم يتيسر الاتفاق

و اختلفوا فناءخذ بما يشهد له ظاهر الحدیث و يعزوفه، دارالعلوم دیوبند، ص ۲۰۲۔

فقہی مسائل میں بھی آپ کا یہی دستور تھا کہ بقدر امکان مشہور مذاہب میں تطبیق کی جائے لیکن اگر کسی جگہ تطبیق مشکل ہو جاتی تو پھر اس صورت میں آپ وہ مذہب اختیار فرماتے جو دلیل اور صریح حدیث کی روشنی میں زیادہ قوی اور مضبوط ہوتا۔

خداوند تعالیٰ نے اپنے فضل و کرم سے آپ کا سینہ علم سے کچھ اس درجہ سنوڑ کر دیا تھا کہ اس کی ضیا پاشی سے آپ یہ آسانی ہر ضعیف اور قوی کے درمیان فرق معلوم کر لیتے تھے نیز ہر مذہب میں سے کسی بھی سوال کا بھرپور جواب اسی مذہب سے دے سکتے تھے (۱)۔

مزید براں، شاہ صاحب، قدیم مجتہدین کے اقوال کی شرح، ان کے اختلاف و علل سے ایسی گہری واقفیت رکھتے تھے گویا انہیں یہ نفس نفیس آنکھوں کے عین سامنے دیکھ رہے ہوں (۲)۔

(۱) مکتوبات :- سوال سویم : آنکہ عمل تو در مسائل فقہیہ ہر کدام مذہب است؟ گفتیم بقدر امکان جمع میکنم در مذاہب مشہورہ مثلاً : صوم و عبادہ و وضو و غسل و حج بوصفی واقع میشود کہ ہم اہل مذاہب صحیح داند و عند تعذر الجمع باقوی مذاہب از روی دلیل موافقت صریح حدیث عمل سینمایم، و خدا تعالیٰ این قدر علم دادہ است کہ فرق درمیان ضعیف و قوی کردہ شود و از فتویٰ بہ حال مستفتی کار میکنم، مقلد ہر مذہبی کہ باشد او را از همان مذہب میکنیم، خدا تعالیٰ ہر مذہبی ازین مذاہب مشہورہ معرفتی دادہ است۔ حیات ولی ص ۶۹۶-۶۹۷۔

(۲) التفہیمات جلد اول ۱۴۸ - ۱۵۰ :- ان تشعب الدین طرقاً و مذاہب و کون الامہ فیہا احزاباً متجزیہ و جموعاً مجتمعہ اسر عظیم ہال خاصتہم و عامتہم و من اعظم نعم اللہ علی ان جعلنی من الحزب الثالث (جس کے آگے دین کا ظاہر اور باطن دونوں کھل گئے ہوں) و کشف لی عن اصل الشریعہ و عن تبیانہا ثم عن شرح مذاہبہم و التخریج علی قواعدہم... فکشف لی عن کل ذالک بترتیبہ الواقع فی نفس الامر کانی اراہ ببصری قرأت کل قول قیل فی الدین مرتبطاً باصل الشریعہ بواسطہ او بغير واسطہ۔

فقہاء کے لیے ضروری ہے کہ وہ اپنے اصولوں کی پیروی کے جوش میں آکر مستند احادیث اور آثار کو رد نہ کر دیں نیز مسائل کے استخراج میں بھی صحیح راستہ یہی ہے کہ بجائے تفریق کے تطبیق پیدا کی جائے۔

غالباً یہی سبب ہے کہ شاہ صاحب نے ”عقد الجید“ میں ائمہ مجتہدین کے قیاسی نتائج کے متعلق، بجائے اس طریقے کے کہ اس میں سے صحیح اور حق ایک ہو سکتا ہے، اس خیال کو ترجیح دی ہے کہ وہ تمام حق پر ہیں۔ اس حکمت عملی سے آپ نے فروعی اختلافات کے قصہ کو ہی ختم کر دیا ہے۔

اس سے یہ بات سامنے آتی ہے کہ ایک مذہب پر عامل عند الضرورت دوسرے مذہب کی بات بھی اختیار کر سکتا ہے (۱)۔

شاہ صاحب کی خوبیوں میں ایک خوبی یہ بھی تھی کہ آپ نے تعصب کو بھولنے سے بھی پاس نہ پھٹکنے دیا اور تفریح الفروع اور تخریج المخرجات میں عدل و انصاف کے دامن کو ہاتھ سے کبھی نہ جانے دیا (۲)۔

(۱) فتاویٰ عزیز جلد اول ص ۱۸۴ :- ... آنکہ اگر حنفی المذہب پر مذہب شافعی عمل نماید در بعضی احکام بیکی از سہ وجه جائز است . اول آنکہ دلائل کتاب و سنت در نظر او در آن مسئلہ مذہب شافعی را ترجیح دہد دوم آنکہ در ضیق مبتلا شود کہ گذارہ بدون اتباع مذہب شافعی نماید مثل احکام سیاہ درین دیار یا احکام مفقود سوم آنکہ شخصی باشد صاحب تقویٰ و او را عمل باحتیاط منظور افتد و احتیاط در مذہب شافعی یابد مثل دادن صدقہ فطر زائد از قدر ...

(۲) حجة الله البالغة مقدسة: نہ وستجدنی اذا تشعبت بهم السبل فی الفروع والمذاهب و تفرقت بهم الموارد فیها والمشارب لیجبت بالجداد الجلیہ و حقت القارعة القویة وصرت لاولی علی الأطراف و الحافات و کنت فی صمم من التفاریع و التخریجات .

وہ ہمیشہ حق کے متلاشی رہے۔ ایک جگہ صاف طور پر فرماتے ہیں: ”جب کسی مسئلے میں صحابہ کرام کا آپس میں اختلاف ہو نیز ان کے اقوال کے مآخذ قرآن و سنت سے ظاہر ہو جائیں تو اس صورت میں مآخذ ہی پر غور و فکر کیا جائے۔ یہی کسی چیز کو راجع اور وزنی قرار دینے کی کسوٹی سمجھی جائے“ (۱)۔

البتہ شاہ صاحب کا خیال تھا، مجتہد کا اجتہاد گو وہ مجتہد صحابی ہی کیوں نہ ہو غلطی کا احتمال رکھتا ہے (۲)۔

بہر کیف شاہ صاحب حدیث اور فقہ میں ایک کامل مجتہد کے مقام جلیل پر فائز تھے۔ سولانا عبید اللہ صاحب سندھی تو انہیں امام مالک اور امام ابو حنیفہ کی صف میں شمار کرنے سے نہیں ہچکچاتے (۳)۔



- (۱) المصنفی جلد اول ص ۲۷:- وچون صحابہ مختلف شونند و مآخذ اقوال ایشان از کتاب و سنت ظاہر شود تأمل در آن مآخذ باید کرد و ازان جهت باب ترجیح باید کشاد
- (۲) ازالہ الخفا:- الجزء الاول ص ۱۹:- ہر چند اجتہاد ہر مجتہدی ولو کان صحابیا احتمال خطا دارد.
- (۳) الہام الرحمن ص ۲۲۸:- نجن نجعل الامام ولی اللہ فی صف المجتہدین المستقلین مثل ابی حنیفہ و مالک وغیرہما.

تصوف

دین کے باطنی امور سے مطلع ہونے کا نام تصوف ہے اور اس کا مطمح نظر عبادت اور اطاعت کے اثرات سے حاصل شدہ روشنی کی تحصیل ہے۔ اسکا معراج، مقام احسان کو پالینا ہے۔ اور یہ دین کی باطنی حیثیت کا نیچوڑ ہے۔ دور حاضر کی اصطلاح میں معرفت اور طریقت کا دوسرا نام احسان ہی ہے (۱)۔

آنحضرت صلعم نے اسکی مثال یوں پیش کی ہے: جب بندہ نماز پڑھے اور اللہ تعالیٰ کی عبادت کرے، تو وہ اپنے عمل میں اس درجہ مستغرق ہو کہ وہ محسوس کرنے لگے، وہ خدا کو دیکھ رہا ہے یا خدا اس کو (۲)۔

جہاں تک تصوف کی اساسی روح کا تعلق ہے تو یہ کہنا کافی ہوگا، وہ آنحضرت صلعم کے زمانے میں بھی موجود تھی، لیکن ذرا قدرے مختلف شکل میں اور موجودہ نام سے ابھی موسوم نہیں ہوئی تھی (۳)۔

حیات انسانی میں جو اہم مقام تصوف کو حاصل ہے وہ اتو

- (۱) قرۃ العینین ص ۱۵۲ — و نام احسان، امروز طریقت و معرفت است۔ فیوض الحرمین ص ۱۶۔
- (۲) خبرنی عن الاحسان، قال: — ان تعبد اللہ کانک تراه، فان لم تکن تراه فانه یراک۔
- (۳) القول الجمیل - المشوی و المصنفی جلد ثانی صفحہ ۹۹۔

ہے تھی لیکن اس سے قطع نظر منجملہ دیگر فوائد کے اس کا ایک بڑا فائدہ یہ ہے کہ اس کے ذریعہ حیات مابعد الموت یا آخرت پر ایمان پختہ ہوتا ہے اور قرآن پاک کی روشنی میں اگر اللہ تعالیٰ پر ایمان لانے کے ساتھ ساتھ آخرت پر ایمان مستحکم نہیں تو یہ ایمان کسی بھی حالت میں قابل قبول نہیں۔ پس ظاہر ہوا، تصوف اجزاء اسلامی کا ایک جزء لاینفک ہے۔ گویا یہ بالفاظ دیگر، مشیت ایزدی کی دلیل قاطع ہے (۱)۔

حقیقت تو یہ ہے کہ ایک صوفی کی زندگی ایسے حقائق سے دوچار ہوتی ہے جس کے ادراک سے ایک پختہ کار فلسفی، ایک عالم عاجز رہتا ہے یا اگر کبھی ان حقائق کو پالیتا ہے تو ایک مدت مدید تک سرگرداں و آشفتم سر رہنے کے بعد ہی انہیں حاصل کرتا ہے۔ تحصیل تصوف کے واسطے، خود اپنا گھر ہی شاہ صاحب کے لیے گہوارۂ علم ثابت ہوا جہاں انہوں نے اپنے والد ماجد شیخ عبدالرحیم سے اس کی باضابطہ تعلیم حاصل کی، بیعت کی، طریقت کے آداب بجا لائے اور خرقہ پوشی حاصل کرچکنے بعد نقشبندی صوفیائے کرام کے شغل و اشغال اختیار کئے (۲)۔

(۱) الجزء اللطیف: — و طریقہ سلوک کہ ابن بردان مرضی حق است و درین دورہ فائز میشود الہام فرمودند۔

(۲) الجزء اللطیف: — و پانزدہم سال بود کہ با والد بزرگوار بیعت کردم و با اشغال صوفیہ خصوصاً نقشبندیہ مشائخ مشغول شدم و از حیثیت توجہ و تلقین و تعلیم آداب طریقت و لبس خرقہ صوفیہ ارتباط درست نمودم۔ التفہیمات جلد اول ص ۱۵: — و ہذا الفقیر اخذ ہذہ الطرق الثلاث (اعنی النقشبندیہ و الجیلانیہ و الچشتیہ) عن والدہ الشیخ عبدالرحیم۔

۱۱۴۳ھ میں جب آپ فریضہ حج ادا کرنے کے لیے تشریف لے گئے تو شیخ ابو ظاہر مدنی نے آپ کو اس علم پر پایاں سے نوازا جسکی تحصیل کے بعد اگر یہ کہا جائے کہ صوفیائے کرام کو اگر کوئی خرقہ جامع حاصل تھا تو بلاشبہ یہ آپ ہی وہ صوفی تھے جنکو یہ حاصل تھا۔ ان کی رفاقت میں آپ تصوف کے جملہ اسرار و رموز سے آگاہ اور ان پر مطلع ہو کر وطن لوٹ آئے اور سلوک کے تمام طریقے، اسکے مختلف شعبوں کے ظاہری اور باطنی علوم سے واقفیت تام حاصل کر چکنے کے بعد ان کے مختلف گروہ سے اصالتاً اور بالواسطہ رابطہ قائم کیا (۱)۔

آپ کی صحبت، طریقت اور آداب سلوک کی تعلیم کا سلسلہ حضور تک بسند صحیح پہنچتا ہے درآنخالیکم سلوک کے یہ آداب و اشغال اس زمانے میں کسی شکل میں مقرر و متمثل نہ تھے (۲)۔ بیعت کے سنون ہونے کی دلیل بعض احادیث میں پائی جاتی ہے۔ مثلاً: آنحضرت صلعم کے عہد میں بعض اصحاب آپ کے دست مبارک پر ہجرت اور جہاد کی بیعت کرتے تھے تو بعض اصحاب ارکان اسلام کو مستحکم کرنے، میدان کارزار میں ثابت قدم رہنے اور

(بقیہ حاشیہ صفحہ ۱۱۱ کا)

رسالہ دانشمندی:- والد فقیر بسبب اشتغال باشغال قلبی بہ شغل تصنیف و اکثار درس نپرداختند۔ انفس العارفین ص ۸۲۔ حضرت ایشان (والد من) شیخ اکبر را بسیار تعظیم میکردند و میفرمودند اگر خواہم فصوص را بر سر منبر تقریر کنم و جمیع مسائل آن را بآیات و احادیث مبرهن سازم و بوجہی بیان نمایم کہ هیچ کس را شبہ نماند۔

(۱) انتباه فی سلاسل اولیاء اللہ:- این فقیر در ظاہر عام و باطن علم بان متمسک شدہ و خود را بطرفی ازان بستہ۔ انسان العین فی مشائخ الحرمین۔

(۲) القول الجمیل:- صحبتنا و تعلمنا لا آداب الطریقه و السلوک متصلہ الی رسول اللہ صلعم بالسند الصحیح۔۔۔۔۔ و ان لم یثبت تعین الآداب و لا تلک الاشغال۔

سنت نبوی کی باقاعدہ پیروی کرنے کی بیعت کرتے تھے۔ نیز بدعت سے کنارہ کش رہنے کے لیے حلف و فاداری بھی اٹھاتے تھے۔ ایک صحیح روایت کے مطابق حضور اکرم صلی اللہ علیہ وسلم نے انصار کی بستورات سے اس امر کی بیعت لی تھی کہ وہ بیت پر ماتم اور آہ و زاری سے گریز کریں گی۔ لیکن اسکے ساتھ ہی بیعت کرنا واجب نہیں اور نہ ہی اسکا تارک گنہگار خیال کیا جائے گا (۱)۔

خلفاء راشدین کے بعد بیعت کے سلسلے کو اس خوف سے ترک کر دیا گیا کہ کہیں بیعت لینے والے کے متعلق خلافت کی تحصیل کا گمان نہ کیا جانے لگے اور مبادا کہیں یہ فعل فتنہ و فساد، قتل و غارت گری پر آکر ختم نہ ہو (۲)۔

خرقہ کی رسم حضرت جنید بغدادی کے زمانے میں جاری ہوئی۔ بہر حال صوفیائے کرام کے یہاں یہ رسم ایک عرصہ سے چلی آرہی ہے کہ وہ اپنے سریدوں کو ٹوپی، صاف، قمیص، چادر یا قبا وغیرہ بطور خرقہ پہناتے ہیں۔ خرقہ کی اصل کا پتہ حضور اکرم صلی اللہ علیہ وسلم کے اس عمل سے ملتا ہے کہ ایک مرتبہ جب آپ نے حضرت عبدالرحمن بن عوف کو لشکر کا امیر مقرر کیا تو ان کے سر پر صاف بھی باندھا تھا (۳)۔

(۱) القول الجمیل :- ان البيعة سنة فليست بواجبة ... ولم يدل دليل على تأييم تاركها، انتباه :- انما بيعة پس وجود آن و اعتبار بان از آنحضرت صلعم مستفيض يقيني است .

(۲) القول الجمیل :- اما في زمن غيرهم فخوفا من افتراق الكلمة و ان بظن بهم مبايعه الخلفه فتهدج الفتن .

(۳) انتباه في سلاسل اولياء الله :- در زمن جنيد البغدادي رسم خرقه ظاهر شد ... رسم قديم صوفيه است که ياران خود را خرقه مي پوشانند از قلنسوه و عمامه و قميص و قبا و رداء و ازار هرچه ميسر شود ... پس اصل خرقه لباس آنحضرت صلعم است عمامه را به عبدالرحمن بن عوف در وقتیکه امير لشکر گردانيد .

یہاں یہ امر خصوصی توجہ کا مستحق ہے کہ صوفیائے کرام جو اپنا سلسلہ حضرت علی کرم اللہ وجہہ سے ملاتے ہیں وہ نہ تو صحیح ہے اور نہ کسی روایت سے اس کا ثبوت ہی ملتا ہے۔ مزید براں نہ ہی یہ معلوم ہو سکا ہے کہ حضرت حسن بصری کا حضرت علی سے کون سا تعلق خاص تھا تاہم یہ بات برابر مشاہدے میں چلی آ رہی ہے کہ قدیم و جدید تمام صوفیاء کا اس بات پر اتفاق رہا ہے کہ طریقت کی جملہ راہیں حضرت علی کرم اللہ وجہہ کی جانب رجوع کرتی ہیں (۱)۔

شاہ صاحب فرماتے ہیں کہ صوفیائے کرام کے اس اتفاق کی کوئی نہ کوئی اصل اور بنا ضرور ہوگی۔ میری نظر میں اس کا سبب یہ ہو سکتا ہے کہ وجدانی علوم اس حقیقت کے مظہر ہیں کہ حضرت علی اور صوفیائے کرام کی باطنی نسبت آپس میں کافی مشابہ ہے اور اس نسبت (طریقت) کے فاتح اول حضرت علی کرم اللہ وجہہ ہی تھے۔ یہی وجہ ہے کہ صوفیائے کرام کے قلوب اس نسبت کے باعث بیدار ہو کر اسی مشرب سے متعلق ہو گئے ہیں اور یہی

(۱) جمعات ص ۳۱ :- و در حقیقت رجوع سلاسل اولیا بسوی ایشان از جہت روایت ثابت نمی شود، و حسن بصری را بایشان خصوصیتی، کہ بادیگران نباشد معلوم نیست. مع هذا صوفیہ قاطبتہم طبقہ بعد طبقہ اتفاق کردہ اند بارجاع سلسلہ طریقت بایشان ولا بد این اتفاق بی وجہی نیست و این وجہ نزدیک فقیران است کہ ایشان اول مجذوب اند ازین امت ... از است آنحضرت صلعم اول کسیکہ فاتح باب جذب شدہ است و دران جا قدم نہادہ است حضرت علی رضہ اند ولہذا سلاسل طرق بدان جانب راجع میشوند. قرہ العینین ص ۲۹۸-۲۹۹ :- جمعہ از ایشان بر استناد سلسلہ تصوف بحضرت مرتضیٰ اعتماد نمودہ ... و اصل منشأ این شبہ شجرات طرق صوفیہ است ... و نزدیک تفتیش آنرا اصلی ظاہر نمی شود ص ۳۰۲ :- اتصال حسن بصری بحضرت علی کرم اللہ وجہہ نیز محمل بحث است زیرا کہ بخاری و مسلم و ترمذی و ابو داؤد کہ بحکم علوم نقل اند اثبات نکرده اند بلکہ جزم کرده اند بعدم آن.

سبب ہے کہ وہ حضرت علی کی جانب منتسب ہوتے ہیں۔ پس اس شکل میں یہ انتساب حضرت بصری کی جانب کیا جائے یا کسی اور کی جانب، اختلاف اور تفرقہ کا باعث نہیں ہو سکتا۔

اس تمہید کی روشنی میں ہم بلا خوفِ تردید یہ کہہ سکتے ہیں کہ جب صوفیاء کو حسن بصری کا حضرت علی سے اتصالِ روحانی کا معمولی سا ثبوت ہاتھ آگیا تو ان کے قلوب پر غیر معمولی اثرات پیدا ہوئے جو انجام کار متاخرین کے اتفاق کا باعث بنے (۱)۔

✓ شاہ صاحب کے زمانے میں بدعات و رسومات نے دین کی اصلی صورت اور روحِ حقیقی کو بالکل فنا کر کے رکھ دیا تھا۔ رہی سہی کسر و عیاض، فقہاء اور علماء نے پوری کردی تھی جو علی الترتیب جمہور کو درس گمراہی دے رہے تھے، اندھی تقلید میں مبتلا تھے اور مختلف گروہوں میں بٹ چکے تھے (۲)۔ جھوٹے مدعیانِ تصوف جنہیں صوفیاء کے اخلاقی محاسن سے دور کا بھی واسطہ نہ تھا، عوام کی جہل اور سادہ لوحی سے فائدہ اٹھا کر عجیب و غریب باتیں اپنی جانب منسوب کر چکے تھے۔ یہ لوگ، اکثر، حصولِ دنیا کی خاطر دین کو سرِ بازار

- (۱) قرۃ العینین ص ۳۰۷ :- و مختار پیش بندہ ضعیف درین مسئلہ وجہی دیگر است و آن آن است کہ در علوم وجدانیہ ظاہر شدہ است کہ نسبت باطنیہ صوفیہ بنسبت باطنیہ حضرت مرتضیٰ رضہ اشبہہ است۔ پس نفوس صوفیہ متنبہ شدند باین مناسبت و قلوب ایشان بان مشرب شدند ازینجا انتساب صوفیہ بحضرت مرتضیٰ واقع شد از راہ حسن بصری باشد یا کمیل یا دیگری۔ چون این ہمہ درست شد ادنیٰ شاہدی کہ در اتصال حسن بحضرت مرتضیٰ بایشان رسید در دل ایشان تاثر عظیم نمود و سبب اتفاق متاخران گشت۔ وصیت نامہ :- این فقیر را معلوم شدہ است کہ ائمہ اثنا عشریہ اقطاب نسبتی بودند از نسبتہا و رواج تصوف متقارن اقراض ایشان پیدا شد۔
- (۲) البدور البازغہ ص ۸۲ :- کفعل بعض وعاظ زماننا إذ ہی الی الاضلال اقرب منها الی الہدایہ۔ الخیر الکثیر ص ۱۰۵ :- طلب الحوائج من الموتی عالما بانہ سبب لانجاحها کفر... و الناس الیوم فیہا منہم کون۔

نیلام کرنے میں بھی کوئی عار نہیں محسوس کرتے تھے۔ ستم بالائے ستم، ان میں سے بعض تو الحاد اور زندیق کا بھی شکار ہو گئے (۱)۔

اگرچہ صوفیائے کرام کے اخلاقی محاسن کا تتبع بلاشبہ ایک نعمت عظمیٰ ہے تاہم ان کی رسومات کارآمد نہیں۔ ایسے صوفی جنہیں قرآن کریم اور حدیث نبوی سے کوئی علاقہ نہیں، حقیقتاً دین کے چور اور ڈاکو ہیں (۲)۔

ایک جگہ شاہ صاحب ارشاد فرماتے ہیں: سیرا اہل زبان سے اس معاملے میں اختلاف ہے کہ صوفیوں کے بیان کے مطابق زندگی میں سرکزی حیثیت فنا و بقاء، استہلاک و انسلاخ کو ہی حاصل ہے اور یہی فی الواقع اسکے اصل مطلوب ہیں۔ شریعت میں جو رعایتیں اور بدنی عبادات رکھی گئی ہیں وہ محض اس لیے ہیں کہ ہر آدمی کے بس میں نہیں کہ وہ اصل (یعنی فنا و بقاء کے تعلقات) کو ادا کر سکے۔ اس لیے اگر کل نہ حاصل ہو سکے تو اسکا کچھ جزو کیوں ہاتھ سے جاتا رہے۔ (وما یدرک کلہ الا یترک کلہ)۔ دوسری جانب متکلمین کا خیال ہے: جو بات شریعت میں مذکور ہے وہی اصل مطلوب ہے و بس۔ ہمارا (شاہ صاحب) یہ کہنا ہے کہ عمومی طور پر انسانیت کے لیے شریعت ہی زندگی کا گوہر مقصود

(۱) التفہیمات جلد اول ص ۸۰۔۲۔ و ہولاء المتصوفہ القائلون بأن العالم عین اللہ و اللہ عین العالم زنادقہ و ضررہم علی العاصۃ شدید کبیر۔ ہمعات ص ۶۸۔۶۹۔ باید دانست کہ متاخران ہر طائفہ برای گرمی بازار چیزها یا نسبت خود خلط کرده، برای اظهار خوارق مثل ہمت گذاشتن و دعوت اسماء کردن و غیران۔

(۲) وصیت نامہ :- نسبتہائی صوفیہ غنیمت کبری است و رسوم ایشان ہیچ نمی ارزد۔ التفہیمات جلد ثانی ص ۲۰۲ :- لیس منا من لم یتدبر کتاب اللہ ولم یتفہم حدیث نبیہ صلعم، لیس منا من ترک ملازمۃ العلماء اعنی الصوفیہ الذین لہم حظ من الكتاب و السنہ... أما الجہال والہجاہدون للتصوف فولائک قطاع الطريق و لصوص الدین۔

اور اسکی اصل ہے۔ نیز انسان کے تقاضہ نوعی (فطرت) کا یہی نام ہے (۱)۔

حقیقت تو یہ ہے: بنی آدم نفس امارہ کے شکنجے میں کچھ اس طرح کسا ہوا ہے کہ اگر اسی حالت میں وہ جاں بحق ہو تو وہ قبر اور قیامت کے عذاب سے نہیں بچ سکتا۔ اسی ہلاکت اور مصیبت سے بچانے کے لیے اللہ تبارک و تعالیٰ نے بنی آدم کے لیے اپنی خاص مہربانی اور عنایت کا اظہار فرمایا جسے ہم شریعت کے نام سے موسوم کرتے ہیں۔ بہر کیف آنحضرت صلی اللہ علیہ وسلم نے اصل کی جس طرح وضاحت فرمائی ہے اس کی تفصیل حسب ذیل ہے (۲)۔

اولاً نوع انسانی کی تخلیق کچھ اس طور پر عمل میں آئی ہے کہ اسمیں دو متضاد قوتیں (قوت سلکوتی اور قوت بہیمی) مجتمع ہو کر رہ گئی ہیں۔ نوع انسانی کی تمام تر سعادت کا دار و مدار قوت سلکوتی کے مضبوط کرنے اور اسے برابر تقویت پہنچانے میں مرتکز ہے جب کہ اس کی شقاوت مکملاً اس بہیمی قوت کو تقویت پہنچانے پر منحصر ہے۔ چنانچہ اسپر لازم ہے بلکہ فرض ہے کہ وہ ایسے امور کی جانب ملتفت ہو جو اس کی قوت سلکوتی کی

(۱) وصیت نامہ:- میان ما و اہل زمان اختلاف است۔ صوفی نشان گویند کہ حاصل مطلوب فنا و بقا و استہلاک و انسلاخ است... و متکلمان گویند کہ غیر از آنچه شرع بدان وارد شدہ چیزی مطلوب نیست۔ و ما می گوئیم مطلوب باعتبار صورت نوعیہ انسان بجز شرع نیست۔ الطاف القدس ص: ۸۹-۹۰... مطلوب باعتبار صورت نوعیہ انسان بجز تہذیب جوارح باعمال و تہذیب لطایف بارزہ باحوال و مقامات نیست۔

(۲) الطاف القدس مع ترجمہ اردو ص ۲۱۷-۲۵:- بدانکہ بنی آدم در قید نفس امارہ گرفتار شدہ بودند... بوجہی کہ اگر در آن حالت بمیرند بعذاب قبر و عقاب مبتلا شوند... علاج کہ در دفع ابن بلیہ عنایت شدہ آنرا شریعت گویند۔

تقویت کا باعث بن سکیں نیز قوت بہیمی اپنی تمام تر تندی اور شدت ترک کر کے اسکی تابع فرمان بن جائے۔

دوئم یہ کہ انسان کی تخلیق میں ان اخلاق اور اعمال کے رنگ کو قبول کرنے کی پوری صلاحیت رکھی گئی ہے جن کو اس کا نفس بھرپور ارادے اور قوت کیساتھ برتنا یا کرتا ہے۔ مزید براں وہ انہیں کچھ اس ثابت قدسی اور استحکام سے قبول کرتا ہے کہ موت کے بعد بھی یہ اس سے وابستہ اور پیوستہ رہتے ہیں۔

اس ضمن میں حیوانات کی حالت مختلف ہے۔ وہ تمام اعمال جن کا صدور ان کے ذریعے ہوتا ہے وہ ان کے نفوس کے ساتھ وابستہ نہیں ہوتے نیز ان کے اثرات ہنگامی ہوا کرتے ہیں جو گذرتے وقت کے ساتھ ساتھ زائل ہوتے جاتے ہیں۔ برخلاف اسکے انسانی اعمال کے اثرات اسکی روح سے متعلق ہو کر اسکی موت کے بعد بھی قائم و دائم رہتے ہیں۔ یہی پھر آگے چل کر اسکی جزا و سزا کے تعین میں مدد و معاون ثابت ہوتے ہیں۔ اسکی مثال خود انسان کا اپنا بدن ہے جو غذا کی تمام کیفیات کو قبول کر کے اپنے میں اس طور پر جذب کر لیتا ہے کہ وہ کسی لمحہ میں بھی بدن سے علیحدہ نہیں ہوتیں چنانچہ اس کے اثرات سے کبھی تو وہ بخار یا لرزہ میں مبتلا ہوتا ہے اور کبھی بدھضمی میں۔

انسان کی تخلیق واقعی کچھ اس طرز پر معرض وجود میں آئی ہے کہ وہ حظیرۃ القدس سے مل کر الہام و احکام حاصل کر سکتا ہے۔ جسمانی موت کے بعد اگر وہ (اپنے قابل ستائش اعمال کے سبب) ملائکہ (حظیرۃ القدس) سے مناسبت اور ہم آہنگی رکھتا ہوگا تو اسے ہم اقسام کے الطاف اور مسرتیں حاصل ہونگی۔ اسکے برعکس اگر (اپنی ملکوتی قوت کے فقدان یا کمزوری کے باعث) ان کے

واسطے مخالفت اور منافرت کا حامل ہوگا تو وہ خود میں ایک عجیب تنگی اور بیگانگی محسوس کرے گا (۱)۔

چونکہ نوع انسان کی پیدائش اس طور پر ہوئی ہے کہ اگر ایسے اپنے حال پر چھوڑ دیا جائے تو اس کے بیشتر افراد گونا گوں نفسانی امراض کا شکار ہو جائیں گے۔ اس لیے حق تعالیٰ نے اپنی حکمت نیز فضل و کرم کے باعث ان کی طرف اپنا دست عنایت و اعانت بڑھایا اور وہ اس شکل میں کہ تمام مترجمین غیب (انبیاء علیہم السلام) کو ان کی جانب اس لیے مبعوث فرمایا کہ نسلِ آدم پر اپنی نعمتوں کی تکمیل کرے اور وہ ربوبیت جو ان کی تخلیق کی مستقاضی تھی وہی ان کی از سر نو دستگیری کرے۔ علاوہ ازیں وہ علاج عطا فرمائے جو انہیں مرض اور مصیبت سے شفا دے اور ان کی دونوں دنیاؤں کو سنوارے۔ دینی اصطلاح میں اسی کا نام شریعت ہے۔

چونکہ شریعت کا تقاضا نوع انسانی نے اپنی فلاح و بہبودی کے لیے خود کیا تھا اس لیے اس کا تتبع تو تمام افراد نوع کے لیے لازم ٹھہرا کیوں کہ نوعی احکام کے اعتبار سے وہ یکساں ہیں چند افراد کی انفرادی خصوصیات ظاہر ہے اس کلیہ سے مستثنیٰ قرار دی جائیں گی اور انہیں کوئی عمل دخل نہ ہوگا۔ رہا فناء بقا اور استہلاک وغیرہ کا مسئلہ تو ان کے طلبگار کچھ انفرادی خصائص رکھنے والے چند مخصوص لوگ ہوتے ہیں کیونکہ یہ لوگ نہایت علو اور تجرد میں پیدا ہوتے ہیں اور اللہ تعالیٰ صراطِ مستقیم

(۱) حجة اللہ البالغہ الجزء الال ص ۳۴:- و اعلم ان الانسان اذا مات انفسخ جسده الارضی و بقيت نفسه النطقیة متعلقہ بالنسمة متفرغہ الی ما عندها و طرحت عنها ما كان لضرورة الحیاء من غیر داعیہ قلبیہ و بقى فیها ما كانت تمسكه فی جذر جوهرها . و حیثئذ تتألم المملکیہ او تتنعم .

پرگامزن ہونے کی انہیں توفیق عطا فرماتا ہے۔ لیکن یہ طرزِ حیات کوئی حکمِ شریعی (ہرگز) نہیں۔ خود شارع (آنحضرت صلعم) کا کلام اس ذیل میں اصالتاً یا بالواسطہ کوئی تعلق نہیں رکھتا۔ شارع علیہ السلام نے ان اشرا و رسوخ کے منکشف کرنے سے اس لیے دانستہ گریز کیا کہ جو شخص لائق و فائق ہوگا وہ خود بخود ان کی تم کو پاہنی لے گا اور جو نہ ہوگا وہ کم از کم اپنی سادہ لوحی پر قائم رہ کر جہل سرکب میں مبتلا ہونے سے بچ جائے گا (۱)۔

بعض افراد نے شارع علیہ السلام کے کلام سے چند مطالب اخذ کیے ہیں جنکی مثال ایسی ہی ہے جیسے کوئی قصہ لیلیٰ و مجنون سن کر اسے اپنی سرگزشت خیال کرے۔ اسے عرف میں "اعتبار" کہا جاتا ہے۔

بمہر حال انسلاخ و استہلاک جیسی اصطلاحوں سے بافراط (چاہے کوئی شخص باعتبار اپنی استعداد کتنا ہی اہل کیوں نہ ہو) کام لینا اور ہر کس و ناکس کا ان میں ہم تن منہمک رہنا اس امت میں ایک شدید مرض ہے۔ خدا تعالیٰ اس پر رحم فرمائے جو اس مرض کو نیست و نابود کرنے کے لیے کمر بستہ ہو (۲)۔

صوفیاء کے رسائل و کتب بلاشبہ بعض مخصوص افراد کے لیے کیمیا کا کام دیتے ہیں اور عجیب تاثیر رکھتے ہیں لیکن

(۱) الطاف القدس مع ترجمہ اردو ص ۹۰ :- وصیت نامہ :- چون نوع ایشان بوجہی واقع شدہ کہ ایشانرا بایشان گذارند اسراض نفسانیہ اکثر افراد را الم رساند ... حجه "اللہ البالغہ" ص ۲۲ :- والانسان یفعل افعالاً فتفتنی الافعال و تنزع منها ارواحها فتبلعها النفس. ص ۲۲ :- ولاالح عندالقرانات سوال تلك الشریعہ "الخاصہ" الاحوال النوع .

(۲) وصیت نامہ .

عام لوگوں کے لیے ان کی حیثیت سم قاتل سے کچھ کم نہیں (۱)۔
باقی رہے وہ لوگ جو عقائد کے معاملے میں پیغمبروں کی
مقرر کردہ راہ سے اعراض اور گریز کر کے فلسفیوں کے حلیف بنتے
ہیں وہ شاہ صاحب کے نزدیک کتوں سے بھئی گئے گزرے ہیں (۲)۔
شاہ صاحب فرماتے ہیں: میرا یہ بیان دور حاضر کے صوفیاء
کو ضرور بار خاطر گزرے گا لیکن میرے سپرد جو خدمت کی گئی
ہے وہ اسی بیان کی مجھ سے مقتضی ہے (۳)۔

— موجودہ زمانے میں اکثر صوفیوں کی کرامات محض ڈھونگ
اور شعبدہ بازی بن کر رہ گئی ہیں۔ اس لیے ان کی کرامات کو
دیکھ کر قطعاً سرعوب ہونے کی ضرورت نہیں اور نہ ہی ان کے
معتقدین کی کثرت کو کوئی اہمیت دینی چاہیے کیونکہ عام طور
پر یہ لوگ رسومات کے شکار ہوتے ہیں۔ چنانچہ ایسے مدعیان
تصوف کی طرف اعانت کے لیے ہاتھ ہرگز نہ پھیلا یا جائے (۴)۔

- (۱) الطاف القدس مع ترجمہ اردو ص ۹۲ :- رسائل و کتب صوفیہ ہر چند بہ
نسبت خواص کیمیائی است عجیب التاثر اما بنسبت عوام سم قاتل است .
- (۲) الطاف القدس ص ۹۵ :- تابعان فلاسفہ در عقاید مخالفہ عقاید انبیاء اللہ
نزدیک من سگان اند بلکہ کمتر از سگان سگ استخوان کہنہ را بونمی
کند و این ناکسان استخوانہائی دو ہزار سال میبویند و می لیسند و
سبب ضلالت ایشان ہمین عقل ناقص است .
- (۳) وصیت نامہ :- ہر چند این سخن بر بسیاری از صوفیہ زمان ما دشوار خواہد
بود اما سرا کاری فرمودہ اند بر حسب آن می گویم الطاف القدس ص ۹۳ .
- (۴) وصیت نامہ :- دست در دست شائخ ابن زمان کہ با انواع بدعت مبتلا
ہستند ہرگز نباید داد و بیعت با ایشان نباید کرد و بکرامات ایشان
مغرور نباید بود ... اکثر غلو عام بسبب رسم است ... و کرامات فروشان
ابن زمان ہمہ الا ماشاء اللہ طاسمات و نیرنجات را کرامات دانستہ اند۔
مکتوبات شاہ ولی اللہ ص ۱۷۱ (کلمات طیبات) :- ہمچنین جماعت از متصوفہ
کہ در زمان ما پیدا شدہ اند تکلیف شرائع را سہل گرفتہ اند و بعض نصوص
را بر مقاصد فاسدہ خود عمل نمودہ اند .

یہ صحیح ہے اکثر موقعوں پر بعض صالحین تک نیتی سے کوئی تعجب خیز کارنامہ کر دکھاتے ہیں۔ لیکن وہ خود کبھی اپنے ان کارناموں کو کرامات نہیں شمار کرتے مگر ان کے سادہ لوح معتقدین ان افعال کو اپنے شیخ سے صادر ہوتا دیکھ کر عین کرامات سمجھ بیٹھتے ہیں۔

اس گمراہی سے اجتناب کی صورت یہ ہے کہ انسان کتب احادیث (یعنی بخاری، مسلم، ابو داؤد اور ترمذی) نیز حنفی اور شافعی فقہ کا مطالعہ برابر جاری رکھے اور سنت رسول پر صدق دلی سے عمل پیرا ہو۔ پھر اگر حق سبحانہ اس کے قلب میں ذوق صحیح پیدا کر دے اور راہ تصوف پر جاؤ پیمائی کا جوش غلبہ پالے تو اس وقت سلوک میں "عوارف" کا مطالعہ کرے جس میں صوم و صلوات اور ذکر کے آداب کا بیان ہے۔ ساتھ ہی نقشبندی رسائل کا مطالعہ بھی جاری رکھے جن میں یاد داشت کو قائم رکھنے کے طریقے سمجھائے گئے ہیں (۱)۔

اس ذکر کو اپنائے جو شریعت کے عین حسب حال ہو۔ وہ

(۱) وصیت نامہ :- چارہ کار آنکہ کتب حدیث مثل صحیح بخاری و مسلم ... بخواند و عمل بر ظاہر سنت پیش گیرد ... عوارف :- عوارف المعارف فی التصوف :- کتاب فی سیر القوم الفہ السہروردی (المتوفی ۱۲۳۴ھ)۔ علق علیہ الجرجانی و ترجمہ العارفی الی التراکیہ و ظہیر الدین الشیرازی الی الفارسیہ [انتباہ :- یاد داشت ہو عبارت عن دوام الحضور مع الحق سبحانہ علی سبیل الذوق]۔ نقشبندی طریقے میں نہ افراط ہے نہ تفریط اور اس میں بیخودی اور استغراق کی کیفیت کا زیادہ زور ہوتا ہے۔ کلمات طیبات ص ۸۰ :- ملفوظات مرزا مظہر جانجنان، طریق نقشبندیہ منطبق بر کتاب و سنت است کہ ثبوت آن قطعی است و آنچه منطبق بر قطعی است نیز قطعی۔

لباس زیب تن کرنے جو عام لوگوں جیسا ہو اور کسب معاش بھی عوام جیسا ہی ہو۔ ان کتب کا مطالعہ انجام کار اسے کسی سرشد کی تلقین سے مستغنی کر دے گا (۱)۔

اس دولت گرانمایہ (تصوف) کے حصول کے لیے ضروری ہے کہ طالب پہلے اپنی طبعی اور خارجی پریشانیوں سے نجات حاصل کرے، اپنے ایمان کو پختہ اور مستحکم کرے اور پھر اپنے خالق کی یاد اور ذکر کی جانب پورے شعور اور احساس کے ساتھ متوجہ ہو۔ اسکے احکام کے سامنے سر تسلیم خم کر دے، اسکے ہر حکم کو ترجیح دے، ذات باری کو ہر عزیز اور محترم شے سے زیادہ عزیز اور محترم رکھے، اس کی آیات اور نشانیوں پر غور و فکر کی عادت ڈالے، آنکھیں و اکر کے دیکھے یہ کیسی عظیم الشان اور حیرت انگیز ہیں، اس کے مخلوق پر کیسے کیسے انعام و اکرام ہیں۔ ایسے اوقات میں وہ اپنے اعضا کو پرسکون اور خیالات کو پاک رکھے تاکہ لاهوت کیساتھ مناسبت پیدا ہو۔ اس طرح ریاضت پر جب کچھ مدت گزر جائے گی تو اس کا قلب اپنے پروردگار کی صفات عالیہ پر مطلع ہوگا اور اسکی محبت اتنی بڑھ جائے گی کہ وہ اسے دور سے دیکھنے لگے گا۔ ایسے وقتوں میں وہ اپنے خالق کی عبادت کچھ اس طرح کرے گا گویا اس عمل کے سہارے وہ اس کی تجلی کو دیکھ رہا ہو۔ انجام کار وہ متمنی اور محمود لمحہ بھی آپہنچے گا جب اسے اپنے خالق کے ماسوا اور کوئی چیز نظر نہ آئے گی اور خود کو اس کی ذات سے ہم آغوش پائے گا۔ اس وقت اس کے قلب

(۱) جمعاً ص ۱۵ :- بر این فقیر ظاہر شد کہ مرضی حق سبحانہ آن است کہ از اذکار ذکر کنند کہ شریعت بدان وارد شدہ ... و در لباس و کسب وغیر آن متمیز بودن از سایر ناس در شرع محمود نیست، بلکہ روش اخوان خود و عشیرہ خود زندگانی کند.

میں اللہ تبارک و تعالیٰ کے لیے وہ طلب اور تشنگی پیدا ہو جائے گی جو قوت بینائی کے لیے آنکھ میں اور سماعت کی قوت کے لیے کان میں پائی جاتی ہے (۱)۔

اس اثناء میں خوش قسمتی سے اگر اسے کوئی پہنچا ہوا بزرگ مل جائے جس کی صحبت ”جذب“ کے لیے مفید ثابت ہو اور لوگ اس کی رفاقت سے پوری طرح متاثر ہوتے ہوں تو بلا تردد اس کی صحبت اختیار کر لینی چاہیے۔ لیکن یہ بھی اس وقت تک، جب مطلوبہ حالت بام عروج کو پہنچ جائے۔ دور حاضر میں ایسے لوگ انگلیوں پر گنے جاسکتے ہیں جو تمام شعبہ ہائے حیات میں کمال رکھتے ہوں۔ عموماً یہی دیکھنے میں آتا ہے اگر کوئی شخص ایک پہلو پر کما حقہ کمال رکھتا ہے تو کسی دوسرے پہلو پر اسکی علمیت محدود ہوتی ہے۔ اس صورت میں احسن یہی ہے کہ اس سے اسے بات کی تکمیل کے لیے رجوع کیا جائے جس میں وہ درجہ کمال کو پہنچا ہوا ہے (۲)۔

ذیل میں درج حقائق خصوصی توجہ کے مستحق ہیں :

اولیائے کرام میں بعض ہستیاں ایسی بھی ہوتی ہیں جن کو الہام ہوتا ہے کہ اللہ تعالیٰ نے انہیں شرعی پابندیوں سے مستثنیٰ قرار دیدیا ہے اور یہ اب ان کے اختیار میں ہے کہ وہ عبادت کریں یا نہ کریں۔ شاہ صاحب فرماتے ہیں : ”ایک بار ایسا

(۱) البدور البازغہ ص ۱۱۲ - ۱۱۳

(۲) وصیت نامہ :- سطعات ص ۴۶ :- مقتدا در سیر و سلوک شخصی باید ساخت کہ واقف حظیرہ القدس باشد نہ شخصی کہ کشف و کرامات او بیشتر دیدہ شود۔

طی می شود این رہ بہ درخشیدن برقی
ما بی خبران منتظر شمع و چراغیم (اقبال)

الہام میرے والد اور چچا کو بھی ہوا تھا۔ ایک طرف تو شاہ صاحب اس الہام کے وقوع پزیر ہونے کا سو فیصد یقین رکھتے ہیں لیکن دوسری طرف نہایت شد و مد کے ساتھ اس بات کا بھی اقرار کرتے ہیں کہ کسی بھی عاقل و بالغ سے شرعی پابندی نہیں ہٹائی جاسکتی۔

اس تضاد کو رفع فرماتے ہوئے کہتے ہیں: میرے نزدیک اس الہام کی حقیقت یہ ہے کہ شرعی قوانین کی پیروی کے ضمن میں جب کوئی شخص ایمان بالغیب کے ذریعے مدارج ترقی طے کرتے کرتے اس مقام پر جا پہنچتا ہے جہاں واضح اور روشن دلائل سے ان چیزوں کا مکمل ایمان حاصل ہو جاتا ہے تو اس کی عجیب حالت ہو جاتی ہے۔ وہ شرعی قیود کو کسی کی جانب سے اپنے اوپر کوئی عائد شدہ چیز نہیں سمجھتا بلکہ وہ اطاعت اور عبادت کی ان پابندیوں کو بعینہم اسی طرح محسوس کرتا ہے جس طرح کوئی شخص بھوک اور پیاس کو محسوس کرتا ہے۔ اس وقت تو ترک عبادت و اطاعت کی اس میں قدرت ہی نہیں باقی رہتی چہ جائیکہ وہ انہیں کوئی پابندی یا کوئی عائد شدہ چیز متصور کرے۔ ایسے کامل کا اپنے رب کی عبادت کرنا بالکل ایسا ہی ہے جیسے کوئی شخص اپنے فطری تقاضوں سے عمدہ برا ہو۔ شرعی احکامات اسکی سرشت میں اس طرح داخل ہو کر اس طرح گھل مل جاتے ہیں کہ گویا وہ انہیں اپنی جبلت میں لے کر ہی پیدا ہوا تھا (۱)۔

(۱) فیوض الحرمین مشہد ۷:۔ الاولیاء کثیرا ما یلہمون بان اللہ تعالیٰ اسقط عنہم التکلیف و انہ خیرہم فی الطاعات ان شاؤا فیلوہا و ان لم یشاؤا لم یفعلوہا۔ حکمی لی سیدی الوالد عن نفسه انه اللهم بهذا... والخبر عن سیدی العم کان یخبر عن نفسه انه اللهم بسقوط التکلیف... والسر فی ذالک عندی ان الانسان اذا انتقل عن الایمان بالغیب بہذہ النوامیس

ابتداءً میں صوفی نفس، عقل اور قلب کی تہذیب اور ان کی جملہ خوبیوں کو معتبر سمجھتے تھے اور ان کی ریاضت کو مقدم۔ وہ دوامِ عبودیت کو اس ریاضت کی تکمیل اور حاصل قرار دیتے تھے۔ لیکن بعد میں آنے والے صوفی ماسوا عبودیت کے کسی اور کام میں مشغول نہیں ہوتے تھے۔ ان کا یہ عمل بالکل صحیح و درست تھا۔ اگر کسی کو دائمی عبودیت کا درجہ حاصل ہو جائے اور چند امور پھر بھی منکشف نہ ہوں تو اس سے کوئی بڑا فرق نہیں پڑتا۔ یہی وجہ ہے کہ شیخ بایزید بسطامی نے اس شخص کو سلطانِ ذاکرین کہا ہے جس نے دوامِ عبودیت کی مشق کی لیکن بعد ازاں اسے کوئی مقام نظر نہ آیا۔

بہر حال تمام لطائف (نفس، عقل اور قلب) کی تہذیب بالآخر دوامِ عبودیت پر آ کر ہی منتہی ہوتی ہے۔ پس انسان کو چاہیے کہ وہ اپنے ظاہر و باطن کو یادِ الہی سے ہمیشہ معمور رکھے تاکہ اس کا ہر عضو اس یاد، ذکر اور عبودیت سے اپنا حصہ حاصل کر سکے (۱)۔

”مقام“ وہ صفت محمود ہے جسے ایک صوفی کو راہِ خدا میں سفر (سلوک) طے کر کے حاصل کرنا چاہیے تاکہ اس کا سفر ایک حسین منزل پر آ کر ختم ہو۔ یہ وہ کشادہ حد ہے جو

(بقیہ حاشیہ صفحہ ۱۲۵ کا)

الی الايمان بها على بيئته و وجد هذه العبادات و النوايس في نفسه مثل الجوع و العطش مما لا يقدر على تركه ولا معنى لتعلق التكليف به لانها من الجبله التي جبل عليها... ص ۹۶ :- و ان شئت الحق فعباده لربه في حقه جريان منه على مقتضى طبيعته...

(۱) الطاف القدس مع ترجمہ اردو ص ۵۰ :- اوائل تہذیب نفس و عقل و قلب

را باعیانها و خصوصیاتها معتبرتر داشتندی و اواخر نخست بغیر دوام

عبودیت مشغول نمی شوند... و بحقیقت متأخرین درین مقالہ مصیب اند.

باوجود اوقات، احوال اور استعدادات کے اختلاف کے اپنے میں کافی گنجائش رکھتی ہے۔ یہ وہ مقام ہے جو لوگوں کو مختلف طرح سے حاصل ہوتا ہے۔ ”حال“ دراصل ”مقام“ کے ثمرہ کا نام ہے۔ بالفاظ دیگر یوں کہہ لیا جائے یہ ”مقام“ کی اس خاص صورت کا نام ہے جو ایک خاص شخص میں ایک مخصوص وقت پر اسکی مخصوص استعداد کے مطابق ظاہر ہوتی ہے (۱)۔

چنانچہ ”مقام“ کو ”مکتسب“ اور ”حال“ کو ”موہبت“ کہا جاتا ہے۔ مثال کے طور پر یوں سمجھ لیا جائے کہ خواہشات نفسانی کو ترک کرنا ایک ”مقام“ ہے اور اس کا حاصل، سال یا ثمرہ وہ ”نورانیت“ یا وہ ”کیفیت لطیف“ ہے جو انجام کار روح کو حاصل ہوتی ہے۔ (گویا یہ ثمرہ ”حال“ ہوا) (۲)۔

یہاں اس حقیقت کی طرف نشاندہی کرنا ایک امر واجب ہے کہ ”حال“ بذاتِ خود ایک وقتی کیفیت (یا چیز) ہے جسے دوام حاصل نہیں۔

حضرت حنظلہ الاُسیدی کا قصہ اس حقیقت کی طرف زبانِ حال سے اشارہ کرتا ہے۔ ایک مرتبہ جب حضرت ابو بکر رضی اللہ عنہ نے آپ سے آپ کی خیریت دریافت کی تو فرمایا لگے: میں منافق ہو گیا ہوں۔ یہ اس لیے کہ جب میں رسول اللہ صلی اللہ علیہ وسلم کی موجودگی

(۱) الطائف القدس مع ترجمہ اردو ص ۷۷۔ باید دانست کہ مقام صفتی است کہ در سلوک راہ خدا تعالیٰ کسب میباید کرد تا سلوک او تمام شود... و حال نام ثمرہ این مقام است یا نام وضع خاص او باشد.....

(۲) حجة اللہ البالغہ الجزء الثانی ص ۲۰۷ :- آبارقیہ (صلی اللہ علیہ وسلم) الی السموات سماء بعد سماء فحقیقته الانسلاخ الی مستوی الرحمن منزله بعد منزله.

میں ان سے جنت اور دوزخ کا حال سنتا ہوں تو یوں محسوس ہوتا ہے میں اپنی آنکھوں سے انہیں دیکھ رہا ہوں۔ لیکن جب گھر لوٹتا ہوں اور اپنے اہل و عیال، مال و متاع پر نظر پڑتی ہے تو انہیں بھول جاتا ہوں۔ اس پر حضرت ابوبکر صدیق رضی اللہ عنہ نے فرمایا: کچھ یہی حالت میری بھی ہوتی ہے! پھر یہ دونوں حضرات نبی صلعم کے خدمت میں حاضر ہوئے اور اپنی کیفیت بیان فرمائی جسے سن کر آپ نے ارشاد فرمایا: ”خدا کی قسم اگر یہی کیفیت تم لوگوں کے سامنے ہمیشہ قائم رہتی تو ملائک تمام اطراف سے تم سے مصافحہ کرتے نظر آتے لیکن جنظلم! یہ کیفیت بعض اوقات ہی ہوا کرتی ہے“ (۱)۔

اللہ والوں کے حالات اور مقامات میں اکثر جو اختلاف نظر آتا ہے وہ درحقیقت ان کی استعداد اور صلاحیت کے سبب ہوا کرتا ہے۔ حدیث شریف میں آیا ہے: اگر تم سنو کہ پہاڑ اپنی جگہ سے منحرف ہے تو یقین کر لو لیکن اگر کسی آدمی کے متعلق یہ سنو کہ وہ اپنی جبلت اور خصلت ترک کر بیٹھا ہے تو اس پر ہرگز یقین نہ کرو۔ کیونکہ ہر انسان اپنی سرشت کی طرف ہی لوٹتا ہے۔ یہاں جبلت سے مراد آدمی کی استعداد ہے (۲)۔

اب ہم ان لطائف کی جانب متوجہ ہوتے ہیں جو انسان کو حاصل ہیں۔

انسانی جسم کے اعضاء رئیس تین ہیں جن سے وہ اپنی نوعی ضروریات اور تقاضے پورے کرتا ہے۔ مثلاً: قوت ادراک کے لیے دماغ موجود ہے اور غم و غصہ، اہتجاج و انبساط کے لیے قلب

(۱) حجۃ اللہ البالغہ الجزء الثانی ص: ۹۶ - ۹۷۔

(۲) ہمعات ص: ۵۶۔ بدانکہ اکثر اختلاف احوال اہل اللہ بر اختلاف استعدادات ایشان مبتنی است۔

اور پھر ان تمام اشیاء کی طلب کے لیے جن کا معدوم ہونا جسم انسانی کے قیام و ثبات کی سر تا سر نفی ہے (مثلاً: کھانا پینا، سونا وغیرہ) جگر جیسی بیش بہا دولت ہے (۱)۔

یہی اعضا اپنی مذکورہ بدیہی قوتوں کے ساتھ ساتھ، صوفیوں کے یہاں، کچھ باطنی خصائص بھی رکھتے ہیں جنہیں اصطلاحاً ”لطائف“ کے نام سے موسوم کیا جاتا ہے نیز یہ اعضا لطیف عقل، لطیف قلب اور لطیف نفس کے ناموں سے مشہور ہیں۔

شاہ صاحب منجملہ ان کے ایک چوتھے لطیف کے بھی قائل ہیں جسے آپ ”لطیف جوارح“ کے نام سے موسوم کرتے ہیں اور آپ کے حسب ارشاد شریعت کے احکام کا تعلق دراصل اسی لطیف سے ہے نیز شریعت کی جانب سے اعمال کا مطالبہ بھی اسی لطیف سے ہوگا۔ اسکی تحقیق یوں ہے:

جب قلب، عقل اور نفس کی تمام تر قوتیں جوارح کی حرکات اور اعمال کا مدار بن جاتی ہیں تو جوارح کے کام ان کے باعث شرمندہ تکمیل ہوتے ہیں۔ یا یوں کہہ لیا جائے، جب قلب، عقل اور نفس کے تمام سوئرات اور حرکات جوارح کے اعمال میں مقام فنا کو جا چھوتے ہیں تو اس صفت کو لطیف جوارح کہا جاتا ہے۔

(۱) حجة الله البالغة الجزء الثانی ص ۹۰: (ان تین لطائف کے علاوہ صوفیاء کے پاس دو لطیفے یعنی روح اور سر بھی ہیں۔ حقیقت یہ ہے کہ قلب کے دو مونہ ہیں۔ اس کا ایک مونہ بدن کی طرف ہے اور دوسرا تجرد کی جانب ہے۔ اس طرح عقل کے بھی دو مونہ ہیں ایک بدن اور حواس کی طرف مائل ہے اور دوسرا تجرد اور صرافت کی طرف جو نیچے کی طرف ہے اس کو قلب اور عقل کہا جاتا ہے اور جو اوپر کی طرف ہے اسے روح کہتے ہیں)۔

شاہ صاحب فرماتے ہیں: اس لطیف کو سمجھانے کے لیے مجھے ایک اونٹ دکھایا گیا جو اپنی زندگی کی آخری سانس لے رہا تھا۔ میں نے دیکھا اس کے تینوں لطائف بیکرد کمزور ہو چکے تھے۔ یہ اونٹوں کی ایک لمبی قطار میں چل رہا تھا۔ بجز چلنے کے اس میں کوئی اور طاقت نہ تھی۔ وہ دم نکلنے تک چلتا ہی رہا اور یوں ہی چلتے چلتے یکایک گر کر مر گیا۔ بعد ازاں مجھے بتایا گیا یہ اونٹ لطیف جوارح کے مقام فنا میں تھا۔ بعینہہ اسی طرح شریعت کی جانب سے اعمال کا احتساب اور گرفت بھی اسی لطیف پر منحصر ہے نیز شریعت میں اکثر یہی بحث و تمحیص کا مرکز رہا ہے (۱)۔

شاہ صاحب کی تحقیق اس بات پر منتہی ہوتی ہے کہ لطیف جوارح اور دیگر تینوں متذکرہ بالا لطائف میں سے ہر ایک اپنی اپنی جگہ اپنا اپنا جدا حکم رکھتا ہے۔ لیکن جب یہ دونوں ایک دوسرے میں مدغم ہوتے ہیں تو دو حالتوں سے خالی نہیں رہتے۔ یا تو یہ آپس میں کچھ اس طرح شیر و شکر ہو جاتے ہیں جیسے سیماب میں چاندی اور پانی ملے رہتے ہیں یا پھر ان میں سے ہر ایک اپنی جگہ اپنے مخصوص عمل پر مستحکم رہتے ہوئے ترکیبِ بدنی میں حسبِ ضرورت دوسرے کی اعانت کرتا رہتا ہے۔ پہلی حالت غلبہ، سکر، محو اور وجد کے حصول پر مختص

(۱) الطاف القدس مع ترجمہ اردو ص ۳۰ :- قلب و عقل و نفس باعتبار تقویٰ جوارح و آلہ بودن برائی تکمیل افعال جوارح و فنا در جوارح مستحق بلطف جوارح میگردد... و برای تفہیم این لطیف بر این فقیر شتری ظاہر ساختند کہ مشرف بموت بود... درین حال آگاہانیدند کہ این شتر فانی است در لطیف جوارح و مؤاخذہ اعمال شرایع بر ہمین لطیف است... [مولانا عبید اللہ سندھی فرمایا کرتے تھے کہ ہم کو بھی ایسے اونٹ کی طرح سراپا عمل میں غرق جاں بحق ہونا چاہیے]۔

ہوتی ہے اور دوسری تمکین اور استقامت کی تحصیل پر۔ کابل صوفی وہ ہے جو تمکین صرف رکھتا ہو۔ نیز اس کا ہر لطیفہ اپنی جگہ پر اپنے حکم میں مستقل ہو (۱)۔

ایک خواہش کا غلبہ ہے جو قلب میں نور ایمان کے داخل ہونے کے بعد پیدا ہوتا ہے ہرچند کہ وہ خواہش شرعی مقاصد کے موافق ہو یا مخالف۔ کیونکہ شرع بے شمار مقاصد پر مشتمل ہوتی ہے اور مؤمن کا قلب ان سب کے احاطے سے عاجز رہتا ہے۔ چنانچہ بسا اوقات اس کا قلب رحمت کی جانب مائل و ملتفت ہوتا ہے جبکہ شرع ایسے موقعوں پر مظاہرہ ہائے رحمت سے باز رکھتی ہے۔

سکر کا منشا بجز اسکے کچھ نہیں کہ نور ایمانی قلب و ذہن کو کچھ اس درجہ مغلوب اور متاثر کر لے کہ بندہ صحاح دنیوی سے گریزاں ہو کر ان چیزوں کو پسند کرے جو بالعموم نہیں پسند کی جاتیں۔ مثلاً: حضرت ابو الدرداء فرمایا کرتے تھے: اپنے رب کے دیدار کا شوق مجھے موت کی پسندیدگی پر مائل کرتا ہے اور علالت چونکہ گناہوں کا کفارہ ہے اس لیے میں اسے مستحسن سمجھتا ہوں۔

مخو (یعنی فنا) کہ مثال یوں ہے کہ عبد اللہ بن عمر جب طواف کعبہ میں مشغول تھے تو ایک شخص نے آپ کو سلام کیا جس کا جواب نہ مل سکا۔ جب اس نے آپ سے اسکی شکایت کی تو حضرت ابن عمر رضہ نے جواب دیا: میں اس وقت اللہ تعالیٰ کی تجلی سے بہرہ اندوز تھا اور ساری کائنات میری نظروں سے اوجھل تھی (۲)۔

(۱) الطاف القدس مع ترجمہ اردو ص ۶۶ :- و اکبر ناس انست کہ تمکین صرف داشتہ باشد و ہر لطیفہ بحال خود مستقل بود ...
(۲) حجة اللہ البالغہ الجزء الثانی ص ۹۰-۹۱۔

اس حقیقت کی طرف بارہا اشارہ کیا جاچکا ہے کہ اختلافات دور کرنے میں شاہ صاحب کی ذات ایک امتیازی خوبی کی حامل تھی اور ظاہری تضاد کو رفع کر کے ان میں مطابقت پیدا کرنے میں آپ کو ید طولی حاصل تھا۔ یہاں ایسی دو مثالیں پیش کی جاتی ہیں جن سے قارئین آپ کی اس خوبی کا اچھی طرح اندازہ لگالیں گے۔

(الف) حضرت عیسیٰ علیہ السلام نے فرمایا ہے کہ انسان آخرت میں جن لذتوں اور مسرتوں سے بہرہ ور ہوگا وہ تمام روحانی ہوں گی۔ اس کے برخلاف آنحضرت صلعم کا فرمان ہے کہ یہ تمام راحتیں اور لذتیں جسمانی ہوں گی۔ شاہ صاحب ہر دو امور میں اتفاق قائم کرتے ہوئے کہتے ہیں: تجلی اعظم (جسے نفس کلیہ، وجود منبسط اور صادر اول بھی کہا جاتا ہے اور جو تمام وجودی قوتوں کا منبع ہے) دراجل مختلف شئون رکھتی ہے جیسے اللہ تعالیٰ نے اپنے کلام پاک میں فرمایا ہے: ”کل یوم ہو فی شان“۔ (یعنی ہر دن وہ کسی نہ کسی شان میں ہے) (۱)۔

انبیاء کرام جو زبان قدم کے ترجمان ہوا کرتے ہیں دراصل اسی ”شان“ کی خبر دیتے ہیں جو ان کے زمانے میں ظاہر و باہر ہو اور جس کے لیے ہی وہ سبوعوت کئے جاتے ہیں۔ اس طرح انبیاء علیہم السلام اپنے وجدان (کے حاسہ) کی معرفت معاد، مبداء، انعامات الہیہ نیز دیگر معارف کا کافی ادراک رکھتے ہیں۔

(۱) مولانا محمد قاسم نانوتوی، شرح حدیث ابی رزین، ص ۴۰۔ تجلی اعظم ہم کہ در قلب نفس رحمانی است تمثال ذات بحت است و ہم خود نفس رحمانی اعنی آنکہ او را صادر اول و وجود منبسط گفتمام تجلی ذات بحت است۔

گہی در کسوت لیلیٰ فروشد گہی در صورت مجنون بر آمد۔

پھر وہ لطیف جو ان کے طبائع پر غالب ہوتا ہے پیش دستی کرتا ہے بسبب جس کے ان کے اخبار و احوال اس لطیف کے رنگ میں رنگ جاتے ہیں۔

چنانچہ ان دو امور کے باعث انبیاء کرام کے علوم میں اختلاف واقع ہوتا ہے اور یہ اختلاف محض علوم تک ہی محدود نہیں ہوتا بلکہ اس سے آگے بڑھ کر ان کی شریعت، سادک اور علم معاد کے سلسلے میں بھی سرائیت کرجاتا ہے۔ اس طرح اس فرق پر بخوبی متنبہ و مطلع ہوا جاسکتا ہے جو حضرت عیسیٰ اور حضور اکرم صلی اللہ علیہ و سلم کے اقوال میں پایا جاتا ہے۔

حضرت عیسیٰ فرماتے ہیں کہ اخروی لذات روحانی ہوں گی اور ہر انسان کے باطنی لطائف ان سے متمتع ہوں گے حتیٰ کہ تجلی اعظم بھی انہیں لطائف میں ظہور پزیر ہوگی اور ملا اعلیٰ سے بھی یہ لطائف منسلک رہیں گے۔ اسکے برعکس آنحضرت کا بیان ہے: اخروی لذات جسمانی ہوں گی اور لذیذ اطعمہ، دیدہ زیب ملبوسات، حوروں اور محلات کی شکل میں متمثل ہوں گی۔ اس اختلاف کی وجہ یہ ہے کہ حضرت عیسیٰ جس ”شان“ کے ترجمان تھے اسکا سیلان حجب و حجاب، لطیفہ سر اور لطیفہ روح کی جانب تھا جو سراسر باطنی ہیں اور وہ شان جس کے ترجمان حضور اکرم ہیں اس کی توجہ لطائف ظاہرہ (لطائف بارزہ) مثلاً: قلب، نفس، عقل اور لطیفہ جوارح سے متعلق ہے۔ دونوں میں سے ہر ایک پر اسی شان کا ظہور ہوا جس کے وہ دراصل ترجمان تھے کیوں کہ پروردگار کے کارخانہ قدرت میں کوئی چیز بے معنی اور بیکار نہیں۔ اس میں ہر دور کے حالات کا پورا پورا لحاظ رکھا

گیا ہے (۱)۔

(ب) مسئلہ وحدت الوجود (ہم اونست) اور وحدت الشہود

کا بازار حضرت شاہ صاحب کے زمانے میں خوب گرم تھا۔ شیخ محی الدین ابن عربی مسئلہ وحدت الوجود کے بانی مبنی تھے اور خود شاہ صاحب بھی اسی کے قائل تھے (۲)۔

* لیکن شاہ صاحب سے کوئی ایک صدی قبل حضرت مجدد الف ثانی رح نے وحدت الشہود کے عقیدے کی بنا رکھی تھی (۳)۔ ان کا دعویٰ یہ تھا کہ وحدت الوجود کا تجربہ محض شخصی و ذاتی نیز غیر حقیقی ہے۔ اور کہ دراصل وحدت الشہود ہی

(۱) التفہیمات جلد اول ص ۱۱۶، ۱۲۷ :- تجلی اعظم را کہ فوارہ قوائی

وجوبہ است شعور مختلف می باشد ... و انبیاء علیہم الصلاۃ و السلام

ادراک می کنند بسیاری از معارف و معاد و مبدا و آلاء الہیہ از حاسہ

و جدان خود پس لطیف کہ در مبدا خلقت ایشان غالب است پیش دستی

میکنند و در رنگ همان لطیف اخبار ایشان می باشد ... و شائنی کہ حضرت

عیسی علیہ السلام ترجمان آن بود میل داشت بجزر بحت و لطیف سر و

روح و شائنی کہ حضرت خاتم علیہ الصلاۃ و السلام ترجمان آن بود

توجہ فرمود بلطائف بارزہ و لطیف جوارح ... ان لکل زمان شانا و شان

ہذا الزمان ان تکون الطائف البارزہ و المتوسطہ مہذبہ علی الاجمال و

الحکمہ ہی موافقہ المصلحہ الکلیہ ... الدر الثمین فی مبشرات النبی

الامین ص ۵ :- رأیت العلماء المحدثین العاملين بعلمهم المذہبین

للطائفہم البارزہ احب عنده صلی اللہ علیہ وسلم من کثیر من الصوفیہ الذین

یفضلون فی تہذیب لطائفہم الکامنہ و لا یفضلون فی تہذیب لطائفہم البارزہ

[سطحات ص ۱۳-۱۴ :- ... از تجلی اعظم و حظیرہ القدس نمونہ در نفس

آدمی گذارند ... و آن نقطہ کہ نمونہ تجلی اعظم است در اصطلاح

”جزر بحت“ مسمی است]

(۲) شیخ اکبر کے وہ اشعار ملاحظہ ہوں جو وحدت الوجود سے متعلق ہیں

لقد صار قلبی قابلا کل صورہ فمرعی لغزلان و دیر لرہبان

و بیت لاوٹان و کعبہ طائف و الواح توراہ و مصحف قرآن

ادین بدین الحب انی توجہت رکابہ فالحب دینی و ایمانی

(ترجمان الاشواق)

(۳) مکتوبات :- شیخ مجدد ازہاص (بنیاد) ابن دورہ است .

وہ تجربہ ہے جسے ایک صوفی اور عارف سمجھتا اور محسوس کرتا ہے۔ گویا وہ جو کچھ اس منزل میں دیکھتا ہے وہ فی الواقع اصل حقیقت کا پرتو ہوتا ہے جبکہ خود اصل حقیقت اس سے کہیں دور ہوتی ہے (۱)۔

یہ مسئلہ صوفیا کے مختلف گروہ میں کافی انتشار کا باعث بنا جسکا بہر طور ازالہ ضروری تھا۔ شیخ اکبر کے بعض شارحین ان کے عقیدے کی تشریح کچھ اس طور پر کرتے ہیں کہ اس سے ”وحدت الوجود عینی“ کا مضمون پیدا ہوتا ہے حالانکہ یہ غیر صحیح اور نادرست ہے کیوں کہ شیخ اکبر ”وحدت الوجود ظاہری“ کے قائل تھے۔

شاہ ولی اللہ نے دونوں آراء کو پیش نظر رکھتے ہوئے یہ رائے قائم کی کہ ان دونوں کے مابین کوئی معقول فرق نہیں۔ عبارت کا اختلاف بے معنی ہے۔ یہ صرف لفظی نزاع ہے ورنہ دونوں ایک ہی نقطہ پر آ کر مل جاتے ہیں۔ ان کا مطلب ایک ہی ہے (۲)۔

(۱) مکتوبات (امام ربّانی) جلد اول، مکتوب ۲۶ :- ہو سبحانہ وراء الوراہ ثم وراء الوراہ ثم وراء الوراہ -

کل ما فی الکورن وہم او خیال

او عکوس فی المرایا او ظلال (جامی رح)

(۲) مکتوب مدنی :- وقد وقع عندنا ان المكشوفين صحيحان جميعا لكن القول

بان وحده الشهود على هذا المعنى لم يقل به الشيخ العربي وهو بل الشيخ واتباعه بل الحكماء ايضا يقولون بها. تفهيمات جلد اول ص ۱۹ :- وليس في الحقيقة تناقض في كلامه (كلام ابن العربي).

شيخ اسماعيل شهيد عبقات عقبه ۲ ص ۳۹ :- فمنهم من فنى في الوجود المنبسط و يسمون بالوجودية العينية ... و منهم من تنظن باللاهوت ...

حتى فنوا في اللاهوت الصرف و هم الوجودية الوراثة و ليس بينهم و بين الشهود الظلية اختلاف عند التحقيق الا في العبارات الناشئة من تغاثر

مقاصاتهم و اختلاف انحاء وصولهم الى اللاهوت -

انہیں تمام ربانی رح جس خیال کو وحدت الشہود سے تعبیر کرتے ہیں وہی خیال ابن عربی کے تصور وحدت الوجود میں خود پایا جاتا ہے۔ اسکی وضاحت وہ یوں کرتے ہیں کہ زید، عمرو اور بکر وغیرہ ایک اعتبار سے ایک دوسرے کے عین ہیں کیوں کہ ان سب میں انسانیت مشترک ہے۔ پھر نوع انسانی اور نوع حیوانی بھی ایک دوسرے کی عین ہے کیوں کہ ان کا وصف مشترک حیوانیت ہے۔ بعینہم اس کائنات کا بھی ایک نفس ہے جس طرح ایک شخص کا نفس ہوا کرتا ہے جسے نفس کلیہ کہا جاتا ہے اور اس کائنات کی تمام کثرت اسی سے صادر ہوتی ہے۔

اب اگر ابن عربی رحمہ کا یہ خیال ہے کہ ہر چیز خود خدا ہے تو اس سے ان کی مراد بلاشبہ نفس کلیہ ہی ہے۔ یہ نفس کلیہ وجود منبسط اپنی ذات سے قائم ہے نیز تمام دیگر اشیاء کے قیام کا سزاوار بھی ہے۔ گویا یہ تمام موجودات پر طاری ہے (جوہ اور عرض دونوں کو شامل ہے) اور ان کی صورت اختیار (قبول کرتا ہے) (۱)۔

اس وجود سے ماورا یعنی وجود حقیقی تک کسی کو پہنچ ممکن نہیں۔ بالفاظ دیگر اس وجود منبسط یا نفس کلیہ سے ماورا جو اللہ تبارک و تعالیٰ کا وجود ہے وہاں تک کسی کو بھی رسائی ممکن نہیں۔ اب رہا سوال اس وجود کی ذات الہی کیا نسبت ہے؟ تو اس کی حقیقت ضرور معلوم ہے لیکن کیفیت نامعلوم۔ ناہی یہ معلوم ہو سکتی ہے (۲)۔

(۱) مکتوب مدنی :- وقد ادركنا بذوقنا ان هذه الوجود هو الوجود المنبسط على هيأكل الموجودات. مکتوبات ص ۳. التفویمات جلد اول ص ۱۸۸ وجعلوا الوجود المنبسط... اول صادر من الحق...
(۲) الطاف القدس مع ترجمہ اردو ص ۵۰ :- نسبتی است معلوم الانیہ مجہد کیفیہ۔

چنانچہ ابن عربی کے اس قول میں کہ ممکنات کے حقائق اس وجود منبسط کے نام اور صفات ہیں اور حضرت مجدد الف ثانی رح کے قول میں کہ ممکنات کے حقائق وہ عدسات ہیں جن پر اس وجود منبسط کے اسماء اور صفات کے انوار کا عکس پڑتا ہے، میں کوئی فرق نہیں۔ بات ایک ہی ہے بس اگر کوئی فرق ہے تو تعبیرات کا معمولی سا فرق جس کی طرف ناقدان فن کو متوجہ ہونے کی ضرورت نہیں (۱)۔

اس مسئلہ کو مثال کے طور پر یوں سمجھنا چاہیے کہ ہماری کائنات حقیقت کے سورج کے لیے ایک آئینہ کی مانند ہے۔ کبھی تو ہم آئینہ میں منعکس سورج کے عکس کو سورج کہتے ہیں اور یہ وحدت الوجود کی عینیت کا تصور ہے اور کبھی یوں کہتے ہیں کہ یہ آفتاب جسے ہم آئینہ میں دیکھ رہے ہیں، اصل آفتاب کا عکس ہے جو بہت دور اور بعید الحصول ہے اور یہ وحدت الوجود کی وراثیت کا تصور ہے۔

شاہ صاحب کا خیال ہے کہ ابن عربی میں یہ دونوں تصورات پائے جاتے ہیں۔ اور یہ دونوں اپنی اپنی جگہ بالکل درست ہیں۔ وحدت الوجود اور وحدت الشہود کی اس طرح تشریح فرما کر

(۱) مکتوب مدنی :- ثم نقول من اراد التعبير عن تأصل الاسماء و فرعيہ الممکنات فی هذه المرتبه فله عبارتان کلتاهما صحیحہ : احداهما ان حقائق الممکنات ہی الاسماء و الصفات متمیزہ فی مرتبه العلم و ثانیہ ان حقائق الممکنات ہی عکوس الاسماء و الصفات المنطبعہ فی الاعدام المتقابلہ لہا ولا فرق بین العبارتین الا فرقا ضعيفا لا یعبا بہ عند التفطیش عن حقائق الاشیاء علی ماہی .

[فتاویٰ عزیزی ص ۹۱ :- وحدت الوجود حق و مطابق واقع است چرا کہ دلائل عقلیہ و نقلیہ بران قائم است چنانچہ در رسالہ "ادلہ التوحید" شیخ علی سہایمی گجراتی مشروح و مبسوط است.]

شاہ صاحب نے نہایت فنکارانہ ہوش مندی سے آریائی اور سامی اذہان کو ایک نقطہ اتصال پر جمع کیا ہے۔ سامی ذہن (میل حنیفی) ذات باری تعالیٰ کو منزہ اور مجرد مانتا ہے اور مظاہر فطرت سے باہر تصور کرتا ہے جبکہ آریائی ذہن (صابئی) اس کے وجود کو کسی مظہر میں دیکھنے کا قائل ہے اور مظاہر فطرت میں ذات باری کو جلوہ افروز سمجھتا ہے۔ ذات باری کا تعلق مظاہر کائنات کے ساتھ بعینہم وہی ہے جو روح کا جسم سے ہے۔

امام صاحب کا فرمان ہے، تصوف کی تاریخ میں جو مختلف دور آئے ہیں وہ سب کے سب اللہ تعالیٰ کے یہاں مقبول ہیں۔ چنانچہ جب بھی کسی صوفی پر بحث کی جائے تو احسن یہی ہے کہ اس کے لطائف کو اس زمانے کے معیار کے مطابق تجزیہ کر کے دیکھ لیا جائے۔ دور حاضر کا تقاضا یہ ہے کہ جس قدر علم بھی اب تک ہمارے پاس جمع ہو چکا ہے (معقول، منقول یا مکشوف) اس میں حتی الوسع تطبیق پیدا کی جائے اور تضاد اور اختلاف کو دور کیا جائے۔ نیز ہر بات کو اپنی نوعیت کے اعتبار سے دیکھا اور پرکھا جائے (۱)۔

تصوف کی پوری تاریخ چار ادوار پر منقسم ہے۔ اوائل یعنی اسلام کی پہلی صدی والا دور جس میں تصوف کا حاصل اور دین کا باطن "احسان" تھا۔ دوسرا دور حضرت جنید بغدادی (رح) سے شروع ہوتا ہے جس میں "تعلق باللہ" کی نسبت حاصل کرنے

(۱) انفاس العارفين ص ۹۸ :- علوم صوفیہ مشتمل است بر دقائق جمع و فرق و علوم متکلمان مقتصر است بر فرق این را بخالفت نتوان گفت .
مکتوب مدنی :- وان نصیبتنا فی هذه الدورة من تقاسیم رحمة اللہ ان یجمع فی صدورنا علوم علماء هذه الامم معقولها و منقولها و مکشوفها و ینطبق بعضها علی بعض ... و یستقرا کل قول فی مقره .

پر زور دیا جاتا تھا۔ تیسرا دور شیخ ابو سعید بن ابی الخیر اور شیخ ابوالحسن خرقانی کا ہے جس میں صوفیا نے اعمال اور احوال سے گذر کر "جذب" تک رسائی حاصل کی۔ چوتھا اور آخری دور ابن العربی کا دور ہے جس میں حقائق تصوف کو زیادہ اہمیت دی گئی مثلاً: واجب الوجود سے اس کائنات کا صدور کس طرح ہوا ہے وغیرہ (۱)۔

مقصود تصوف تو تزکیہٴ نفس ہے جس کی تکمیل کا نام احسان ہے جو سلوک کا سب سے ارفع و اعلیٰ مقام ہے۔ اس کا تعلق روح عبادات سے ہے نہ کہ اس کے قوالب سے اور طاعات کی روشنی سے ہے نہ کہ ان کی تصاویر سے۔ صحابہ کرام، تابعین نیز جملہ صالحین کی نسبت احسان ہے اور شاہ صاحب صوفیائے کرام کی جملہ نسبتوں کے جامع تھے (۲)۔

(۱) جمعہات ص ۷-۸-۹:- ابن چہار را قدم صدق است در سلاء اعلیٰ و واجب آن است کہ کلام ہر طبقہ را بر مناسب اذواق وی حمل کنند و یکی را بر مذاق دیگر نیارند۔

(۲) جمعہات ص ۳۴:- این فقیر را آگاہانیدہ اند کہ نسبت صحابہ و تابعین و جمہور صالحین 'احسان' است۔ صوفیاء کرام کی مشہور نسبتیں سات ہیں (۱) صحابہ، تابعین اور جمہور صالحین کی نسبت "احسان" ہے۔ (۲) صوفیاء متقدمین کی نسبت عشق اور وجد ہے۔ (۳) حضرت غوث اعظم اور ان کی پیروی کرنے والوں کی نسبت اویسی ہے۔ (۴) خواجہ نقشبندیہ کی اصل نسبت، نسبت یادداشت ہے۔ (۵) خواجگان چشت کی نسبت عشق ہے اور نور اور طہارت اور سکینہ سے ملی ہوئی ہے۔ (۶) سہروردی طریقے کی نسبت نور اور طہارت ہے اور سکینہ ہے اور اس میں نسبت یادداشت بھی شامل ہے۔ (۷) سلسلہ اکبریہ کے شائخ کی نسبت توحید ہے جو عشق اور وجد سے ملی ہوئی ہے۔ جمعہات صفحہ ۶۶:- ابن فقیر را بعد اتمام راہ جذب فجی واسع با رواج ابن اکابر (صوفیاء کرام) کشادہ شد و این ہفت نسبت مذکورہ را ذوقا و وجدانا و تحققا دریافت بعد از آن در آن تحقیقی پیدا کرد۔

آپ کے زمانے میں فلسفہ یونانی کا بھی رواج تھا جس نے طالبان علم کے اذہان کو لاتحاشہ پراگندہ کر رکھا تھا۔ آپ ان کی بے راہ روی کی جانب اشارہ فرماتے ہوئے سمجھاتے ہیں:

صحیح علم، قرآن اور حدیث کا علم ہے۔ وہ صوفیاء جو محض تصنع کا مظاہرہ کرتے ہیں ان پر آپ نے نہایت کڑی تنقید فرمائی ہے (۱)۔

علماء اور فقہاء اور صوفیاء کو آپ کی تلقین و ترغیب یہی تھی کہ وہ اسلام کی واضح نشانیوں اور شعائر کو حتی المقدور اسلامی ممالک میں رائج اور فروغ دینے کی کوشش کریں۔ پھر اس اس عدم فروغ کی طرف یوں اشارہ کرتے ہیں: صحیح معنی میں اس وقت کوئی ایسا عالم موجود نہیں جس کو اسلامی غلبہ پیدا کرنے کی فکر ہو (۲)۔

اپنی تصنیف ”القول الجمیل“ میں شاہ صاحب ہدایتاً ارشاد فرماتے ہیں: طالب حق کو لازم ہے کہ وہ خداوندانِ مال و زر کی صحبت سے ہمیشہ گریزاں رہے کیوں کہ وہ عجمیوں کی ہیئت اختیار کرتے ہیں اور انہیں کاچلن اپناتے ہیں۔ ہاں اگر وہ کسی کارخیر اور دفع الجبر کی خاطر رجوع ہوں تو ممانعت نہیں۔

(۱) التفہیمات جلد اول ص ۸۲:- اما هذا الوصی فانه وجد فی زبان شاع فیہم ثلاثہ اشیاء (۱) البرہان و ذالک لاختلاط علوم الیونانیین و اشتغال القوم بالکلام حتی لا یکاد یوجد کلام فی العقائد الا ممزوجا بمناظرات برہانیہ (۲) والوجدان و ذالک لاجتماع الناس شرقا و غربا علی قبول الصوفیہ و انقیادہم حتی کان اقوالہم و احوالہم اعلق بقلوبہم من کتاب والسنة۔۔۔۔۔ ص ۱۱۲:- و اقول لطلبة العلم۔۔۔۔۔ اشتغلتم بعلوم الیونانیین و بالصرف و النحو و ظننتم ان هذا هو العلم انما العلم آیه محکمہ۔۔۔۔۔ و سنہ قائمہ۔۔۔۔۔ لا نرضی بہؤلاء الذین یبایعون الناس لیشتروا بہ ثمنا قلیلا۔۔۔۔۔ ولا بالذین یدعون الی انفسہم و یأثرون بحب انفسہم هؤلاء قطاع الطریق دجالون کذابون مفتونون فتنون ایاکم و ایاہم۔۔۔۔۔

(۲) التفہیمات جلد اول ص ۲۱۵:- اوجب اللہ علیکم ان تشیعوا العلم حتی یظہر شعائر الاسلام فی بلاد المسلمین فلم تظہروا الشعائر و امرتم الناس ان یشغلوا بالزوائد اما تروون البلاد العظام تخلوا عن العلماء و ان كانوا فہم دون ظہور الشعائر۔۔۔۔۔

”جاہل صوفی جو دفع تکلیف کے لیے حیلہ سازی سے کام لیتا ہے اور جاہل عابد جو بے جا تشدد اختیار کرتا ہے اس قابل نہیں کہ ان سے کبھی بھی ناظم جوڑا جائے اور تعلقات استوار کئے جائیں۔ ان فقہاء کی صحبت سے اجتناب برتا جائے جو محض زاہد خشک ہیں اور گذرے پتے لوگوں کے اقوال سے خوش ہو جاتے ہیں اور دانستہ پیغمبر خدا کے واضح احکامات سے روگردانی کرتے ہیں۔ معقولین اور متکلمین کے دام سے بچا جائے کیوں کہ یہ دونوں منقول کو معقول کی ترازو میں تولتے ہیں اور نت نئے شبہات و اوہام کے فتنے کھڑے کرتے ہیں۔ اور آخر میں ان سرکش امحباب زر سے بھی کنارہ کشی اختیار کی جائے جو بتکلف عجمیوں کی وضع قطع، طور و طریق اختیار کرتے ہیں (۱)۔“

یہ ہے شاہ صاحب کی تعلیم کا لب لباب۔ نہ صرف یہ کہ آپ صاحب علم تھے بلکہ صاحب ذوق و فکر بھی۔ یہی وجہ ہے کہ آپ نے آداب سلوک اور حقائق علوم کے دریا بہانے اور اس وقت تک کسی رازِ سرہستہ کو تسلیم نہ کیا جب تک معتولات اور منقولات سے اسکی سچائی ثابت نہ ہوئی۔


حقیقت تو یہ ہے کہ جب علوم ولایت کے قوانین اور قواعد مرتب اور منضبط ہو کر کتابی صورت میں آئے تو ایک عرصہ دراز کے بعد کاملین کی استعداد کے اختلاف کے باعث علوم ولایت اور علوم نبوت آپس میں کچھ اس طور پر گھل بیل گئے کہ ان کے

(۱) مکاتیب شاہ ولی اللہ (حیات ولی) ص ۵۳۱-۵۳۲ ... و ایاک و خمیسہ من الناس (۱) صوفی شاطح یحتال لرفع التکلیف فی مجاری امرہ عند التوقیف (۲) و معقولی مجادل ینشر فتنہ الشکوک و الاوہام ... (۳) و فقیہہ مخترع ینستطیب علی اقوال المیتہ ولا یتبع ما اوضحہ النبی صلعم لامہ (۴) و زاہد متکشف یتشدد فی دینہ کأن الترخص لیس فی خزینہ (۵) و غنی طاغ یتکلف زی الاعاجم ...

درسیان امتیاز قائم کرنا دشوار ہو گیا۔ امام ولی اللہ نے تصوف اور
 علم رسوکت کو ایسی جلا بخشہ کی کہ وہ نٹھڑ کرنا صاف ہو گئے۔
 نیز آپ نے ہر علم، ہر عبارت اور ہر اشارے کو اپنی صحیح
 جگہ قائم کیا اور جہاں بھی کوئی شک و شبہ تھا یا الجھن پائی،

اسے دور کیا (۱)۔

اس کے بعد اس نے اپنے شاگردوں کو بتایا کہ ان کو اپنے علم کی
 باتوں کو اپنے دل سے نکالنا ہے اور ان کو اپنے دل میں رکھنا ہے۔
 اس کے بعد اس نے اپنے شاگردوں کو بتایا کہ ان کو اپنے علم کی



اس کے بعد اس نے اپنے شاگردوں کو بتایا کہ ان کو اپنے علم کی
 باتوں کو اپنے دل سے نکالنا ہے اور ان کو اپنے دل میں رکھنا ہے۔
 اس کے بعد اس نے اپنے شاگردوں کو بتایا کہ ان کو اپنے علم کی

اس کے بعد اس نے اپنے شاگردوں کو بتایا کہ ان کو اپنے علم کی

اس کے بعد اس نے اپنے شاگردوں کو بتایا کہ ان کو اپنے علم کی

اس کے بعد اس نے اپنے شاگردوں کو بتایا کہ ان کو اپنے علم کی

اس کے بعد اس نے اپنے شاگردوں کو بتایا کہ ان کو اپنے علم کی

اس کے بعد اس نے اپنے شاگردوں کو بتایا کہ ان کو اپنے علم کی

(۱) نزہۃ الخواطر جزء ۶ ص ۴۰۲ ... و منها آداب السلوک و علم الحقایق

فانہ افاض من ذوارف المعارف علی اہلہا سجالاً لانه کان جامعاً بین الطرق

الثلاثہ من السمع و الفکرہ و الذوق فلا يتجلی له شیء من السر الغامض

فیقبلہ الا بعد ما شهد بصحۃ شہادہ صدق من المعقول و المنقول ص ۴۰۳-۴۰۵

وقال الشیخ شرف الدین محمد الحسینی الدہلوی فی کتابہ «الوسیلة الی اللہ»

ثم لما دونت علوم الولاية و قواعدہا و قوانینہا و تحققت النفوس کاسلہ

بأصولہا و فروعہا و غلبت علی الاستعدادات المختلفہ نتائجہا و ثمراتہا

و مرالدهور و الاعصار ... اختلطت علوم الولاية بعلوم النبوة لشدة

غموضہا اختلاطاً صعب التمييز بینہا ... و جاء کل منہم بعبارة علی وقف

ذوقہ ... و لما جاء ولی اللہ بین التصوف و السلوک فینزل کل علم منزلتہ

و یبلغ کل عبارة و اشارہ مبلغہ۔

نبوت

یہ امر ملحوظ رکھنے کے لائق ہے کہ محققین کے نزدیک "نبوت" کسی ایسی شے کا نام نہیں جس کی تحصیل جسمانی اور نفسانی ریاضتوں کے طفیل ممکن ہو۔ نہ ہی یہ کوئی پیدائشی شے ہے جو پیغمبر کے نفس کو اس طرح پاک کر کے پیدا کیا گیا ہو کہ وہ اپنی جبلت اور پیدائش کے باعث (ملائک کی طرح) ایسے امور کو انجام دہی پر مجبور ہو جو تقدس کے عین حسب حال ہوں۔ قصہ کوتاہ، کارکنانِ قضا و قدر نے پیغمبر کے نفس کو اس طور پر پیدا نہیں کیا ہے کہ مجبوراً ان سے پاکیزہ اور منزہ افعال کا صدور ہو بلکہ نبوت ایک نہایت بلند مرتبہ کا نام ہے جو وقتِ مقررہ پر عنایت ہوتا ہے (۱)۔

(۱) ازالہ الخفا الجزء الاول ص ۱۰۵ :- پیش اہل حق نبوت کتبیب نیست کہ بر ریاضت نفسانیہ و بدنیہ آرا توان یافت و نہ اسری است جبلی کہ نفس پیغمبر را نفس قدسیہ آفریدہ اند پس بضرورت جبلیہ منافع شود بافعاہیل مناسبہ قدس۔ الطاف القدس مع ترجمہ اردو ص ۷۷-۷۵ :- و انسان کامل نزدیک ما نوع علیحدہ است در میان اصناف انسان چنانکہ انسان نوع علیحدہ است در میان ابناء جنس خویش ... المقام المحمود ص ۱۱۳ :- کسی کام کو سر انجام دینے کے لیے پہلے اس کام کو کرنے کی استعداد ہونی چاہیے۔ اسی طرح ایک نبی جس کو نبوت کا کام سر انجام دینا ہے اس کے اندر نبوت کی استعداد کا ہونا ضروری چیز ہے اور یہ استعداد وہی ہوتی ہے جو کسب سے حاصل نہیں ہو سکتی۔

حقیقت تو یہ ہے کہ جب دنیا کے حالات حد درجہ بگڑ جاتے ہیں تو وہ خود اس امر کے مقتضی ہوتے ہیں کہ اللہ تعالیٰ بنی آدم کی فلاح و بہبود کے لیے کسی رہبر کو بھیج کر ان کی اعانت فرمائے۔ دنیا کی یہ طلب اس پانی کی طلب کے مشابہہ ہوتی ہے جو گرم ہونے کے بعد ہوا میں تبدیل ہو جانا چاہتا ہے (۱)۔

اس وقت نوع انسان میں جو سب سے زیادہ پاکیزہ، امین اور باہمت ہوتا ہے اسے القاء ربانی کے ذریعے لوگوں کو ان احکام اور علوم سے آشنا کرنے کے لیے آمادہ کیا جاتا ہے جن میں ان کے واسطے خیر و برکت کے گنجینے مخفی ہوتے ہیں۔ پھر اگر وہ اس کے حکم کی بجا آوری اور اس کی صدا پر آسنا و صدقنا کہنے کے لیے آمادہ ہوں تو بہتر ہے ورنہ بصورت دیگر ان کے خلاف گفتار اور تلوار کے ذریعے جہاد کرے تا آنکہ سعادت مند شرف پسندوں سے ممتاز ہو کر علیحدہ ہو جائیں اور دنیا نورِ ہدایت کی ضوفشانی سے سنور ہو جائے۔

جب دنیا کی جانب سے واقعی ایسی ہی کسی طلب کا اظہار ہوتا ہے تو قضاء الہی بھی سات آسمانوں سے اتر کر ملا اعلیٰ پر نازل ہوتی ہے نتیجتاً ملا اعلیٰ بھی اسی رنگ میں رنگ جاتا ہے اور اس مقدس نفس، یعنی پیغمبر کی روح کے لیے (جس کے حق میں عہدہ نبوت، ارادۃ الہی میں قرار پاچکا ہوتا ہے) اپنی سعادتوں اور برکتوں کے دریا بہا دیتا ہے اور مناسب صورتوں میں اس کے سامنے متمثل

(۱) ازالہ الخفا الجزء الاول ص ۱۰۵ :- چون حال عالم بوجہی باشد کہ حکمت الہیہ مقتضی آن شود کہ خدا تعالیٰ از فوق سموات سبع ارادہ فرماید اصلاح بنی آدم... و اقتضائی عالم این کیفیت خاص را چنان است کہ اجتماع صغری و کبری مقتضی افاضہ نتیجتاً گردد بر نفس شخص یا تسخین ماء مقتضی گردد انقلاب آنرا بہوا...

ہوتا ہے اور اس روح میں ظاہری اور باطنی علوم کوٹ کوٹ کر بھر دیتا ہے۔

بعد ازاں یہ نفس پاک بھی اس غیر مادی تدبیر سے واقف ہو جاتا ہے جو سات آسمانوں سے سدرة المنتہیٰ پر اتر کر، مثالی احکام کا لبادہ اوڑھ کر، سلاء اعلیٰ میں شہرت پذیر ہونے کے بعد زمین پر نازل ہوتی ہے۔ یہی تدبیر سلاء اعلیٰ میں مناسب صورت گیری کے بعد پھر الفاظ اور حروف کا لباس زیب تن کر کے پیغمبر کے قلب پر نازل ہوتی ہے۔ اس عمل کو شرعی اصطلاح میں یوں کہا جاتا ہے کہ اللہ تبارک و تعالیٰ نے فلاں شخص کو منصب نبوت پر فائز کر کے مبعوث فرمایا ہے، نیز اسے احکامات کی تبلیغ کا پابند کیا گیا ہے اور اس پر وحی نازل ہوئی ہے۔

یہاں یہ بات یاد رکھنے کے قابل ہے کہ یہ دولت گرانمایہ صرف اسی شخص کو عنایت ہوا کرتی ہے جسکا نفس پاک (قدسی) ہوتا ہے، اور اپنی اصل پیدائش کے لحاظ سے سلاء اعلیٰ میں شمار ہوتا ہے، جسکی قوت سلکوتی نمایاں، روشن اور غالب ہوتی ہے اور اسکا جسمانی مزاج حد درجہ معتدل ہوتا ہے (۱)۔

پیغمبر کی طبیعت باوجود اپنے استحکام اور سختی کے، اس کے دل کی مطیع ہوتی ہے۔ اسکا قلب نہایت قوی اور دلیر ہوتے ہوئے بھی عقل کا فرمانبردار ہوتا ہے۔ اسکی عقل گو نہایت تیز ہوتی

(۱) ازالہ الخفا عن خلافت الخلفاء الجزء الاول ص ۵۱ :- ... پس نبوت امیری است حادث بسبب تعاقب ارادہ بعث ابن پیغمبر بچیت اصلاح عالم نہ امیری جبلی و نہ مکتسب برواضت آری این دولت نمی دهند مگر کسی را کہ نفس او نفس قدسیہ باشد در اصل جہات الخیر الکثیر ص ۵۷ :- اعلم انه صلعم کان قبل ان یبعث حکیمًا معصومًا .

ہے تاہم ملاء اعلیٰ کی مکمل پیروی کرتی ہے گویا بالفاظِ دیگر وہ خود ملاء اعلیٰ کا بعینہم ایک نمونہ ہوتی ہے۔ اس کی قوتِ عاقلہ ملاء اعلیٰ کی قوتِ مدبرکہ سے مکمل مشابہت رکھتی ہے اور اسی لیے اس میں وحی کو قبول کرنے کی استعداد پائی جاتی ہے اور اس کی قوتِ عملی از حد صلاحیت میں ہوتی ہے، چنانچہ اس کی صفات میں سے ایک صفت عصمت ہوتی ہے۔

پروردگار عالم کا یہی دستور ہے کہ وہ یہ منصبِ جلیلہ صرف ان نفوسِ قدسیہ کو عطا فرماتا ہے جو مذکورہ صفات کے پیدائشی مالک ہوں۔ بہت سے ایسے نفوس بھی ہوتے ہیں جو پاک و صاف ہوتے ہیں نیز ان صفات میں سے اکثر ان میں موجود ہوتی ہیں لیکن اس کے باوجود اس منصب کے لیے انہیں منتخب نہیں کیا جاتا (۱)۔

اثباتِ نبوت کے ضمن میں شاہ صاحب فرماتے ہیں ”یہ معلوم ہونا چاہئے کہ مادہ کو انسانی شکل و صورت میں اس وقت ڈھایا جاتا ہے جب کہ وہ الہی انسان کے ساتھ کچھ نہ کچھ مشابہت رکھتا ہے۔ اگر مادہ نہایت معتدل اور لطیف ہے تو پھر اس کے تعلق بھی اس صورت کے ساتھ مستحکم اور گہرا رہتا ہے۔ شخص جو ہر لحاظ سے باکمال ہوتا ہے، اس میں الہی انسان کے مماثلت بڑی حد تک پائی جاتی ہے۔ پس اس سے یہ نتیجہ اخذ کیا جاتا ہے کہ ایسے کامل شخص کا مادہ احکامِ انسانیت اور اس

(۱) ازالہ الخفا عن خلافت الخلفاء الجزء الاول ص ۲۰۰۔۔۔ و بسا مرہ اصحاب نفوس قدسیہ کہ ببعض این اوصاف یا با کثر آن متصف باشند انبوت نصیب ایشان نباشد چنانچہ مثل مشہور است: لا یصلیٰ علیٰ قبر من لا یتوب علیہ۔۔۔ گور نگرفت مگر آنکہ دوید نہ ہر آن کہ دوید رگور گرفت ولا کل من یسعی یصید غزالہ۔۔۔ ولا کن من اصاد الغزالہ۔۔۔ قد سعی

علوم کے اظہار کے لیے ایک آلہ کار کی حیثیت اختیار کر لیتا ہے۔ اس منزل پر پہنچ کر، اس کے دل کی گہرائی سے علوم حقیقی اور پسندیدہ اخلاق کا ایک بجر ناپیدا کنار بغیر کسی تعلیم اور تکلف اکتسابی کے ٹھاٹھیں مارتا ہوا اہل پڑتا ہے۔“

”جس انسان کا نفس بیحد پاک و صاف اور قوی ہوتا ہے اس کا جبروت سے مناسب اتصال قائم ہو جاتا ہے۔ اس اتصال سے وہ صورت مراد ہے جس کا جبروت سے اپنی مشابہت کے باعث انسان پر انعکاس ہوتا ہے۔ نبی کے ضمن میں اس قسم کی مشابہت ابتداء سے ہی اس کی فطرت اور جبلت میں داخل ہوتی ہے۔“

”اس قسم کے انسان (پیغمبر) پر سبداً اعلیٰ سے علوم حقیقی بغیر کسی غور و فکر کے مترشح ہوتے رہتے ہیں خصوصاً وہ تمام علوم جو نوع انسانی کی جبلت میں رکھے گئے ہیں۔ نیز احوال الہی یعنی ”انسان اکبر“ کی کیفیات سے وہ بالخصوص مستکیف ہو کر اس کے رنگ میں پوری طرح رنگین ہو کر، اس سے پختہ اتصال قائم کر کے فیض الہی کے ظہور کے لیے جس پر نظام بشری اس عالم ناسوتی (جہاں) میں قائم ہے ایک جارح اور تمثال بن جاتا ہے۔ گویا بالفاظ دیگر وہ اس روشن قندیل کی مانند ہے جس کی تنویر تمام مخلوق کے لیے اس دنیا میں اور آخرت میں ایک رہبر اور رہنما کا کام سرانجام دیتی ہے۔“

”نبوت کی اس تعریف سے کوئی قوم بھی انکار نہیں کرتی اور اختلاف نہیں رکھتی۔ تمام اقوام نہ صرف نبوت کی اس قسم کو ممکن سمجھتی ہیں بلکہ اس کے وقوع پذیر ہونے اور معرض وجود میں آنے پر بھی متفق ہیں۔ یہی وجہ ہے کہ ہر قوم اپنی بزرگ ترین ہستیوں کی تابعدار اور پیرو رہی ہے کیونکہ وہ ان

میں غیر معمولی حدس اور تیز فہمی کی واضح نشانیاں دیکھتی ہے۔ اختلاف کی حدود وہاں سے شروع ہوتی ہیں جہاں انبیاء کرام پر نزول وحی اور ان سے کلام الہی کے صدور کا معاملہ شروع ہوتا ہے (۱)۔

مطلب یہ ہے کہ جب نوع انسانی اپنی دنیوی اور اخروی زندگی میں کسی حدس جانکاہ، عظیم ہلاکت یا مصیبت سے دوچار ہوتی ہے اور راہ نجات نظر نہیں آتی تو حظیرۃ القدس (ملاء اعلیٰ) میں ان کی نجات کا اہتمام کیا جاتا ہے (۲)۔

اس موقع پر زمین پر جو شخص کامل استعداد اور پاکیزہ اخلاق رکھتا ہے، اسے اس جلیل القدر منصب کے لیے منتخب کر کے مناسب تربیت کے ساتھ ان جملہ کمالات سے معمور کیا جاتا ہے جو اس منصب کے عین حسب حال ہوں۔ اس کا حکم نافذ ہوتا ہے اور دنیا میں اس وقت جتنے لوگ بھی قبول حق کی استعداد رکھتے ہیں ان کے سینے اس پیغمبر کی پیروی کے خیال سے بھردے جاتے ہیں۔ نتیجہً ایک برگزیدہ جماعت عالم وجود میں آتی ہے جس کی بدولت یہ مقصد منتہی آشنا ہوتا ہے۔

(۱) البدور البازغہ ص ۱۶۸-۱۶۹ :- فمن الانسان من يترشح عليه العلوم اليقظه من المبدأ الاعلى في جذر طبيعتهم من غير فكر ولا رويه لا سيما العلوم المودعه في جباله نوع الانسان... فيكون كالجوارح والتمائيل بظهور الفيض الالهي المبتنى عليه نظام البشر في عالم ناموت... لم يختلف فيه احد من احد بل الجميع متفقون على جواز هذا الصنف بل وقوعه و لذا لك ترى كل احد يتبع سادته كبراءا و ابا منهم الحدس المتوقع و العلم الناقد و انما اختلفوا في نزول الملك و تكلم الله تعالى معه... الخير الكثير ص ۲۶ :- ان الانبياء في بدء فطرتهم يجمعون كل كمال على سبيل الاجمال ثم تتبع كمالاتهم تلك بالمعدات للاخقه مره بعد اخرى.

(۲) لمحات :- و تحقق عندنا بالكشف الصحيح ان في الوجود موطن روحانيا هو مبدأ اكثر من الحوادث كبعث الرسل و اقامه الملل و قد سماه السلف بحظيره القدس.

اس سردِ کامل کے دل میں ایسے علوم متمثل ہوتے ہیں جن میں تمام لوگوں کی فلاح اور بہبود پنہاں ہوتی ہے۔ اس قسم کا تمثیل کبھی بذریعہ خواب ہوتا ہے اور کبھی وحی کی صورت میں۔ بعض موقعوں پر تو فرشتہ آ کر خود کلام کرتا ہے اور پیغام الہی پہنچاتا ہے۔ یہ اللہ تعالیٰ کا ایک غیر متبدل قانون ہے کہ وہ ان کے دوستوں کو ان کے دشمنوں کے خلاف کاران و فتوحیات کرتا ہے اور انہیں ہر قسم کی بھلائی سے بہرہ ور فرماتا ہے۔ یہی نبوت کی اصل ہے (۱)۔

زمانہ نبوت میں جب حظیرۃ القدس کا فیض دنیا میں عام ہوتا ہے تو معمول کے خلاف ایسی باتیں ظہور پذیر ہوتی ہیں جو اس سے قبل رواجی طور پر کبھی ظاہر نہیں ہوئی ہوتیں۔ ان برکات کے ظہور کا نام ”معجزہ“ ہے (۲)۔

اشاعرہ کے نزدیک نبوت کی تعریف یوں ہے: (۳)۔

”پیغمبر وہ ہے جس سے اللہ تعالیٰ نے یہ کہا ہو کہ میں نے تجھے رسول بنا کر مبعوث کیا ہے، لوگوں تک سیرا پیغام پہنچادے، یا اسی قسم کے دوسرے الفاظ کہے ہوں۔ پیغمبر ہونے کے لیے کوئی مقرر شرط نہیں (کہ جسکی موجودگی تحصیل نبوت کی

(۱) حجة اللہ البالغہ الجزء الاول ص ۶۶ :- و ربما حصل فی حظیرہ القدس اجماع علی اقامہ حیلہ لنجاة بنی آدم من الدواہی المعاشیہ و المعادیہ بتکمیل ازکی خلق اللہ یومئذ ... و هذا اصل من اصول النبوة. قاء ویل الاحادیث مع ترجمہ اردو ص :- ۶۰-۶۱.

(۲) حجة اللہ البالغہ الجزء الاول ص ۶۶ :- و تشر هنا لک (فی حظیرہ القدس) برکات لم تعهد فی العادہ فتسمى بالمعجزات.

(۳) الأشعری (ابوالحسن علی: ۸۷۳-۹۳۵). الفقیہ مؤسس علم الکلام اہی استعمال القیاس بالجدال. ناصر اہل السنہ علی المعتزلہ و صنف فی ذالک کتابا عدیدا لم یصل منها الینا الا القلیل. من تباعد الغزالی.

ضامن ہو) اور نہ ہی کسی قابلیت کا ہونا لازمی ہے بلکہ خدا اپنی رحمت سے جس کو پسند کرتا ہے اسی کو پیغمبر مقرر کر دیتا ہے (۱)۔

یہ تعریف ایسی ہے کہ کسی شخص کو نبی کہنا نبی ہی کا کام ہو سکتا ہے کیونکہ عام لوگ یہ کیسے معلوم کر سکتے ہیں کہ فلاں آدمی سے اللہ تبارک و تعالیٰ ہم کلام ہوئے۔ چنانچہ اشاعرہ نے نبوت کی پرکھ کے لیے معجزات کے ظہور کو دلیل قرار دیا ہے۔ جس سے ان کا صدور ہوگا اس کے متعلق یہ یقین کر لیا جائے گا کہ اس سے باری تعالیٰ مخاطب ہوئے ہیں۔ نبوت کے متعلق اسامی رازی کی یہ رائے ہے:

”دو قسم کے لوگ نبوت کے قائل ہیں۔ قسم اول اس نظریہ کی حامی ہے کہ معجزات کا ظہور اور صدور نبی کی سچائی کی دلیل قاطع ہے۔ یہ اثبات نبوت کی قدیم روش ہے اور عام لوگ اسی طریقہ پر کار بند رہے ہیں۔ دوسری قسم ان افراد پر مشتمل ہے جو اول الامر اس بات پر غور و خوض کرتے ہیں کہ صحیح عقائد اور اعمال خیر کونسے ہیں۔ بعد ازاں وہ اس شخص کو پرکھتے ہیں جو لوگوں کو دین حق کی جانب ملتفت ہونے کی دعوت دیتا ہے، ساتھ ہی وہ اس حقیقت پر بھی نظر رکھتے ہیں کہ یہ شخص لوگوں کو باطل سے بچا کر صداقت کی جانب مائل کرنے میں کتنا قوی اثر و رسوخ رکھتا ہے۔ جب انہیں ان باتوں کا اطمینان ہو جاتا ہے تو وہ اس کی صداقت کے قائل ہو کر اس کے مطیع ہو جاتے ہیں۔ یہ طریقہ نہایت معقول ہے اور اپنی اسی معقولیت کے سبب

(۱) مواقف:- من قال لہ اللہ اُرسلتک اُو بللغھم عنی و نحوہ من الالفاظ ولا یشرط فیہ شرط ولا استعداد بل اللہ یختص برحمته من یشاء من عبادہ۔ (شبلی:- الکلام)۔

مقبول بھی ہے۔ اس طرح شک و شبہ کی کوئی گنجائش باقی نہیں رہتی“ (۱)۔

اسام صاحب نے بھی مؤخر الذکر طریقہ کو مستحسن قرار دیا ہے اور اسکی تائید قرآن شریف سے پیش کی ہے۔ آپ ارشاد فرماتے ہیں کہ دراصل نبوت صرف قوت بصیرت اور قوت عمل کے کمال سے عبارت ہے اور معجزہ وغیرہ کو اس میں کسی قسم کا دخل نہیں ہے (۲)۔

اسام غزالی نے نبوت کی حقیقت کے متعلق جو وضاحت فرمائی ہے وہ یوں ہے: ”اگر کوئی شخص، کسی نبی کی صداقت معلوم کرنا چاہتا ہے، تو اس کو چاہیے کہ وہ اسکے اقوال و اعمال پر فکر کرے اور اسکے ارشادات و ہدایت پر غور کرے، اور ان

(۱) مطالب عالیہ:- اعلم ان القائل بالنبوة فریقان احدهما الذین یقولون ان ظہور المعجزات علی یدہ یدل علی صدقہ ... و القول الثانی ان نقول انا نعرف اولاً ان الحق و الصدق فی الاعتقادات ماہو و ان الصراب فی الاعمال ماہو ... (شبلی: الکلام)۔

(۲) مطالب عالیہ:- ان القرآن یدل علی ان هذا الطريق (الطریق الثانی) هو الطريق الاكمل افضل فی اثبات النبوة، و ان اثبات النبوة بهذا الطريق اقوی و اکمل من اثباتها بالمعجزات. (شبلی: الکلام)۔ قرآن شریف کی وہ آیت جس کی بنا پر اسام رازی نے اپنی مندرجہ بالا رائے قائم کی وہ یہ ہے: یا ایہا الناس قد جاءکم موعظہ من ربکم و شفاء لما فی الصدور۔ [قوت نظری کا کام اشیاء کے حقائق پر غور کرنا ہے اور اس کا کمال اس میں ہے کہ اشیاء کے حقائق کی صحیح واقفیت رکھے اور ہر شیء اس کے ذہن میں اس صورت میں آئے جو اس کی اصلی اور حقیقی صورت ہے۔ قوت عملی کا مطلب یہ ہے کہ دیکھا جائے کونسے افعال عمل کرنے کے قابل ہیں اور اس کا کمال پھر اس بات میں ہے کہ انسان میں ایک ایسا ملکہ پیدا ہو جائے جس کی بدولت اس سے خود بخود اچھے کام سرزد ہوں۔ بالفاظ دیگر نبی کامل ہو اور دوسروں کو بھی کامل کر سکتا ہو اور اسے علوم و معارف خدا تعالیٰ کی طرف سے عطا کیے گئے ہوں، یعنی وہ اکتسابی نہ ہوں]۔

اسور پر توجہ نہ دے کہ اس نے اپنے عصا کو سانپ میں تبدیل کر دیا یا چاند کو شق کر دیا (۱)۔

گویا امام غزالی بھی امام رازی کی رائے سے اتفاق کرتے ہیں اور اثبات نبوت کے لیے نبی کی سیرت، اسکے اخلاق و عادات نیز اس کے کردار کی پرکھ، کو کسوٹی قرار دیتے ہیں۔

بہر حال، جب بھی کسی نبی کو مبعوث کیا جاتا ہے تو اسکی بعثت سے یہ مراد ہرگز نہیں ہوتی کہ اسے آسمان سے زمین، یا مشرق سے مغرب، یا ایک شہر سے دوسرے کی جانب بھیجا جائے۔

رسول کی بعثت کے معنی بجز اسکے کچھ نہیں کہ وہ اللہ تعالیٰ کے قائم کردہ ارادہ کے مطابق عام لوگوں کو شریعت الہی سے آگاہ کرے تاکہ وہ اس طرح ان کی ترقی اور بہبود کا ذریعہ بن سکے نیز ان کی عقل اور ادراک کی تمام صلاحیتیں تعلیم

حق سے معمور و سنور ہوں اور وہ کار خیر کی جانب مائل ہوں اور برائیوں سے گریزاں۔ یا پھر بعثت انبیاء کے معنی یہ ہیں کہ جب بنی آدم شرک و ظلم کی اس انتہا کو جا پہنچیں کہ جسے بغیر نبی کے دور نہ کیا جاسکے تو کسی نبی کی بعثت وجود میں آئے تاکہ وہ ان میں راہ پا جانے والی برائیوں کا سدباب کر سکے۔ چونکہ ہر انسان رسول کے درجہ کو پہنچنے سے عاجز ہے نیز ہر عہد ظہور نبی کی صلاحیت سے عاری ہے اس لیے حکمت الہی رسول کی بعثت کے لیے پہلے ہی سے ایک خاص فرد اور مخصوص عہد کو مقرر کر لیتی ہے تاکہ وہ عہد آجاتا ہے اور وہ فرد بھی موجود ہوتا ہے جسے پہلے ہی سے منتخب کیا جاچکا ہوتا ہے، بس اب ضرورت

(۱) المنقذ من الضلال:- فمن ذالك الطريق فالطلب اليقين بالنبوة لا من قلب العصا ثعباناً و شق القمر.

اس امر کی ہوتی ہے کہ اس کے دل میں نبوت کا خیال ڈال دیا جائے (۱)۔
 یہاں یہ بات بھی ملحوظ رکھنی چاہیے کہ مختلف اوقات کے
 اعتبار سے نبوت کی صورت بھی مختلف ہوتی ہے۔ بسا اوقات نبی
 کا ظہور کسی شاہ یا خلیفہ کی صورت میں ہوتا ہے اور کبھی
 ماہر عالم کے روپ میں۔ بعض موقعوں پر وہ ایک زاہد اور مرشد
 کی شکل میں نمودار ہوتا ہے۔ چنانچہ اس اعتبار سے ظہور نبی کے اسباب،
 افعال اور آثار بھی مختلف رہے ہیں۔ حضرت نوح علیہ السلام سے ماقبل
 نبی، ایک مفکر اور حکیم کی صورت میں ظاہر ہوتا تھا (۲)۔
 آنحضرت کی ذات، رسالت، ریاست، خلافت، عالمیت، زاہدیت
 اور مرشدیت کی جامع تھی (۳)۔

علاوہ اسکے چند ایسی خوبیاں بھی ہیں جن کا براہ راست
 نبوت کی اصل اور حقیقت سے کوئی علاقہ نہیں مثلاً: خوبصورتی،
 شیریں دہنی، عالی نسب اور قوت جسمانی وغیرہ (۴)۔

(۱) ازالہ الخفا عن خلافت الخلفاء الجزء الاول ص ۲۵۹، الجزء الثانی ص ۱
 الخیر الكثير ص ۷۸۔

(۲) التفہیمات جلد اول ص ۷۵:- پیش از نوح، نبوت شبیبہ بحکمہ و رویدہ بود۔

(۳) ازالہ الخفا الجزء الاول ص ۲۵۹؛ الجزء الثانی ص ۱۔

حسن یوسف دم عیسیٰ ید بیضا داری

آنچه خوبان ہم دارند تو تنها داری

(۴) قرہ العینین ص ۳۹:- حضرت پیغمبر ما صلعم کمال علم جمع فرمودہ بود

کہ بعض آن باصل نبوت لازم نیست مثل جمال رائع و نسب بارع و

صوت حسن و قوت بطش و باءت و غیر آن۔ تفہیمات جلد اول ص ۱۷۸:-

کثرۃ المال و صباحۃ الوجه لا تدخل لها فی النبوءۃ۔

اسی طرح زبان کی فصاحت بھی نبوت سے تعلق نہیں رکھتی اور وہ مطلوب بالعرض ہے (۱)۔

نبوت کے لوازمات میں ایک لازم یہ ہے کہ نبی اپنے نفس ناطقہ کی دونوں قوتوں یعنی قوت عاملہ اور قوت عاقلہ پر کچھ اس درجہ شدید غلبہ رکھتا ہو کہ وہ دوسروں کے مقابلے میں بین طور پر ممتاز اور منفرد نظر آئے، اس کے تمام علوم و کمالات وہی ہوں، فکر و خیال کا نتیجہ نہ ہوں جیسا کہ عام لوگوں کے ساتھ ہوتا ہے۔ اخلاق میں ہر پہلو سے کامل ہو اور عالم بالا کی طرف طبعاً زیادہ مائل ہو، کیونکہ وہ اپنی اصل فطرت کے اعتبار سے "عالم مثال" کا ایک نقشہ ہے اور اسکا نفس، انسانی صورت سے کلی تدبیر کے باعث مشابہت رکھتا ہے۔

وہ مجسم عصمت ہے اور اس سے خلاف شرع کوئی بھی فعل صادر نہ ہو۔ اور معصوم تو وہ بہر طور ہوتا ہی ہے کیونکہ اسکے آئینہ قلب پر حظیرة القدس کا عکس ہر وقت پڑتا رہتا ہے۔ ہر اس چیز کا اثر، جو اللہ تعالیٰ کو پسند یا ناپسند ہے حظیرة القدس میں ظاہر ہوتا ہے جس سے یہ پیغمبر ہر وقت آگاہ ہو جاتا ہے چنانچہ نبی کی ذات سے ارتکاب گناہ کا امکان سرے سے باقی ہی نہیں رہتا۔

(۱) قرہ العینین، ص ۱۹۵ :- فصاحت لسان باعتبار ذات خود باختلاف نبوت ربطی ندارد ... بلکہ مطلوب بالعرض است. آنحضرت صلعم کی بداهت کی طرف ایک شاعر اشارہ کرتے ہوئے کہتا ہے: "اگر اس میں نبوت کے ظاہر دلائل موجود نہ ہوں تو بھی اس کی بداهت آپ کو اس کے نبی ہونے کی خبر دی دیگی":

لَوْ لَمْ تَكُنْ فِيهِ آيَاتٌ مَّبِينَةٌ
كَانَتْ بَدَاهَتُهُ تَنْبِيئَكَ بِالْخَبِيرِ.

جا حظ: البیان والتبیین الجزء الاول.

علاوہ آپ نے فرمایا ہے: "انا افصح العرب."

علاوہ بریں، اسباب غیبی بھی پیغمبر کے غلبہ اور کامیابی میں اسکے مدد و معاون نیز اسکی عظمت کے مستقاضی ہوں۔ اسکے دشمن ہمیشہ مغلوب رہیں اور تمام سازشوں میں ناسراد۔ ہمیشہ اسکی جماعت سرفراز رہے اور وہ پیش آنے والے واقعات کو خواب میں دیکھے۔

مبدأ اعلیٰ سے تعلق قائم رکھنے کے ساتھ ساتھ اس کا نفس اس قدر کشادہ ہو کہ اسکے علوم اور ہمہ قضائے کلاسی کا ایک نمونہ بن جائیں اور پھر اس کی ہمت وہ کام انجام دے جو درسیانی قوت (القوة المتوسطة) دیتی ہے اور جسے ہم ”مثال“ کہتے ہیں۔ پیغمبرانہ صفات میں سے ایک صفت یہ بھی ہے کہ اسکی تقلید اور اس کا حکم مخلوق پر فرض کیا جاتا ہے۔ غیب کے مالک کی ہمیشہ یہ خواہش رہی ہے کہ وہ غالب رہے اور اسکا مخالف، مغلوب اور شکست خوردہ۔ اس کے معاون اور ساتھی بھی کامیاب اور سعادت مند رہتے ہیں اور اس کی ملت اور دولت عرصہ دراز تک قائم رہتی ہے۔

علاوہ ازیں، پیغمبر سے معجزات کا ظہور ہوتا ہے۔ وہ بعض اوقات اسرارِ قلوب سے آگاہ ہوتا ہے، اسکی دعائیں مستجاب ہوتی ہیں اور وہ سچے خواب دیکھتا ہے۔ اس سے غیر معمولی قوت ظاہر ہوتی ہے۔ اس کا دم سوثر ہوتا ہے اور ساتھ ساتھ وہ غیر معمولی فراست اور ضبط کا مالک ہوتا ہے (۱)۔

پس نبی کو سمجھنے کے لیے یوں سمجھیں کہ اس کی ذات پاک و صاف نیز بیک وقت چار قسم کے افراد کی حامل ہوا کرتی ہے۔

(۱) قرۃ العینین ص ۱۰۰:- از لوازم نبوت و اجزاء آن تمیز نبی است از سایر بشر در ہر دو قوت نفس ناطقہ کہ قوت عاملہ و عاقلہ است۔ البدور البازغہ

(اول) بادشاہ یا حاکم ہو، جس کو حکمت عملی کا ماہر مدنی انسان کہتا ہے یعنی ایسا انسان جس کے نفس ناطقہ کے پرتو سے انسانی افراد میں اتحاد اور انتظام قائم ہو جائے۔ بالفاظ دیگر وہ حکمرانی میں ہر لحاظ سے بے نظیر ہو (۱)۔

(دوم) وہ حکیم بھی ہو جسے حکمت عملی سے وافر حصہ ملا ہو اور جسے علم اخلاق، تدبیر منزل، اور سیاست مدن میں اعلیٰ دسترس حاصل ہو۔ پھر نہ صرف وہ ان سے واقف ہو بلکہ یہ تمام اوصاف تحقیقاً اور تخلیقاً اس میں نمایاں نظر آئیں۔

(سوم) صوفی اور سرشد کی شان کا حامل بھی ہو اور ان کی مجالس میں اسکی ذات بحیر العقول کرامات کا سرچشمہ ہو۔ اپنے رشد و ہدایت سے گمراہوں کو راہ مستقیم سجھائے اور ان کی نجات کے لیے کوشاں رہے۔ نیز یہ بھی جانتا ہو کہ اصلاح نفس بذریعہ طاعت و ریاضت کس طرح کی جائے۔

(چہارم) جبریل کا مرتبہ بھی رکھتا ہو جو ”تدبیر الہی“ کو عملی جامہ پہنانے کے لیے ایک آلہ (جارج) ہے۔ اللہ تعالیٰ کے احکام کی اطاعت اس کا فرض ہے۔ اس کی جہلت اور حظیرۃ القدس کے مابین ایک وسیع راہ کھلی رہتی ہے، جس کے باعث وہاں کے اعلیٰ علوم پیغمبر کے قلب پر وارد ہوتے رہتے ہیں۔ نتیجتاً ان

(۱) قرۃ العینین ص ۱۴۰ :- اگر سی خواہی کہ خواص نبی بفہمی فرض کن کہ چہار شخص در یک تن جمع کردہ اند و آن مجموع را نبی گذاشتہ بادشاہی کہ صاحب حکمت عملی او را انسان مدنی میگویند، یعنی انسانی کہ ظل نفس ناطقہ او بر مردمان سی افتد و بسبب آن ظل التیامی و انتظامی در میان افراد بشر واقع می شود۔

سے اس کو اطمینان قلب، یقین اور بزرگی حاصل ہوتی ہے (۱)۔
نبوتِ کبریٰ جو خلافت اور رسالت کی جامع ہے اس میں ان
اوصاف کی موجودگی ناگزیر ہے۔

انبیاء میں سب سے برتر اور افضل وہ نبی ہے جسکی بعثت
منجملہ دیگر اغراض کے یہ غرض بھی رکھتی ہو کہ وہ لوگوں کو
گمراہی کی تاریکیوں سے نکال کر روشنی کی شاہراہ پر لے آئے، نیز
اس کی جماعت دیگر اقوام و ملل کے لیے ایک نمائندہ امت ثابت
ہو۔ اس قسم کی بعثت گویا دو بعثتوں کو شامل ہے۔ آنحضرت صلعم
کی بعثت بھی ایسی ہی تھی۔ پہلی بعثت کی طرف اس آیت میں
اشارہ ہے ”ہوالذی بعث فی الامم رسولاً منہم“ اور دوسری بعثت
کا اشارہ اس آیت میں فرمایا گیا ہے ”کنتم خیر امۃ اخرجت
للناس“ (۲)۔

غرض، پیغمبروں میں افضل وہی پیغمبر ہے جسکا فیض عام
ہو نیز اس کے وجود سے گونا گوں فوائد حاصل ہوں۔ کیونکہ اگر

- (۱) قرہ العینین ص ۱۴۱-۱۴۲ :- حکیمی کہ در حکمت عملی بسر آمدہ و علم
اخلاق و تدبیر منازل و سیاست مدن نیک شناختہ ... و صوفی سرشدی کہ
در میان زمرہ صوفیان نشستہ مصادر کرامات عجیبہ و خوارق غریبہ گشتہ ...
و جبرئیلی کہ جارح از جوارح تدبیر الاهی گشتہ و واسطہ اخذ علوم حقہ از
منبع آن شدہ. ازالہ الخفا الجزء الاول ص ۲۵۹، الجزء الثانی ص ۱۰۰
(۲) حجۃ اللہ البالغہ الجزء الاول ص ۸۴ :- و اعظم الانبیاء شاناً من لہ
نوع آخر من البعثہ ایضاً و ذالک ان یکون مراد اللہ فیہ ان یکون سبباً
لیخروج الناس من الظلمات الی النور و ان یکون قومہ خیر امۃ اخرجت
للناس فیکون بعثتہ یتناول بعثاً آخر - فتح الرحمن سورہ الانعام آیت ۹۲ -
الہام الرحمن ص ۲۸ :- کانت للنبی علیہ السلام بعثتان بعثتہ الی العرب
الاسمیین من الحجاز وغیرہ و بعثتہ اخری بواسطہ اولئک العرب الی العالم.

موسیٰ ز ہوش رفت بہ یک پرتو صفات

تو عین ذات سی نگری در تبسمی

آنحضرت صلی اللہ علیہ وسلم کی فضیلت کا تعین آپ کے محاسن پر کیا جائے تو ایسے پیشمار محاسن خود عیسائی بھی اپنے پیغمبر میں ثابت کر دکھائیں گے۔ لیکن جس پیغمبر کی امت بہت ہوتی ہے اور جس کی آمد بنی نوع انسان کے لیے زیادہ سے زیادہ نفع بخش ثابت ہوتی ہے تو اس پیغمبر کی برتری قطعی ہے۔

شاہ صاحب ایک حدیث "انی مکاثر بکم الأمم" کی شرح میں یہ فرماتے ہیں: "در اصل اس حدیث میں یہ راز پوشیدہ ہے کہ حضور دیگر انبیاء کے مقابلے میں اپنی نیت کی صحت اور صفائی کے اعتبار سے افضل نہ تھے لیکن حقیقت یہ ہے کہ جس کی امت کثیر تعداد کی حامل ہے اس پر فیضان الہی بھی بکثرت ہوتا ہے" (۱)۔

مطلب یہ ہے کہ جس پیغمبر کے ذریعے بنی نوع انسان کو زیادہ سے زیادہ فائدہ پہنچتا ہے وہی افضل اور بہتر ہوتا ہے۔ حضور کا "رحمہ للعالمین" ہونا اس دعویٰ کا واضح ترین نیز قوی ترین ثبوت ہے۔

باوجود کہ آپ کی ذات گرامی افضل المکارم کا حسین ترین مرقع تھی، تاہم آپ کا اپنے بارے میں ارشاد ہے: "مجھے یونس

(۱) التفہیمات جلد اول ص ۲۴۳ - ۲۴۴ :- ہر چند کثرت فائدہ واقع شود خلافت نبوت محکم تر باشد ... تفاضل انبیاء از ہمین جهت بکثرت امت واقع است ازالہ الخفا ص ۳ :- وانی مکاثر بکم الأمم رمزی است ازین داستان آنحضرت صلعم باعتبار صحت نیت افضل نشدند از آن انبیاء کہ امت ایشان کم بود از امت آنحضرت صلعم بلکہ ہر چند امت بیشتر چارچہیت فیوض الہی قویتر، موضح قرآن :- "حریص علیکم" ... یعنی وہ چاہتا ہے کہ میری امت زیادہ ہوتی رہے [التفہیمات جلد اول ص ۲۴۶ :- در تاریخ یافتہ می شود کہ زانچہ طالع سلطان محمود غزنوی با زانچہ طالع آنحضرت صلعم مشابہت تمام داشت ... پس فتوح و مجاہدات عظیم از سلطان محمود بظہور رسید]

علیہ السلام سے افضل نہ سمجھا جائے۔“ یہ حقیقت ہے، ایک کی ترجیح اکثر دوسرے کی تنقیص و تذلیل کا باعث ہو جاتی ہے۔ یہاں یہ اسر سلحوظ رکھنا چاہیے کہ اگر کسی نبی کو غلبہ حاصل کرنا ہوتا ہے تو اس کے غالب آنے کی یہ صورت نہیں ہوتی کہ اس کے ساتھ کوئی فرشتہ ہو جو اس کے رسول برحق ہونے کی شہادت دے، اور نہ اس کے برحق ہونے کے لیے یہ ضروری ہے کہ اس پر آسمان سے کوئی کتاب نازل ہو جس کو لوگ اپنی آنکھوں سے نازل ہوتے ہوئے دیکھیں۔ بلکہ جس طرح شاہان دنیا جنگ اور جہاد کے ذریعہ اپنے مخالفین پر غلبہ حاصل کرتے ہیں رسول کے غالب آنے کی بھی یہی صورت ہوا کرتی ہے۔ یہ ایک طے شدہ امر ہے جس کی شہادت خود ہمارے وجدان نے دی ہے (۱)۔

بعثت رسول کے اجمالی اسباب اس سے پہلے بھی ذکر کئے جا چکے ہیں لیکن یہ بات اچھی طرح سمجھ لینا چاہیے کہ ان اسباب کا صحیح علم سوائے اللہ تعالیٰ کے کسی اور کو نہیں ہوتا۔ اس ضمن میں ہم صرف اسی قدر کہہ سکتے ہیں کہ بعض ایسے اسباب بھی ہوتے ہیں جن کے ظہور پر نبی کا مبعوث ہونا ناگزیر ہو جاتا ہے (۲)۔

جب نبوت کا ظہور ہوتا ہے تو ہر حال میں اضافی یا نسبی خیر کا بھی لحاظ رکھا جاتا ہے۔ یہ الفاظ دیگر جب اضافی خیر کے

(۱) فیوض الحرمین، مشہد ص:۔ ما کانت صورہ غلبہ الرسول ان یکون معہ الملک یشہد لہ... بل کانت صورہ غلبہ الملوک بالمجاهدات و الجروب و ہذہ قضیہ قضی بہا الوجدان۔

(۲) حجۃ اللہ البالغہ الجزء الاول ص ۸۴ - ۸۵ :- الا انا نعلم قطعاً ان ہنالک اسباباً لا یتخلف عنہا البعث البتہ۔

ظہور پذیر ہونے کا تمام تر دار و مدار نبی کی بعثت پر موقوف ہوتا ہے تو حکمت اللہی کی مشیت کے مطابق نبی کو مبعوث کیا جاتا ہے (۱)۔

پھر جب نبی معرض وجود میں آتا ہے تو وہ لوگوں سے ان باتوں کا متمنی یا طالبگار نہیں ہوتا جن کو مان لینے کے لیے ان کی فطرت آمادہ نہیں ہوتی، کیونکہ نبوت خود فطرت کے ماتحت ہوتی ہے۔

نبی کے فرائض اشیاء کو سنوارنے، اور انہیں اس طور پر اجاگر کرنے پر محمول ہیں جیسا کہ انہیں فی الواقع ہونا چاہیے۔ نہ صرف یہ بلکہ نفوس کی اصلاح کیچھن اس طرح سے کرے کہ پروردگار پر یقین مستحکم ہو جائے اور وہ ایسے کام کرنے لگیں جس کے ذریعہ دنیا کی بھلائی اور آخرت کی نجات حاصل ہو۔ علاوہ اس کے نبی کا یہ بھی فرض ہوتا ہے کہ بنی نوع انسان کو اخلاص اور احسان کا صحیح درس دے کیونکہ یہی دونوں دین کی صحیح روح ہیں (۲)۔

(۱) نسبی خیر کی مثال یہ ہے کہ کسی شخص کے ہاتھ یا پیر میں کوئی

زہریلی پھنسی نکلی ہو۔ اب اگر اس کے ہاتھ یا پیر کو کاٹا جائے تو

ظاہر میں برائی ہی نظر آئے گی، لیکن اگر نتیجہ کو پیش نظر رکھا جائے تو

وہ سراسر خیر ہی ہے۔ اس قسم کے خیر کو خیرِ اضافی یا نشیبی کہا جاتا ہے۔

(۲) التفہیمات جلد اول ص ۶۸-۶۹ :- اعلم ان النبوة من تحت الفطرة

فالنبوة بمنزلة تسوية الشئ و تهذيبه و جعله كاحسن ما ينبغي ان

مسألة قدم العالم و حدوثه و مسئلة التناسخ و مسألة تحريم الذبح

وحله ... فانها كلها من الفطرة وليست النبوة تبحت عن ذلك

بالاصالة۔ کلمات طیبات، مکتوبات، مرزا مظہر جان جاناں، ص ۲۷۔

و اعتقاد تناسخ مستلزم کفر نیست۔

معجزہ کی حقیقت

وہ تمام احکام جو ایک نبی کو دیگر انسانوں سے ممتاز اور ممتاز کرتے ہیں، ان میں سے ایک حکم معجزہ بھی ہے جس کا تذکرہ پہلے ہی کیا جا چکا ہے۔

امام رازی سورۃ عنکبوت کی اس آیت ”قالوا لولا انزل علیہ آیت من ربہ“ کی تفسیر کرتے ہوئے اثبات رسالت کے لیے معجزہ کو شرط قرار نہیں دیتے۔ آگے چل کر آپ فرماتے ہیں: ”یہی وجہ ہے کہ حضرت شیث، حضرت ادریس اور حضرت شعیب علیہم السلام سے معجزات ”منقول“ نہیں۔“

وہ اشخاص، جو معجزہ کے قائل ہیں، وہ بھی معجزہ کو پیغمبری کی صرف علامت سے ہی تعبیر کرتے ہیں۔ اور ظاہر ہے، علامت عین حقیقت نہیں ہو سکتی بالفاظ دیگر پیغمبری کی ماہیت میں معجزہ داخل نہیں (۱)۔

حضرت امام ولی اللہ معجزہ کو نبوت کی اصل سے خارج کرتے ہیں۔ آپ کا خیال ہے کہ معجزات بھی عادی واقعات ہیں یعنی ان کا مدار بھی ظاہری اسباب پر ہے۔ لیکن، چونکہ ان کے اسباب قلیل الوقوع ہیں اس لیے ان کا ظہور بھی قلیل ہوتا ہے۔ یہ درست سمجھی کہ اکثر انبیاء سے ان کا ظہور اور صدور ہوتا ہے لیکن انہیں نبوت کی شرط قرار دینا قطعاً صحیح نہیں، یعنی اگر نبی معجزہ دکھائے تو نبی ہے ورنہ نہیں (۲)۔

(۱) شبلی: الکلام۔

(۲) حجة اللہ البالغہ الجزء الاول ص ۸۵ :- فلیست المعجزات ولا استجابہ الدعوات و نحو ذالک الا ائورا خارجہ عن اصل النبوة لازمہ فی الاکثر الخیر الكثير ص ۷۳ :- وقد اشتهر ان النبی مقرون بالمعجزہ البتہ و لیس عندنا بطردا ... التفہیمات جلد اول ص ۱۰۰ :- اقول خرق العادۃ عادۃ مستمرہ۔ التفہیمات :- انما المعجزات و الکرامات امور اسبابیہ غلب علیہا السبوغ فباینٹ سائر الاسبابیات۔ تاویل الاحادیث ص ۸ :- الخوارق من الأحوال العادیہ لما کان اسبابہا قلیلہ۔ الوقوع لا یظہر الا قلیلاً۔

حقیقت یہ ہے کہ جب کسی کو خلعتِ نبوت سے سرفرا کیا جاتا ہے تو وہ حظیرۃ القدس کے حلقہٴ برکات میں داخل ہو جاتا ہے، نتیجہً اس سے ان اعمال کا صدور ہوتا ہے جو اس مقام پر فائز ہونے سے قبل اس سے کبھی صادر نہیں ہوئے تھے۔ خواہ معجزات بھی انہیں برکات کا نتیجہ ہوا کرتے ہیں۔ کرامات اور معجزات عقول جنہیں خلاف معمول سمجھا جاتا ہے خود اپنے رواج کے مطابق صادر ہوتے ہیں اور بس (۱)۔

جب تک یہ دنیا قائم ہے، غیر معمولی اور خلافِ عادی حالات بھی ظاہر ہوتے رہیں گے۔ مجوسیوں کے عہد میں تنبیہ کرامات اور خوشخبری کو ستاروں کی طرف منسوب کیا جاتا تھا ستارہ پرستی کا یہ دور حضرت ابراہیم سے ما قبل کا دور تھا جب صابئی دور کہا جاتا ہے۔ لیکن حضرت ابراہیم کے ”دورِ حنفیت“ کے آتے ہی ان امور کو ارواحِ کاملہ کی جانب منسوب کیا جانے لگا۔ اس (حنیفی ملت) کے بعد ان حقائق کے عنوان مختلف بزرگوں کی روحوں سے منسوب رہے۔ یعنی ان حقائق کے ظہور کو ارواح سے منسوب کیا جاتا تھا (۲)۔

ہر ولی سے صرف انہیں کرامات کا ظہور عمل میں آتا ہے۔ اس کے کوکبِ مستتر کے حسبِ حال ہوتی ہیں۔ البتہ چند اقسام کی کرامات اولیا سے علیحدہ نہیں ہوتیں، ان میں سے ایک نفع

(۱) حجة اللہ البالغہ الجزء الاول ص ۱۰۱ - ہمعات ص ۶۶ :- خوارق عادی در حد ذات خویش امور عادی اند۔

(۲) ہمعات ص ۷۰ :- می باید دانست کہ تا اہلق زمان در سیر است انوار و تبشیر و خوارق ہمہ ظاہر میشوند لیکن تا نوبت مجوس بود این ارواح بہ کوکب مستند می شدند و چون نوبت حنفیان رسید بہ ارواح کہ مستند شدند باز در ہر ملت ارواح دیگر عنوان این سر آمدند۔

الغیب بھی ہے۔ یعنی اس ولی کو اپنا رزق کہیں نہ کہیں سے بہر طور مل ہی جاتا ہے (۱)۔

صوفیاء کی ہمیشہ سے یہی جستجو رہی ہے کہ وہ اپنے معتقدین کو کرامات کی نمائش سے متاثر نہ ہونے دیں۔ انہیں اس سے نفرت دلائیں کہ یہ کرامات کمال کے لیے کوئی شرط نہیں (۲)۔ اب طلسم، نیرنج، نیز تعویذ وغیرہ جن پر ساسوا انبیاء کے دیگر افراد کا عمل رہا ہے اور ان دعاؤں اور اسماء اللہی کے مابین فرق بیان کیا جاتا ہے جن کی تلقین انبیاء نے کی ہے۔

وہ لوگ جو کسی پیغمبر کے پیرو نہیں، اس طلسم اور گنڈے تعویذ سے ان کا مقصد اولین یہی ہوتا ہے کہ وہ ان تمام قوتوں کو جو اس جہان میں پھیلی ہوئی ہیں مسخر اور متاثر کر لیں۔ دوسری طرف انبیاء کرام کی تجویز کردہ دعائیں نیز ان کے بتلائے ہوئے اسماء اللہی کا مقصد یہ ہوتا ہے کہ ان کے ذریعہ ملاء اعلیٰ کی توجہ حاصل ہو۔

علاوہ ازیں، جو شخص پیغمبروں کی بتائی ہوئی دعاؤں اور اسماء اللہی کا ذکر کرتا ہے اس پر حظیرۃ القدس کی رحمت کا نزول ہوتا ہے۔ بعد ازاں، ملاء اعلیٰ کی توجہ اور حظیرۃ القدس کی رحمت دونوں ملکر اس شخص کی کارسازی کرتی ہیں (۳)۔

(۱) ہوامع، اردو ترجمہ ص ۱۷۱، ۵۲۔

(۲) انتباہ ص ۱۰۹:- و جمیع المرشدین نفروا المریدین من الميل الی الکرامات و قالوا انہا حیض الرجال۔ القول الجمیل ص ۲۰:- ان الکرامات و الخوارق ثمرۃ المجاہدات لاشراط الکمال۔

(۳) ہمعات ص ۷۱:- مبیاید دانست کہ فرق عظیم است در میان طلسمات و خزرات ورقی کہ غیر انبیاء آن را بظہور آورده اند و در آن ادعیہ و اسماء کہ انبیاء تعلیم فرمودہ اند کہ مقصد اولی از باب اول تا ثیر است در قوای متبعہ در این عالم۔ و مقصود اولی از باب ثانی توجہ ملاء اعلیٰ است و رحمت ناشیہ از حظیرۃ القدس بر این شخص تا ابن توجہ و رحمت کارسازی او کند۔

وحی اور الہام کا فرق

(الف) ”وحی“ کی حالت میں پہلے انسان کی ادراکی قوتوں کو ”ملاء اعلیٰ“ کی قوتوں کے ذریعے مسخیر کیا جاتا ہے بعد ازاں اس پر ”حظیرۃ القدس“ کی جانب سے علم کا فیضان ہوتا ہے۔ اور ”الہام“ کی کیفیت میں مذکورہ دونوں باتیں بیک وقت وقوع پزیر نہیں ہوتیں۔

(ب) یہ حقیقت تسلیم شدہ ہے کہ ہر شے میں اثر قبول کرنے اور اثر انداز ہونے کی صلاحیت لازماً موجود ہے۔ جب کسی شخص کی ”استعداد“ تعلیم کے لیے یوزوں ہوتی ہے تو اسے الہام ہوتا ہے۔ لیکن، اگر کسی شخص کی بیرون استعداد ”تدبیر کلّی“ اس (علم) کے افاضہ کی تیاری میں پہل اور پیشقدمی کرے تو وہ ”وحی“ کہلائے گی۔

(ج) ”وحی“ اضغاث احلام کے شبہات سے منزہ، تعبیر میں خطا سے عاری اور اپنی مراد و مفہوم میں نہایت روشن اور عیاں ہوتی ہے۔ کیونکہ اللہ تعالیٰ کی مراد دنیا کی اصلاح ہے اور اس کی مراد میں کسی تبدیلی کی گنجائش نہیں، یہی وجہ ہے کہ انبیاء علیہم السلام کی وحی ایک قطعی علم ہے، چاہے یہ علم انہیں ”فراست“ کے ذریعے حاصل ہو یا خواب یا الہام والقاء کے ذریعے اولیاء کے ضمن میں کسی قدر شک کی گنجائش رہ جاتی ہے (۱)۔

(۱) سطعات، طبع ۱۶ :- فرق درمیان وحی و الہام بوجہ بسیار است۔ یک آنکہ اول وحی تسخیر قوی ادراکیہ شخص است بقوی ملاء اعلیٰ و آخر فیضان علم است از صقع حظیرۃ القدس و در الہام این دو معنی مجتمع نیست۔ [و محل ایشان (ملاء اعلیٰ و ندی اعلیٰ و رفیق اعلیٰ و حظیرۃ القدس) در صدر ”شخص اکبر“ و خیال او است کہ بجهت تعلق ندارد و اشارت محسوسات بحظیرۃ القدس شعاع است کہ گرداگرد یاقوت سی باشد۔ سطعات، طبع ۲۷.]

”تدبیر الہی“ جو دنیا میں ”اصلاح“ (Survival of the Fittest) کے اصول کو اختیار اور قائم کرنے سے عبارت ہے، پیغمبر کے ”حجر بخت“ میں نقش ہو کر رہ جاتی ہے بالکل جیسے سورج کی ہیئت کا عکس آئینہ میں نقش ہو جاتا ہے۔ لہذا اس کی قلبی اور عقلی قوتیں اس کے ”حجر بخت“ کی تنویر سے درخشاں ہو جاتی ہیں۔ اب کیونکہ اس کے تمام علوم کا مصدر و منبع ”حجر بخت“ ہے لہذا وہ قطعی اور یقینی ہیں، جن میں کسی تغیر و تبدل اور شک وارتیاب کو ذرا بھی عمل دخل نہیں (۱)۔

جب نسل انسانی ہدایت کی محتاج ہو جاتی ہے اس وقت اس کے لیے بہترین تدبیر یہی ہوا کرتی ہے کہ اس کی جانب اقامت حق و صداقت کے لیے کسی برگزیدہ اور کامل شخص کو مبعوث کیا جائے جس کا ”حجر بخت“ اپنی اثر آفرینی کے لحاظ سے نہایت قوی ہو، جس کے لیے آسمانی تدبیر سعادت، بخت اور معاصرین پر غلبہ طے کر چکی ہو اور تدبیر ارضی کے اعتبار سے اس کی علمی و عملی قوتیں اس قدر معتدل ہوں کہ وہ نوعی صورت کے لیے اس کے اظہار کا نمائندہ اور بہترین اسلوب بن سکے۔ علاوہ ازیں اس کا ”حجر بخت“ ”تجلی اعظم“ کے فیوض و برکات کے مسلسل نزول سے ستمتع ہوتا رہے۔ قرآن پاک کا نزول بھی پیغمبر کے کمال نفس اور خود ”تجلی اعظم“ کی حق شناسی کا نتیجہ ہے (۲)۔

(۱) مطعات، مطبعہ ۱۸ :- تدبیر الہی کہ مبنی آن اختیار اصلاح فالاصلاح است فردی کاملی را چارچہ سازند و بدست او آن مراد را سرانجام دهند۔ پس آن ارادہ بعینہا منطبع شود در ”حجر بخت“ او ... لاجرم آن علوم قطعی یقینی باشد کہ اصلاً تغیر و تبدل و شک و وہم در آن دخل نیست۔

(۲) مطعات، مطبعہ ۲ :- خدائے تعالیٰ در غیب الغیب دانست کہ در فلان جزو زمان قوم محتاج ہدایت شوند و اقرب تدبیر در آن وقت بعث کاملی باشد صاحب ”حجر بخت“ قوی الاثر ... و نزول قرآن ہم از کمال نفس آن عزیز باشد و ہم از ادائے حقوق تجلی اعظم۔

بعض اوقات پروردگار کا ارادہ ہوتا ہے کہ اس کی ہدایت بنی نوع آدم میں ہمیشہ جاری و ساری، قائم و دائم رہے اور وہ اس کو مضبوطی سے تھام کر اس کے تقرب کی سعی کریں۔ نتیجہً "فیض الہی" پیغمبر کے نفس کو مسخّر کر کے اس کے "حجر بحت" میں "کتاب اللہ" اجمالی طور پر سمو دیتا ہے۔ وہ صورت جو حظیرہ القدس میں ظاہر ہوتی ہے وہی اس کے "حجر بحت" میں بھی مشہح ہو جاتی ہے، انجام کار اسے اس بات کا یقین ہو جاتا ہے کہ یہی کلام الہی ہے۔ اس کے بعد وہ آہستہ آہستہ ملائکہ کی معرفت اس کی عقلی قوتوں میں مرتب و منضبط کلام کی شکل میں اتارا جاتا ہے (۱)۔

پیغمبر کے نفس پر فیضان ربّانی دو طرح ہوتا ہے۔ ایک "شریعت" کے ذریعے (کہ اس طرح اس پر نزول شریعت ہوتا ہے) اور دوسرا "کلام و تعین وضعی" کی مدد سے (کہ اس طرح پیغمبر پر نزول قرآن ہوتا ہے)۔ اب اگر پہلی صورت کا اثر و رسوخ نسبتاً زیادہ ہو اور دوسری صورت اپنی اثر آفرینی کے اعتبار سے پیچھے رہ جائے تو اس سے "حدیث قدسی" وجود میں آتی ہے

(۱) سطعات ۱۹: ... پس فیض الہی مسخّر می سازد نفس پیغمبر

و در "حجر بحت" او کتاب اللہ اجمالا بریزند ... بعد ازان دفعہ

دفعہ بواسطہ ملائکہ در قوی عقلیہ او کلامی منتظم فرود آرند

[از تجلی اعظم و حظیرہ القدس کہ محل اشعہ اوست نمونہ در نفس آدم

می گذارند در بعض ظاہر و باہر و در بعض مغلوب و مغمور. اگر ظاہر

و باہر است این شخص کامل باشد و آن نقطہ کہ نمونہ تجلی اعظم اسم

در اصطلاح ما بہ "حجر بحت" مستثنی است ... سطعات ۱۲:]

یا اگر صورت اس کے برعکس ہو تو پھر اس میں غیر واقع کا احتمال رہ جاتا ہے۔ قرآن پاک سے پیشتر تمام کتب الہیہ کا نزول ”حدیث قدسی“ کی شکل میں ہوا تھا (۱)۔



(۱) سطعات، سطح ۲۱ :- در نفس پیغامبر برکات الہی از دو میزاب فرود آید۔ میزاب اول اثر دریائے تشریح و میزاب دوم از دریائے سرکلام و تعیین وضعی ازان منزل بر قلب پیغامبر قرآن باشد۔ اگر میزاب اول پیشدستی کرد و میزاب ثانی تخلف نماید آن حدیث قدسی باشد... و کتب الہی پیش از قرآن ہم بہ روش حدیث قدسی بودند۔

شریعت

شریعت ایک فطری قانون ہے اور بنی نوع انسان کے اپنے فطری تقاضے سے وجود میں آتا ہے۔ جب نوع بشری ترقی کی کسی منزل کو حاصل کر لیتی ہے تو وہ ایک خاص شریعت کی مقتضی ہوتی ہے۔ پس معلوم ہوا کہ یہ شریعت یا یہ قانون نوع بشری پر جبراً یا کراہتاً عائد نہیں کیا گیا ہے بلکہ وہ خود اس کی جو یا تھی اور اب بھلائی ہے تو اسی اس میں کہ اپنی ساری زندگی اپنے سارے افعال و اعمال کو ٹھیک اسی قانون کے مطابق ترتیب دیا جائے۔

پیغمبروں کی شریعتوں میں جو تھوڑا بہت اختلاف نظر آتا ہے وہ انسان کی نوعی استعداد کے سبب ہے ورنہ خود دین فی اصلہ ایک ہے اور تمام انبیاء علیہم السلام نے اسی دین کی جانب اپنی اپنی قوموں کی ہدایت فرمائی ہے (۱)۔

صورت یہ ہے کہ بنی نوع انسان کی تخلیق کچھ اس طرز پر ہوئی ہے کہ اگر اس کو اپنے حال پر چھوڑ دیا جائے تو وہ اپنے کو تباہ کر لے گا اور عالم برزخ ہو یا عذاب قیامت کسی سے بھی اپنے کو بچا نہ پائے گا۔ اور چونکہ اس عظیم تباہی سے محض اپنے غور و فکر کے سبب خود کو بچا لینا انسان کے بس کی بات نہ تھی اس لیے اللہ تعالیٰ نے اپنے فضل و کرم سے اس کی

(۱) حجۃ اللہ البالغہ، الجزء الاول ص ۸۶-۸۸۔

مشکل پیغمبروں کو مبعوث فرما کر آسان کر دی جنہوں نے اس پر راہِ نجات واضح کی (۱)۔

اب ضرورت اس بات کی ہے کہ اس دین اور اس کی ماہیت کے بارے میں غور و فکر کیا جائے جو فی نفسہ ایک ہی ہے، جس کی تعلیم انبیاء علیہم السلام یکے بعد دیگرے دیتے چلے آئے ہیں اور جو تغیر زمانی نیز حالات کی قید و بند سے آزاد رہا ہے (۲)۔

ہم دیکھتے ہیں کہ تمام انبیاء کرام توحید اللہی پر متفق ہیں کہ اللہ ایک ہے، اسکا کوئی مثل نہیں، اور وہی عبادت کا مستحق ہے، آخرت برحق ہے اور اعمال کا بدلہ ضرور ملے گا۔ حقیقت میں یہی دین کے بنیادی اصول ہیں۔ اور تمام اقوام عالم بالاتفاق انہیں اواسر کو دین کے بنیادی اصول تسلیم کرتی ہیں۔ اسی دین کا نام اسلام ہے۔

اسلام کسی مخصوص فرقہ، گروہ یا قوم کا نام نہیں۔ اس کی روح سرے سے تمام فرقہ بندیوں سے ماوراء ہے۔ چنانچہ اب ہر وہ شخص (اس سے بحث نہیں کہ وہ کس رنگ و ملت سے متعلق ہے) دائرہ اسلام میں شمار کیا جائے گا جو ان بنیادی اصولوں کا اقرار کرتا ہے اور ان کی پیروی بھی (۳)۔

(۱) الطاف القدس مع ترجمہ اردو ص ۸۹-۹۲ :- افراد انسان بوجہی افتادہ بودند کہ جمہور ایشان در عالم برزخ وما بعد آن معذب شوند و راہ نجات ازان مہلکہ بمحض فکر ایشان میسر نبود ... وصیت نامہ ص ۶-۹۔

(۲) البدور البازغہ ص ۱۶ :- قالتجربہ و الاستقراء شاہدان علی ان الایمان باللہ تعالی لاتخلو عنہ ارض نعم قد تکون مشبوہا بنحو من انحاء الشراک و کذالک العلم بمجازاۃ ما و بمعاد ما علی خطأ او صواب۔

(۳) فتح الرحمن :- سورہ المائدہ آیت ۷۲ :- در اصل از ہر فرقہ کہ باشد چون ایمان آرد از اہل نجات است و خصوصیت فرق را اعتبار نیست۔ فتح الرحمن سورہ البقرہ آیت ۸۰ :- ... زیرا کہ دخول جنت موقوف بر ایمان بخدا و روز قیامت و پیغامبر آن زمان است جنس یہود و غیر آن اعتبار ندارد۔ الفوز الکبیر ص ۷۔

یہاں یہ بات قابل ذکر ہے کہ اقوام و ملل اپنے اختلافات کے باوجود کسی مخصوص نقطہ پر متفق بھی ہو سکتی ہیں۔ اور ایسا نقطہ جو سب کو ایک ہی صف میں کھڑا کر سکے یقیناً موجود ہے۔ اس بیان کے ضمن میں مندرجہ ذیل تحقیق ملاحظہ ہو:

یہ امر کسی چشم بینا سے مخفی نہیں کہ انسان کا خمیر دو قوتوں سے اٹھایا گیا ہے۔ قوتِ ملکوتی اور قوتِ بہیمی۔ انسانی سعادت کی معراج کا تمام تر انحصار اسی بات پر ہے کہ وہ اپنی سرشت میں جاگزیں قوتِ ملکوتی کو کس طرح تقویت پہنچاتا ہے اور اپنی قوتِ بہیمی کو اس سے کس طرح اور کس درجہ مغلوب کرتا ہے۔ برخلاف اگر اس کی قوتِ بہیمی اس کی قوتِ ملکوتی پر غلبہ پاگئی تو یہ اس کے لیے محرومی اور شقاوت کی آخری منزل ہوگی۔

معاد میں انسانی جزاء و سزا خود انسان کی دلی کیفیات اور ہیئات سے معین اور مرتب ہوتی ہیں جو فی نفسہ اس کے اعمال کا نتیجہ ہیں۔ اگر کسی انسان کا نوعی مزاج متوازن ہے اور اس کے مادہ میں کوئی ایسا عیب موجود نہیں جو اس کے نوعی احکام کو ظہور اور مناسب نشوونما سے روکے تو پھر یہ بات سو فیصدی یقینی ہے کہ وہ مندرجہ بالا امر کو حقیقی سعادت سے تعبیر کر کے فطرۃً اس کی تلاش اور جستجو میں منہمک رہے گا۔ یہ حقیقت ہے کہ اگر انسان سلیم الفطرت ہوگا تو اس مقصد کی طرف یوں کھنچا چلا آئے گا جس طرح لوہے کے ذرات مقناطیس کی جانب سیمابی رفتار سے کھنچے چلے آتے ہیں۔ یہی انسان کی فطرت ہے اور اسی پر اس کی تخلیق ہوئی ہے۔

تاریخِ اقوامِ عالم کے مطالعے سے معلوم ہوتا ہے کہ ہر

قوم و ملت میں ایسی برگزیدہ ہستیاں موجود تھیں جنہوں نے اسی سعادت کی تحصیل اور تکمیل کو اپنا مقصدِ حیات بنا رکھا تھا۔ شاہ صاحب حکماء کے ایک ایسے طبقے کے قائل ہیں جو اپنی عقل و فراست اور ریاضت سے اس سعادت کو حاصل کرسکتے ہیں جس کی اشاعت اور تبلیغ کے لیے انبیاء کرام مبعوث کئے گئے تھے لیکن ان کی تعداد بیحدِ قلیل ہے (۱)۔

ایسی محترم شخصیتوں کو عوام و خواص دیکھتے ہیں تو پہچان لیتے ہیں کہ یہی وہ اصحاب ہیں جو سعادت کے بلندترین درجہ پر فائز ہیں، چنانچہ حصولِ برکات کے لیے ان کے معتقد ہو جاتے ہیں اور ان کی صحبت میں چند لمحے گزار لینا اپنے لیے باعثِ صد افتخار سمجھتے ہیں۔

دنیا میں پائی جانے والی تمام اقوام اپنے افکار و خیالات، عادات و اطوار کے اعتبار سے ایک دوسرے سے اختلاف رکھتی ہیں اور خطہٴ ارض پر ہر چند کہ وہ مختلف گوشوں میں پھیلی ہوئی ہیں لیکن ان تمام باتوں کے باوجود وہ سب اس نقطہ پر بہر حال متفق ہیں کہ دنیوی سعادتوں کے علاوہ ایک اور سعادت کا بھی وجود ہے جو مؤخر الذکر سے کہیں زیادہ ارفع و اعلیٰ ہے اور اسے صرف وہی لوگ حاصل کر سکتے ہیں جو اپنی خواہشاتِ نفسانی پر غالب آکر ان سے بلند و بالا ہو جائیں۔ یہ انسان کی نوعی صورت کا تقاضا ہے جو تمام انسانوں میں یکساں ہے اس لیے اس نقطہ پر ان کا اتفاق ہر وقت ممکن ہے اور یہ کیوں کر ممکن نہیں جبکہ یہ پہلے ہی معلوم ہو چکا ہے کہ ملکیت (ملکوتی قوت)

(۱) حجة اللہ البالغہ، الجزء الاول ص ۵۲:- و یکون منهم علی طرف شامع و صقع بعید و هذا هو الذی یرویہ المتأهلون من الحکماء و المجدوبون من الصوفیة فوصل بعضهم غایة مداها و قلیل ما دم.

انسان کی اصل فطرت میں موجود ہے (۱)۔

نوع انسانی پر جب کوئی شریعت عائد کی جاتی ہے تو اس لیے کہ خود انسان کی اپنی نوعی خصوصیت اس کی جو یا ہوتی ہے۔ یہ اللہ تعالیٰ کی خاص مہربانی ہے کہ وہ ان پر ایسی شریعت عائد کرتا ہے جس میں ان کے لیے رشد و ہدایت کے انگنت پہلو ہوتے ہیں۔ اور اس پر عمل پیرا ہو کر وہ درجہ کمال کو پہنچ سکتے ہیں۔ اس کی تفصیل حضرت شاہ صاحب نے یوں فرمائی ہے:

اول الامر نباتات پر غور کرو۔ اشجار کو دیکھو۔ ان کی کتنی اقسام ہیں لیکن ہر ایک کی شاخیں، پتے، رنگ، بو، ذائقہ اور پھل میں کس قدر اختلاف ہے۔ یہ اختلاف ان کی نوعی صورت کا ہی نتیجہ ہے۔ یعنی بالفاظ دیگر، ہر درخت کی جتنی بھی خوبیاں ہیں وہ خود اس کی نوعی صورت سے پیدا کی ہیں۔ اب مثلاً: یہ سوال کہ خرمنے کا درخت اور اس کا پھل اسی طرح کیونکر پیدا کیا گیا درحقیقت ایک فضول سوال ہے، کیونکہ خرمنے کے درخت کی فطرت کا خود یہی تقاضا تھا کہ اس کا پھل اسی قسم کا ہونا چاہیے (۲)۔

حیوانات پر نظر کیجئے تو یہ حقیقت پیش نظر آئے گی کہ ان کی مثال بھی بعینہم نباتات کی سی ہے۔ یہ اپنی اقسام میں متنوع ہیں اور پھر ہر قسم کا اپنا الگ رنگ اور بالکل جدا

(۱) حجة اللہ البالغة الجزء الاول ص ۵۰-۵۱:- فہل يمكن ان يتفق عرب الناس وعجمهم على اختلاف عاداتهم وأديانهم وتباعد مساكنهم وبلدانهم على شئ واحد وحده نوعية الامناسية فطرية كيف لا وقد عرفت ان الملكية موجودة في اصل فطرة الناس. التفهيمات جلد ثانی ص ۱۲۲۔

(۲) حجة اللہ البالغة الجزء الاول ص ۲۱:- لان وجود لوازم التمايزات معها لا يطلب (بلم)۔

صورت ہے۔ نباتات کے مقابلے میں یہ اپنے اندر کچھ زائد خصائص کے بھی حامل ہیں مثلاً: قوت انتقال (یعنی حسب منشا کسی بھی سمت میں چلنا پھرنا) اور فطری الہام۔ ہر حیوان کو ایک مخصوص علم الہی عنایت ہوتا ہے جسکے باعث وہ اپنی دیگر انواع سے ممتاز ہوتا ہے۔ مزید براں، یہ علم الہی ان کی زندگی میں پیدا ہونے والی تمام ضروریات کی کفایت کے لیے کافی و وافی ہوتا ہے۔ حیوانات کی مناسب تربیت اور پرورش کے لیے ان کی مخصوص فطرت کو ملحوظ رکھتے ہوئے جدا جدا سامان مہیا کیا گیا ہے۔

نباتات میں فطری ادراک کی صلاحیت یکسر مفقود ہے۔ نہ یہ اپنے ارادہ سے حرکت کر سکتے ہیں اور نہ احساس کی صلاحیت کے حامل ہیں، چنانچہ ان کی نشو و نما کے لیے جڑیں اور شاخیں پیدا کی گئی ہیں جو پانی، ہوا اور مٹی کے باریک اجزاء کو اپنے میں جذب کر کے اپنی ٹہنیوں اور پتوں میں ترسیل غذا کا کام سر انجام دیتی ہیں۔

حیوانات چونکہ احساس کی صلاحیت رکھتے ہیں اور اپنے ارادہ سے حرکت کے اہل ہیں اس لیے انہیں ایسا فطری ادراک عطا کیا گیا ہے جس کے ذریعہ سے وہ اپنی ضروریات کی خود کفیل ہیں۔ بنا بریں ان کے رہنے بسنے اور کھانے پینے کے طریقوں میں بھی اختلاف ہے۔ چوپائے گھانس اور چارہ پر گزر اوقات کرتے ہیں اور درندے گوشت پر۔ پرندے فضا میں اڑنے کی صلاحیت سے معمور ہیں اور مچھلیاں صرف پانی میں تیر سکتی ہیں۔ دیکھا جائے تو معلوم ہوگا حیوانات کے یہ اختلافات دراصل ان کی نوعی صورت کے اختلاف کے باعث ہیں اور یہی نوعی صورت ہر ایک کو اس کے

حسب ضرورت ایک خاص ادراک، خاص علم اور ایک خاص الہام عطا کرتی ہے۔

حیوانات میں پائے جانے والے تمام علوم اور ادراک بلا استثنیٰ فطری اور الہامی ہیں اور جنہیں ”کسب“ سے کوئی علاقہ نہیں۔

رہا انسان تو وہ ان علوم کے علاوہ جن میں وہ اور دیگر حیوان برابر کے شریک ہیں کچھ زائد علوم بھی رکھتا ہے۔ وہ ایک بالکل مختلف قسم کے ادراک سے بھی نوازا گیا ہے جسے ہم ”اکتسابی“ اور ”نظری“ کے نام سے موسوم کرتے ہیں۔ یہ تجربہ اور ذاتی غور و فکر کے نتیجہ میں حاصل ہوتا ہے۔ بلا شبہ، یہ اسی ’ادراک اکتسابی‘ کی کرشمہ سازی ہے کہ انسان اپنے کو زندگی کے گونا گوں شعبوں (مثلاً: صنعت و حرفت اور تجارت وغیرہ) میں طاق کرتا ہے اور علوم و فنون کی تحصیل میں درجہ کمال کو پہنچتا ہے۔ دراصل یہی ”ادراک اکتسابی“ وہ قوت ہے جو انسان کے جسمانی حالات اور کوائف کو ملحوظ رکھ کر اس کے لیے مناسب پیشہ کا تعین کرتی ہے یعنی کوئی بادشاہ بن جاتا ہے تو کوئی سپہ سالار، کوئی حکیم اور کوئی صنعت گر۔

علاوہ ازیں، انسان کو ایک اور ادراک بھی عطا کیا گیا ہے جو اس کی روحانیت سے مختص اور عبارت ہے اور اسے ملکوتی قوت کہا جاتا ہے۔ قوت ملکوتی کی خصوصیت یہ ہے کہ انسان مابعد الطبیعیاتی نہج پر اپنے غور و فکر کا ارتکاز کرتا ہے یعنی اپنے گرد و پیش اپنے جیسی اور اپنے سے مختلف مخلوق کو دیکھ کر اس کائنات کے سر مکتوم، اشیاء کے رموز اور اپنے چاروں طرف پھیلے ہوئے گنجینہ معانی کے طلسم کی حقیقت کو طشت ازبام کرنے کی

فکر میں غلطاں رہنے لگتا ہے۔ یہ کارخانہ قائم کیسے ہوا؟ وہ کون ہے جو تمام مخلوق کا رازق ہے؟ اور یوں ان تمام گتھیوں کو سلجھاتے سلجھاتے وہ بالآخر اس ساری کائنات کے ماوراء ایک قائم بالذات عظیم ترین قوت کا قائل ہو جاتا ہے اور اس کے حضور نہایت خشوع و خضوع سے اظہارِ تشکر و ممتونیت کے لیے سر بسجود ہو جاتا ہے۔

دراصل یہ ساری کائنات اس عظیم کاریگر کی کاریگری کا بزبان حال اعتراف کر رہی ہے اور اس کے قدموں پر سرنگوں ہے جیسا کہ قرآن حکیم میں آیا ہے: ”الم تر ان الله يسجد له من فى السموات و من فى الارض والشمس والقمر والنجوم والجبال والشجر والدواب“۔ لیکن فرق صرف یہ ہے کہ انسان کے علاوہ وہ مخلوق جو گفتار پر قادر نہیں پروردگار کی نعمتوں کا اعتراف زبان حال سے کرتی ہے اور انسان کو کیونکہ نعمت عقل عطا ہوئی ہے لہذا یہ اس کی فطرت کا تقاضا ہے کہ وہ اپنی حاجات اور شکر گذاری کا اظہار اپنی گفتار اور اپنے عمل سے کرے (۱)۔

حاسہٗ انفعال بھی مذکورہ روحانی قوت کا نتیجہ ہے۔ یعنی انسان کے اعمال کا وہ رد عمل جو خود اس کے قلب و ضمیر پر مرتب ہوتا ہے۔ مثلاً: اگر انسان بھلائی کا کام کرتا ہے تو اس کے قلب میں انبساط و ابتہاج کی ایک حیات افروز کیفیت پیدا ہو جاتی ہے۔ اس کے برعکس اگر اس سے تخریبی کاروائیوں کا صدور ہوتا ہے تو اس کے ضمیر پر انقباض و انفعال کی ایک طویل مضمحل کن حالت طاری ہو جاتی ہے۔

جانوروں میں یہ حاسہ سرے سے ناپید ہے۔ ان سے جو افعال سرزد ہوتے ہیں وہ اپنا کوئی گہرا اثر اولاً ان کے دلوں پر

(۱) حجة اللہ البالغہ الجزء الاول ص ۲۲ :- فاعلم من هنا ان الانسان لما كان ذا عقل ذكى انطبع في نفسه التكلف العامى حسب التكلف الخالى .

چھوڑتے ہی نہیں یا اگر کبھی کوئی اثر چھوڑیں بھی تو وہ اپنی فطرت کے اعتبار سے نہایت لمحاتی اور عارضی ہوتا ہے۔ انسان کی مثال قطعی برعکس ہے۔ اپنے اعمال کا اثر اس کے قلب پر باقی رہتا ہے اور ایک مدت مدید کے گزر جانے کے باوجود اس کے دل میں اپنے اچھے کاموں پر سرور اور برے کاموں کی خلش یا کسک قائم رہتی ہے (۱)۔

قصہ کوتاہ، جب خدانے نوع انسانی کی صلاحیتوں اور استعداد کا اندازہ لگایا تو قیام خیر و برکت کے لیے ان کو انہیں میں کی سب سے برگزیدہ ہستی (نبی) کے توسط سے ایک شریعت ارسال فرمائی، پھر اس کی اطاعت ان پر فرض کی تاکہ اصل مقصد حاصل ہو۔ چنانچہ معلوم ہوا، انسان کی نوعی فطرت انبیاء کی بعثت کی متقاضی ہوا کرتی ہے۔ اور اس التجا کی تکمیل خداتعالیٰ کی بنی نوع انسان پر ایک خاص رحمت ہے۔

اس بحث و تمحیص کا نتیجہ، الغرض، یہ نکلا کہ شریعت کا تقاضہ خود ان کی فطری استعداد کے سبب ہوا، چنانچہ اللہ تبارک و تعالیٰ کی حجت اسی پر قائم ہو چکی ہے۔ اب اگر کوئی یہ سوال کرے کہ نماز کیوں فرض کی گئی اور رسول کی اطاعت کیوں قرار پائی یا زنا اور سرقہ کیوں حرام ہوا تو ان تمام سوالات کا جواب بجز اس کے اور کیا ہو سکتا ہے کہ ان امور کو واجب اور حرام ٹھیک اسی بنیاد پر کیا گیا ہے جس بنیاد پر مویشی کے لیے چارا چرنا واجب اور گوشت کھانا حرام اور اس کے برعکس درندوں کے لیے چارا حرام اور گوشت واجب کیا گیا ہے، اور یہ علم ان کی فطرت میں سمودیا گیا ہے۔ فرق صرف اس قدر ہے کہ

(۱) حجة اللہ البالغہ الجزء الاول ص ۲۹ :- ثم كثيرا ما تتذكر النفس منا عملته من خير او شر و تتوقع جزاءه فيكون ذلك وجه آخر من وجوه استقرار عمله.

حیوانات کو اشیاء کے واجب اور حرام ہونے کا اندازہ اپنے فطری الہام کے ذریعہ ہوتا ہے اور انسان حرام و حلال کا امتیاز کسب، نظر، وحی اور تقلید کے ذریعہ قائم کرتا ہے۔ اب جو شخص اس سراج شریعت سے گریز کرے گا وہ ضرر اٹھائے گا (۱)۔

نوع انسان کے لیے مختلف ادوار میں جن مختلف شرائع کا نزول ہوتا رہا ان کے اسباب و علل بخوبی ظاہر ہیں پھر بھی یہاں اختصار و ایجاز کے ساتھ ان کا اعادہ قطعی بے محل نہ ہوگا۔ حقیقت یہ ہے کہ جب انسان کے لیے کوئی شریعت تجویز کی جاتی ہے تو اس میں اس کی جسمانی اور دماغی صلاحیتوں کا نیز ان امور کا بھی مکمل لحاظ رکھا جاتا ہے جو ان کے مابین مشہور و معروف ہوتے ہیں اور طمانیت قلبی کے باعث بھی کیونکہ اصلی مقصد یہ ہوتا ہے کہ لوگ کثیر تعداد میں اس مجوزہ شریعت کی پیروی کریں (۲)۔

لیکن ہر نئی شریعت اس وقت عائد کی جاتی ہے جب پچھلی شریعت کی تمام اچھی نشانیاں قریب قریب سٹ چکی ہوں اور بنی نوع آدم گمراہی کی اس آخری منزل پر فروکش ہو جہاں سے تباہی اور ہلاکت کی سرحدیں شروع ہو جاتی ہیں (۳)۔

(۱) حجۃ اللہ البالغہ الجزء الاول ص ۲-۲۳۰۔۔۔ فتبین ان التکلیف من مقتضیات النوع و ان الانسان یسال ربہ بلسان استعدادہ ان یوجب علیہ ما یناسب القوۃ الملکیہ ثم یشیب علی ذالک و ان یحرم علیہ الا نهما ک فی البہیمیہ و یعاقب علی ذالک۔۔۔ الطاف القدس:- پس صورت نوعیہ بلسان حال شرع را از مبدأ فیاض در یوزہ کردہ۔

(۲) فیوض الحریین، مشہد ۴۰:- التفہیمات جلد ثانی ص ۲۳:- وقد صح ان لعادات القبیلہ و اوضاع البلد دخلا تاما فی التشريع و هذا قول العامد الشریعہ تیختلف باختلاف الزمان و المكان۔ الفوز الکبیر ص ۶:- و در مخاصمہ تمسک بمسلمات ایشان واقع شد تا التزام متحقق شود۔

(۳) البدور البازغہ ص ۱۷۶-۱۷۷۔

بنابریں، زمانہ ہر لمحہ پینترا بدلتا رہتا ہے۔ اس کے حالات کا اندازہ مجال ہے اور کوئی ایک شریعت ہر دور کی کفالت سے عاجز ہے۔ پھر انسانی فکر ہر لمحہ ترقی پذیر رہتی ہے۔ شرائع میں اختلاف کا بڑے سے بڑا سبب یہی ہے۔ یہاں یہ بھی ملحوظ رکھنا چاہیے کہ دین ایک ہی رہتا ہے، صرف شریعتیں بدلتی رہتی ہیں اور پھر شریعتوں میں بھی اساسی باتیں متغیر نہیں ہوتیں بلکہ صرف وہ فروعاً جو ہر دور کے ساتھ مخصوص ہوتی ہیں۔

آدم علیہ السلام کے دور سے حضرت ادریس علیہ السلام کے دور تک نوع انسانی، ہتوز، اپنے ابتدائی مراحل سے گذر رہی تھی نیز اس کی ترقی بھی "ارتفاق اول" تک ہی محدود تھی۔ اس ماحول میں فرشتوں اور آخرت پر ایمان لانا ناگزیر قرار نہیں دیا گیا تھا۔ یہ صابئی دور تھا جس میں علم طب اور علم نجوم کو کافی فروغ حاصل ہوا۔ اس وقت کے تقاضے کے مطابق یہ علوم صحیح بھی تھے لیکن صحیح سے غلط اور اصل (ثابت) سے نقل (محرّف) خلط ملط ہو گئے تھے (۱)۔

اس کے بعد حضرت نوح علیہ السلام کا عصر ہے جس میں لوگ جسمانی طور پر نہایت قوی ہوا کرتے تھے۔ قوت کی زیادتی نے ان کی بہیمی صلاحیت کو اپنے نقطہ عروج پر پہنچا دیا تھا،

(۱) تآویل الأحادیث مع ترجمہ اردو ص ۱۷۱ :- و انتظم علوم الطب و الدعویہ و النجوم و کانت ہذہ العلوم حقہ یومئذ و ان کان فیہ الحق المشبوب بالباطل و الثابت المشبوب بالمحرّف. التفہیمات جلد اول ص ۶۸ :- ففی الدورۃ الاولی کان المجازاہ لا یتوقف علی معرفۃ البعث بعد الموت ولا الملائکہ [الہام الرحمن ص ۱۹۹ :- مؤسس الدیانہ الصابئہ] ہو ادریس ہو الذی جاء بالعلوم الزیاضیہ و الایلاہیہ. التفہیمات جلد اول

چنانچہ جو شریعت ان کو عطا کی گئی اس میں مرکزی حیثیت اس امر کو حاصل تھی کہ ان کی بہیمی قوت کا زور توڑا جائے۔ اس لیے ان پر رات کو ہمیشہ قیام اور دن کو ہمیشہ روزہ رکھنا واجب کیا گیا۔ ساتھ ہی نہایت سخت عبادات بھی واجب کی گئیں تاکہ ان کی اس غیر معتدل حیوانیت کو قابو میں رکھا جاسکے۔ حضرت نوح علیہ السلام کی شریعت، توحید الہی، عبادات کی بیجا آوری، سلائک اور آخرت پر ایمان لانے کے ساتھ ساتھ کافروں اور منکروں سے جہاد پر مشتمل تھی (۱)۔

حضرت نوح کے بعد ہود اور صالح علیہما السلام کا دور آتا ہے۔ قوم عاد نے اپنے پیغمبر ہود علیہ السلام کی تنبیہات کو کچھ لائق اعتنا نہ سمجھا۔ چنانچہ اس سرکشی کے طفیل وہ ایک بہت بڑے عذاب سے دو چار ہوئی۔ مسلسل سات دن اور آٹھ رات تک پوری قوم طوفانی آندھی کے شدید جھکڑوں میں گھر کرے دم ہو گئی۔ یہ عذاب اس قوم کے لیے بالکل سوزوں تھا۔ یہ ریگ زار کے باشندے تھے جہاں ہوا خشک اور نہایت گرم تھی چنانچہ اسی نسبت سے ان کے عذاب کا تعین بھی ہوا۔ ریگ زار میں طوفانِ بادل سے سزا کے طور پر اور کیا چیز سوثر ہو سکتی ہے (۲)۔

اگلا دور حضرت ابراہیم علیہ السلام کا دور تھا۔ آپ سے قبل کا دور صابئی دور میں شمار کیا جاتا ہے جب سورج کی روحانیت کا نسل آدم پر شدید غلبہ تھا اور لوگ اس کے نام پر

(۱) تاویل الأحادیث ص ۱۵-۱۶ :- و هو اول المرسلین الذین بعثوا خدایا للعنایہ الالہیہ بحسب الانذار والأمر بالشرائع والمخاصمۃ الکفار۔ التفہیمات جلد اول ص ۶۸ :- و فی الدورۃ الاخری توقف علی الایمان باللہ وسلائکته وکتبہ ورسله و الایمان بالبعث بعد الموت۔ التفہیمات جلد ثانی ص ۷۱ :- حجه اللہ البالغہ الجزء الاول ص ۸۹۔

(۲) تاویل الأحادیث ص ۱۶-۱۷ :- التفہیمات جلد ثانی ص ۷۱-۷۲۔

ہیکل تعمیر کرتے تھے۔ ان کا اعتقاد تھا کہ جو شخص ان عبادت گاہوں میں داخل ہوتا ہے وہ ستاروں کا مقرب بن جاتا ہے۔ مظاہر پرستی ان کی روح رواں تھی۔ ان کا ایمان تھا کہ ”علم لدنی“ کی تجلی سے ستارے منور ہوتے ہیں اور اسی طرح خالق کائنات کا جلوہ مظاہر فطرت کے آئینہ میں جھلک اٹھتا ہے۔ ان کے خیال کے مطابق کوئی نورانی یا مادہ سے سبباً شے اس وقت تک قابل توجہ نہیں جب تک کہ اس کے لیے کوئی اجہت اور محل مقرر نہ کیا جائے (۱)۔

حضرت ابراہیم علیہ السلام چونکہ قابل ذکر طور پر مائل بہ فطرت تھے اس لیے آپ نے نجوسیت، مجوسیت اور شرک کو نیست و نابود کرنے کا ارادہ فرمایا۔ آپ نے صابئی فلسفہ کی ترجمانی ایک بالکل جداگانہ زاویہ سے فرمائی جس میں بجائے مظاہر فطرت کے قلب انسانی ذات خداوندی کی جلوہ گاہ بن جاتا ہے۔ اسے اصطلاحاً ”حنیفیت“ کے نام سے موسوم کیا جاتا ہے۔ یہ فکر انسانی کی ارتقائی منزل تھی (۲)۔ انسانی فکر چون چون ترقی کرتی گئی اسی مناسبت سے اس کے تقاضوں کا لحاظ رکھتے ہوئے اس کی ہدایت کا ضروری سامان بھی فراہم کیا گیا۔ فکر فی اصلہ وہی ہے لیکن مختلف حالات میں مختلف بہروپ بھرتی رہی ہے (۳)۔ یہیں سے حنفی دور کی ابتداء ہوئی ہے اور حنفی اسے کہا جاتا ہے جو دین ابراہیمی پر قائم ہو۔

(۱) فیوض الحرسین مشہد ۳۰ :- و صار التوجه الی الأئمن البسیط بالم
یتعیّن له جہۃ و موضع کالأمر البعید۔ [الہام الرحمن ص ۱۱۶ :- الصابئۃ
یجمع جمیع هذه الامم... اشرق الارض کلہ الصین، توران، ایران، حتی
بلاد اليونان]۔

(۲) تآویل الاُحادیث ص ۱۲-۲۳ :- و کان ابراہیم علیہ السلام خارجاً الی
جانب الفطرۃ خروجاً شدیداً، و لذلک صرح بإبطال النجاسیۃ و المجوسیۃ
و الشرک۔

(۳) دم بدم گر شود لباس بیدل، مرد صاحب لباس را چه خلل (۱)۔

حضرت لوط، حضرت یوسف، حضرت ایوب اور حضرت شعیب علیہم السلام یکے بعد دیگرے مبعوث ہوئے۔ اور ان کے بعد حضرت موسیٰ علیہ السلام عہدہ نبوت پر فائز ہوئے۔ آپ علوم النبی اور قبل ازیں نازل شدہ شرائع سے مقابلتاً زیادہ واقف تھے۔ آپ نہایت عظیم المرتبت نبی تھے کیونکہ آپ کی نبوت خلافت سے (قدراً) وابستہ تھی (۱)۔

آپ کے بعد حضرت داؤد اور حضرت سلیمان علیہما السلام کا زمانہ آیا۔ حضرت داؤد سیاست سلطانی میں سہارت تاسر رکھتے تھے۔ آپ نے دین کی حدود کا تعین فرمایا اور کفار کے ساتھ جہاد کیا۔ مشکل مسائل کو حل کرنے میں آپ کو خاص سہارت حاصل تھی (۲)۔

پھر جب عیسیٰ علیہ السلام مبعوث ہوئے تو انہوں نے اپنے دین میں چندے آسانیاں پیدا کیں۔ چند ایسی اشیاء جو آپ کی قوم پر قبل ازیں حرام تھیں آپ نے انہیں قوم کے لیے حلال فرمایا (۳)۔

(۱) تاویل الأحادیث مع ترجمہ اردو ص ۳۲-۴۵:- و کان موسیٰ علیہ السلام اعلم فی علم النوامیس الکلیہ و الشرائع المفروضہ. التفہیمات جلد ثانی ص ۱۶۶:- و اختص رجالان نبینا صلعم و موسیٰ علیہ السلام بمنقبہ عظیمہ و ہی انہ دخل نبوتہما فی خلافتہما و اما یوسف و داؤد و سلیمان ... و ابراہیم علیہم السلام فانہم لم یدخل نبوتہم فی خلافتہم۔ تمدن عرب ص ۳۰:- حضرت داؤد علیہ السلام کی حکومت کے دو دور ہیں۔ ایک نبوت سے پہلے کا زمانہ ہے اور دوسرا خلافت کا زمانہ ہے۔

(۲) تاویل الأحادیث مع ترجمہ اردو ص ۴۸:- و کان داؤد شجاعاً راسخاً فی سیاسۃ المدینہ ... فكان لہ طریقہ حسنہ فی التعبد و التذلل علی اللہ فالہمہ الزبور و ہی مزبورہ و کل مزبورہ دعاء و تضرع و طاب الخیر فی الدنیا والاخرہ ... الہام الرحمن ص ۲۹۶:- و کانت ایامہما (داؤد و سلیمان) ہو الدور الذہبی فی بنی اسرائیل.

(۳) تاویل الأحادیث مع ترجمہ اردو ص ۵۹:- و کان فی دین عیسیٰ علیہ

(باقی حاشیہ صفحہ ۱۸۲ پر)

محمد مصطفیٰ صلی اللہ علیہ وسلم تمام انبیاء کرام میں امتیازی درجہ کے حامل ہیں۔ آپ کی نبوت بلا شرکت غیرے ایک وصف مخصوص کی حامل ہے۔ یہی کہ آپ کو نبوت کیساتھ خلافت میں بھی ایک کمال حاصل تھا۔ آپ سے قبل جتنے پیغمبر بھی مبعوث کئے گئے (مثلاً حضرت یوسف، حضرت داؤد، حضرت سلیمان اور حضرت ابراہیم) ان کی نبوت خلافت سے عاری تھی۔ حضرت موسیٰ کی تعلیم صرف بنی اسرائیل تک محدود رہی اور حضرت عیسیٰ نے البتہ یہ کوشش کی تھی کہ بنی اسرائیل کے علاوہ دیگر اقوام میں بھی اپنی تعلیم کے فروغ اور اس کی تبلیغ کا انتظام کریں لیکن خود بنی اسرائیل نے ان کی تعلیم کے مرکزی نقطہ کو تسلیم کرنے سے سراسر انکار کر دیا (۱)۔

رسول کریم کی شریعت وہ واحد شریعت ہے جس میں زکوٰۃ کی حدود مقرر کی گئی ہیں۔ علاوہ ازیں شریعت محمدی حد درجہ روشن، مدلل، صاف اور سہل ہے۔ عملاً یہ بہت آسان اور قبولیت کے لحاظ سے سہل تر ہے جس میں کسی قسم کی کوئی پیچیدگی نہیں (۲)۔

(باقی حاشیہ صفحہ ۱۸۱ کا)

السلام سہولہ وسعہ فأحل لهم بعض ما حرم عليهم ... انفس رحیمہ ص ۳:- خطاب از طرف پروردگار بحضرت عیسیٰ رسید کہ ۱- باش مشفق برخلائق ما همچو ماہتاب ۲- باش حلیم و نافع همچو آب ۳- باش همچو زمین ... ۴- باش متواضع همچو بوم دائم سراغکنده و شب زندہ دارد ... (۱) التفہیمات جلد ثانی، ص ۱۶۶:- و اختص نبینا صلعم دون سواہ بمنقبہ اعظم منها و ہی انہ دخل کمالہ فی خلافتہ الہام الرحمن ص ۱۲-۱۳:- ابراہیم، موسیٰ و عیسیٰ علیہم السلام لم یفلحوا فی مقصودہم: (۲) التفہیمات جلد ثانی ص ۱۱۳:- و کان تحدیدات الزکوٰۃ من ابداع الشریعہ المصطفویہ البدور الیازغہ ص ۲۰۱:- قال صلی اللہ علیہ وسلم:

(باقی حاشیہ صفحہ ۱۸۳ پر)

دین اسلام تمام ادیان کے مقابلے میں بہتر ہے۔ اس لئے کہ یہ ان تمام احکامات کا جامع ہے جو دیگر انبیاء فرداً فرداً لاتے رہے ہیں۔ نہ صرف ان کا جامع ہے بلکہ ان سے زائد خصائص کا حامل بھی ہے۔ یہ آیت: ”الیوم اکملت لکم دینکم و اتممت علیکم نعمتی“ (یعنی آج کے دن میں نے تمہارے لیے تمہارا دین مکمل کر دیا اور تم پر اپنی نعمت تمام کی) اس بات کی دلیل قاطع ہے کہ اسلام اپنے اندر ایک مکمل دین اور ضابطہ حیات رکھتا ہے جس میں آنے والے وقتوں کی ضروریات اور تقاضوں سے پیدا ہونے والی پیچیدگیوں کا حل مجملاً بین السطور کے اشارات میں پنہاں ہے۔ یہ آیت نبی کریم کے علاوہ کسی دوسرے پیغمبر کے لیے درست بھی نہیں ہو سکتی۔ آنحضرت نے کوئی حکمت، ہدایت، علم اور راز پوشیدہ نہ رکھا بلکہ وضاحتاً یا اشارتاً بیان فرمایا۔ اب اس کے بعد مزید کچھ کہنے کی گنجائش نہیں۔ نہ ہی کوئی کامل اس بات کا مدعی ہو سکتا ہے کہ جو کچھ وہ بیان کر رہا ہے وہ آنحضرت پہلے سے بیان نہیں کر چکے۔

”دین“ اپنی اصل میں ایک ہی ہے۔ یہ برابر حضرت آدم کے وقتوں سے چلا آرہا ہے۔ اسکی اصل اور بنیاد متغیر نہیں ہوئی البتہ طریقوں اور شریعتوں (کہ یہ فروعی اور اضافی امور ہیں) میں ضرور اختلاف رہا ہے۔ پھر یہ اختلاف بھی انسانی فکر کے تدریجی ارتقاء اور ماحول کا نتیجہ ہے (۱)۔

(بقیہ حاشیہ ۱۸۲ کا)

بعثت بالملہ السمحہ الحنفیہ البیضاء۔ [آنحضرت صلعم نے جب ابو موسیٰ اشعری اور حضرت معاذ بن جبل کو یمن کی طرف تبلیغ کے لیے بھیجا تو ان کو صاف صاف تاکید فرمائی کہ ”یسیرا ولا تعسیرا و بشیرا ولا تنفیرا“۔

(۱) سورہ المائدہ آیت ۵۱ :- لکل جعلنا منکم شرعاً و منهاجاً۔ (شرائع سے مراد شرعی احکام ہیں اور مناہج کے معنی فرائض کی ادائیگی کے مختلف طریقے ہیں)۔

مندرجہ ذیل بیان سے اندازہ کیا جاسکتا ہے کہ تمام ادیان جیسے عقائد میں امتیاح ہیں اس طرح بنیادی نیکیوں میں بھی اتحاد رکھتے ہیں۔ مثلاً: ہر وہ مذہب جو اللہ تعالیٰ کی طرف سے بندوں پر نازل ہوا اس میں پاکیزگی (ظہارت)، نماز، روزہ، زکوٰۃ اور حج کی ادائیگی فرض کی گئی۔ اب یہ اور بات ہے کہ ان فرائض کی ادائیگی کے طریقے ایک دوسرے سے مختلف ہوں۔ نماز نفل (عبادت) کے ذریعہ تقرب ایزدی کے حصول کی تعلیم بھی ہر مذہب میں پائی جاتی ہے۔ مثلاً: سزاؤں کے برآنے اور آرزوں کی تکمیل کے لیے دعائیں مانگنا، صبح و شام اپنے پروردگار کو یاد کرنا (جس کے لیے شرع میں "ذکر" کا لفظ استعمال کیا گیا ہے)، نازل شدہ کتاب کی تلاوت کرنا اور اسے باعث اجر و ثواب سمجھنا وغیرہ۔ بنا بریں، ہر پیغمبر کی شریعت میں نکاح کو جائز اور زنا کو حرام قرار دیا گیا ہے۔

جملہ پیغمبروں کا اس امر میں بھی اتفاق ہے کہ دنیا میں جو حکومت بھی قائم ہو وہ عدل و انصاف کی مکمل طور پر پابند ہو۔ یہ زبردستوں کو زبردستوں سے نجات دلانا، کمزوروں کو ان کا جائز حق دلانا اور ظالموں اور مجرموں کو ان کے کیفر کردار تک پہنچانا اپنا نصب العین سمجھے۔ عام طور پر پیغمبروں کو یہی حکم دیا جاتا ہے کہ وہ دشمنان دین و حق سے جہاد کریں اور اللہ کے دین اور اس کے احکامات کی خاطر خون تبلیغ و اشاعت کریں۔ یہ دین کے بنیادی اصول ہیں جن پر تمام ادیان کا اتفاق ہے۔ قرآن کریم میں ان تمام امور کو تسلیم شدہ حقائق کے طور پر پیش کیا گیا ہے نیز ان کی علامات یا علل کے متعلق

کوئی بحث نہیں کی گئی ہے (۱)۔

الغرض، یہ تسلیم شدہ حقیقت ہے کہ انبیاء کرام لوگوں کو یکساخت ان اصلاحات کی جانب نہیں مائل کرتے جو ان کے لیے بالکل غریب، نامانوس اور اجنبی ہوں، بلکہ، حتی المقدور ایسے طریقوں سے ان کی تعلیم اور تربیت کا بندوبست کرتے ہیں جس سے وہ مانوس ہوتے ہیں۔

ارباب بصیرت بخوبی اس راز سے آگاہ ہیں کہ نکاح، طلاق، معاملات، زیب و زینت، لباس، جزاء و سزا، اور مال غنیمت کی تقسیم کے لیے شریعت نے قطعاً ایسے غیر مانوس طریقے ایجاد نہیں کئے ہیں جن کی نظیر رسوماتِ وقت سے ثابت نہ ہو، بلکہ، جاری و ساری طریقوں کو ہی باقی رکھا گیا ہے۔ اور صرف ان کے مضرت رساں پہلوؤں کو حذف کر دیا گیا ہے۔ بعینہم یہی طریقہ عبادات کے سلسلے میں بھی اختیار کیا گیا ہے۔ اتنی اصلاح اور اتنی قطع و برید ضرور جائز سمجھی گئی ہے جو دور جاہلیت کی تحریفات اور بے اعتدالیوں کے اخراج کے لیے ناگزیر تھی۔ اوقات میں پابندی اور ارکان میں باقاعدگی عبادت کا جزء لاینفک قرار دی گئی ہیں نیز عبادت کی ہر صورت کو صرف اللہ تعالیٰ کے لیے

(۱) حجہ اللہ البالغہ الجزء الاول ص ۸۶-۸۷:- و کذا لک اجمعوا علی النکاح و تحریم السفاح و اقامہ العدل بین الناس و تحریم المظالم و اقامہ الحدود علی اهل المعاصی و الجهاد مع اعداء اللہ و الاجتہاد فی اشاعہ امر اللہ و دینہ فهذا اصل الدین و لذلک لم یبحث القرآن العظیم عن لمیہ هذه الاشیاء الا ماشاء اللہ. و انما الاختلاف فی صور هذه الامور و اشباحها. ص ۶۸:- و اعلم ان اصل الدین واحد و انما الاختلاف فی الشرائع و المناہج. فتح الرحمن، سورہ الحج آیت ۶۷:- اختلاف شرائع بسبب اختلاف عصور است و ہبہ شرائع حق است و در زمان خود معمول بہ است.

مخصوص کر دیا گیا ہے (۱)۔

یہ امر ملحوظ رکھنا چاہیئے کہ انبیاء کرام کی شریعتیں بعض اسباب و مصالح کی بنا پر مختلف ہیں کیونکہ شریعت کے احکام میں مکلفین اور ان کی عادات کا لحاظ رکھا جاتا ہے۔ قوم نوح چونکہ جسمانی طور پر نہایت قوی اور مضبوط تھی اس لیے اسپر ہر روز روزہ فرض کیا گیا تاکہ اس کی بہیمانہ قوت متوازن ہو جائے۔ اس کے برعکس چونکہ آنحضرت کی امت کا مزاج ضعیف تھا اس لیے اسے مسلسل روزہ رکھنے سے روکا گیا۔

اسی نہج پر دیکھئے تو معلوم ہوگا کہ قدیم لوگوں کے لیے مال غنیمت کو اللہ تعالیٰ نے حلال نہیں فرمایا تھا لیکن ہمارے ضعف کے پیش نظر اسے ہمارے لیے حلال قرار دیا گیا ہے۔

سوسی علیہ السلام کی شریعت میں بیت المقدس کی جانب رخ کر کے نماز ادا کرنے کا حکم تھا لیکن آنحضرت کی امت کو خانہ کعبہ کی طرف رخ پھیر کر نماز کی ادائیگی کا حکم ملا۔ شریعت سوسوی میں قتل عمد کی سزا قصاص تھی لیکن شریعت محمدی میں خوں بہا اور دیت کو بھی جائز قرار دیا گیا (بشرطیکہ مقتول کے ورثاء اس پر رضامند ہوں) (۲)۔

(۱) الفوز الکبیر ص ۷-۹:- در ہر ملتی احکام بحسب مصالح آن عصر بیان نموده اند و در تشریح بروفق عادات قوم سلوک نموده اند... کہ نبوت بمنزلہ اصلاح نفوس عالم است - صدرالدین اصلاحی: افادات شاہ ولی اللہ ص ۷۴-۷۵:-

(۲) حجۃ اللہ البالغہ الجزء الاول ص ۸:- و کان فی شریعہ سوسی علیہ السلام القصاص فقط و جاءت شریعتنا بالقصاص و الدیۃ جمیعاً التفہیمات جلد ثانی ص ۲۳:- وقد صح ان لعادات القبیلہ و اوضاع البلاد دخلا تاما فی التشریح و هذا سر قول الغامہ الشریعہ تختلف باختلاف الزمان و المكان و مثل ذالک کمثل المطر ینزل من السماء صافیا لطیفاً الطبع ثم (باقی حاشیہ صفحہ ۱۸۷ پر)

چونکہ انبیاء کرام کا مقصد لوگوں کی اصلاح ہوتا ہے اس لیے وہ عوام کی مانوس عادات کا لحاظ رکھ کر اپنی تعلیم کا آغاز کرتے ہیں۔ فی الواقع انبیاء کی بعثت کا مقصد بھی یہی ہوتا ہے کہ وہ لوگوں کو خدا کی بندگی اور فرمانبرداری کی تعلیم دینے کے ساتھ دنیوی امور کی انجام دہی کے اصول بتائیں جو ہم اقسام کے لہو و لعبا سے منزہ ہوں۔ اسی لیے حضور اکرم نے فرمایا ہے کہ: ”میں لہو و لعب کے سامان سٹانے کے لیے آیا ہوں۔“ نیز ”میں اخلاقی مچاسن کی تکمیل کے لیے بھی آیا ہوں“ (۱)۔

اس موقع پر ایک ایسی مثال دی جاتی ہے جس سے اس حقیقت کی وضاحت ہو جاتی ہے کہ لوگوں کی ذہنیت کو احکام الہی کے نزول میں کس درجہ عمل دخل ہے۔ قرآن کریم میں ارشاد ہوتا ہے: ”کل الطعام کان حلالاً لبني اسرائيل الا ما حرم اسرائيل على نفسه من قبل ان تنزل التوراة قل فأتوا بالتوراة فاتلوها ان كنتم صادقين“۔

”یعنی ہر قسم کا کھانا (جو ملت ابراہیمی میں حلال تھا) بنی اسرائیل کے لیے حلال تھا ما سوا اس کے جسے اسرائیل (یعقوب علیہ السلام) نے خود اپنے لیے حرام کیا۔ یہ اس وقت کی بات ہے جب ابھی تورات کا نزول نہیں ہوا تھا۔“ تم (اے پیغمبر) ان سے کہدو کہ اگر تم سچے ہو تو تورات سے سند پیش کرو۔“

(بقیہ حاشیہ ۱۸۶ کا)

يتداخل فيه بعد الوقوع على الارض فلا يستوي ماء غدیر الاقليم الاول والثاني. حجة الله البالغة الجزء الاول ص ۹۰۔ و لذلک کان الطیب والخبیث فی المطاعم مفوضا الی عادات العرب و لذلک حرمت بنات الاخت علينا دون اليهود.

(۱) بعثت لمحقی المعارف. بعثت لاتمم مکارم الاخلاق۔ مولانا سعید احمد اکبر آبادی مولانا عبید اللہ سندھی اور ان کے ناقد ص ۱۲۱۔

اس آیت کی تشریح یوں ہے کہ ایک دفعہ حضرت یعقوب علیہ السلام سخت بیمار پڑ گئے۔ دورانِ علالت آپ نے یہ سنت مانی کہ اگر اللہ تعالیٰ نے مجھے اس مرض سے شفا یاب فرمایا تو میں زندگی کے باقی ماندہ دنوں میں اس کھانے سے پرہیز کروں گا جو مجھے از حد مرغوب ہے۔ چنانچہ جب اللہ تعالیٰ نے آپ کو اس مرض سے شفا یاب فرمایا تو حسبِ سنت آپ نے اونٹ کے گوشت اور اونٹنی کے دودھ سے پرہیز شروع کر دیا، بمعنی دیگر گویا انہیں اپنے اوپر حرام کر لیا، کیونکہ کھانے میں آپ کو یہی دونوں اشیاء بیحد مرغوب تھیں۔ آپ کی اولاد نے بھی آپ کی پیروی کرتے ہوئے ان کا استعمال ترک کر دیا۔ اس حالت پر وقت کا ایک طویل عرصہ بیت گیا، صدیاں گذر گئیں اور شدہ شدہ بنی اسرائیل کے ذہن میں یہ بات اچھی طرح نقش ہو گئی کہ جو شخص بھی ان اشیاء کا استعمال کرے گا وہ گناہ کا مرتکب ہوگا۔ اس ذہنیت کے باعث، تورات میں ان کی تحریم کا حکم نازل ہوا۔

جب حضور اکرم مبعوث ہوئے اور فرمایا کہ مجھے دینِ ابراہیمی کی پیروی اور اس کے احیاء کا حکم ملا ہے تو اس پر یہودیوں نے بر بنائے اعتراض کیا بھلا یہ کیونکر ممکن ہے؟ اگر ان (آنحضرت) کا دعویٰ حق پر مبنی ہے تو وہ اونٹ کے گوشت کا استعمال کیوں کرتے ہیں؟

چنانچہ یہود کے اعتراض کو ملحوظ رکھتے ہوئے اللہ تعالیٰ نے اس کی وضاحت یوں فرمائی کہ یہود پر اونٹ کے گوشت کی تحریم دراصل ان کی عام ذہنیت کو مدنظر رکھ کر کی گئی تھی، اور یہ ایک عارضی بات تھی۔ لیکن آنحضرت بنی اسماعیل

میں مبعوث ہوئے جن کے قلب و ذہن اس عقیدہ سے پاک تھے چنانچہ ملت ابراہیمی کا اصل حکم ان کے لیے برقرار رکھا گیا، اور پہلا حکم جو کسی خاص سبب سے عارضی طور پر کیا گیا تھا، منسوخ کر دیا گیا (۱)۔

اوپر کے بیان سے یہ بات واضح ہو جاتی ہے کہ دین فی اصلہ ایک ہی ہے اور وقت کی پرواز کے ساتھ شرائع میں جو تھوڑا بہت اختلاف رونما ہوتا ہے اس کی وجہ اور اصلی سبب بھی خود انسان ہے۔

جب تک انسان اس زمین پر موجود ہے وہ اس کے (دنیا) تیر و تفرنگ کا ہدف بنا رہتا ہے۔ دنیا کی فریب کاریاں اور خود اس کے نفس کی حیلہ سازیاں علاوہ ازیں ذاتِ باری کے متعلق اس کی نامکمل معلومات اسے (انسان) ہمیشہ اپنے شکنجے میں جکڑے رکھتی ہیں اور برابر قعر ضلالت میں دھکیل دینے پر کمر بستہ نظر آتی ہیں۔ یہی وہ تین غلاف ہیں جو ہر انسان پر اس کی سمجھ بوجھ کے مطابق کم یا زیادہ بہرحال چڑھے رہتے ہیں اور پے پے انبیاء کی بعثت کا رمز انہیں پردوں کی نقاب کشائی میں مخمور ہوتا ہے۔

جب حضرت ابراہیم علیہ السلام کی بعثت عمل میں آئی تو آپ نے انہیں پردوں یا غلافوں کو اپنی است کے قلب و ضمیر سے ہٹانے کے لیے چند ضروری امور تمہیدی طور پر تجویز فرمائے۔

(۱) حجۃ اللہ البالغۃ الجزء الاول ص ۸۸:- فتح الرحمن :- سورہ آل عمران آیت ۹۳:- یہود پر حضرت پیغمبر طعن ہی کردند کہ شما دعویٰ ملت ابراہیم میکنید و آنچه در خاندان ابراہیم نمی خوردند مانند گوشت شتر و شیر آن میخورید حق تعالیٰ جواب داد کہ ہمہ چیز حلال بود پیش از نزول تورات الا گوشت و شیر شتر و تحریم گوشت و شیر شتر ملت ابراہیم نیست خاصہ بنی اسرائیل بود بسبب تحریم جد ایشان۔

توحید کا نعرہ بلند کیا، شرک کی بیخ کنی کے لیے کمر بستہ ہوئے، اور عبادات کی بنیاد ڈالی۔ آپ کے بعد جب حضرت موسیٰ علیہ السلام تشریف لائے تو انہوں نے چند امور کا اضافہ کیا۔ آپ نے لوگوں کو ان اقوام کی مثال دے کر راہ راست پر آجانے کی تلقین کی جو اللہ تعالیٰ کے احکام سے روگردانی کے نتیجے میں بالآخر انت نئی اقسام کے عذابوں میں مبتلا ہو کر ”لوح جہان“ سے ”حرف مکرر“ کی طرح مٹ گئیں۔ پھر آنحضرت صلعم، سب کے بعد تشریف لائے اور ان امور پر مزید اضافہ فرمایا۔ آپ نے دنیا کے ساتھ ساتھ آخرت کی جانب توجہ دلائی، موت کو ہمیشہ پیش نظر رکھا اور آخرت کے متعلق برابر غور و فکر کی ہدایت فرمائی۔ یہ تمام، انسان کے فطری رجحانات کو ملحوظ رکھ کر کیا گیا ہے (۱)۔

یہاں پر مناسب ہوگا کہ ان اسباب پر بھی مختصراً روشنی ڈال دی جائے جنہوں نے دین (اسلام) کے نزول اور اس کے ہاتھوں دیگر ادیان کے رد کرنے میں ایک اہم کردار انجام دیا۔ امام ولی اللہ نے اس موضوع پر نہایت مبسوط اور مدلل تقریر فرمائی ہے جس کی تلخیص یوں ہے:

”حقیقت یہ ہے کہ جب اقوام عالم کے درمیان جور و ستم، ظلم و طغیان اپنی انتہا کو پہنچ جاتے ہیں، شرائع میں اختلاف و اختلاط پیدا ہو جاتا ہے اور حق نظروں سے پوشیدہ ہو جاتا ہے تو ایک ایسے امام کا ظہور ناگزیر ہو جاتا ہے جو ان منافی قوتوں سے اس طرح برسرِ پیکار ہوتا ہے جس طرح ایک حق پسند خلیفہ

(۱) البدور البارغہ ص ۹۷: ۱۰۰ و اختلاف مسالک الانبیاء فی تعیین الہذہ المقدمات فذهب ابراہیم علیہ السلام الی مقدمات تورث توجیہا ہو طردا للشرک و تولیہا للعبادات و ضم موسیٰ علیہ السلام معها مقدمات تورث الخوف و الخشیدہ فاختر التذکیر بایام اللہ تعالیٰ و ضم محمد صلی اللہ علیہ وسلم معها مقدمات توزت حالہ القناعہ من ہذا العالم و التجرؤ عنہ بعد الممات فاختر التذکیر بہا ذم اللذات و یایق بعد ذالک

ظالم بادشاہوں سے نبرد آزما ہوتا ہے۔ اللہ تعالیٰ نے اپنے محبوب پیغمبر حضرت محمد صلی اللہ علیہ وسلم کو اس غرض سے مبعوث فرمایا کہ آپ تمام اقوام و ممالک کی ایک ملت میں شیرازہ بندی فرما کر انہیں تنہا ایک ”دین“ کا پیرو بنانے کی سعی فرمائیں۔ ظاہر ہے ایسے عظیم الشان مقصد کی انجام دہی کے لیے نبی کو چند غیر معمولی اصول اختیار کرنے پڑتے ہیں، مثلاً: ایک ایسی جماعت کی تشکیل جو اس کی ہم خیال اور فرمانبردار ہو۔ بالفاظ دیگر ایک پارٹی کا قیام اور اس کے افعال کے لیے ایک مناسب پروگرام کی ترتیب۔ نبی اس جماعت کو زندگی گزارنے کے صحیح قواعد سے آشنا کرتا ہے۔ بعد ازاں وہ اپنے مشن کو انجام سے ہمکنار کرنے کے لیے اس جماعت کو بطور آلہ کار استعمال کرتا ہے۔ دنیا کے چہ چہ پر وہ اپنی اس جماعت کے اراکین کو پھیلا دیتا ہے تاکہ مقصد میں قابل ذکر کامیابی حاصل ہو۔ یہ اس لیے بھی کہ خود پیغمبر کی اپنی زندگی اتنی طویل ہرگز نہیں ہوتی کہ وہ یہ کام یک و تنہا انجام دے سکے۔ علاوہ ازیں مشن کی اہمیت اور وسعت کو دیکھتے ہوئے یہ کہا جاسکتا ہے کہ نہ ہی یہ محض ایک فرد کے بس میں ہے کہ وہ پوری دنیا سے متقابل ہو سکے۔

”اس صورتحال میں یہ اس ناگزیر ہو جاتا ہے کہ وہ ایسی شریعت کا حاصل ہو جو معتدل ممالک کے باشندوں کے لیے ایک طبعی طرز حیات (دین فطرت) کا کام دے۔ یا یوں کہہ لیا جائے کہ نبی کا لایا ہوا ضابطہ حیات لوگوں کے عام طبائع کے عین مطابق نیز بالکل فطری ہو تاکہ اس کی قبولیت سہل ہو جائے۔“ اس نئی شریعت کی ایک بڑی خصوصیت یہ ہوتی ہے کہ وہ

اس قوم کی مزاج آشنا ہوتی ہے جس میں پیغمبر پیدا ہوتا ہے۔ چنانچہ وہ اپنے میں اس قوم کی عادات کا لحاظ رکھتی ہے۔ بنا بریں، دیگر اقوام عالم کے بالخصوص ان طور و طریق کا بھی لحاظ اس میں ضرور ہوتا ہے جو تزکیہ قلب اور اصلاح اخلاق کا کام دیتے ہیں، اور ان پر کوئی بیجا زیادتی نہیں کی جاتی۔

”اس کے بعد یہ امر لازمی ہے کہ لوگوں کو اس شریعت کا پابند کیا جائے۔ کیونکہ یہ ممکن نہیں کہ ہر قوم کے لیے ایک شرعیت جدا گانہ شریعت بنائی جائے۔ ہر قوم میں مروجہ علوم اور اس کے عادات و اطوار کا تفصیلی مطالعہ کرنا اور اس مطالعہ کو پیش نظر رکھ کر ان سب کے لیے جدا جدا شرائع مرتب کرنا کسی فرد واحد کے لیے عملاً ممکن نہیں۔ جب ایک شریعت کی روایات کو اس شریعت کے معتقدین محفوظ نہیں رکھ سکتے تو دنیا میں پائے جانے والے تمام مذاہب کی تعلیمات اور روایات کو محفوظ رکھنا ایک ناشدنی امر، ایک خام خیالی کے علاوہ کچھ نہیں۔“

”یہ بھی درست نہیں ہوگا کہ ہر شریعت کا معاملہ خود اس کے شیوخ و اکابر کے سپرد کر دیا جائے کیوں کہ اس طرح تشریح کی روح اور اس کا مقصد جاتا رہے گا۔ پھر یہ کام جلد پورا بھی نہیں ہو سکتا، اس کی تکمیل کے لیے ایک مدتِ مدید درکار ہوگی۔ دنیا کے مذاہب، مثلاً: یہودیت، عیسائیت اور اسلام کی ابتدائی تاریخ کا اگر جائزہ لیا جائے تو انہیں حقیقت پوشیدہ نہیں رہے گی۔ ان کی ابتداء ایک بیحد مختصر جماعت پائی جاتی تھی اور رفتہ رفتہ یہ تینوں زبردست ملتیں بن گئیں۔ ان کے بعد اسلام مندرجہ بالا ممالک کا حسین ترین امتزاج ہے، ایک ایسا سیدھا راستہ جس میں نہ کوئی پگڈنڈی ہے اور نہ کوئی خطرہ۔“

علاوہ ازیں، یہ اپنی خجنتوں اور حدود میں اس قدر واضح ہے کہ اس کے بعد کسی وضاحت کی گنجائش باقی نہیں رہتی“ (۱)۔

شاہ صاحب کی اس تقریر کا لب لباب یہ ہے کہ جب مختلف ادیان میں فرق پیدا ہوا، اور اقوام عالم کے مابین مخاصمت و مقاومت کا بازار گرم ہوا تو دین اسلام کا آنا ازیں ضروری ہو گیا (۲)۔

مشرکین کے حالات سے قطع نظر، اہل کتاب نے اپنے مذاہب کی صحیح اشکال کو مسخ کر کے رکھ دیا تھا۔ پس ان گنجلک حالات میں بجز اس کے کوئی سہیل نہ تھی کہ ازسرنو ایک ایسے (جامع اور مکمل) مذہب کی داغ بیل ڈالی جائے جو طبع انسانی کے عین حسب حال نیز اس کے ضمیر کا مکمل ترجمان ثابت ہو (۳)۔

(۱) حجۃ اللہ البالغہ۔ الجزء الاول ص ۱۱۷-۱۱۹ :- و هذا الاسم الذي يجمع الاسم على ملة واحدة يحتاج الى اصول اخرى ... منها ان يدعو قوما الى السنه الراشده و يزكيهم و يصلح شأنهم ثم يتخذهم بمنزله جوارحه فيجاهد اهل الارض و يفرقهم في الاتفاق. و ان تكون ماله شريعته ما هو بمنزله المذهب الطبيعي لاهل الاقاليم الصالحه. ولا ان يفوض الامر الى كل قوم او الي ائمه كل عصر اذ لا يحصل منه فائده التشريع اصلا ... فتح الرحمن، سورہ البقرہ آیت ۲۱۳ :- سنہ اللہ جاری شدہ است بانکہ بعد بعثت ہر پیغمبر در است دعوت اختلاف واقع میشود ازان تنگدل نباید شد.

(۲) حجۃ اللہ البالغہ۔ الجزء الاول ص ۱۱۷-۱۱۹ :- ... موضح قرآن ص ۷۸۲ :- آنحضرت صلعم سے پہلے سب لوگ بگڑ گئے تھے، ہر ایک اپنی غلطی پر مغرور تھا، وہ کسی بھی حکیم، ولی یا بادشاہ کے سجدہ کرنے سے صحیح راہ پز نہ آسکتے تھے جب تک کہ ان کے پاس کوئی بڑے مرتبہ والا پیغمبر نہ آئے اور خدا تعالیٰ کی طرف سے کوئی زبردست کتاب نہ لائے اور جس کے ساتھ اللہ تعالیٰ کی امداد شامل حال نہ ہو۔

(۳) الباءور البالغہ۔ ص ۱۹۱ :- و اعلم ان رضی اللہ تعالیٰ و امرہ منحصر فی هذا الزمان فی الملة الحنیفیہ لا يتجاوزها لانها بنيت على موافقة الصورة (یا قی حاشیہ صفحہ ۱۹۱ پر)۔

یہ آخری مذہب ہے اور خدا کے یہاں تنہا اسے ہی قبولیت کا بڑے سے بڑا مرتبہ حاصل ہے۔ جو شخص قبول اسلام سے منحرف ہے وہ گویا مشیت ایزدی کے عین خلاف ایک راستہ اختیار کر رہا ہے چنانچہ وہ اس کی لعنت و ملامت کا سزاوار بنے گا۔ ہر وہ شخص جو اس دین فطرت کی مخالفت پر آمادہ ہوگا وہ سراسر خسارے میں رہے گا۔ دراصل بنی نوع انسان کے لیے خیر و برکت صرف اسی امر میں ہے کہ وہ "اسلام" کو اختیار کرے۔

اسلام کی تعلیم کا خلاصہ قرآن شریف کی اس آیت میں ہے:

"هو الذی ارسل رسوله بالهدی و دین الحق لیظہرہ علی الدین کلمہ و لو کرہ المشرکون" یعنی اللہ تعالیٰ وہ ہے جس نے اپنے رسول کو ہدایت اور دین صحیح کے ساتھ بھیجا تاکہ اپنے دین کو دیگر ادیان پر غلبہ دلائے اگرچہ مشرکین اس کو پسند نہ کریں (۱)۔

حضرت شاہ صاحب اپنی تصنیف "ازالۃ الخفا" میں آیت بالا کی تفسیر یوں فرماتے ہیں: "دین اسلام کو حضور نبی کریم کے دور میں دیگر ادیان پر مکمل غلبہ حاصل نہیں ہو سکا کیونکہ اس دور میں مجوسی اور نصاریٰ اپنے طمطراق پر ہنوز قائم تھے۔ چنانچہ اکثر مفسرین اس آیت کی تفسیر میں الجہم کر رہ گئے۔ ضحاک کی رائے ہے کہ یہ مکمل غلبہ حضرت عیسیٰ علیہ السلام کے نزول کے وقت عمل میں آئے گا۔ حسن بن فضل کی تشریح یہ ہے

(بقیہ حاشیہ صفحہ ۱۹۳ کا)

الانسانیہ" ص ۲۰۰:- و کان الاعراض عنہ (الاسلام) معصیہ و مخالفہ بہ ولعنتہ و بعدا من الرحمہ... فجعل رضاء اللہ تعالیٰ واستجسانہ موقوفا علی الانقیاد للذین المحمدی و الاقرار الجلی برسالتہ۔ فتح الرحمن، سورہ المائدہ آیت ۵۱:- ہر فرقہ را شریعت دادہ اند، بعد نزول قرآن، بجز متابعت آن متابعت دیگر جائز نیست۔

(۱) مولانا عبید اللہ سندھی:- [مولانا عبید اللہ سندھی اور ان کے ناقد، ص ۱۰۹-۱۰۰]۔

کہ غلبہ سے مراد حجت اور برہان کا غلبہ ہے۔ لیکن امام شافعی رح کا بیان اس معاملے میں البتہ کچھ وزنی ہے۔ وہ فرماتے ہیں کہ جن لوگوں نے حضور اکرم کا کلام سنا انہیں آپ نے واضح طور پر سمجھایا کہ حق یہ ہے اور باقی تمام کذب ہے۔ اس کے علاوہ بھی اسلام کے غلبہ کی ایک صورت ہے۔ وہ اس طرح کہ اس دور میں مشرک دو قسم کے تھے۔ ایک اہل کتاب اور دوسرے آسی۔ آسیوں کو اس قدر مغلوب کیا گیا کہ بالآخر انہوں نے اسلام قبول کر ہی لیا۔ باقی رہے اہل کتاب تو ان کی فروتنی کے لیے یہی کافی تھا کہ وہ جزیہ کی ادائیگی پر مجبور ہو گئے اور اس طرح اسلام کا حکم ان پر جاری ہوا۔ اسلام کے دیگر ادیان پر غالب آنے کا مقصد یہی ہے۔

”اس امر میں میرا (امام ولی اللہ) کہنا یہ ہے کہ جب کسی آیت کے معنی کی تفہیم دقت طلب ہو تو دو باتوں کا خاص خیال رکھا جائے۔ اول یہ کہ ہم قرآن کریم کے الفاظ کو لوگوں کے بیان شدہ معانی کے ساتھ عقل کی ترازو میں تولیں۔ اگر دونوں میں موافقت نظر آئے تو بہتر ورنہ ان معانی کو چھوڑ دیں۔ دوم یہ کہ ہم آنحضرت صلعم کی احادیث کو اپنا رہبر مقرر کریں، کیوں کہ آپ قرآن کریم کے حقیقی مفسر اور شارح ہیں۔“

”اس طرح جب ہم نبی کریم کے اس غلبہ کو جو آپ کو نجران کے نصاریٰ، ہجر کے مجوسیوں اور خیبر کے یہود پر حاصل ہوا اور جس کے نتیجہ میں انہیں خراج اور جزیہ ادا کرنا پڑا عقل کی ترازو میں رکھ کر قرآن کے الفاظ ”لیظہرہ علی الدین کلہ“ کے ساتھ وزن کرتے ہیں تو ان دونوں میں کوئی مناسبت اور مطابقت نہیں پاتے۔ اہل کتاب کے معدود چند افراد پر اسلام کا

غلبہ کسی طور بھی تمام ادیان پر غلبہ کا قائم مقام نہیں ہو سکتا (۱)۔“

”مکمل غلبہ کا حقیقی مطلب تو یہ ہے کہ دین اسلام کے ماسوا تمام ادیان کی مکمل پیخ کنی ہو جائے اور ان کے مددگار تتر بتر ہو جائیں (کچھ اس طرح کہ کسی طریقہ پر ان کی شیرازہ بندی کا عمل شرمندہ تکمیل نہ ہو سکے) حتیٰ کہ ان ادیان کی ساری بڑتری، بزرگی اور عزت فنا ہو جائے“ (۲)۔

”رہا سوال احادیث نبوی کا تو اس ضمن میں یاد رکھنا چاہیے، ایک بار آپ نے فرمایا: ”اللہ تبارک و تعالیٰ نے میرے لیے زمین کو لپیٹ لیا اور میں نے اس کے شرق و غرب کو اچھی طرح دیکھا، اور تحقیق کہ میری امت کی سلطنت زمین کے اس گوشہ تک پہنچ جائے گی جس گوشہ کو میرے لیے لپیٹا گیا اور مجھے سرخ و سفید (سونا چاندی) خزانہ دیا گیا“ (۳)۔

”ایک دوسری حدیث میں ہے کہ آپ نے فرمایا: ”کسریٰ برباد ہو گیا۔ اب اس کے بعد کوئی کسریٰ ثانی نہ ہوگا۔ قیصر بھی یقیناً برباد ہو جائے گا جس کے بعد کوئی قیصر نہیں پیدا ہوگا۔“

(۱) نجران، حجاز اور یمن کے درمیان ایک شہر ہے جس میں ایک خدا کے ماننے والے نصاریٰ رہتے تھے۔ ہجرہ، عربستان کے جنوب میں (بحرین کے اندر) ایک بستی کا نام ہے۔ خیبر، مدینہ اور دمشق درمیان واقع ہے۔

(۲) ازالہ الخفا الجزء الاول ص ۷۷:۔ غلبہ تمام آنت کے بیضہ آن دین مستباح گردد و حاسیانش ہم برہم خورند تا آنکہ ہیچکس داعی آن دین نماند و عز و شرف آن دین مطلقاً زائل گردد۔

(۳) و اخرج مسلم عن ثوبان قال قال رسول الله صلى الله عليه وسلم ان الله عز وجل اخذ من الارض فرايت مشارقتها و مغاربها و ان استغنى ستباغ و ملكها من ارضها منها و اعطيت الكنز الاحمر و الابيض۔

اور تم ان دونوں کے خزانوں کو راہِ خدا میں تقسیم کر دو گے (۱)۔“

”ایک دوسری جگہ یوں ہے: ”روئے زمین پر کوئی ایسا خیمہ اور گھڑ باقی نہ رہے گا جس میں اللہ تعالیٰ اسلام داخل نہ کر دے گا... (۲)۔“

”ان ارشادات سے واضح ہوتا ہے کہ دین کا مکمل غلبہ آپ کے بعد ہی ظاہر ہوگا۔ اگر ”لیظہرہ“ کی ضمیر کو ”ہدی“ اور ”دین“ کی جانب رجوع سمجھا جائے تو اس حالت میں معنی یہ ہوں گے کہ رسول کو ہدایت اور سچے دین کے ساتھ مبعوث کرنا اس ہدایت اور سچے دین کا تمام ادیان پر غالب آنے کا سبب بنے گا۔ اس حالت میں یہ ضروری نہیں کہ یہ غلبہ حضور نبی کریم کے دور مسعود میں حاصل ہوتا۔ آپ کی بعثت ہی غلبہ کا سبب بنی گو اس غلبہ کی تکمیل آپ کے خلفاء راشدین کے ذریعے ہوئی۔“ لیکن اگر ”لیظہرہ“ کی ضمیر کو رسول کی جانب راجع مان لیا جائے تو بھی بات یہی رہتی ہے، کیوں کہ سچے دین کا غلبہ جو آنحضرت کے خلفاء کے ذریعے حاصل ہوا وہ بھی درحقیقت آپ کا ہی غلبہ سمجھا جائے گا۔

”حاصل کلام یہ ہے کہ دنیا اس عہد میں دو بادشاہوں یعنی قیصر اور کسری کی زیرنگین تھی۔ کسری کی سلطنت عراق، یمن، خراسان، توران، ترکستان، زاوولستان اور باختر تک دراز تھی۔ ان ممالک کے باشندے مجوسی تھے نیز ماوراء النہر اور ہندوستان کے

(۱) و اخرج مسلم بن ابی ہریرہ قال رسول اللہ صلعم ہلک کسری ثم لایکون کسری بعدہ و قیصر لیسہ ملکین ثم لایکون قیصر بعدہ و لتقسمن کنوزہما فی سبیل اللہ .

(۲) و اخرج احمد عن المقداد انه سمع رسول اللہ صلعم یقول لایبقی علی اظہر الارض بیت بدر ولاوبر الا دخلہ اللہ کلمہ الاسلام .

حکام اس کے تابعدار اور باجگذار تھے۔ روم اور اس کے گرد و نواح کے ممالک پر قیصر کا قبضہ تھا۔ مصر، مغرب اور افریقہ اس کے تابع فرمان تھے اور خراج ادا کرتے تھے۔ ان ممالک کے باشندے نصاریٰ تھے۔ قیصر و کسریٰ کا مذہب اباحت تھا۔ ان کے مذہب دیگر مذاہب پر غالب تھے۔ یہ دونوں قولاً و فعلاً لوگوں کو اپنے اپنے مذاہب کی طرف بلاتے تھے جس کے باعث ان دو مذاہب کی اشاعت ہوتی تھی (۱)۔

”دیگر مذاہب (مثلاً مشرکین کا مذہب، ہندوؤں، یہودیوں کا مذہب اور صابئی مذہب) ان دونوں شاہوں کی آب و تاب، شان و شوکت کے آگے بہت ہی کمزور تھے نیز ان کے معتقدین بھی روز بروز کم ہو رہے تھے۔ ان حالات میں ان دونوں بڑی سے بڑی حکومتوں کو پامال کر کے ان پر غالب آجانا دراصل رونے زمین پر مکمل غلبہ حاصل کرنے کے مترادف تھا (۲)۔

”یہاں یہ حقیقت پیش نظر رہنی چاہیے کہ مذکورہ آیت کے لفظ ”لیظہرہ“ سے یہ عیاں ہوتا ہے کہ یہ سچا دین اور یہ ہدایت ظاہر، غالب، روشن اور مشہور ہوں گے نہ کہ مخفی اور پوشیدہ مشیت ایزدی بھی یہی ہے کہ اس غلبہ کو ہر زمانے میں قائم رکھا جائے (۳)۔“

- (۱) اباحت کے معنی ہیں ہر چیز کو جائز سمجھنا۔ ایسے مذہب کا نتیجہ نکلتا ہے کہ لوگوں میں گندے اعمال مروج ہو جاتے ہیں اور نیک و صالح اعمال گم ہو جاتے ہیں۔
- (۲) قرۃ العینین ص ۱۳۳ :- قول ہرمزان دلالت میکند یہ آنکہ ہم عالم بمنزہ یک مرغ بود سرش عراق کہ محل نشستن کسری بود و دو جناح فارس و روم و یک پائی ترکستان و دیگر مغرب و فرنگستان پس کسری بحقیقت فتح تمام عالم است۔
- (۳) ازالۃ الخفا الجزء الاول ص ۶ :- و معنی آیت هو الذی انبیت کہ ہد (باقی حاشیہ صفحہ ۱۹۹ پر)

امام ولی اللہ کی مندرجہ بالا وضاحت سے یہ بات ظاہر ہوئی کہ جہاد ہمیشہ جاری ہے، لیکن جہاد سے مراد ہر وقت معرکہ آرائی اور باقاعدہ جنگ نہیں۔ جہاد کے لیے ہمیشہ تیار رہنا اور اس کے لیے ضروری سامان سہیا کرنا ایک لازمی بات ہے۔ اسلام میں دفاع اور ہجوم کا نہایت عمدہ اور متوازن امتزاج پایا جاتا ہے۔ وہ قوم جو لڑنا نہیں جانتی حقیقتاً زندہ رہنے کے لائق نہیں۔ اسلام کے اس غلبہ سے شاہ صاحب کی مراد سیاسی غلبہ ہے، دوسری حالت میں دین کا اظہار صحیح معنی میں متحقق نہیں ہو سکتا (۱)۔

اس تحریک دین یعنی غلبہ کے عمل کو کبھی بھی تھمنا نہیں چاہیے۔ آیت مذکورہ کا اطلاق ہم پر بھی اسی شدت کے ساتھ ہوتا ہے جس شدت کے ساتھ ہمارے اسلاف پر ہوا تھا۔ تاہم بلحاظ حالات، اس جہاد کے طریقہ میں فرق ضرور رہے گا جس کا تفصیلی بیان آگے آنے والا ہے (۲)۔

بہر کیف، اسلام کو بطور دین غالب کرنے میں ہماری کوتاہی گویا اس مشیت الہی کو پایہ تکمیل تک نہ پنہچانے کے مترادف ہوگی اور جہاد کے اس فرض منصبی کی جانب جو یہ ہم نے مجرمانہ غفلت، بے اعتنائی اور بے رخی اختیار کر رکھی ہے اس کی پاداش سے ہم ہرگز ہرگز نہ بچ سکیں گے۔



(بقیہ حاشیہ صفحہ ۱۹۸ کا)

- و دین حق کہ آنحضرت صلعم بان مرسل بودند ظاہر و غالب باشد و جلی و مشہور نہ مخفی و مستور... پس مراد ظہور دین حق است قرنا بعد قرن. مکتوبات شاہ ولی اللہ، کلمات طینات ص ۱۷۳ :- البتہ تبلیغ شرائع کردہ اند بطریق شہرت و اشاعت نہ بطریق اخفا و کتمان.
- (۱) حجۃ اللہ البالغہ الجزء الثانی ص ۱۷۳ :- و غلبہ الدین علی سائر الادیان لا یتحقق الا بالجہاد.. فاذا ترکوا الجہاد و اتبعوا اذنان البقر احاط بہم الذل و غلب علیہم اهل سائر الادیان.
- (۲) التفہیمات جلد ثانی ص ۱۰۳ :- اعلم ان الجہاد لہ انواع من اعظمها ہدایہ الناس ظاہرا و باطنا... و اندہ هو الذی بعث لہ الانبیاء قاطبہ.

شیانیت

شاہ صاحب کے والد بزرگوار شاہ عبدالرحیم کے زمانے میں اورنگ زیب عالمگیر کی حکومت اپنے شباب پر تھی۔ حکومت نہایت وسیع اور پر شکوہ تھی۔ شہنشاہ خود ایک علم دوست، خداپرست اور نیک دل انسان تھا لیکن اس کے باوجود کفر اور تشیع کافی مضمحل اور سرعوب تھے۔ اس کی قدیم جولانی رخصت ہو چکی تھی۔ افسوس! یہی آگے چل کر اس عظیم حکومت کے تابوت کی آخری کیل ثابت ہوئی یا شاعرانہ انداز میں یوں کہہ لیا جائے ”اس گھر کو آگ لگ گئی۔ گھر کے چراغ سے“۔ قصہ کوتاہ، اورنگ زیب کا اپنے سوت کو لپیک کہنا تھا کہ مغلوں کی ساری شان زوال پذیر ہونے لگی تھی کہ شاہ صاحب کے دور میں یکے بعد دیگرے دس سلاطین تختِ معلم پر متمکن ہو کر رخصت ہوئے (۱)۔

شاہ صاحب کے والد حالات کے اس اضطرابی تغیر کو اپنی دورانِ ندیش نگاہوں سے برابر دیکھ رہے تھے۔ گرچہ فتاویٰ عالمگیری کی ترتیب میں آپ کا ایک قابل ذکر ہاتھ تھا لیکن اس کے باوجود آپ کا شمار درباری علماء میں نہیں تھا۔ آپ درویش صفت

(۱) شاہ صاحب کی ولادت اورنگ زیب عالمگیر کی وفات سے چار سال پہلے ہوئی تھی۔ جس سال محمد شاہ رنگیلا تخت نشین ہوا اسی سال شاہ صاحب اپنے والد بزرگوار کی مسندِ قدسی پر جلوہ افروز ہوئے۔ یہ واقعہ کا واقعہ ہے۔

آدمی تھے اور حکومت کے خلاف عملی طور پر کچھ کرنے سے عاجز تھے۔ اور کچھ آپ نے کیا ہو یا نہیں لیکن کم از کم اتنا ضرور کیا کہ علم و ادب کے جو خزانے آپ کے قلب و ذہن کے پاتال میں مدفون تھے وہ سارے کے سارے اپنے صاحب زادے کو دے گئے (۱)۔

شاہ ولی اللہ اپنے عہد کے مسلم الثبوت مجدد تھے۔ وہ کام جس کی ابتداء امام ربیانی "مجدد الف ثانی" نے کی تھی اسے آپ نے تکمیل تک پہنچایا۔ آپ انہیں اپنے طریقہ کا پیشرو یا ارہاص (راہ ہموار کرنے والا) مانتے ہیں (۲)۔

مغلیہ حکومت کی عظیم الشان عمارت کی شکست و ریخت کا آخری منظر آپ نے بھی کسی قدر دیکھا تھا اور مسلمانوں کے انتشار کی کیفیت کے بھی شاہد تھے لہذا آپ پر ان کا غیر معمولی اثر مرتب ہوا۔ اب آپ مسلمانوں کی عظمت رفتہ کی بازیافت کے لیے ہم وقت تدابیر سوچتے رہتے۔ بازیافت کے اس عمل میں آپ کو سرکزی کردار انجام دینا تھا۔ خود آپ کو بھی اس کا احساس تھا چنانچہ قبل اس کے کہ اپنی سوچی سمجھی اسکیم پر عمل کیا جائے آپ نے مناسب خیال فرمایا کہ پہلے حجاز پہنچ کر تعلیم حدیث کو مکمل کر لیا جائے۔

حرمین شریفین میں ۱۴ ماہ قیام کے بعد واپس ہونے پر آپ نے مسلمانوں کی گزری پستی عظمت کے احیاء کا کام شروع کر دیا اور اس سلسلے کی پہلی کڑی آپ کا قرآن کریم کا فارسی ترجمہ اور

(۱) شاہ ولی اللہ اور ان کی سیاسی تحریک ص ۲۱، ۲۲ :- تعارف از پرونیس

محمد سرور :-

(۲) مکتوبات :- شیخ مجدد ارہاص ابن دورہ است۔

اس کی مختصر شرح تھی۔ گویا یہ آپ کی سیاسی تحریک کا پہلا قدم تھا (۱)۔

اس عصر میں کیوں کہ عوامی زبان فارسی تھی اور آپ کا تعلق براہ راست عوام سے تھا اس لیے قرآن کا فارسی ترجمہ نہ صرف باسحل تھا بلکہ ناگزیر بھی نیز اس کی ایک مختصر سی شرح بھی لکھی جو قرآنی مطالب کے افہام و تفہیم کی ذیل میں ایک بے نظیر اضافہ ہے۔

شاہ صاحب کے بعد آپ کے فرزند اور سجادہ نشین شمس الہند شاہ عبدالعزیز کے دور میں فارسی کی جگہ اردو نے لے لی تھی اس لیے آپ کے بھائی شاہ عبدالقادر نے قرآن مجید کا اردو میں ترجمہ کیا نیز آپ کے بھتیجے شاہ اسماعیل شہید نے کئی دینی کتب اردو میں ہی تصنیف کیں۔ چونکہ یہ تحریک فی اصل ایک عوامی تحریک تھی اور یقیناً پیغام بھی عوام سے متعلق تھا چنانچہ اس کی ابتدائی تیاریاں اسی انداز پر کی گئیں (۲)۔

(۱) مقدمہ فتح الرحمن - تفسیر فتح الرحمن کی بیاض رمضان ۱۱۵۶ھ میں ختم ہوئی اور اس کی اشاعت ۱۱۵۶ھ میں ہوئی۔

(۲) فتح الرحمن کو عام فہم بنانے کی خاطر شاہ عبدالعزیز نے "فتح العزیز" لکھی، جس میں عوام کے طبائع کو جذب کرنے کے لیے بھی کچھ خیال رکھا گیا۔ مولانا رفیع الدین نے "اسرار المجہد" اور "تکمیل الانہار" کے عنوانات سے کتابیں لکھیں جو دراصل شاہ ولی اللہ کے فلسفے کی تشریح ہیں۔ ان کے فلسفے کی باریکیوں کے مبسوط تعارف کے لیے مولانا اسماعیل شہید نے "عبقات" نامی ایک کتاب تصنیف فرمائی، اس میں انہوں نے شیخ اکبر اور مجدد الف ثانی پر بحث کرتے ہوئے اپنے دادا شاہ ولی اللہ کی حکمت کی فوقیت ظاہر کی۔ اس کے علاوہ ان کی ایک کتاب "تقویہ الایمان" بھی ہے۔ مولانا رفیع الدین نے قرآن عظیم کا لفظی ترجمہ اردو میں کیا اور ان کے بھائی مولانا عبدالقادر نے "موضح قرآن" نامی تفسیر میں باسحاورہ ترجمہ کیا اور اس کے حاشیہ میں تشریحی ارشادات بھی درج کئے۔

یہ امر ذہن نشین کرنے کے لائق ہے کہ شاہ ولی اللہ نے اپنی ہر تحریک میں (خواہ دینی ہو یا سیاسی) قرآن کو مشعل راہ بنایا اور اسی سے کسب نور و ہدایت کیا۔ حتی الوسع وہ کسی دوسرے ماخذ کی جانب رجوع کرنے سے گریز فرماتے ہیں۔ رسول اللہ صلعم کی حیاتِ طیبہ آپ کی مشکلات کی عقدہ کشائی کے لیے کافی و وافی تھی کیوں کہ وہ قرآن کریم کی صحیح ترین ترجمان ہے۔ شاہ صاحب نے اپنی تحریک کی بنیاد بھی قرآن شریف کی اس آیت کو بنایا: ”اولم یروا انا ناتی الارض ننقصہا من اطرافہا... الخ“۔ یہ ایک ناقابل تردید حقیقت ہے کہ اسلام کی حکومت ہجرت سے قبل مکہ میں قائم ہو چکی تھی اور وہ اپنی جگہ مستقل بھی تھی گو اس وقت اس میں اتنی طاقت نہ تھی کہ تشدد سے کام لے سکے۔ اکثر مورخین و مفسرین کے برخلاف شاہ صاحب اس آیت کو مکہ ہی مانتے ہیں، چنانچہ اس طرح معترضین کے لیے اعتراض کی گنجائش سرے سے باقی ہی نہیں رہتی (۱)۔

یوزب کے بعض مصنفین نے آنحضرت صلعم کے خلاف غلط قسم کا پروپیگنڈا کرنا اور ان پر کیچڑ اچھالنا (توبہ) اپنا شعار بنا رکھا ہے۔ ان کا خیال ہے کہ آنحضرت جب تک مکہ میں مقیم رہے ایک واعظ کی زندگی بسر کرتے رہے لیکن جوں ہی آپ ہجرت کر کے مدینہ پہنچے، اور حالات سازگار ہوئے، آپ نے مکہ کی زندگی کے شعار کو بالائے طاق رکھ کر قافلوں کو لوٹنا شروع کر دیا اور رفتہ رفتہ ایک ریاست کی بنیاد ڈال کر اس کے مستبد والی بن بیٹھے (۲)۔

(۱) فتح الرحمن، سورہ الرعد، آیت ۱۴:۔ عامہ مفسرین ابن ابی عمیر و ابن کثیر نے مدینہ دانند و نزدیک مترجم لازم نیست کہ مدنی باشد و مراد از نقصان دار الحرب اسلام اسلام و غفار و جہینہ و مزینہ و بعض قبائل یمن است پیش از ہجرت۔
Joseph Hell: Die Culture Arabia (The Arab Civilization, (۲)
by S.K. Khuda Bakhsh, pp. 22-23).

مندرجہ بالا آیت کی وضاحت میں شاہ صاحب فرماتے ہیں کہ اسلام کی شوکت سر زمین عرب میں روز افزوں ترقی کر رہی تھی نیز ترقی کے تناسب سے دارالحرب کا دائرہ تنگ سے تنگ تر ہو رہا تھا۔ اس کا مطلب یہ ہوا کہ عرب کے اکثر قبائل مثلاً: غفار، جہینہ، مزینہ اور بعض یمنی قبائل نے اسلام قبول کر لیا تھا چنانچہ مشرکین کا زور دن بدن ٹوٹ رہا تھا۔ اور یہ اس وقت کا ذکر ہے جب حضور انور ابھی مکہ میں ہی مقیم تھے، گویا۔ بالفاظ دیگر آنحضرت صلعم کے قیام مکہ کے دوران ہی اسلامی حکومت کی داغ بیل پڑ چکی تھی۔ البتہ اصولی طور پر وہ عدم تشدد (Non violence) کی پالیسی پر عمل درآمد کرتی رہی۔ یوں کہہ لیا جائے یہ ایک باطنی خلافت تھی جس کا مطمح نظر عدم تشدد کی اساس پر قیام حکومت تھا اور اس تحریک کے عین حسب حال لوگوں کے قلوب کی صفائی اور ان کا تزکیہ نفس صرف وعظ اور نصیحت کے ذریعہ ہی ممکن العمل تھا (۱)۔

یہی سبب ہے کہ ہجرت سے قبل آنحضرت کی دعوت تنہا مشرکین تک ہی محدود رہی لیکن جب آپ مدینہ پہنچے اور اسلام کا دائرہ وسیع ہوا نیز اسے قوت حاصل ہوئی تو عدم تشدد کی پابندی ضروری نہ رہی۔ اب کھلے عام اہل کتاب کو بھی

(۱) التفہیمات جلد اول ص ۱۲-۱۳:- الخلاقہ ظاہرہ و باطنیہ و الخلاقہ الباطنہ تعلیم الكتاب و الحکمہ و تزکیہم بالنور الباطن بقوارع الوعظ و جواذب الصحبہ۔ فیوض الحرمین مشہد ۳۶:- و کسانی خلعت الخلاقہ الباطنہ... مشہد ۱۷:- و انا اویسیہ و تلمیذہ (صلعم) بلا واسطہ بینی و بینہ [حضرت اویس قرنی رضی اللہ عنہ کے متعلق یہ مشہور ہے کہ وہ خود رسول اللہ صلی اللہ علیہ وسلم کے زمانے میں موجود تھے، لیکن ان کو آنحضرت صلعم کی زیارت نصیب نہ ہوئی، تاہم وہ آپ کے روحانی فیض سے مستفید ہوئے۔ وہ لوگ جو کسی شیخ سے ملنے بغیر اس کی روح سے فیض حاصل کرتے ہیں وہ اویسی کہلاتے ہیں]۔

دعوت قبول اسلام دی جانے لگی (جو انہیں ہجرت سے پہلے نہیں دی گئی تھی) اس کی انہوں نے مقدور بھر کھلم کھلا مخالفت کی۔ مورخین، عمومیت کے ساتھ اسلامی ریاست کی ابتداء اس وقت سے شمار کرتے ہیں جب آنحضرت مدینہ تشریف لائے۔ ان کے نزدیک مکہ میں مسلمانوں کی اجتماعی زندگی کی باقاعدہ کوئی سیاسی حیثیت نہ تھی حالانکہ شاہ صاحب کی رائے میں مسلمانوں کی سیاسی حیثیت مکہ میں قائم ہو چکی تھی، لیکن یہ حکومت عدم تشدد کے اصول پر عمل پیرا تھی (۱)۔

قیام حجاز کے بعد جب آپ ہندوستان آئے تو آپ کو یہ دیکھ کر ازحد مایوسی ہوئی کہ موجودہ نظام حکومت (ہند) ہرزوہ اور ہر پہلو سے ناقص اور فضول ہو چلا ہے۔ چنانچہ آپ کے نزدیک وقت کا یہی تقاضا تھا کہ اس نظام حکومت کی برتری کو ختم کر کے اس کی جگہ پر ایسے نظام کی عمارت تعمیر کی جائے جو صحیح نظریات کا آئینہ دار ہو (۲)۔

احمد شاہ (۱۷۴۸-۱۷۵۳ء) کے زمانے میں برابر ۳ سال تک افواج اپنی باہانہ تنخواہ سے محروم رہیں۔ شاہ کرخان پانی پتی ان الفاظ میں رقم طراز ہیں: ”شاہی سحلات کے ساز و سامان کی فہرست بنا کر بنیوں کے حوالے کی گئی تاکہ مندرجہ فہرست سامان کو فروخت کر کے عسا کر کی تنخواہ ادا کی جائے (۳)۔“

سرہٹم، سکھ، جاٹ اور روہیلہ جو نہایت درجہ سرکشی

(۱) مولانا عبید اللہ سندھی، شاہ ولی اللہ اور ان کا فلسفہ ص ۵۰-۵۵۔

(۲) فیوض الحرسین مشہد، ص:۔ و سائلونی ماذا حکم اللہ فی ہذہ الساعۃ قَدَّاتُ فَتْکُ کُلِّ نِیْطَام۔

(۳) تذکرہ شاہ کرخان، [خلیق احمد نظامی:۔ ولی اللہ دہلوی کے سیاسی مکتوبات

اختیار کر چکے تھے حکومت کو آئے دن پریشان کرتے رہتے اور عام مسلمانوں کو بیجا ستاتے رہتے۔ سلطنت کے ضعف کا عالم یہ تھا کہ سلطان شاہ عالم کی حکومت صرف دہلی کے گرد و نواح تک محدود ہو کر رہ گئی تھی (۱)۔

سلاطین اور امراء کی عیش کوشی قیصر و کسریٰ کی یاد کو تازہ کر رہی تھی۔ ان بنیادی خرابیوں کے چند اسباب اور بھی تھے جیسے کہ خالصہ علاقہ کا محدود ہو جانا، خزانہ کی کمی، جاگیرداروں کی کثرت اور اجارہ داری وغیرہ (۲)۔

الغرض، مصائب کے طوفان چاروں سمتوں سے افتان و خیزاں امنڈے پڑتے تھے اور ان تمام برائیوں کو راہ دینے کا سب سے زیادہ ذمہ دار سوسائٹی کا طبقہ اعلیٰ ہی تھا جس نے اپنی عشرت اور انفرادی بہبود کا خاکہ رعایہ کے نحیف و زار شانوں پر ترتیب دے کر انہی کے خون سے اس میں رنگ آمیزی کی تھی۔ ہر ڈوبتے سورج اور ابھرتے دن کے ساتھ رعایا پر نت نئی اقسام کے ظلم و ستم کے پہاڑ ٹوٹتے۔ غرض کہ یہ تھی دارالسلطنت یعنی دہلی کی حالت زار (۳)۔

(۱) خلیق احمد نظامی :- ولی اللہ دہلوی کے سیاسی مکتوبات ص ۴ :-

سلطنت شاہ عالم از دہلی تا بہ پالم۔

(۲) خالصہ سے مراد وہ علاقہ ہے جو براہ راست مرکزی حکومت یعنی بادشاہ

کے ماتحت ہو اور اس کا محصول بادشاہ اپنے افسران کے ذریعہ وصول کرے۔

(۳) البدور البازغہ ص ۱۳ :- و اذا استقرت المنظمات المنزلیہ لم تجد واحدا

على الشریطہ التي تأسر بها الحکمہ و ظهور البغی و القتال و فساد

الارض و ظهور اللہو و المجون و الخلاء و اتباع العشقیات و المعازف

و صیورہ کل ارتفاق کلا علی صاحبہ فتقلب الا کساب مینا لافائدہ

لہا و تنقلب الامارہ عاضہ فیرتقب عند ذالک فی کل بلد عذاب یلیق بہ

یسلب علی بعضہا اولو باس شدید ینتھکون الحرسات و اری ان الدہلی

من هذا الباب حجه اللہ البالغہ الجزء الاول ص ۱۰۵ :- وما تراه من

بلوک بلادک یغنیک عن حکایاتہم (قیصر و کسریٰ)۔

شاہ صاحب ۱۱۴۶ھ میں حجاز سے ہند واپس ہوئے اور ۱۱۵۰ھ میں سرزمین دہلی عذاب نادری سے لرزہ براندام ہوئی۔ نادرشاہ کے ہاتھوں تاراجی گلستان کی کوئی دوسری مثال تاریخ ہند کے صفحات پیش کرنے سے عاجز ہیں۔ دہلی میں قتل و غارت کا وہ المناک بازار گرم ہوا کہ شرفاء نے مجبور ہو کر رسم جوہر (زندہ جل جانا) کی ادائیگی کا ارادہ کر لیا، لیکن شاہ صاحب نے واقعات کربلا کی یاد دلا کر انہیں اپنے اس اقدام سے باز رکھا (۱)۔

حقیقت یہ ہے کہ اس سے قبل ۱۱۳۱ھ میں دہلی میں شہزادے فرخ سیر کے بہیمانہ قتل پر ملک میں فتنہ و فساد کا ایک لرزہ خیز سیلاب اٹھ پڑا تھا جس کی طرف شاہ صاحب اشارہ فرماتے ہوئے کہتے ہیں: ”ہرج مرج عظیم دست داد“ (۲)۔

خلافت کی حقیقت پر روشنی ڈالتے ہوئے آپ حکمران طبقہ کی طرف صریح اشارہ فرماتے ہیں جس سے اندازہ ہوتا ہے کہ سیاسی عدم استحکام تو درکنار اس وقت کی مسلمان حکومت شرع اور دین کے احکامات کو بھی فراموش کر چکی تھی۔ مثلاً فرماتے ہیں: ”ایک گروہ ایسا ہے جو حضور اکرم کی خلافت کو امامت کے معنی میں لیتا ہے اور خلیفہ کی خوبیوں میں ہاشمی ہونے، فاطمی ہونے اور گناہوں سے محفوظ ہونے کو شمار کرتا ہے۔ لیکن ہماری

(۱) جامع ملفوظات۔ جب دشمن کا تسلط اور غلبہ ایک ایسی حد کو پہنچ جاتا تھا جس سے جان چھڑانا ممکن نہ ہو تو نام اور عزت کی خاطر ایک بڑی آگ جلا کر اس میں مرد، عورتیں اور بچے اپنے آپ کو جلا دیتے تھے۔ ”اطیب النغم“ میں بھی ان دردناک واقعات کی طرف اشارہ ہے:

کأن نجوماً او مضت فی الغیاب عیون الافاعی او رؤوس العقارب
اندھیری راتوں میں چمکتے ہوئے ستارے (بچھے) یوں نظر آرہے ہیں کہ
گوہا وہ سانہوں کی آنکھیں یا بچھوؤں کے سر ہیں۔

رائے میں خلافت سے مراد مسلمانوں کا سیاسی تسلط اور انان کی سیادت ہے۔ خلافت کے اس مفہوم کا اطلاق حضرت علی کے سوا بارہ اماموں (اثنی عشر) پر نہیں ہو سکتا۔ ان کے علاوہ کسی اور شخص پر شرع میں بھی خلافت سے مراد بادشاہی ہے جس کے مطابق نہ صرف آنحضرت کی نیابت کے فرائض کی انجام دہی ضروری ہے بلکہ ان کے لئے ہونے دین کے قیام و ثبات کا خاطر خواہ انتظام بھی۔ اب اگر کوئی شخص بادشاہ نہیں، نہ ہی اس کا حکم نافذ اور جاری ہے تو پھر وہ خلیفہ بھی نہیں خواہ وہ تمام امت میں افضل، فاطمی اور معصوم ہی کیوں نہ ہو۔

بالکل اسی نہج پر اگر کسی کافر کو بادشاہت حاصل ہے یا کوئی ایسی حکومت ہے جس کی بنیاد شرع اسلامی پر استوار نہیں کی گئی، جس میں تلوار کی دھار پر مختلف فیہ مسائل فیصلہ ہوتے ہوں نیز جہاں بادشاہ کا کام صرف لگان اور محصول کی وصولیابی ہو اور دینی امور مثلاً: جہاد کا جاری رکھنا، شرعی حدود قائم کرنا اور شرع کی روشنی میں فیصلے صادر کرنا نہیں تو وہ خلیفہ نہیں ہو سکتا۔ یہ مثال بعینہ ہمارے ہمعصر سلاطین کے سلسلے میں حرف بحرف صادق آتی ہے (۱)۔

(۱) ازالہ الخفا الجزء الاول ص ۲۰۶ :- فرقہ خلافت پیغمبر را صلعم بمعنی امامت نیگیرند و در صفات خلیفہ ہاشمیت و فاطمیت و عصمت و مانند آن اعتبار میکنند... و ما در خلافت مفہوم سلطنت و فرمان روائی مسلمین اخذ مینمائیم... و هیچ عاقلی این معنی را برائی اثنا عشر رضاغیر مرتضیٰ رضا اثبات نخواهد کرد... در شرع مراد از وی (خلافت) بادشاہی است برائے تصدسی اقامت دین محمدی صلعم نہ نیابت آنحضرت صلعم. پس اگر کسی بادشاہ نباشد و حکم او نافذ نبواد خلیفہ نیست ہر چند فرض کنیم کہ او افضل است باشد و معصوم و بقرض الطاعت و فاطمی، و اگر کافری بادشاہ باشد یا حکیم کند سیف نہ شرع و کازبا و اخذ خراج و ہراج باشد و باقامت دین مثل جہاد و اقامت حدود و فیصل قضایا اصلاح نپردازد خلیفہ نخواهد بود مانند اکثر متغلبہ در زمان ما و پیش از ما.

بہر حال، شاہ صاحب نے اپنے پروگرام کو عملی جامہ پہنانے کے لیے ایک مرکزی جماعت قائم کی۔ یہ جماعت رشد و ہدایت اور تعلیم کے ذریعہ اس انقلابی تحریک کی اشاعت ایک طرف طبقہ صوفیاء و علماء میں کرتی رہی اور دوسری طرف اسراء و رؤساء کے حلقے میں اسے قوی بناتی رہی۔ اس تحریک سے متعلق افراد میں مولانا محمد عاشق پھلتی، مولوی نور اللہ بڈھانوی، اور مولانا محمد امین کشمیری کے نام پیش پیش ہیں۔ اس مرکزی جماعت کی شاخیں ملک کے ہر گوشے میں قائم کی گئیں مثلاً؛ مدرسہ نجیب آباد، رائے بریلی میں دائرہ (تکیہ) شاہ علم اللہ اور ٹھٹھم (سندھ) میں مدرسہ ملا محمد معین (اس سے شاہ عبداللطیف بھٹائی کا خصوصی تعلق رہا ہے)۔

شاہ صاحب کی دعوت کی مقبولیت کا ثبوت اس حقیقت سے ملتا ہے کہ سلطان محمد شاہ نے آپ کے مدرسہ کے لیے جو پرانی دہلی کے ایک چھوٹے سے محلہ میں واقع تھا شاہجہان آباد کا ایک پورا محلہ خاص طور پر حوالہ کر دیا (۱)۔

یہ حقیقت اظہر من الشمس ہے کہ شاہ صاحب کی ایماء پر نواب نجیب الدولہ کی معرفت (جو شاہ صاحب کے بڑے عقیدت مند تھے) احمد شاہ ابدالی کو قندھار سے بلوایا گیا تھا، جس نے پانی پت کی آخری لڑائی میں مرہٹوں کے دانت کھٹے کر دئے تھے حتیٰ کہ ان کی ساری قوت پانی پانی ہو گئی تھی۔ لیکن سلطنت

(۱) مولانا عبید اللہ سندھی:۔ شاہ ولی اللہ اور ان کی سیاسی تحریک ص ۱۷۵، ۱۷۹۔ مولانا عاشق بیچین سے شاہ صاحب کے جگری دوست تھے۔ شاہ صاحب کی بعض تصانیف شیخ محمد عاشق کی ترغیب کا ہی نتیجہ ہیں۔ شیخ صاحب، شاہ عبدالعزیز کے بھی استاد رہے ہیں۔ مولانا نور اللہ، شاہ صاحب کے شاگردوں میں سے تھے اور حنفی فقہ میں شاہ عبدالعزیز کے استاد بھی تھے۔

دہلی کا نظم و نسق کچھ اس حد تک ناقص ہو چکا تھا کہ وہ بڑی فتح سے ادنیٰ سا استفادہ بھی نہ کر سکا۔ البتہ اتنا ضرور ہوا کہ بعضے برسراقتدار اسراء کا اکثر ضوبوں پر قوی تسلط قائم ہو گیا، اور ایسا ہونے سے طوائف الملوکی کا دور ملک میں شروع ہوا (۱)۔

شاہ صاحب نے احمد شاہ ابدالی کو ہند پر حملہ آور ہونے کی بڑی دردمندانہ اپیل کی تھی اور اس کا رخیر میں ہاتھ بٹانے کے لیے دیگر بااثر اسراء سے بھی خط و کتابت کی تھی۔ ذیل میں ان خطوط کا خلاصہ پیش کیا جاتا ہے جس سے اٹھارویں صدی عیسوی کے ہندوستانی مسلمانوں کی سیاسی، سماجی، ذہنی اور اقتصادی بے مائیگی کا اندازہ ہو جائے گا۔

احمد شاہ ابدالی کے نام شاہ صاحب تحریر فرماتے ہیں ”عصر حاضر میں آپ سے زیادہ طاقتور اور پر شوکت کوئی اور بادشاہ موجود نہیں۔ آپ پر ہندوستان کی جانب قصد کرنا واجب ہے تاکہ مرہٹوں کی قوت ٹوٹے اور ناتواں مسلمان سکھ کی سانس لے سکیں (۲)۔“

ایک دوسری جگہ احمد شاہ ابدالی کو تحریر فرماتے ہیں ”میں اس سیم کاری سے خدا کے حضور پناہ مانگتا ہوں جو نادر شاہ سے سرزد ہوئی۔ وہ مسلمانوں کا صفایا کر کے مرہٹوں اور جاٹوں کو زندہ سلامت چھوڑ، لوٹ مار کر کے چلتے بنے اور نتیجہ میں قوت

(۱) عبید اللہ سندھی: شاہ ولی اللہ اور ان کی سیاسی تحریک ص ۷۵۔

(۲) خلیق احمد نظامی: شاہ ولی اللہ کے سیاسی مکتوبات ص ۱۰۵۔ درین زمیں

پادشاہی کہ صاحب اقتدار و شوکت باشد... غیر ملازمان آنحضرت

موجود نیست، لاجرم بر آنحضرت فرض عین است قصد ہندوستان کر

و تسلط کفار مرہٹہ بر ہم زدن و ضعفائی مسلمین را کہ در دست

اسیراند خلاص فرمودن۔

کفار کو فروغ حاصل ہوا۔ اسلامی لشکر زیر و زبر ہوا اور سلطنت دہلی بازیچہ اطفال بن کر رہ گئی (۱)۔

نجیب الدولہ کو رأس المجاہدین اور امیرالغزاة کے القاب سے مخاطب کرتے ہوئے لکھتے ہیں: غیب میں ان دونوں گمراہ جماعتوں (سرھٹ اور جاٹ) کا سرنگوں ہونا طے پاچکا ہے... جب تک ان تین فرقوں یعنی جاٹ، سرھٹ اور سکھ کی جڑیں کھوکھلی نہ کر دی جائیں گی اس وقت تک تخت دہلی پر کوئی بادشاہ چین سے نہ بیٹھ سکے گا، نہ اسراء اور نہ عوام... دشمن کے ساتھ نبرد آزما ہونے کی صورت میں فتح اور بعض موقعوں پر شکست بھی مقدر ہوتی ہے لیکن ان حالات سے جی چھوٹا نہ کرنا چاہیے (۲)۔

آصف جاہ وزیر الملک کی جانب آپ کے نصیحت آمیز نوشتہ کا مفہوم یوں ہے: سلیم الفطرت اشخاص کی خوبی یہ ہوتی ہے کہ وہ دونوں سعادتوں کو یکجا کر دیتے ہیں۔ مسلمانوں سے ظلم کو رد کرنا، دین کو رواج دینا اور اچھے اخلاق پیدا کرنا چند ایسے امور ہیں جو سرتاپا سعادت اور خیر کا مجسم ہیں (۳)۔

(۱) خلیق احمد نظامی :- شاہ ولی اللہ کے سیاسی مکتوبات ص ۵۲ :- بخدا می پناہم از آنکہ بدستور نادرشاہ را بعمل آید کہ مسلمانان را زیر و زبر ساختہ مرھٹ و جٹ را سالم و غانم گذاشتہ رفت، ازان باز دولت کفار قوت یافت و جنود اسلام از ہم پاشید و سلطنت دہلی بمنزلہ لعب صبیان گشت۔

(۲) خلیق احمد نظامی :- شاہ ولی اللہ کے سیاسی مکتوبات ص ۳۲، ۶۱، ۶۴ :- "در پردہ غیب برانداختن این دو فرقہ خالصہ یعنی مرھٹ و جٹ مصمم شدہ است... تا استیصال این دو فرقہ [۱- جٹ، ۲- مرھٹ، ۳- سکھ] نمی شود نہ بادشاہی مطمئن شدہ می نشیند، نہ اسراء و نہ رعیت، جنگ اعدا نشیب و فراز دازد بہ اندک خبر بد دل نہاید۔"

(۳) خلیق احمد نظامی :- شاہ ولی اللہ کے سیاسی مکتوبات ص ۸۲ :- "شیعہ اہل فطرہ سلیم آنست کہ ہر دو سعادت را جمع نمایند... و رفع مظالم از مسلمان و ترویج دین و رسوم نیک پیدا ساختن ہم سعادت در سعادت در سعادت است۔"

شاہ صاحب نے احمد شاہ ابدالی کو جو طویل مکتوب ارسال کیا تھا وہ ہندوستان کے حالات کے ایک بھرپور جائزے پر مشتمل تھا۔ اس میں ہندوستان کے جغرافیائی اور تاریخی پس منظر کے متعلق تمام ضروری معلومات بہم پہنچائی گئی تھیں تاکہ حملے کے وقت نسبتاً قلیل التعداد مسلمان سپاہ اور شکست خوردہ نہروں جو کفار کے جم غفیر میں مثل اقلیت کے تھے۔ اس خط کو آپ نے قرآن پاک کی ایک آیت پر ختم کیا جو آپ کے سیاسی تدبیر اور دور اندیشی کا جیتا جاگتا ثبوت ہے۔ وہ آیت جس میں صلح حدیبیہ کی طرف اشارہ ہے یہ ہے: ”وَلَوْلَا رِجَالُ الْمُؤْمِنِينَ وَالنِّسَاءُ الْمُؤْمِنَاتُ لَمْ تَعْلَمُوهُمْ اِنْ تَطَّوُّهُمْ فَتَصِيبِكُمْ مِنْهُمْ مَعْرَةٌ بَغِيرِ عِلْمِ (۱)۔“

یعنی اگر (ایسے چند) مرد مؤمن اور (چند) مومن عورتیں (مکہ میں) نہ ہوں جنہیں تم نہ جانتے ہو اور انہیں روند ڈالو اور پس لے خبری میں تم پر گناہ ہو (تو مکہ ابھی فتح ہو جاتا)۔

جب مسلمانوں کو کسی نقصان کے پہنچنے کا اندیشہ ہوتا ہے تو حکمت الہی کا تقاضا یہ ہوتا ہے کہ مہلت سے کام لیا جائے۔ یہی سبب ہے کہ مکہ دو سال بعد فتح ہوا۔ کیوں کہ اگر صلح حدیبیہ کے موقع پر مکہ پر حملہ کیا جاتا تو وہ تمام مسلمان جو کفار کی کثیر آبادی میں گھرے ہوئے تھے مجاہدین کے حملے کے وقت لازماً خسارہ اور نقصان میں رہتے۔ دور اندیش اور دانا سلاطین کو صلح حدیبیہ اور واقعہ مکہ کے ذریعہ حکمت عملی کی عجیب و غریب تعلیم دی گئی ہے۔ جہاں کہیں مسلم اور غیر مسلم اکٹھے زندگی بسر کرتے ہوں وہاں حلم اور بردباری سے کام لینا چاہیے۔

(۱) سورہ الفتح آیت ۲۵: خلیق احمد نظامی، شاہ ولی اللہ کے سیاسی مکتوبات

پہلے اسلام کے مخالفین کو منتشر کیا جائے، بعد میں مسلمان فوراً عادل بادشاہ کے ساتھی بن جائیں گے (۱)۔

حدیث شریف میں مرقوم ہے ”اللہ تعالیٰ کے نزدیک ایک مسلمان کے خونِ ناحق سے تمام دنیا کی بربادی آسان ہے۔“
 ”جب زبردست فوجیں ایسی جگہ پنہچیں جہاں مسلمان اور کفار یکجا رہتے ہوں تو پھر مناسب یہ ہوگا کہ اسی جگہ منتظمین متعین کئے جائیں کہ وہ ان مسلمانوں کو جو چھوٹے چھوٹے گاؤں میں رہتے ہیں وہاں سے نکال کر بڑی آبادیوں میں منتقل کر دیں اور ایسا انتظام کریں کہ مسلمانوں کا مال اور عزت سلامت رہے (۲)۔“
 یہ بات وثوق سے نہیں کہی جاسکتی کہ احمدشاہ ابدالی کو دعوت دے کر شاہ صاحب کس حد تک اپنے مقاصد میں کامیاب رہے مگر یہ ایک ناقابل انکار حقیقت ہے کہ پانی پت کے میدان پر لڑی جانے والی آخری لڑائی نے ہندوستان کی تاریخ کا رخ ہمیشہ ہمیشہ کے لیے بدل دیا۔ اس وقت سر زمین ہند پر کوئی گھر ایسا نہیں رہا تھا جو (اس شکست کے باعث) ماتم اور بنوح کناں نہ رہا ہو (۳)۔

اس سے قطع نظر کہ آیا احمدشاہ ابدالی کی ذات ان تمام

(۱) خلیق احمد نظامی :- شاہ ولی اللہ کے سیاسی مکتوبات ص ۵۴-۵۵۔

(۲) خلیق احمد نظامی :- شاہ ولی اللہ کے سیاسی مکتوبات ص ۵۳-۵۴ :- زوال دنیا اہون عند اللہ من قتل مسلم۔۔۔۔۔ چون افواج قاہرہ در جای رسند کہ مسلمانان و کافران آنجا بہم آمیختہ باشند باید کہ نسیہ چچیان (منتظمین) بہ استقلال آنجا متعین شوند و بانہا تا کید شود کہ جماعت از ضعفای مسلمین کہ در قریات ساکن اند ایشان را در قصبات و اہصار در آرند باز نسیہ چچیان از قصبات و اہصار استادہ مانند تا بھیچ وجہ مال مسلمان غارت نشود و ناموس مسلمان خلل نہ پذیرد ...

(۳) خلیق احمد نظامی :- شاہ ولی اللہ کے سیاسی مکتوبات مقدمہ ص ۱۸۔

خوبیوں کی جامع تھی یا نہیں جو شاہ صاحب کی نظر میں ایک حاکم کے لیے از بس ضروری تھیں یہ صورت ایک وقتی مصیبت کو دور کرنے کے لیے اختیار کی گئی تھی جس میں شاہ صاحب یقیناً کامیاب ہوئے۔

احمد شاہ ابدالی نے ۱۷۶۷-۱۷۶۹ ع کل نو (۹) حملے کیے جن میں سے سات (۷) شاہ صاحب کی حیات میں ہوئے۔ چھٹا حملہ ۱۷۶۰-۱۷۶۱ ع میں شاہ صاحب، نجیب الدولہ (جو اس وقت امیر الامراء تھے) اور چند دیگر طاقتور امراء کی دعوت پر کیا گیا تھا۔ بنگال میں فرنگیوں کی حریص نگاہیں جم کر رہ گئی تھیں اور ایسٹ انڈیا کمپنی ایک عرصہ دراز سے حصول اقتدار کی کوشاں تھی۔ پنجاب میں سکھ کافی زور پکڑ گئے تھے حتیٰ کہ سرہند کا متبرک مقام بھی ان کی دراز دستیوں سے مامون و محفوظ نہ رہا تھا۔ زوہیلہ اور جاٹ کے پے پے حملوں اور لوٹ کھسوٹ کے خونچکان واقعات نے سارے ملک کو اتھل پاتھل کر کے رکھ دیا تھا۔ ستم بالائے ستم یہ کہ اکثر مسلم اکابر اور مشیر نالائق اور خود غرض تھے (۱)۔

شاہ صاحب کی وفات سے کچھ دن قبل دہلی کے متعصب شیعہ نجف علی خاں کا تسلط قائم ہو گیا تھا۔ یہ مغل دربار کا آخری امیر تھا۔ ان کے زمانے سے ہی شاہی خاندان کی شادیاں لکھنؤ کے شیعہ سادات سے ہونے لگی تھیں۔ انہوں نے بہت سے علماء کو تنگ کیا اور ناحق سزائیں دلوائیں۔ امیر شاہ خاں

(۱) کلمات طیبات، مکتوبات مرزا مظہر جان جاناں ص ۵۰ :- ... آن آشوب و ہنگامہ کہ درین حدود بسبب غلبہ افواج جنوبی و فرار قومی زوہیلہ واقع شدہ ... ص ۵۱ :- از کافران سکھ ... بلکہ متبرک سرہند ویران شد ص ۶۱ :- مشکلی آنکہ اہل مشورت نواب ہم سفہاء و ہم غرض پرست اند۔

”امیر الدوایات“ میں رقمطراز ہیں کہ انہوں نے شاہ ولی اللہ کی کلاٹیاں کٹوا کر ہاتھوں کو پیکار کروادیا تاکہ آپ کچھ لکھنے سے عاجز رہیں (۱)۔

اب ہمارے پیش نظر یہ سوال ہے کہ جب حالات ایسی نازک صورت اختیار کر چکے تھے تو اس موقع پر شاہ صاحب کا کیا سیاسی پروگرام تھا اور آپ کی تحریک کا خاکہ اور ماہیت کیا تھی۔ سیاسی تحریکیں محض نظریات اور عملی تجربات کے بل بوتے پر نہیں چل سکتیں۔ انہیں کاسیابی سے ہم کنار کرنے کے لیے ایک منظم جماعت نیز دیگر سازو سامان کی بھی اسی قدر حاجت ہوا کرتی ہے جس قدر علم و عمل کی ہوتی ہے۔ وہ انقلاب جو کسی شخص کے تصور میں تشکیل پاتا ہے ضروری نہیں کہ اس کی زندگی میں ہی شرمندہ تکمیل ہو جائے بسا اوقات انقلابی کاسیابی کے لیے ایک یا ایک سے زائد صدیاں درکار ہوتی ہیں۔

جہاں تک ذہن کام کرتا ہے یہی سمجھ میں آتا ہے کہ امام ولی اللہ کے اس پراگندہ دور میں جب مسلمانوں کی یکجہتی ٹوٹ چکی تھی تمام تر یہی جدوجہد تھی کہ تعلیم اسلام کے لیے مختلف تبلیغی مراکز قائم کر کے مسلمانوں کو جمع کیا جائے اور یہ کہ کسی طرح مرکزی قوت مسلمانوں کے ہاتھ میں ہی رہے اور اس میں اس قدر اصلاح کی جائے کہ غیر مسلم رعایا

(۱) مکتوبات مرزا مظہر جان جاناں، کلمات طیبات ص ۴۵:- روزیکہ نجف خان آمدہ است از شاہ تا گدا تباہ است ... الخیر الکثیر مقدمہ ص ۶-۷... منها ان الدولہ المغلیہ فی الہند کان علیہا اثر التشیع غالباً منذ عہد ہمایون و کان النوابون فی لکھنؤ یتمذہبون بمذہب الشیعہ و کانوا غالبین فیہا جدا... و سما زاد شناعہ الامر انہ ما کان من علمائہم من یدفع عنہم اثر التشیع و یجرا عن الذود عن حیاضہم و من مکاتیب حضرہ مجدد الف ثانی رحمہ و کان فی عہدی السلطان اکبر و جہانگیر یشہد انہ رحمہ حزن علی ہذہ الحالہ الفظیعیہ حزنا شدیداً.

کو کسی شکایت کا موقع نہ ملے۔ اس ضمن میں آپ نے احمد شاہ ابدالی کو ہند پر حملہ آور ہونے کی دعوت دے کر بتلا شبہہ ایک عظیم سیاسی کارنامہ انجام دیا۔ خود شاہ صاحب تن تنہا، اپنی ذاتی استطاعت میں تو کچھ نہیں کر سکتے تھے لیکن نجیب الدولہ کی معرفت حکومت کی اصلاح کے لیے جو کچھ آپ کر سکتے تھے اس میں کوئی دقیقہ اٹھا نہ رکھا (۱)۔

لوگوں میں جہاد کی روح پھونکنے کے لیے جو کچھ شاہ صاحب نے کیا اس کی امین خود ان کی وہ تصانیف ہیں جو حرف اول سے نقش آخریں تک اسی روح اور ہمت سردانہ کے احیاء کے لیے سر تا سر خواہاں اور گوشاں نظر آتی ہیں۔ لیکن افسوس! اس وقت بیشتر خوابِ خرگوش میں مدہوش رہے اور شاہ صاحب کی دوراندیشی کا کچھ خیال نہ کیا (۲)۔

اس موقع پر ایک غلط فہمی کا ازالہ ضروری ہے۔ بعض لوگوں کے دلوں میں یہ خیال زاہ پا گیا کہ دراصل شاہ صاحب دوزا کبری کے احیاء کے لیے کمر بستہ تھے، حالانکہ یہ از حد غلط ہے، اور

(۱) نجیب الدولہ کے متعلق سر جدو ناتھ سرکار لکھتا ہے "ایک مورخ کے سمجھ میں نہیں آتا کہ ان کی کس خوبی کی زیادہ تعریف کرے۔ جنگ کے میدان میں ان کی حیرت انگیز قیادت کی، یا مشکلات میں ان کی تیز نگاہی اور صحیح رائے کی، یا ان کی فطری صلاحیت کی جو انتشار اور ابتری کی حالت میں ان کو ایسی راہ دکھاتی تھی جس کا نتیجہ اس کے موافق ہی نکلتا تھا۔ (خلیق احمد نظامی۔ شاہ ولی اللہ کے سیاسی مکتوبات ص ۲۰۱)۔ ان کی مذہبی دلچسپی کا حال یہ تھا کہ شاہ عبدالعزیز لکھتے ہیں "نزد نجیب الدولہ نہ صد عالم بودہ ادنیٰ پنج روپیہ و اغلی پانچ صد مملوظات ص ۸۱۔"

(۲) التفہیمات جلد دوم ص ۲۰۰: "کأنی بقائهم را کہا علی بردون بیکی علیہم و یا سرہم بالمعروف... فلا یضعونہ الیہ فبند ذالک یحل الحادث العم و یجی البطشہ الکبری... و انی بزمان اندرس فیہ معالم العلم و شید منابر الجہل۔"

حقیقت سے اسنی قدر بعید ہے جس قدر تاریکی سے روشنی۔ کہاں
اکبر کی تحریک لادینیت اور کہاں شاہ صاحب کی تحریک!
چہ نسبت خاک را با عالم پاک! ان میں تو بعد مشرقین ہے۔
شاہ صاحب کی تحریک کا بنیادی نقطہ یہ تھا کہ مسلم اور
غیر مسلم اس طرح نل کر رہیں کہ حکومت مسلم ہی رہے (۱)۔
شاہ صاحب پر دین کا رنگ کس درجہ چڑھا ہوا تھا اس
کا اندازہ آپ کے مندرجہ ذیل الفاظ سے بخوبی کیا جا سکتا ہے:
”ہم مسافر ہیں۔ ہمارے جد امجد یہاں (ہند میں) مسافر بن کر
آئے تھے۔ عربی زبان اور عربی نسب پر ہم کو فخر ہے۔ ہم کو
لازم ہے کہ عربی عادات و اطوار، انداز و رسوم کو ترک نہ کریں
اور عجمی و ہندی رسومات کو ہرگز ہرگز نہ اپنائیں“ (۲)۔

(۱) انفاس العارفین ص ۱۶۰:- ابن فقیر از بعض احفاد شیخ عبدالغنی مذکور
استماع نمود کہ وی رحمہ اللہ عالم و متورخ بود و جلال الدین اکبر بادشاہ
اورا بفیخہم و معظم داشتی و بعد از انکہ بادشاہ الحاد و زندقہ پیش گرفت
آن رشتہ الفت از ہم گسست تنفر تمام از ہر دو جانب بظہور پیوست۔
(شیخ عبدالغنی شہنشاہ اکبر کے مشیر تھے)۔

(۲) وصیت نامہ:- ص ۱۱-۱۲:- نعمت عظمیٰ آنست کہ بقدر امکان عادات
و رسوم عرب اول کہ منشأ آنحضرت صلعم است از دست ندھیم، و رسوم
عجم و عادات بنود را در میان خود نگذاریم۔ حجہ اللہ البالغہ الجزء الثانی
صفحہ ۱۷۸:- المخالطہ مع الکفار تفسد علی الناس دینہم و تغیر نفوسہم
ص ۱۶۵:- قال رسول اللہ صلعم انا بری من کل مسلم مقیم بین اظہر
المشرکین لا یتراى نارا ہما ص ۱۸۶:- و عاداتہم (العرب) اوسط العادات
قرہ العینین ص ۹۲:- و عن ابی عثمان الہندی قال انا کتاب عمر بن
الخطاب و نحن باذربرجان مع عقبہ بن فرقد اما بعد: فاتزروا و ارتدوا
وانتعلوا و القوا الخفاف و القوا السراویل و علیکم بالباس، ایکم اسماعیل
و ایاکم و التنعیم و زی العجم، و علیکم بالشمس فانہا حمام العرب و
تمعددوا (تشبہوا بعیش سعد بن عدنان) و اخشوشنوا و اخشوشبوا (صبر علی
الجہد) و اخلولقوا و اعطوا الרכب اسنتھا و انزوا نزوا و ارموا الاغراض
و فی روایہ و انزوا علی ظہور الخیل نزوا و استقبلوا بوجوہکم الشمس
فانہا حمامات العرب، اخرجہ البغوی فی شرح السنہ۔

شاہ صاحب نے ”تفہیمات“ میں ایک جگہ فرمایا ہے کہ ”میں اس وقت مثل حضرت یوسف علیہ السلام کے نائب کے ہوں۔“ یہ بیان اس حقیقت پر دلالت کرتا ہے کہ جس طرح عزیز مصر کے ماتحت بحیثیت ایک وزیر رہ کر حضرت یوسف علیہ السلام نے تمام نظام حکومت اسلامی بنا دیا تھا بعینہم شاہ صاحب بھی اغیار کی حکومت میں اسی قسم کا نظام قائم کر سکتے تھے۔ اس طریقہ کار کی تائید خود آنحضرت صلعم کی اس زندگی سے ہوتی ہے جو آپ نے مکہ میں بسر کی (۱)۔

بہر حال شاہ صاحب کی دور بین نظروں سے یہ حقیقت مخفی نہ تھی کہ حکومت بس چند دنوں کی مہمان ہے چنانچہ آپ نے حضور کی سکی زندگی کو اپنے پیش نظر رکھ کر اپنی تحریک کے تانے بانے اسی انداز میں ترتیب دئے۔ آپ کی تحریک باطنی تھی۔ اس کی طرف پہلے بھی اشارہ کیا جا چکا ہے کہ آپ نے اپنی ایک جماعت قائم کی تھی جس نے سلک کے مختلف حصوں میں تبلیغ کا کام شروع کر دیا تھا۔

اس امت میں قطع نظر ظاہری خلافت کے کارکنان کا ایک گروہ باطنی خلافت کا بھی ہے۔ شاہ صاحب کو اسی باطنی خلافت سے سرفراز کیا گیا تھا۔ باطنی خلافت کے سربراہوں کا کام لوگوں کو قرآن، سنت اور شریعت کی تعلیم دینا ہوا کرتا ہے۔ ظاہری اور باطنی خلفاء میں یہ فرق ہوتا ہے کہ اگر باطنی خلفاء ایک سے زیادہ بھی ہوں تو ان میں جنگ و جدال راہ نہیں پاتے لیکن ظاہری خلفاء کا معاملہ اس کے برعکس ہے۔ باطنی خلیفہ

(۱) التفہیمات جلد ۲، ص ۶۸ :- و کنت یومئذ نائب یوسف علیہ السلام لانه

هو الذی خلاصت له الحکمة الخیر الکثیر ص ۷۰-۷۱ [مصر میں عزیز،

بادشاہ کے مختار کو کہتے تھے]۔

کے ذمہ ہوتا ہے کہ وہ اپنی تحریک کو عالمگیر بنانے کے لیے اقوامِ اجانب کی طرف سفیر و داعی اور وفود روانہ کرے۔ (۱)

یہ حقیقت ہے کہ نبی کریم ﷺ مختلف قبائل کی جانب اسلام کی نشر و اشاعت کے لیے اپنے نائب بھیجا کرتے تھے۔ آپ نے ابو موسیٰ اشعری کو اشعریوں کی طرف، حضرت ابوذر غفاری کو اسلام اور غفار نامی قبائل کی جانب، حضرت عمر بن مرہ کو قبائل جہینہ کی سمت، حضرت عاصم خزرجی کو بنو عبدالقیس اور حضرت مصعب بن زبیر کو اہل مدینہ کی طرف اپنا سفیر بنا کر روانہ کیا تھا۔ آپ نے انہیں کسی ظاہری خلافت کا معاملہ سپرد نہیں کیا تھا۔ ان کے ذمہ تو یہ کام تھا کہ لوگوں کو دعوتِ اسلام دیں اور شریعتِ محمدی کی روشنی میں اپنا نصابِ حیات ترتیب دینے کے لیے آمادہ کریں۔

باطنی خلافت کی حالت میں جو بھی داعی اور سفیر بھیجے جاتے ہیں اس کے متعلق جو بھی قواعد و ضوابط بنائے جاتے ہیں ان میں سے بیشتر کا مأخذ رسول اکرم کا وہ طریقہ کار ہے جو آپ نے ہجرت سے قبل، مختلف قبائل میں اپنے سفراء بھیجنے میں اختیار کیا تھا۔

شاہ صاحب نے خلافتِ باطنی کا کام اپنی حیات میں ہی شروع کر دیا تھا کیونکہ یہی وہ جماعت ہوتی ہے جو مستقبل میں جا کر ملک پر قابض ہوتی ہے۔

اسام ولی اللہ کی وفات کے بعد آپ کے بڑے صاحبزادے شمس الہند شاہ عبدالعزیز رحمہ نے اس تحریک کو مزید تقویت

(۱) فیوض الحرمین مشہد ۳۶:- ... و فرق بین الخلیفۃ الظاہر و الخلیفۃ الباطن من حیث ان تعدد اهل الباطن لا یفرضی الی تخصم و نزاع دون الخلافة الظاہرہ۔

پہنچائی۔ نتیجتاً تحریک کی زیادہ سے زیادہ اشاعت ہوئی اور اس کے بہت سے مبلغ اور داعی پیدا ہو گئے۔ یہ تحریک نہایت ہم آہنگی سے جاری و ساری تھی کہ مقام بالا کوٹ کے مسابقہ میں سکھوں کے ہاتھوں مسلمانوں کی شکست نے اس کے قدم بڑی حد تک متزلزل کر دیے۔ گرچہ اس ضرب شدید سے یہ تحریک مکملاً فنا تو نہ ہو سکی تاہم کافی ضرر پہنچا اور ۱۹۳۹ء میں شیخ الہند مولانا محمود الحسن دیوبندی کی وفات کے ساتھ یہ تحریک ظاہری طور پر ختم ہو گئی (۱)۔

ہماری دانست میں امام ولی اللہ جس تعلیم کی دعوت دے گئے تھے اس کو فروغ دینے والی جماعت ہنوز موجود ہے۔ اگرچہ یہ منظم نہیں تاہم انفرادی حیثیت سے یہ کوشش برابر جاری ہے کہ اسلام کے متعلق شاہ صاحب کے مقصود نظر کو عملی صورت دی جائے (۲)۔

شاہ صاحب کیا دیکھنا چاہتے تھے، آپ کی دیرینہ آرزو کیا تھی، آپ کس بات کے لیے بیتاب اور فکر مند تھے، اس کا مکمل نیچوڑ اس آیت میں موجود ہے جس کی مختصر تشریح گذشتہ باب میں کی جا چکی ہے: ”ہو الذی ارسل رسولہ بالہدی و دین الحق لیظہرہ علی الدین کلہ و لو کرہ المشرکون“۔

مولانا عبید اللہ سندھی اس آیت پر روشنی ڈالتے ہوئے فرماتے ہیں ”یہ آیت برسرا عام ایک بین الاقوامی انقلاب

(۱) مولانا عبید اللہ سندھی :- شاہ ولی اللہ اور ان کی سیاسی تحریک

بنا کردند خوش رسمے بخاک و خون غلطیدن

خدا رحمت کند این عاشقان پاک طینت را

(۲) شاہ ولی اللہ اکیڈمی اب باضابطہ طور پر عالم وجود میں آچکی ہے اور

اس کا صدر دفتر ٹھہر (سندھ) میں قائم کیا گیا ہے۔ مصنف

(International Revolution) کی دعوت دیتی ہے۔ اس کا گوہر مقصود لوگوں کی ایک نقطہ پر یکجہتی ہے۔ تاریخ میں ہم دیکھتے ہیں کہ ایک قوم ایک مذہب اختیار کرتی ہے اور یہ مذہب اس کے قومی افکار اعمال کا ایک مقدس حصہ بن جاتا ہے۔ اس طرح دنیا میں ہر قوم کا اپنا، علیحدہ علیحدہ دین وجود میں آیا۔ اب قرآن تمام اقوام کے لیے ایک دین پیش کرتا ہے اور اس دین کو بقیہ تمام ادیان پر غالب لانا قرآن کا مقصد ہے۔

”اس غلبہ کے حصول کی دو صورتیں ہو سکتی ہیں : اولاً، یہ کہ تعلیم و تبلیغ کے ذریعہ اس دین کو تمام ادیان پر غالب لایا جائے، اور اگر یہ ممکن الحصول ہوتا تو جنگ و جدال کی کوئی ضرورت پیش نہ آتی اور تمام اقوام برضا و رغبت اس دین کو قبول کر لیتیں، لیکن آیت کے آخری حصہ میں یہ الفاظ ”ولو کرہ المشرکون“ (جس کے معنی یہ ہیں کہ مشرکین کو یہ بات ناپسند ہے کہ اس دین کو غالب آنا دیکھیں) اس بات کا بیّن اظہار ہیں کہ مشرکین کی ناپسندیدگی اور کراہت اس دین حق کی راہ میں ضرور احائل ہوگی۔

ثانیاً، آج کل عام طور پر یہ خیال پھیل رہا ہے کہ عدم تشدد کے ذریعہ بھی اقوام پر غلبہ حاصل کیا جاسکتا ہے، یعنی انقلاب کے لیے جنگ ضروری نہیں۔ لیکن، ہمیں یہ امر فراموش نہیں کرنا چاہیے کہ انسانی فطرت کچھ ایسی ہے کہ عدم تشدد کے ذریعہ اس سے ہمیشہ کام نہیں لیا جاسکتا، اور کبھی کبھی تشدد امر ناگزیر ہو جاتا ہے“ (۱)۔

ہاں، یہ ایک ناقابل فراموش حقیقت ہے کہ قیصر و کسریٰ

(۱) شاہ ولی اللہ اور ان کا فلسفہ ص ۱۵۸-۱۶۱ :- القول الجمیل مع ترجمہ اردو ص ۱۱ :- و ان دخول الناس فی الاسلام فی ايامهم (ایام الخلفاء) کان غالباً بالقہر و السیف لا بالتالیف و اظہار البرہان ولا طوعاً ولا رغبتاً۔

کا خاتم اسلام کے مکمل غلبہ کے برابر تھا، اور یہ غلبہ شیخین کے دور حکومت میں حاصل ہوا۔ کیا ایسے عظیم الشان اور تابندہ ماضی کے بعد آج ہمارا اس کس سپرسی کی حالت میں پڑنے رہنا جائز اور روا ہے؟ شاہ صاحب کی تعلیم تو یہ ہے کہ غلبہ اسلامی لانتہا اور ناپیدا کنار ہو، یہ بدستور جاری و ساری رہے اور ساری دنیا، آگے چل کر، اس کے حضور سرتسلیم خم کر دے۔ اسلام ہمیشہ غالب، بارعب، ظاہر اور روشن رہے۔ نیز اس کی حجیت اور دلائل صاف اور واضح ہوں اور جو برابر اس کی فوقیت اور برتری پر دلالت کرتی رہیں (۱)۔

قرآن شریف میں ہے: ”و قاتلوہم حتی لا تکون فتنہ و یکون الدین کلہ للہ فان انتہوا فان اللہ بما یعملون بصیر“ (۲)۔ یعنی: ان کے ساتھ اس وقت تک جنگ جاری رکھو جب تک نہ ارہے فساد (کفر کا غلبہ باقی نہ رہے)۔ اور ہو جاوے حکم سب اللہ کا (ساری حکومت فقط اللہ کے لیے ہو جائے، یعنی قانون الہی پر عمل ہو)، پس اگر وہ باز آئیں تو جو کچھ وہ کرتے ہیں اسے اللہ تعالیٰ دیکھتا ہے۔ اس آیت سے صاف ظاہر ہے کہ جہاد کا جاری رکھنا لازمی اور ضروری ہے اور اسے اس وقت تک نہ چھوڑا جائے جب تک اسلام مکمل غلبہ حاصل نہ کر لے (۳)۔

(۱) ازالہ الخفا الجزء الاول ص ۴۶۔۔۔ بلکہ مراد ظہور دین حق ست قرنا بعد قرن۔

(۲) سورہ انفال، آیت ۳۔

(۳) المصنفی جلد ثانی صفحہ ۱۵۲۔۔۔ بدلون این آیت وجوب جہاد است تا

و قتیکہ در عالم دین خلاف دین اسلام نماید و ہم اہل زمین مسلمان

شوند۔۔۔ و امر برائی و جوب بالتکفایہ است۔ ازالہ الخفا الجزء الاول

ص ۲۸۳۔۔۔ بعثت آنحضرت صلعم بشریعت غرہ نعمت عظیمہ او لطف

جسیم است و قتال بنی آدم کہ لذاتہ قبیح بود برائی ہمین مصلحت

تجویز کردہ شد۔۔۔

بہر کیف، شاہ صاحب اسلام کے مکمل غلبہ کے متمنی تھے اور آپ اس غلبہ کو ہر زمانے میں دیکھنا چاہتے تھے۔ اسلام تو خلافت کبریٰ کے قیام کے لیے ظہور پذیر ہوا ہے لیکن جب تک یہ خلافت وجود میں نہ آجائے قومیت (قومی حکومت) کو برقرار رکھنا لازمی ہے جسے ”ارتفاقِ ثالث“ کہا جاتا ہے۔ اسکا تفصیلی بیان آگے آئے گا (۱)۔

انبیاء علیہم السلام بھی اپنی اپنی قوم کو دعوت دیتے چلے آئے کیونکہ اس کا طبعی طریقہ بھی یہی ہے کہ پہلے انقلاب کو قومی سطح پر مکمل کیا جائے بعد ازاں بین الاقوامی سطح پر (۲)۔ کسی دین کو دیگر ادیان پر غالب رکھنے کے بعض ذرائع ہوتے ہیں جن کا خیال رکھنا بہر حال خلیفہ وقت کے لیے نہایت ضروری ہے۔ مثلاً: اپنے دین کے طور طریق اور اس کی رسومات کا برملا اعلان، کیونکہ مذہبی رسم وہ ظاہر اور کھلی ہوئی حقیقت ہوتی ہے جس کے ذریعہ ایک مذہب کا پیرو دوسرے مذہب کے ماننے والے سے ممتاز اور متمیز ہوتا ہے۔ مسلم اپنی رسومات مثلاً: ختم، مساجد کی تعظیم، آذان، باجماعت نماز وغیرہ کے سبب با آسانی غیر مسلم سے الگ پہچانا جاتا ہے (۳)۔

(۱) حجة اللہ البالغہ الجزء الاول ص ۱۱۹۔ و منها ان يكون تعليمه (هذا النبي) الدين اياهم مضموما الى القيام بالخلافة العامة. البدور البازغة ص ۱۸۹-۱۹۰۔... فبعث الله محمد صلعم فبرز الدين الجنيقي بروزه على وطيرة الارتفاق الرابع... ص ۱۹۲۔ وكن من الجاهرين بانحصار الغرض الا لا هي من قيل الانسانية في شيوع هذه الغلة وظهورها تارة على وطيرة الارتفاق الثالث، و تارة على وطيرة الارتفاق الرابع. الجزء الثاني ص ۱۹۷۔ ان اخذ المصالح التي بعث النبي صلعم لها التنويه بالمله الاسلاميه و جعلها اعلى الملل واعظمها لا يتحقق الا بان يكون لهم طول على من سواهم.

(۲) مولانا عبید اللہ سندھی، عنوان انقلاب ص ۴۹۔

(۳) المصنفی جلد اول ص ۱۷۸۔... عید از شعائر اسلام است و اظهار در شعائر اسلام مطلوب است و لهذا اینجا جماعت مشروع شد۔

خلیفہ وقت کا یہ فرض ہے کہ وہ مسلمانوں کو دیگر ادیان کی رسومات اختیار کرنے سے روکے اور شریعت کی بجا آوری میں سختی سے کام لے۔

بنا بریں، وہ اس ازلی صداقت کو بھی ملحوظ رکھے کہ تلوار کی نوک پر حاصل کیا ہوا غلبہ لوگوں کے قلوب کو مکملاً فتح کرنے سے عاجز ہے۔ دلوں کی مکمل تسخیر کے لیے تقریر، تحریر، تبلیغ اور دلائل کے ذریعہ یہ حقیقت پوری طرح ثابت کر دینی چاہیے کہ اسلام فی الواقع نہایت عمدہ، سہل، اپنی حدود میں واضح اور کیا عام اور کیا خاص، سب کے لیے نہایت درجہ نفع بخش ہے، عقل اسے بخوشی قبول کرتی ہے اور یہ پیغمبروں کی سیرت سے زیادہ مشابہت رکھتا ہے اور اس کے علاوہ جتنے دوسرے مذاہب ہیں وہ یا تو کسی معصوم نبی کی معرفت نہیں آئے ہیں یا ان کی بعض باتیں ملت کے اصولوں کے مطابق نہیں یا پھر ان میں تحریفات کا عمل دخل ہو چکا ہے۔ ایسی حالت میں ان کی پیروی کو جائز قرار نہیں دیا جاسکتا (۱)۔

اسلامی غلبہ کی ذیل میں شاہ صاحب کا تجویز کردہ یہ نسخہ آج بھی ممکن العمل ثابت ہو سکتا ہے۔ ہر مسلم حکومت کے لیے خواہ وہ خطہ ارض پر کہیں ابھی ہو، یہ لازم ہے کہ وہ صحیح معنی میں اسلامی اصولوں پر کار بند رہے، تبلیغ کو اعلیٰ

(۱) حجۃ اللہ البالغہ: الجزء الاول ص ۱۱۹۔ و غلبۃ الدین علی الا دیان لہا اسباب منها اعلان شعائره علی شعائر سائر الا دیان۔ و منها لما کانت الغلبۃ بالسیف فقط لا تدفع رین قلوبہم فعمی ان یرجعوا الی الکفر عن قلیل، و جب ان مثبت باسور برہانہ لہا و خطابیۃ نافعۃ فی آذان الجمہور ان تلک الا دیان لا ینبغی ان یتبع لانہا غیر ما ثورۃ من المعصوم، او انہا غیر منطبقہ علی قوانین الملہ، او ان فیہا تحریفا۔ و ایہین مرجحات الدین القویہ من انہ سہل سمح، و ان حدودہ واضحہ، یعرف العقل حسنہا۔

اور وسیع پیمانے پر جاری رکھے اور اس کے داعی اور مبلغ پیدا کئے جائیں جو اسلام کی فضیلت کو کیا عقلی کیا نقلی، ہر دلیل سے ثابت کر دکھائیں (۱)۔

شاہ صاحب نے مسلمانوں کی جہاد سے عام بے رغبتی اور دانستہ پہلو تہی پر کف افسوس ملا ہے کیونکہ جہاد ہمیشہ جاری ہے ”الجہاد ماض الی یوم القیامہ“ (۲)۔

مسلمانوں میں جب تک یہ جوہر رہا ہر جگہ فتح اور کامرانی نے ان کے قدم چوسے لیکن اس جوہر کے فنا ہوتے ہی وہ ہر جگہ ذلیل و خوار ہوئے (۳)۔

اس وقت اسلامی حکومتوں پر یہ فرض عائد ہوتا ہے کہ وہ اپنے اندر روح جہاد کو فنا نہ ہونے دیں اور نامساعد حالات کے مقابلے کے لیے آج ہی سے کمر بستہ رہیں۔ کیا عجب جو کل حالات کا رخ ان کے حق میں ہو اور ان کی شیرازہ بندی ہو جائے۔ یہ حالت محمودہ گو فی الوقت قریب قریب ناممکن نہ سمی مشکل ضرور ہے کیونکہ عصر حاضر میں قومیت مذہب پر غالب آگئی ہے مگر ”ارتفاق رابع“ یعنی بین الاقوامی طاقت بننے کے لیے امیدوار رہنا اور اس کی راہ میں جدوجہد جاری رکھنا ایک اہم جزو ایمانی ہے۔

(۱) مولانا عبید اللہ سندھی، الہام الرحمن ص ۳۰۰۔ و رأینا اہم الہندیہ و الافغانیہ و التورانیہ و العربیہ... لا یحبون ان یکون علیہم سلطنہ الا شرعیہ لکنہم لا یتدنون... و الیاس من امکان تنفیذ ذالک و عدم الاجتہاد لہ إنما نشأ من السلاطین و الملوک الفجرہ و أعوانہم من العلماء المترفہین۔

(۲) جہاد کی فضیلت میں شاہ صاحب اپنے دادا شیخ وجید الدین کی بسالت کے واقعات بیان کرتے ہوئے فرماتے ہیں ”... کہ چند ازان باب درین کتاب سی نویسیم کہ تنبیہی باشد اہل این خانہ آن را... انفاص العارفین ص ۱۶۳۔
(۳) حجۃ اللہ البالغہ الجزء الثانی ص ۱۷۳۔

جیسا کہ ہمیں معلوم ہے، اور سب کو معلوم ہے، ہر شخص کو اپنا وطن، اپنی مادر گیتی، اور اپنے مخصوص خطہ ارض کی روایات عزیز ہوتی ہیں۔ اگر اسے ان سے شیفتگی اور وابستگی ہے تو عجب کیا ہے۔ مثال کے طور پر افغان اور ہندی لوگ، باوجود مسلمان ہونے کے اپنا اپنا مستقل قومی وجود بھی رکھتے ہیں۔ اب اگر کوئی بین الاقوامی ادارہ تشکیل پائے گا تو اس میں تمام مسلم اقوام برابری کے اصول پر شریک ہوں گی یعنی ہر اسلامی ملک اپنی اپنی جگہ آزاد ہوگا اور پھر یہ آزاد ممالک آپس میں مل جل کر ایک بین الاقوامی ادارہ کہلائیں گے (۱)۔

یہاں ایک دلچسپ بات کا بیان شاید بے محل نہ ہوگا کہ امام ولی اللہ "تفہیمات" میں ایک جگہ یوں رقمطراز ہیں: اگر ہندوستان پر ہندوؤں کا مکمل قبضہ ہو گیا تو بھی حکمت الہی اس بات کا تقاضہ کرے گی کہ ان کے سربرآوردہ افراد بعینہم اسی طرح اسلام قبول کر لیں جس طرح ترکوں نے کیا تھا (۲)۔

شاہ صاحب ہندو رؤساء کا اسلام قبول کر لینے کے اسباب بیان کرتے ہوئے لکھتے ہیں کہ اس کا اصل سبب عموم نبوت ہے جو ایک نہ ایک دن ضرور انہیں اپنے دائرہ تصرف میں لائے گی (۳)۔ آخر میں ہم شاہ صاحب کی اس دردمندانہ اپیل کا خلاصہ پیش کرتے ہیں جو انہوں نے اس وقت ہر طبقے کے افراد سے کی

(۱) مولانا عبید اللہ سندھی، حالات زندگی، تعلیمات اور سیاسی افکار: پروفیسر محمد سرور، ص ۲۳۶، ۲۳۷، ۲۳۸۔

(۲) التفہیمات جلد اول ص ۲۰۳ :- و الذی اعتقدہ انہ ان اتفق علیہ الہنود مثلاً علی اقلیم ہندوستان علیہ مستقرہ عامہ و جب فی حکمہ اللہ ان یلہم رؤسائہم التمدین بدین الاسلام کمالہم الترمک۔

(۳) التفہیمات جلد اول ص ۲۰۳ :- و ذالک منشعب عن عموم نبوتہ و انعقاد کونہ صاحب ملہ۔

تھی جو زندگی کی ہر دوڑ میں کوسوں پیچھے رہ گئے تھے (۱)۔

”میں شاہوں سے مخاطب ہوں کہ اے بادشاہو! اس وقت مشیت ایزدی یہی ہے کہ تم اپنی تلواروں کو بے نیام کر دو اور انہیں اس وقت تک اپنی میانوں میں نہ لوٹاؤ جب تک کہ اللہ تعالیٰ مسلمانوں اور مشرکوں کے درمیان حد فاصل نہ کھینچ دے اور جب تک کمزور مسلمانوں کو ان کے شکنجے سے آزادا نہ کر دے۔ تم کفار اور مشرکین سے اس وقت تک برسریکار رہو جب تک اللہ کا دین ان پر غالب نہ آجائے۔ اس کے بعد مشیت ایزدی یہ ہے کہ تم ملک کے ہر اس حصہ میں جو (دہلی) سے تین چار دن کی مسافت پر ہو ایک عادل امیر مقرر کرو اور ایسا انتظام رکھو کہ ہر بات جو ہو وہ شرع کے عین مطابق ہو (۲)۔

”میں امراء سے کہتا ہوں کہ اے امیرو! کیا تمہیں خدا کا کچھ خوف نہیں؟ تم دنیا کی فانی لذات میں اس درجہ ڈوب گئے کہ تمہیں اپنی رعایا تک کی خبر نہیں؟ نتیجہ یہ نکلا کہ اس رعایا کے بعض، بعض کو کھائے جاتے ہیں۔ کیا تم برسرام شراب نوشی نہیں کرتے؟ کیا تم نے زنا اور جوئے کے اڈے نہیں قائم کیے؟ کیا یہ حقیقت نہیں کہ گزشتہ ۷ سو برس سے اس وسیع ملک میں کسی شرعی حد کا قیام عمل میں نہیں آیا؟ جسے تم کمزور پاتے ہو اسے نگل جاتے ہو اور جسے طاقتور اسے

(۱) یہاں اپیل کا وہی حصہ رقم کیا گیا ہے جو اس باب سے متعلق ہے۔ مصنف۔

(۲) التفہیمات جلد اول ص ۲۱۵-۲۱۶:- و اقول للملوک ایہا الملوک المرضى عند الملأ الاعلیٰ فی هذا الزمان ان تسلوا السیوف ثم لاتغمدوها حتیٰ يجعل اللہ فرقانا بین المسلمین و المشرکین. فاذا کان ذالک فضاء الملأ الاعلیٰ ان یفتش حینئذ من النظامات المنزلیہ و العقود و نحوہما حتیٰ لایکون شیء الا موافق الشرع حتیٰ یامن الناس من کل وجہ.

چھوڑ دیتے ہو۔ تمہارے تصورات کی اڑان لذیذ طعام، نازک اندام حسین عورتوں، دیدہ زیب سلبوسات، اور دلکش عمارتوں سے ماوراء نہیں جاتی۔ تم بارگاہ الہی میں کبھی گردن تک نہیں جھکاتے اور صرف کبھی کبھار اپنی زبان سے اسے یاد کر لیتے ہو گویا محض اس کا نام لینے سے زمانے میں انقلاب آجائے گا۔ ہاں! اور کہتے ہو کہ اللہ تعالیٰ قادر مطلق ہے۔ وہ خود ہی انقلاب لائے گا۔ مگر یاد رکھو زمانے میں انقلاب آنے کی یہ صورت ہرگز نہیں ہوتی (۱)۔

”میں سپاہیوں سے متکلم ہوں کہ اے سپاہیو! اللہ تعالیٰ نے تمہیں جہاد کے لیے تیار اور کلمہ حق کے لیے پیدا کیا ہے تاکہ اسے غلبہ حاصل ہو۔ شرک کی پیخ کنی کردو اور مشرکین کو جھکادو۔ مگر، تم نے ان باتوں کو بھلا دیا ہے اور اپنی دولت کی فراوانی میں مدہوش ہو۔ بر ملا شراب پیتے ہو اور لوگوں کو تنگ کرتے ہو۔ اللہ تعالیٰ سے ڈرو اور جنگ میں صبر و استقلال سے کام لو اور شرع کی پابندی کرو“ (۲)۔

(۱) التفہیمات جلد اول ص ۲۱۶ :- و اقول للامراء یا ایہا الامراء اما تخافون اللہ اشتغلتم باللذات الفانیہ الدائرہ و ترکتم الرعیۃ تا کل بعضہا بعضا اما ہی البلاد الکبیرہ لم تضرب فیہا احد منذ ستماۃ او اکثر... وما رفعتہم الی اللہ رأسا وما ذکرتموہ الا بالسنتکم فی حکایاتکم کأنکم تريدون باسم اللہ انقلاب الزمان، تقولون اللہ قادر علی کذا تعنون ان الزمان قد ینقلب کذاک۔ [انقلاب جان اور مال کی قربانی کے بغیر نہیں آسکتا اور سوشل انقلاب لانے کے لیے تو کافی کشت و خون کرنا پڑتا ہے۔ مصنف]۔

(۲) التفہیمات جلد اول ص ۲۱۶-۲۱۷ :- و اقول للعسکرۃ ایہا العسکرۃ اخرجکم اللہ للجهاد و لتظہروا کلمہ الحق و تکتبوا الشکر و اہلہ فترکتہم ما اخرجکم لاجلہ... و اتقوا اللہ فی اموال الناس و اصبروا فی الحرب و البأس.. و عضوا علی القرائض و اصلحوا نیاتکم یبارک لکم ربکم..

ایک دوسری جگہ امام صاحب کے یہ الفاظ بطور خاص قابل غور ہیں :

”میں تم میں ایک اجنبی ہوں۔ تم مجھ سے آشنا نہیں۔ میرے سر پر تاج اور ہاتھ میں تلوار ہے۔ میرا دل حلیم اور زبان شیریں ہے۔ اے لوگو! خدا کی طرف مراجعت کرو، آپس میں امن و آشتی سے رہو، ایک دوسرے کے خلاف بغض نہ رکھو اور علیحدگی نہ اختیار کرو۔ یاد رکھو، جو میرے ساتھ دشمنی کرے گا (میری تعلیمات سے منحرف ہوگا) وہ یقیناً خسارے میں رہے گا“ (۱)۔



(۱) التفہیمات جلد ثانی ص ۵۳:- انا غریب فیکم لستم تعرفونی علی راہی التاج و بیدی السیف و قلبی الحلیم و لسانی الحلوا یھا البشر توہوا الی اللہ و اُصلحوا ذات بینکم لا تباغضوا ولا تداہروا فان من عادائی فقد خسر خسرا نا مبینا۔

ارتفاقات

اپنی دنیوی زندگی میں فرد بہت سی مشکلات اور بہت سے مصائب سے دوچار ہوتا ہے۔ عقلاء نے ان مشکلات اور مصائب میں سے بعضوں کے حل تلاش کر لیے ہیں اور بقیہ کی تلاش میں سرگرداں و آشفتہ سر ہیں۔ جن طریقوں سے معاشی اور اقتصادی پریشانیوں پر یہ آسانی قابو پایا جاسکتا ہے انہیں اصطلاحاً ”ارتفاقات“ یا ”مرافق“ کے نام سے موسوم کیا جاتا ہے (۱)۔

لفظ ارتفاق، دراصل ”رفق“ سے مشتق ہے گویا ”رفق“ اس کا مادہ ہے۔ اس کا مطلب ’نرسی‘ یا ’نرسی سے کام لینا‘ ہے۔ بالفاظ دیگر یوں سمجھا جائے، کائنات میں وہ تمام اشیاء جو انسان کے لیے فائدہ بخش ہیں وہ خود بخود اس کے تصرف میں نہیں آتیں۔ یہ مثل خام مال کے ہیں جسے حسبِ ضرورت استعمال کے لیے ڈھالا اور تیار کیا جاتا ہے۔ یہ اشیاء انسان کو اپنی سہولت اور فائدے کے مطابق تیار کرنی پڑتی ہیں (۲)۔

(۱) عبید اللہ سندھی، الہام الرحمن ص ۲۶ :- تحویل الاشیاء الطبیعیہ باًدنی عنایہ و اقل قوہ و بعد صرف اقصر مدہ باستعمال آلات یسمیہ الامام ولی اللہ بالارتفاق۔ قرآن کریم کا مقدمہ اور سورہ فاتحہ کی تفسیر، ص ۳۷، ۳۸، ۳۹۔ اللہ تعالیٰ کی پیدا کی ہوئی چیزوں میں سے اوزاروں کے ذریعہ تھوڑے وقت میں کم طاقت خرچ کرنے سے بہت فائدہ حاصل کرنے کو ارتفاق صالح کہا جاتا ہے۔

(۲) البدور البازغہ ص ۶۵ :- لا یتم ارتفاق الانسان الا بصحبہ بنی نوعہ و صحبتہم لا تقتضی الا بالالفہ۔ بشیر احمد: شاہ ولی اللہ اور ان کا فلسفہ عمرانیات و معاشیات، ص ۵۱-۵۲ :- [ارتفاقات سے مراد نفع بخش انتظامات ہیں اور یہ انسان کے لوازمات حیات میں سے ہیں]۔

انسانی ارتفاق (تہذیب و تمدن) کی ۴ منزلیں ہیں :

ارتفاق اول: اس میں نوع انسانی کے تمام افراد کو چند بنیادی اشیاء کی یکساں ضرورت پڑتی ہے۔ مثلاً: کھانا، کپڑا اور رہائش۔ ان اساسی ضروریات کی تکمیل انسان کی طبعی ضرورت میں داخل ہے۔ یا یوں کہہ لیا جائے کہ فطرت انسانی کا تقاضا تھا کہ ان اشیاء کا علم اسے طبعی طور پر ہو۔ اسی لیے وہ کاشت کا کوئی نہ کوئی طریقہ تلاش کرتا ہے، پانی کے انتظام کے لیے مختلف طریقے نکالتا ہے اور شکم سیری کے لیے بھی کچا پکا کھانا تیار کر لیتا ہے۔ آگے چل کر وہ حیوانات کو اپنا تابع فرمان بناتا ہے اور ان کے پشم اور چمڑے سے اپنے لیے لباس فراہم کرتا ہے۔ درندوں سے اپنی حفاظت کے لیے لکڑی کے گھر بناتا ہے اور اس طرح اپنی صنفی خواہش کی تکمیل اور اپنی نسل کو قائم رکھنے کے لیے ایک عورت (سے نکاح کر کے) اپنے ساتھ رکھتا ہے اور اس بات کا خواہاں رہتا ہے کہ کوئی دوسرا اس معاملہ میں اس کے ساتھ مزاحم نہ ہو (۱)۔

ارتفاق اول کی مثال ہمیں حضرت آدم کی زندگی میں ملتی

ہے (۲)۔

ابتداءً انسان کو اپنی بنیادی ضروریات زندگی کا طبعی طور پر

الہام ہوا کہ اگر یہ ظہور میں نہ آتیں تو اس کے نفس میں تعطل

(۱) حجة اللہ البالغہ الجزء الاول ص ۴۰ :- البدور البازغہ ص ۴۹-۵۳-۵۵ :-

و من هذا الارتفاق ان اهتدى الى تعيين منكوحة لا يزاحم فيها احد ...

ص ۴۲ :- و لهذا اتفق امم الناس جميعا مشارقهم و مغاربهم على ان كثرة النساء للرجل مكرمة و كثرة الرجال للمرأة عار و هذه هي العفة الحقيقية -

(۲) تاویل الاحادیث مع ترجمہ اردو ص ۱۳ :- و منها انه (آدم علیہ السلام)

الهم بعمل شی من الارتفاق الاول ... البدور البازغہ ص ۱۸۶ -

پیدا ہو جاتا، قلب ایک عارضہ سے ہم کنار ہوتا جس کے بعد رواں دواں زندگی ختم ہو جاتی (۱)۔

انسان کا یہ الہام اسے بالکل اسی طرح ہوتا ہے جس طرح شہد کی مکھیوں کو اپنی نوعی ضروریات کی بابت ہوا کرتا ہے کہ وہ کتنے پھولوں کا رس چوسیں، کس طرح اس سے شہد بنائیں، کس طرح اپنا چہم تیار کریں، آپس میں کیسے مل کر رہیں اور اپنی ملکہ کی کس طور پر اطاعت کریں۔ قصہ کوتاہ، ہر نوع حیوانی کے لیے ایک جداگانہ شریعت ہے جو ان کی نوعی صورت کے ذریعہ ان کے افراد کے قلوب میں ڈال دی جاتی ہے۔ انسان کی بنیادی ضروریات میں جملہ حیوانات بھی اس کے شریک ہیں لیکن اپنی نوعی خصوصیت کے تقاضا کے بموجب انسان کو حسب ذیل تین چیزیں زیادہ عنایت کی گئی ہیں جن کا وہ بلا شرکت غیرے مالک ہے (۲)۔

(۱) رفاہ عام کا تخیل: انسان کی ضروریات محض بنیادی ضروریات تک ہی محدود نہیں بلکہ وہ ان کے ماسوا اور ان سے بالاتر اشیاء کی ضرورت اپنے اندر محسوس کرتا ہے۔ تنہا طبعی ضروریات (تشنگی، بھوک اور جنسی شہوت وغیرہ) ہی اس کو کسی عمل کے لیے آمادہ نہیں کرتیں بلکہ اس میں عقلی ضروریات بھی موجود ہیں جو اسے ایسے نفع کے طلب کرنے اور ایسے

(۱) حجۃ اللہ البالغہ الجزء الاول ص ۳۸-۲۹ :- وکان من عنایہ اللہ تعالیٰ بہ ان الہمہ کیف یرتفق باداء ہذہ الحاجات الہاماً طبعیاً من مقتضی صورتہ النوعیہ... البدور البازغہ ص ۳۰-۳۱-۳۲۔

(۲) حجۃ اللہ البالغہ الجزء الاول ص ۳۸ :- غیر اذہ انضم لہ مع ہذا ثلاثہ اشیاء لمقتضی صورتہ النوعیہ احدھا الانبعاث الی شیء من زائی کلی... والثانی الظرافہ... والثالث اذہ یوجد بینہم اهل عقل وادراہہ یتنبطون الارتفاقات الصالحتہ۔

نقصان سے حذر کرنے کے لیے تیار کرتی ہیں جن کا تقاضا عقل کرتی ہے نہ کہ حیوانی طبیعت۔

وہ ہمیشہ اس بات کا کوشاں رہتا ہے کہ اس سے ان اعمال کا صدور ہو جو نہ صرف اس کے لیے سودمند ہوں، بلکہ دیگر افراد کے لیے بھی یکساں نفع بخش ہوں۔ بسا اوقات اس کا یہ تخیل اسے کسی شہر میں ایک صالح تمدنی نظام کے قیام کے لیے اکساتا ہے تو کبھی خود اپنے اخلاق کی تکمیل اور اپنے نفس کی تہذیب کے لیے۔ دور رس فوائد کا خیال رکھتے ہوئے بسا اوقات وہ قریبی نقصان کو بخوشی برداشت کر لیتا ہے اور کبھی مستقبل کے نقصانات کو ختم کرنے یا محدود کر دینے کے لیے اپنے قریبی فوائد تک قربان کر دیتا ہے۔ اس کی ہمیشہ یہی کوشش ہوا کرتی ہے کہ وہ صاحبِ عز و شرف رہے اور لوگوں کے دلوں میں اپنے جاہ و جلال کا رعب قائم رکھ سکے (۱)۔

(۲) شوقِ حسن و جمال: فطرتِ انسانی، حیوان کی طرح صرف اپنی ضروریات پوری کرنے پر ہی قانع نہیں رہتی بلکہ وہ تو ہمیشہ ”خوب“ سے ”خوب تر“ کی جستجو میں منہمک رہتی ہے۔ انسان ہر چیز میں لطافت، نازکی، حسن اور خوبی کا متلاشی رہتا ہے کہ اپنے جمالیاتی حس کو حسبِ مقدور آسودہ کر سکے۔ مثال کے طور پر حیوانی حاجتِ محض غذا ہے جس سے بھوک دفع کی جائے اور زندگی کی حرارت باقی رہے، لیکن انسان اس میں بھی لذت اور لطافت کا طلب گار رہتا ہے، اور اپنی اسی آسودگی کے لیے انواع و اقسام کے کھانے تیار کرتا ہے۔ وہ چاہتا ہے کہ اچھے سے اچھا،

(۱) البدور البازغہ ص ۲۸ :- اما الانسان فيمتاز باثار تامه بالغه كالراي الكلي في العمل و النطق و الكتابه و الظرافه.

دل لبھانے والا لباس زیب تن کرے، خوش نما گھر میں سکونت اختیار کرے اور ایک نہایت حسین و نازک اندام بیوی اس کی شریک حیات ہو۔

(۳) ایجاد اور تقلید کا مادہ: جس طرح انسانی ضروریات کی نوعیت حیوانی ضروریات کی نوعیت سے مختلف ہے اسی طرح اللہ تعالیٰ کی جانب سے انسان کو ہونے والے الہام کی کیفیت بھی حیوانی الہام کی کیفیت سے مختلف ہے۔ حیوانات کے برعکس، نوع انسانی کے افراد پر ان کی تمام ضروریات کے متعلق ہونے والا الہام ایک ہی قسم کا نہیں ہوتا بلکہ ضروریات کے اختلاف کے ساتھ ساتھ الہام کے وقت اور اس کی قسم میں بھی اختلاف ہوتا ہے۔ انسان ان الہامات سے اپنے فوائد اور دیگر مفید طریقوں میں مدد لیتا ہے۔

بسا اوقات بہت سی حاجتوں کا کچھ لوگوں کو خیال ہی نہیں آتا یا آتا بھی ہے تو انہیں پورا کرنے کا کوئی بہتر طریقہ سچھائی نہیں دیتا۔ ایسے موقع پر دوسرے ان کی دستگیری کرتے ہیں۔ انہیں الہام ہوتا ہے اور وہ اپنے فہم و ادراک سے کوئی کارآمد طریقہ ڈھونڈ نکالتے ہیں اور دوسرے لوگ اس طریقہ سے بہرہ اندوز ہوتے ہیں۔

اس اولین منزل پر دیگر باتوں کے علاوہ یہ بھی ضروری ہے کہ لوگ باتفاق رائے اپنے میں سے کسی ایک کو اپنا سربراہ چن لیں اور اس کے معتقد ہو جائیں تاکہ وہ ان کے ابتدائی تمدن کو بہتر بنا سکے اور مشکل کے وقت ان کے دشمن کے خلاف ان کا معین اور مددگار ثابت ہو سکے۔

اپنے پیشرو کی تلاش اور اس کی پیروی میں اپنی زندگی بسر کرنا انسانوں میں ایک بالکل فطری چیز ہے۔

معاشرہ کی نشوونما میں تقلید خصوصی اہمیت کی حامل ہے۔ اگر تقلید کا جذبہ فطرتِ انسانی میں داخل نہ ہوتا تو معاشرہ کی تکمیل کے لیے ایک طویل عرصہ درکار ہوتا۔ انسان یہ اعتبار فہم و دانش ایک دوسرے سے مختلف ہے چنانچہ وہ تقلید کے لیے آمادہ رہتا ہے۔ بنا بریں، حسن و لطافت کی جستجو، سفید تدابیر کی ایجاد، اصول و قواعد کی پیروی نیز غور و فکر کے لیے یہ اعتبار فرصت، انسان ایک دوسرے سے بڑی حد تک مختلف ہیں۔ یہ کام معدودے چند لوگوں کے ذمے ہوتا ہے جو صاحب فہم و فراست ہوں اور پھر دوسرے ان کی پیروی کریں (۱)۔

ارتفاق اول میں یہ بھی ضروری ہے کہ سادہ لوح لوگوں کے اس جم غفیر میں بعض عقلمند اور دانا افراد بھی پائے جاتے ہوں جو ان کے تمدنی نظام کی ترقی کے لیے کوشاں رہیں۔ نیز ان میں چند ایسے بھی ہوں جو صلح صفائی، امن و آشتی کی زندگی کے جوہا ہوں۔ ساتھ ہی بلند اخلاق، باہمت، سخی، عادل اور بہادر بھی ہوں (۲)۔

ارتفاق اول کو جماعتی زندگی اور انسانی معاشرہ کا سنگ بنیاد کہا جاتا ہے کیونکہ اس درجہ کے جماعتی کاموں سے انسان کا چھوٹے سے چھوٹا گروہ بھی آزاد اور مستغنی نہیں ہو سکتا۔ کوئی بھی انسانی جماعت، خواہ وہ صحرا میں خیم زن ہو یا پہاڑوں کی بلند ترین

(۱) حجۃ اللہ البالغہ الجزء الاول ص ۲۲-۲۳-۳۸-۴۰:- ... البدور البازغہ ص ۸۷:- ... لو ترک الامر الی طبایہم فلم یکد یفعل احد فعلا حتی تہتدی الیہ اخلاقہ و تجار بہ و علومہ ولم یکن یقلد احد لم بہتد الی ہذہ الاخلاق الطیبہ الا واحدا بعد واحد و خلف الدنیا عن اقامتہا و التحق اکثر الاشخاص بالبہائم۔

(۲) حجۃ اللہ البالغہ الجزء الاول ص ۴۰:-

چوٹیوں پر متمکن ہو، اس درجہ اول کے اجتماعی اداروں سے کسی حال میں بھی خالی نظر نہیں آئے گی (۱)۔

یہ مشیت ایزدی تھی کہ قرآن کریم جملہ اقوام عالم کے لیے سرچشمہ ہدایت ثابت ہو اور ان کے دین و دنیا کی فلاح کا سزاوار بنے۔ اسے یہ علم تھا کہ جملہ درجہائے ارتفاق میں درجہ اول کا ارتفاق ہی دراصل ایسا ہے کہ خطہ ارض پر بسنے والی تمام قومیں اسے بغیر قیل و قال قبول کر سکیں گی۔ چنانچہ ان کے لیے اس ارتفاق کی بقا لازمی ہے۔

ذرا سے لفظی تغیر سے مقصود کا اظہار یوں بھی ہو سکتا ہے کہ یہی ارتفاق ایسا ہے جس کی پابندی کرنا نوع انسانی کے تمام اقوام اور ملتوں کے لیے ناگزیر ہے۔ اسے تہ کر اجتماعی زندگی کے خواب کا شرمندہ تعبیر ہونا نہ صرف دشوار ہے بلکہ ناممکن بھی (۲)۔

ارتفاق دوم:

ارتفاق اول کے مسائل کو صحیح تجربات کی کسوٹی پر کسنا ارتفاق دوم کا ایک بنیادی اصول ہے۔ ان تجربات کی روشنی میں ارتفاق کے جملہ شعبوں میں وہ باتیں اختیار کی جاتی ہیں جس میں نفع کا فیصد زیادہ سے زیادہ اور نقصان کی شرح کم سے کم تر ہو۔ اگر کوئی رسم یا عادت اس مرکزی اصول سے مزاحم ہوتی ہے تو

(۱) حجہ اللہ البالغہ الجزء الاول ص ۳۹:- والارتفاق الاول هو الذی لا یمكن

ان ینفک عنہ اهل الاجتماعات القاصره کا اهل البدو و سکان شواہق الجبال و النواحی البعیدہ من الاقالیم الصحاحۃ البدور البازغہ ص ۹۴-

(۲) حجہ اللہ البالغہ الجزء الاول ص ۴۰:- وقد من اللہ فی کتابہ العظیم

علی عبادہ بالہام شعب هذا الارتفاق لعلمہ بان التکلیف بالقرآن یعم

اصناف الناس و انه لا یشملہم جمیعاً الا هذا النوع من الارتفاق.

اسے فی الفور ترک کر دیا جاتا ہے۔ ارتفاق کی اس دوسری منزل میں ارتفاقِ اول کے آداب کی ازسرنو چھان بین ہوتی ہے (۱)۔ اگر یہ آداب کسی شریف اور کامل کی نگاہ میں معتدل نہیں ہوتے تو ان میں مناسب ترمیمات اور تغیرات کئے جاتے ہیں اور انہیں زیادہ سے زیادہ اصولِ کلیہ کے موافق بنایا جاتا ہے۔ ان آداب کا ہر پہلو اور ہر طریقہ کار ہمیشہ رائے کلیہ کے حسب منشا ہونا چاہیے اور ان میں ہمیشہ عام مصلحت کو پیش نظر رکھا جائے جس میں عمومی خوبیوں کو خصوصی مصلحت پر ترجیح حاصل ہو (۲)۔ اس ارتفاق میں ان آداب کو ملحوظ رکھا جاتا ہے جو انسان کے طعام، لباس، نشست و برخاست، خلوت و جلوت، رہائش نیز غم اور مسرت سے تعلق رکھتے ہیں۔ مثلاً: طعام کے آداب میں یہ بات شامل ہے کہ انسان مردہ جانوروں کے گوشت سے پرہیز کرے اور ان جانوروں کے گوشت سے بھی جن کا مزاج غیر معتدل ہو۔ ہر سلیم الطبع اور معتدل مزاج شخص ایسے گوشت سے یقینی طور پر اجتناب کرے گا۔ بنا بریں، کھانا عمدگی سے تیار کیا جائے، نفاست سے پیش کیا جائے اور کھانے سے پہلے ہاتھ منہ پانی سے اچھی طرح دھولے جائیں۔ صاف پانی استعمال کیا جائے اور برتن میں

(۱) حجة اللہ البالغہ الجزء الاول ص ۳۰ :- و فی هذا الارتفاق يعرض الارتفاق الاول على التجربة الصحیحہ فی کل باب.

(۲) البدور البازغہ ص ۳۰-۳۱ :- ان الغضب اذا داخله الرأی الکلی صار شجاعہ و ذالک لانه یجزم او یظن بحصول نفع او دفع ضرر فی الآجل... معتمدا علی خلق فیہ و ہی الشجاعہ و لیس هناک فی طبیعتہ داعیہ حاضرہ غیر العلم الذی جزم بہ القلب... و کذا لک التیہ و العجب اذا ہذبہ الرأی الکلی صار صماحہ و سعہ نفس... [رائے کلی سے ایک ایسا اصول اور نظریہ مراد ہے جس میں عمومی مصلحت متضمن ہو یعنی کہ جس میں عام فائدے کو پیش نظر رکھا گیا ہو].

ڈال کر پیا جائے نہ کم جانوروں کی طرح برتن میں بیٹھ ڈال کر۔
ارتفاق ثانی کی مثال ہمیں حضرت ادریس علیہ السلام کی زندگی میں
ملتی ہے (۱)۔

عام صفائی اس بات سے عبارت ہے کہ انسان اپنا جسم صاف
اور ہر نجاست سے پاک رکھے۔ منہ میں پیدا ہونے والے تعفن کو
مسواک اور منجن کے استعمال سے زائل کرے، بغل اور زیر ناف
کے بال برابر صاف کرے، سر اور داڑھی کے بال پسندیدہ طریقہ سے
ترشوائے، ستھرے ملبوسات زیب تن کرے اور گھر کو صاف رکھے۔
لباس کے ضمن میں اس بات کو خصوصی توجہ دے کہ اس سے جسم
کا بیشتر حصہ ڈھکا رہے نیز ستری پوشی کے لیے زیر جام بھی استعمال
کیا جائے (۲)۔

مستقبل کے حالات و کوائف سے خود کو آگاہ رکھنے کا
میلان انسان میں طبعی ہے نیز ساری دنیا میں عام طور پر اس کا
رواج پایا جاتا ہے۔ اس لیے بعض موقعوں پر خوابوں کی تعبیرات اور
مستقبل کے علم کے لیے رسل اور علم نجوم سے مدد لی جائے،
کیونکہ تفائل لینے کا عقیدہ کم و بیش دنیا کی تمام اقوام میں پایا
جاتا ہے۔ ارتفاق دوم میں یہ بھی ضروری ہے کہ انسان تقریر کی
فصاحت، لہجہ کی عام فہمی اور اسلوب کی سلاست کا بھی برابر
خیال رکھے اور ان خصائص کو اپنی گفتگو میں برتے بھی (۳)۔
ارتفاق کا یہ دوسرا درجہ تدبیر منزل یا خاندانی زندگی کو

(۱) البدور البازغہ ص ۱۸۶ :- ... الی ان وجد ادریس علیہ السلام... فترشح

علیہ علوم بن الارتفاق الثانی و الثالث.

(۲) حجۃ اللہ البالغہ الجزء الاول ص ۴۰-۴۱ :- وکان سائر العورۃ غیر سائر

البدن: البدور البازغہ ص ۵۵-۵۹.

(۳) حجۃ اللہ البالغہ الجزء الاول ص ۴۱ البدور البازغہ ص ۵۹-۶۰ :-

بہتر طریقہ پر قائم رکھنے سے بھی عبارت ہے۔ اس میں بطور خاص ان چار باتوں کا خیال رکھا جاتا ہے:

(۱) زن و شو کے ایک دوسرے پر حقوق اور احکام۔ چونکہ بنی نوع کے قیام کے لیے افزائش نسل از بس ضروری ہے اس لیے مناسب یہ ہے کہ خاوند اور اس کی شریک حیات آپس میں خوشگوار زندگی بسر کریں۔ اولاد کی پرورش میں عورت کا حصہ طبعی طور پر زیادہ ہے نیز امور خانہ داری کو بطرق احسن سرانجام دینے کی صلاحیت بھی اس میں کامل طور پر موجود ہے۔ اس کی فطرت فرمانبرداری اور اطاعت سے نسبتاً زیادہ معمور ہے۔

مرد کے اوصاف عورت کی صفات سے بالکل مختلف ہیں۔ یہ فہم و دانش نیز مشکل اور پیچیدہ معاملات کو سلجھانے میں عورت پر یقیناً فوقیت رکھتا ہے۔ مشکلات سے نبرد آزما ہونا، محنت اور مشقت سے کاموں کو بجا لانا یہی گویا اس کے ذمہ ہیں۔ ان اوصاف کی جانب وہ طبعاً مائل ہے۔ وہ دونوں سل کر اپنی خصوصیات کے اختلاف کے باوجود بہتر طور پر تدبیر منزل کے لیے ایک دوسرے کے محتاج اور ایک دوسرے کے معاون ہیں (۱)۔ چونکہ مرد غیرت مند ہے نیز اس میں مردانگی اور شجاعت کے جذبات کاملاً موجود ہیں اس لیے ضروری ہے کہ ہر مرد کے لیے ایک مخصوص عورت ہو ورنہ بصورت دیگر یہ آپس کی نااتفاقی کے سبب لڑیں گے۔ مرد اور عورت کے نکاح کی تقریب کھلی مجلس میں ہونی چاہیے تاکہ ہر وہ دوسرا، جو اس عورت کو اپنانے کا خواہش مند ہو بچشم دید اسے دوسرے شخص کے ساتھ منسوب

(۱) حجۃ اللہ البالغہ الجزء الاول ص ۱۴۱-۱۴۲:- البدور البازغہ ص ۶۰-۶۲:-
زواج و ولاد و ملکہ و هذا النظام هو المسمى عندنا بالمنزل و ليس المنزل هو الجدران و الباب و البيوت.

ہوتا دیکھ کر اس کی جستجو سے کنارہ کش ہو جائے (۱)۔
 مرد کو زیب دیتا ہے کہ وہ حق مہر کے ساتھ اس تقریب سعید
 کے موقع پر کچھ اور بھی خرچ کرے تاکہ عورت کے دل
 میں اس کے لیے وفاء، محبت، انس اور تکریم کے جذبات پیدا ہوں۔
 شادی کے بعد یہ ضروری ہے کہ زن و شو اپنے تعلقات بیحد دلچسپ
 بنائیں تاکہ وہ زندگی کی اس عظیم اور طویل شاہراہ پر حقیقی معنی
 میں ایک دوسرے کے ہم سفر، شریک اور معاون ثابت ہو سکیں۔
 اگر آپس میں ناگوار تعلقات اور کشیدگی اس درجہ کو جا پہنچے
 کہ باہم معاشرت ناممکن ہو جائے تو ایسے موقع پر طلاق بہتر
 حل ثابت ہو سکتی ہے کہ برضا و رغبت علیحدہ ہو کر زندگی کے
 بقیہ ایام سکھ، چین سے کٹ جائیں۔

تدبیر منزل کے لیے یہ بھی ضروری ہے کہ اولاد کی پرورش
 اور تربیت عمدہ طریقہ پر ہو۔ انہیں بہتر تعلیم دی جائے۔ ان کی
 صحت کا خاص خیال رکھا جائے نیز ان میں اخلاق کی بلندی پیدا
 کرنے کے لیے مناسب ماحول بہم پہنچایا جائے۔ اولاد پر یہ فرض
 عائد ہوتا ہے کہ وہ ان مشقتوں اور اجاں گسل کاوشوں کا پورا خیال
 رکھیں جو ان کی مناسب تربیت اور پرداخت کے لیے ان کے والدین
 نے سہی تھیں اور ان کی عزت و تکریم سے دامن نہ بچائیں، ان کا
 کہا مانیں، کبھی درشت کلاسی سے پیش نہ آئیں اور وہی سلوک
 اور احسان کریں جو انہیں والدین کی جانب سے ملا تھا (۲)۔
 اس ضمن میں آقا اور خادم کا باہمی تعلق بھی اہم درجہ

(۱) حجۃ اللہ البالغہ الجزء الاول ص ۱۴۰۔ و اوجیت مزاحمت الرجال علی

النساء و غیرتہم علیہن ان لا یصلح امرہم الا بتصحیح اختصاص الرجل

علی موطوۃ واحده...

(۲) البدور البازغہ ص ۶۴۔

رکھتا ہے۔ انسانی نفسیات کے مطالعہ سے یہ بات منہجق ہو گئی ہے کہ روئے زمین پر بننے والے تمام انسان سزا جاً یکساں نہیں ہوتے۔ بعض طبعی طور پر سیادت کے اہل ہوتے ہیں اور آقا بننے کی پوری صلاحیت رکھتے ہیں۔ بعضوں کو خدا کے دین سے زر و سیم نیز عقل و فہم و سیاست کا قابل ذکر حصہ ملتا ہے تو بعض اس دین سے محروم رہتے ہیں۔ یہ جاہل، بے ہنر اور بیوقوف ہوتے ہیں۔ تمام انسانوں کے درمیان یہ اختلاف ان کی استعداد کے اختلاف کا نتیجہ ہوتا ہے۔ یہی وجہ ہے کہ ہمارے مشاہدے میں روز ہی ایسے لوگ آتے ہیں جو پیدائشی طور پر روشن دماغ اور سریع الفہم ہوتے ہیں اور ایسے بھی جو گاؤدی اور کند ذہن ہوتے ہیں۔ چنانچہ ایک بہتر زندگی کی خاکہ کشی کے لیے ان دونوں خطوط کا وجود ناگزیر ہے کہ دونوں ایک دوسرے کے محتاج اور ایک دوسرے کے لیے غیر منفک ہیں۔ نتیجتاً ایک کی مسرت اور راحت دوسرے کی مسرت اور راحت سے وابستہ اور اس کی رہین بنت ہے۔ چنانچہ ضروری ہے کہ دونوں اس باہمی رشتہ کو مضبوطی سے قائم رکھیں نیز ایک دوسرے کے رنج و الم، شادی و مسرت میں برابر کے شریک ہوں۔

سماجی نظام کو بطریق احسن قائم رکھنے میں ملکیت اور مملوکت کے رشتہ کو کافی دخل ہے چنانچہ ان کے درمیان باہمی حقوق کا تعین لازمی ہے تاکہ مخصوص حالات میں غلام اپنے آقا سے آزادی حاصل کر سکے (۱)۔

اس سلسلے کی چوتھی کڑی باہمی نشست و برخاست اور رفاقت کے حقوق سے عبارت ہے۔ یہ حقیقت ہے کہ سماج میں بعض

(۱) حجة اللہ البالغة الجزء الاول ص ۴۲-۴۳: البدور البازغة ص ۶۱-۶۳.

افراد اپنی ناداری اور عدم استطاعت کے سبب اپنی بیشتر ضروریات کی تکمیل سے عاجز رہتے ہیں۔ علاوہ ازیں، بعض بیماریاں آدمی کو ناکارہ کر دیتی ہیں۔ اس افسوسناک حالت میں اگر رجائیت کی کوئی رسی یا کرن نظر آسکتی ہے تو یہی کہ سماج کے اصحاب ثروت حسب استطاعت ان کی امداد کریں۔ یہی وجہ ہے کہ دنیا کے مدبرین اور ذی فہم حضرات نے محتاجوں اور معذوروں کی دستگیری اور فلاکت زدوں کی اعانت کو تمدنی نظام کا ایک اہم حصہ قرار دیا ہے۔ بہر حال محتاج اور غیر محتاج کے تعلق کو اس قدر خوشگوار تو ہونا ہی چاہیے کہ ہر ایک دوسرے کے نفع نقصان کو اپنا نفع نقصان تصور کرے۔ یہ خوشگوار تعلق عمومی طور پر قریبی راعزہ اور قرابت داروں میں طبعاً زیادہ ہوتا ہے۔ اس کی وجہ یہ ہے کہ ایک کے داعی اجل کو لبیک کہنے کے بعد دوسرا اس کی جائداد کا وارث بنتا ہے (۱)۔

آڑے وقتوں میں رشتہ داروں کا ایک دوسرے کے کام آنا جسے شرعی اصطلاح میں "صلہ رحمی" کہتے ہیں ایک اہم اور ضروری فرض ہے۔

ارتفاق اول انسانی ترقی کی پہلی منزل ہے جب نوع انسان ابھی اتنی پہلی پھولی نہ تھی۔ لوگ جنگلوں یا چھوٹے چھوٹے گاؤں میں اقامت گزیرے تھے اور اپنی جماعت میں سے کسی بڑے کے ماتحت رہا کرتے تھے۔ انسانی معاشرہ کا یہ دور اولین تھا۔ گزرتے وقت کے ساتھ یہ نوع انسانی جو پہلے اقلیت میں تھی اب

(۱) حجہ اللہ البالغہ الجزء الاول ص ۴۲-۴۳۔ فوجب ان تكون مواساة

اهل العاھات سنہ مسلمہ بین الناس وان تكون صلہ الرحم اوكد واشد

من ذالك كله۔

اکثریت میں تبدیل ہو گئی تا آنکہ اس کے افراد کا شمار ہزاروں میں ہونے لگا۔ زندگی میں ایک تنوع پیدا ہوا اور باہمی معاملات میں اضافہ ہوا۔ وہ چھوٹے چھوٹے گاؤں، کشادہ، وسیع اور بارونق شہروں میں بدل گئے اور ایک اچھا خاصا تمدنی نظام وجود میں آ گیا۔ اب اس نظام کے تحت انہوں نے اپنی زندگی بسر کرنی شروع کی۔ یہ شہری زندگی دراصل ارتفاق ثانی کا دوسرا نام ہے۔

یہاں سے ارتفاق سوم کی حدود شروع ہوتی ہیں، یعنی انسانی معاشرے کے یہ چاروں درجے یکے بعد دیگرے ترتیب سے آتے ہیں۔ یہ نہیں ہوتا کہ دوسری منزل پہلی منزل سے پیشتر معرض وجود میں آچکی ہو۔ معاشرہ یا ہیئت اجتماعی دوسرے درجہ میں اس وقت قدم رکھتے ہیں جب پہلا درجہ عبور کر چکے ہوں۔ البتہ، یہ ضروری نہیں کہ دوسرا درجہ اسی وقت وجود میں آئے جب پہلا تکمیل کے سارے مراحل طے کر چکے نیز اس کا ہر پہلو حسن و خوبی کے عین معیار کے مطابق ہو۔ معاشرے کا ہر درجہ دو اقسام کے عناصر پر مشتمل ہوتا ہے۔ ایک عنصر اس کے وجود کے لیے ناگزیر ہوتا ہے نیز معاشرے کا رکن ہوتا ہے اور دوسرا اگر معدوم بھی ہو تو معاشرے کی بنیاد متاثر نہیں ہوتی۔ معاشرے کا وجود تو قائم رہتا ہے البتہ اس میں حسن و خوبی کی کمی رہ جاتی ہے۔

معاشرے کے ہر دوسرے درجہ میں انسان اس وقت بھی پہنچ سکتا ہے جب کہ درجہ اول کے صرف ارکان ہی موجود ہوں، مثلاً: جب انسان کو اپنی طبعی حاجتوں یعنی بھوک، پیاس اور جنسی جذبہ کی آسودگی میسر ہو۔ پہلی منزل میں حسن و خوبی پیدا کرنے والے عناصر دوسری منزل میں قدم رکھنے کے بعد بھی

پیدا ہو سکتے ہیں بلکہ ایسا اوقات تو انسان معاشرے کی ہر بلند منزل پر متمکن ہونے کے بعد پہلے درجہ کے عناصر میں حسن و خوبی، اور کمال و شائستگی پیدا کرنے پر زیادہ قادر ہو جاتا ہے (۱)۔

ارتفاق سوم :

یہ ارتفاق سیاست مدن سے تعلق رکھتا ہے جو مختلف شہروں کے مختلف باشندوں کے باہمی تعلقات کو بہتر طریقے پر قائم رکھنے سے عبارت ہے (۲)۔

اس کی مثال ہمیں حضرت سلیمان اور حضرت موسیٰ علیہ السلام کی زندگی سے ملتی ہے (۳)۔

زیر بحث ارتفاق میں ہر قوم، خواہ اس کے افراد کی تعداد لاکھوں سے ہی کیوں نہ متجاوز ہو مثل شخص واحد کے سمجھی جاتی ہے۔ چنانچہ جب قوم کے کسی ایک فرد کو کوئی نقصان یا غم پہنچتا ہے تو اس سے اس شخص کے ساتھ مثل اسی کے پوری قوم متاثر ہوتی ہے۔ بعینہم اسی طرح کہ جب جسم کے کسی حصے

(۱) البدور البازغہ ص ۵۰ :- ... ولا يتجرد له [الارتفاق الثانی] النفس الا اذا تخلصت عن الجوع و العطش و الشبق و مائر ما يحوجه بالاضطرار الى الارتفاق الاول ... ص ۵۲ :- و اعلم ان كل ارتفاق من تلك الارتفاقات له اركان لو انعدمت انعدم الارتفاق رأساً

(۲) حجة الله البالغة الجزء الاول ص ۱۴ :- و اعنى بالمدينة جماعة متقاربة تجرى بينهم المعاملات و يكونون اهل منازل شتى - البدور البازغہ ص ۷ :- و هذه الجماعات بذالك الربط هي المدينة في الحقيقة و ليس المدينة في الحقيقة اسما للسور و السوق و الحصن ... المدينة بذالك الربط شئ واحد كل جماعة و اهل بيت منه يضا هي عضوا من اعضا الواحد ص ۵ :- ۵ :-

(۳) تاویل الاحادیث ص ۵ :- و اوتی سلیمان علوم ارتفاق الثانی و الثالث البدور البازغہ ص ۱۸۹ :- ... و یرز (موسیٰ علیہ السلام) دین اللہ تعالیٰ یومئذ علی و طیره الارتفاق الثالث

کو تکلیف پہنچتی ہے تو سارا جسم اس سے متاثر ہوتا ہے۔ اس منزل میں لوگوں کی ضروریات کا دائرہ وسیع ہو جاتا ہے حتیٰ کہ بسا اوقات شمار بھی نہیں کیا جاسکتا، اور پھر انسان ان سب میں بلااستثنیٰ، شائستگی اور حسن کا طلب گار ہوتا ہے۔

چونکہ انسان کا اپنی تمام ضروریات کو حسبِ خاطر عمدگی سے پورا کرنا ناممکن ہے اس لیے اسے مل جل کر رہنے اور ایک دوسرے کا ساتھ دینے کے لیے اجتماعی زندگی اختیار کرنی پڑتی ہے جسے ”تمدن“ کہا جاتا ہے۔ اس قسم کے معاشرے میں چونکہ ہر فرد کا پیشہ دوسرے فرد کے پیشے سے مختلف ہوتا ہے اس لیے باہمی تعاون اور مدد کی ضرورت لازمی ہو جاتی ہے، اور پھر ان میں ایک سیاسی نظام کا پیدا ہونا ناگزیر ہے اس لیے کہ انہیں اس کی شدید ضرورت ہوتی ہے (۱)۔

باہمی لین دین کے قیام کے لیے انہیں تمام امور سے قبل ایک جنس۔ مبادلہ کی حاجت ہوتی ہے جسے وہ غور و فکر کے بعد سونے چاندی کے سکوں کو ڈھال کر پورا کرتے ہیں۔ کاروبار کے تنوع اور ان کی زیادتی کے سبب ہر فرد اپنے پیشے میں حتیٰ المقدور عمدگی پیدا کرنے کی جدوجہد کرتا ہے اور بس یہیں سے تمدن کی صحیح معنی میں تکمیل ہوتی ہے (۲)۔

چونکہ اہل شہر کو آج کی اصطلاح میں اہل تمدن کہا جاتا ہے اور ان کی تعداد بے شمار ہے اس لیے یہ ممکن نہیں کہ وہ ہر وقت ایک مکملاً عادلانہ نظام کے پابند رہیں اور کبھی اس کی خلاف ورزی نہ کریں، چنانچہ کسی حکمران کا ہونا ضروری ہے

(۱) البدور البازغہ ص ۶۶۔

(۲) حجۃ اللہ البالغہ الجزء الاول ص ۴۳۔

جسے ذی فہم لوگوں نے متفقہ طور پر یا غالب اکثریت کے ذریعے منتخب کیا ہو اور وہ فی الواقع ایسی صلاحیت اور قوت کا مالک بھی ہو جو لوگوں کو مقررہ قوانین کی پیروی پر مجبور کر سکے تاکہ بد امنی اور انتشار نہ پھیلے (۱)۔

اس حاکم کو مختصراً ان اوصاف کا حامل ہونا چاہیے: شجاعت، بردباری، تحمل مزاجی، قوت قلبی اور پسندیدہ اخلاق تاکہ لوگ اس سے متنفر نہ ہوں بلکہ سرعوب ہوں۔ بنا بریں ملک کے نظم و نسق کو چلانے کا سلیقہ بھی رکھتا ہو، معزز اور شریف ہو، ہمیشہ رعایا کی فلاح کا خیال رکھے، حکمت عملی برتے اور مخلص ہو تاکہ ہر دلغیزی حاصل ہو سکے، بالفاظ دیگر اس صیاد کی طرح ہو جو اپنے شکار کو دام میں لانے کے لیے نہایت چابکدستی اور فنکارانہ مہارت کا ثبوت دیتا ہے۔ اس حاکم کو یہ بھی لازم ہے کہ وہ اپنی رعایا کا اعتماد حاصل کرنے کے لیے حد درجہ شعور اور ہوشیاری کا ثبوت دے۔ یہ ٹھیک ہے کہ حکومت یا حاکم کو اپنی رعایا کے ساتھ نہایت فیاضانہ سلوک روا رکھنا چاہیے تاہم مجرمین کو ان کے کیفر کردار تک پہنچانے میں تساہل سے کام نہ لیا جائے۔ پھر یہ بھی ضروری ہے کہ مجرم کو سزا جرم ثابت ہونے کے بعد دی جائے۔ علاوہ ازیں، عملے میں جو شخص نہایت دیانتداری سے اپنے فرائض انجام دے اس کی ہر ممکن حوصلہ افزائی کی جائے۔

قصہ کوتاہ، حاصل بحث یہ ہے کہ حاکم ایسا مرادم شناس اور روشن دماغ ہو کہ ایک جھلک دیکھ کر ہی آدمی کی اندرونی صلاحیتیں پہچان لے۔ نیز وہ ایسی

(۱) حجۃ اللہ البالغہ" الجزء الاول ص ۴۰۴۔

گہری نظر رکھتا ہو کہ فوراً معاسلہ کی تمہ تک پہنچ جائے اور اس کے نتائج سے باخبر ہو جائے (۱)۔

ملک کا حاکم تن تنہا سارے نظام مملکت کو چلانے سے قاصر ہے۔ جملہ شعبہ ہائے مملکت کے نظام کو استواری اور عمدگی سے چلانے کے لیے وہ مددگاروں کا محتاج ہے چنانچہ وہ خوب ٹھونک بجا کر مددگار عملے کا انتخاب کرے۔ تقرر کے وقت اس بات کا خاص خیال رکھا جائے کہ عملے میں کسی ایسے شخص کو عہدہ نہ مل جائے کہ جسے مستقبل میں اپنی بدنیتی اور خیانت کے سبب برطرف کرنا مشکل ہو جائے۔ اکثر کچھ لوگ ذاتی اغراض کی بنا پر حکومت میں داخل ہو جاتے ہیں۔ پس ضروری ہے کہ پہلے انہیں سیدھی راہ پر لانے کی کوشش کی جائے ورنہ بصورت دیگر انہیں معطل کیا جائے۔

حاکم کو خیال رکھنا چاہیے کہ وہ کسی کارکن سے اس کی استعداد اور استطاعت سے زیادہ کام نہ لے (۲)۔

حکومت کے وسیع کاروبار کو بخوبی چلانے کے لیے مالی ضرورت پڑتی ہی رہتی ہے چنانچہ بہتر یہی ہے کہ ایک بیت المال قائم کیا جائے جس کی آمدنی کا ذریعہ مختلف قسم کے ٹیکس ہوں۔ اہل زر کا یہ فرض ہے کہ وہ ٹیکسوں کی ادائیگی سے پہلو تہی نہ کریں اور حسب مقدور دل کھول کر رقم دیں اس لیے کہ جو کچھ بیت المال میں جمع ہوتا ہے وہ غریب عوام کی بہبود پر خرچ کیا جاتا ہے۔

(۱) حجۃ اللہ البالغہ الجزء الاول ص ۴۵-۴۶۔ ... البدور البازغہ ص ۴۷-۴۸۔
 (۲) حجۃ اللہ البالغہ الجزء الاول ص ۴۶۔ و ینبغی ان لا یتخذ الاعوان ممن یتعذر عزله او ممن له حق علی الملک من قرابہ و نحوھا فیقبح عزله ... و لكل انسان جبلۃ جبیل علیھا ... ولا ینبغی للملک ان یرجو من احد اكثر مما عنده .

ٹیکس عائد کرتے وقت ہمیشہ عدل سے کام لیا جائے اور رعیت کی آمدنی پر غیر معمولی دباؤ نہ ڈالا جائے۔ ٹیکس محض اصحاب زر سے وصول کیا جائے یا ان سے جن کا مال روز افزوں ترقی کرتا ہو یا ان سے جو بڑے صنعت کار ہوں اور پھر یہ ٹیکس بھی اس وقت عائد کیا جائے جب یہ تحقیق ہو جائے کہ ان کی آمدنی ضروریات زندگی کی کفالت سے زیادہ ہے (۱)۔

اپنی قوم کو اندرونی کمزوریوں اور بیرونی خطرات سے مامون رکھنے کے لیے حاکم کو افواج کی تنظیم بہتر طریقہ پر کرنی چاہیے نیز افواج کو منظم، وفادار اور طاقت ور بنانے کے لیے مناسب ذرائع اختیار کرنے چاہئیں۔ افواج کا اعتماد اور وفاداری اسی پر موقوف ہے کہ حاکم زیادہ سے زیادہ اپنی رعیت کا خیال رکھے اور اپنے دل کی گہرائیوں میں ان کے لیے مخلصانہ اور بے لوث جذبات کی پرورش کرے۔

تیسرے ارتفاق میں سیاسی نظام کے لیے مندرجہ بالا باتیں ذہن نشین کرنی ضروری ہیں اور انسانی معاشرہ کو صحت مند رکھنے کے لیے حسب ذیل پانچ امور لائق توجہ ہیں :

(۱) حرص، بخل اور حسد: یہ وہ مذموم خصائل ہیں جو افراد معاشرہ کے دلوں میں اختلاف اور کشیدگی کو جنم دیتے ہیں۔ اگر ان اختلافات اور اس کشیدگی کو ختم نہ کیا جائے تو نوبت قتل و غارتگری تک جا پہنچتی ہے۔ ایک بالاختیار اور قوی سیاسی نظام کا فرض ہے کہ وہ رعایا کے باہمی جھگڑوں کا منصفانہ طور پر فیصلہ کرنے اور اپنی قوت کے سبب باہمی اختلافات کو ختم کر دے۔

(۲) بسا اوقات معاشرے کے کچھ لوگ مخرب اخلاق عمل میں گرفتار ہو جاتے ہیں نیز ان پر حیوانی جذبات کا غلبہ جنون کی حد تک طاری ہو جاتا ہے۔ ایسے لوگوں کو تہدید اور تنبیہ کی اشد ضرورت ہوتی ہے چنانچہ ضروری ہے کہ وہ تمام ذرائع اختیار کئے جائیں جو انہیں اپنے ناپاک ارادوں سے باز رکھ سکیں ورنہ قوی اندیشہ ہے کہ آگے چل کر وہ پورے معاشرے کی جڑیں کھوکھلی کر دیں گے۔

(۳) معاشرے کا وجود بالکل ایسے افراد سے پاک نہیں ہوتا جن کا مقصود اجتماعی نظام کی خوبی اور یکجہتی کو درہم برہم کرنا ہوتا ہے۔ یہ لوگ ہر وقت موقع کی تاک اور گھات میں رہتے ہیں اور جہاں اور جب موقع ملا دوسروں کا مال لوٹ کھسوٹ لیتے ہیں۔ اس چھین چھپٹ اور اٹھائی گیرے پن کے پس پشت حکومت پر قابض ہو کر اپنے ناجائز حوصلوں کی سرجوشی کو سرد کرنے کا مذموم جذبہ کار فرما ہوتا ہے۔ ایسے بدنیت، ہر قسم کے شر پسند عناصر کو تکمیل مقصد کے لیے اپنا شریک کار بنا لیتے ہیں۔ ایک مستحسن سیاسی نظام کے قیام کے لیے ضروری ہے کہ وہ ہر وقت ایسے فتنہ ساماں، شرانگیز عناصر کے خلاف جہاد کے لیے کمر بستہ رہے۔

(۴) انسانی اجتماع کو بہترین شکل میں قائم رکھنے کے لیے امت کے مفکرین کے پیش نظر ہر دور میں ایک نصب العین رہا ہے۔ ان کی تمام تر جدوجہد کا مقصد اس ارفع و اعلیٰ نصب العین کو حاصل کر لینا ہوتا ہے۔ وہ ہمیشہ کوشاں رہتے ہیں کہ معاشرے میں عدالت اپنی مکمل ترین شکل میں قائم رہے چنانچہ ایک اچھے سیاسی نظام کے لیے ضروری ہے کہ وہ حصول مقصد کے

لیے ان مفکرین کے ساتھ مکمل تعاون کرے (۱)۔

(۵) خارجی جھگڑوں اور دنیا کے چکروں میں پھنس کر انسان اپنے اخلاقی اور مذہبی تقاضوں کی تکمیل سے خافل ہو جاتا ہے نیز صحیح دین اور اس کے فرائض یکسر بھلا بیٹھتا ہے۔ اچھے سیاسی نظام کے لیے ضروری ہے کہ وہ ان فراموش کردہ اخلاقی اقدار اور فرائض دینی کے احیاء کے لیے رعیت کو وقتاً فوقتاً پند و نصائح کرتا رہے اور انہیں اپنے خواب غفلت سے بیدار کرے (۲)۔

ارتفاق چہارم:

اس ارتفاق میں مختلف قوموں کے باہمی روابط اور تعلقات (International Relations) پر بحث کی جاتی ہے۔

جب ملک کی حدود دوردراز تک پھیل جاتی ہیں اور انسانی آبادی بڑھ جاتی ہے تو سہرا ملک مختلف صوبوں میں منقسم ہو جاتا ہے۔ بعد ازاں گورنر ان صوبوں کا نظم و نسق چلاتے ہیں۔ ہر صوبہ اپنی کفالت کے لیے آمدنی کے چند ذرائع رکھتا ہے اور محافظہ کے لیے فوج۔ لیکن افراد کے طبائع میں اختلاف ہو رہتا ہے، اس لیے ان میں شر و فساد راہ پا جاتا ہے۔ جذبات کی رو سے وہ صحیح اور غلط کا امتیاز قائم نہیں رکھ پاتے اور اکثر غلط پر لگ جاتے ہیں۔ آپس کی کشیدگی اور رقابت کے سبب ایک دوسرے کے مال و متاع، زر و زمین کو غصب کرنے کی فکر لگ جاتا ہے۔ جب حالات ایسی خطرناک صورت اختیار کر لیں ان کو ایک ایسے حاکم کے ماتحت رہنے کی ضرورت پیش آتی ہے جس کے پاس فوج اتنی کثیر اور طاقت ور ہو کہ کوئی اس سے

(۱) حجۃ اللہ البالغہ الجزء الاول ص ۷۵۔ البدور البازغہ ص ۷۱-۷۲۔

(۲) البدور البازغہ ص ۷۲-۸۵۔

پرسر پیکار ہونے کی جرأت نہ کر سکے۔ جب کبھی ایسا قوی حاکم (مرکزی قوت) مل جاتا ہے جو خود بھی صالح نظام کا تابع ہو تو بقیہ تمام طاقتیں اس کے سامنے طوعاً یا کرہاً سرنگوں ہو جاتی ہیں اور اس کی تابع فرمان بھی۔ نتیجتاً افراد کی زندگی نہایت ماسون اور مسرور ہو جاتی ہے۔

چونکہ کوئی قوم بھی کلیتاً شر پسند عناصر کے وجود سے خالی نہیں ہوتی اس لیے حاکم کو جنگ و جدال کی ضرورت بھی پیش آتی ہے تاکہ تمدنی نظام میں خلل اندازی کرنے والوں کو قانون کا پابند کیا جائے اور ان میں سے ان کو بالکل پاسال کر دیا جائے جن سے آگے چل کر قوم کو گزند یا آزار پہنچنے کا احتمال ہو۔ بسا اوقات حکومت کے مکمل تسلط کے باوجود حاکم کو تلوار اٹھانی پڑتی ہے کیونکہ درندہ صفت لوگ فتنہ و فساد، قتل و غارت گری کو اپنا مقصد حیات بنا لیتے ہیں نتیجتاً ملک سے امن و امان رخصت ہوتا ہے اور اس پر خوف و ہراس کی ایک عام فضا طاری ہو جاتی ہے (۱)۔

جنگ کے لیے فوج اور ساز و سامان کی ضرورت ناگزیر ہے چنانچہ ملک میں کافی فوجی طاقت تیار رہنی چاہیے اور مرکزی خزانہ بھرا رہنا چاہیے تاکہ ہر فتنہ کو کچلا جاسکے۔

ایسے حاکم کے لیے ضروری ہے کہ وہ جنگ اور صلح کے موقعوں کو پہچانتا ہو۔ اس کے لیے یہ بھی لازمی ہے کہ وہ اپنی اسی بصیرت، آگہی اور موقع شناسی کا اس طرح استعمال کرے کہ مخالفین کی قوت کم سے کم تر ہو جائے اور وہ دوبارہ سر اٹھانے کے قابل نہ ہو سکیں۔ علاوہ ازیں، ان تمام ممالک میں جو

(۱) حجۃ اللہ البالغہ الجزء الاول ص ۴۷-۴۸. البدور البازغہ ص ۸۵-۸۷.

اس کے باغی اور دشمن ہیں، جاسوسوں کا ایسا جال پھیلا دے کہ ان کی ہر خفیہ سرگرمی، ارادے اور فیصلے سے قبل از وقت ہی معلوم ہو جائے تاکہ کسی فتنہ کے رونما ہونے سے پہلے ہی اس کی بیخ کنی ہو جائے۔ وہ لوگ جو حکومت کے خیرخواہ اور وفادار ہیں ان کو مناسب طور پر سرفراز کیا جائے اور فوج کی جانبازی کی قدر کی جائے۔

الغرض، اس کا دشمن اس درجہ فرومایہ ہو جانا چاہیے کہ وہ اپنے ہیچ اور وفادار ہونے کا ثبوت قولاً وفعلاً بہم پہنچائے۔ محض زبانی جمع خرچ پر بھروسہ نہ کر لیا جائے بلکہ اس وقت تک اس سے چو کنا رہا جائے جب تک وہ اپنے بے لوث اور سخلص ہونے کا واضح ثبوت نہ پیش کر دے۔ ہر خطبہ جو پڑھا جائے وہ اسی کے نام سے معنون ہو اور اسی کے نام کا سکھ ہر جگہ جاری اور مقبول ہو (۱)۔

باوجود ملکی اور مذہبی اختلافات کے تمام اقوام عالم کا اصولی طور پر مذکورہ ارتفاعات پر اتفاق ہے۔ سبھی ان کی خوبیوں کے معترف اور ان کے پابند ہیں۔ اور یہ اس حقیقت کا واضح ترین ثبوت ہے کہ یہ تمام نوعی صورت کے فطری تقاضے کا نتیجہ ہے (۲)۔

اسے یوں سمجھا جائے، ایک انسان کسی غیر آباد علاقہ

(۱) حجة اللہ البالغہ الجزء الاول ص ۴۸ :- ... ولا يكفى في ذلك مجرد القبول بل لابد من اشارة ظاهرة للمقبول كدعاء له و التثويه بشانه في الاجتماعات العظيمة و ان يوطنوا انفسهم على زي و هيئته امر بها الخليفة كالاصطلاح على الدنانير المنقوشة باسم الخليفة في زماننا... البدور البارز ص ۸۵-۸۷

(۲) البدور البارز ص ۹۷ :- ... و علم الارتفاق فهو بدیهی غیر محتاج الی برهان نازل فی اصل طبیعہ الانسان نزول العلوم المعاشیہ فی طبائع البهائم و الطیور.

میں پیدا ہوتا ہے چنانچہ وہ رسمی تعلیم سے ضرور بے بہرہ رہ جاتا ہے لیکن اس کے باوجود اسے اپنی بھوک، پیاس، اور صنفی خواہشات کی تکمیل کی ضرورت یقیناً پیش آتی ہے۔

چنانچہ گرمی و سردی اور بارش کے موسم میں کسی پناہ گاہ کا ضرور محتاج ہوگا۔ جنسی خواہش اسے مجبور کرے گی کہ وہ اپنے مخالف جنس کے کسی فرد سے ازدواجی تعلق استوار کرے۔ نتیجتاً اولاد پیدا ہوگی۔ توائد اور تناسل کے اس سلسلے سے اس کی نسل میں یقیناً اضافہ ہوگا، سکانون کی تعداد بھی اسی رفتار سے بڑھے گی، حتیٰ کہ وہ ایک چھوٹا سا خاندان قبیلہ میں تبدیل ہو جائے گا اور انجام کار وہ قبیلہ بھی اضافے، نشوونما اور پھیلاؤ کے مختلف مراحل طے کرتا ہوا ایک قوم بن جائے گا۔ آبادی کی گنجانی کے سبب آپس میں تعلقات قائم ہوں گے اور لین دین کی نوبت آئے گی۔ اس اجتماعی زندگی کے قیام و ثبات کے لیے یقیناً پہلے ارتفاق اول اور بعد ازاں دوم، سوم اور چہارم کی ضرورت پیش آئے گی اور ایک اچھا خاصہ تمدن (معاشرہ) ظہور پذیر ہوگا (۱)۔

القسم، حیات انسانی چار منازل سے گذرتی ہے۔ پہلی منزل میں انسانی ہیئت اجتماعی (یعنی Society) حیات حیوان سے قدرے افضل ہوتی ہے۔ مثال کے طور پر ایک سادہ لوح الہڑ غیر مہذب دیہاتی کی جو زندگی ہو سکتی ہے۔ دوسری منزل میں یہ معاشرہ یا سوسائٹی قابل ذکر طور پر ترقی یافتہ ہو جاتی ہے مثلاً: شہری زندگی جس میں کوئی بلدیہ ہو۔ تیسری منزل میں انسان کی ایک قومی زندگی مرتب ہوتی ہے اور جس میں ان کی تعداد کے اضافے کے ہمراہ ان کے باہمی تعلقات بھی بڑھ جاتے ہیں۔ بالفاظ دیگر یہاں پہنچ کر ان کی ایک قومی حکومت معرض وجود میں آتی ہے

(۱) البدور البازغہ ص ۹۶۔

جس کی مشینری کو مناسب طور پر اور حسب ضرورت چلانے کے لیے ایک حاکم کا تقرر ضروری قرار پاتا ہے۔ معاشرہ آخری منزل میں قدم رکھتے ہی ایک بین الاقوامی حکومت کی شکل اختیار کر لیتا ہے جسے عصر حاضر کی اصطلاح میں ہم International Organization کہہ سکتے ہیں (۱)۔

آمدن برسرِ مطلب، مقصد یہ تھا کہ ارتفاقات کا قارئین سے تعارف کروا دیا جائے اس لیے کہ یہ لفظ گذشتہ ابواب میں بعض جگہوں پر استعمال کیا گیا ہے۔ ارتفاقات کی جس قدر بھی کیفیت بیان کی گئی ہے وہ مکمل نہیں۔ تجزیہ اور وضاحت کی گنجائش ہنوز باقی ہے لیکن جس قدر تعریف ضروری ہے اسے مختصراً خلاصہ کی شکل میں پیش کر دیا گیا ہے۔ دوسری بات جس نے اس باب کو مرتب کرنے پر آمادہ کیا ہے وہ ایجازاً درج ذیل ہے۔

انسانی ضروریات کی تکمیل کے لیے جب مذکورہ ادارے قائم ہوتے ہیں تو وہ کچھ مدت گزرنے کے بعد تفرقہ کا شکار ہو کر بالکل کھوکھلے پڑ جاتے ہیں اور ان میں طرح طرح کی خرابیاں راہ پا جاتی ہیں۔ ان خرابیوں کا ایک بڑا اور اہم سبب مفاد عامہ اور رائے کٹائی کو نظر انداز کرنے والے وہ افراد ہیں جن کے ہاتھ میں جماعت کی راہنمائی اور معاشرہ کے نظام کی باگ ڈور آ جاتی ہے۔ یہ اجتماعی مفاد کو پس پشت ڈال کر اپنی حیوانی اغراض کی تکمیل میں ہم تن منہمک اور غرق ہو جاتے ہیں۔ نتیجتاً جماعت کی اکثریت ان کی پیروی کرنے لگتی ہے تا آنکہ تہذیب و تمدن کی بنیاد خطرے میں پڑ جاتی ہے (۲)۔

ایسے نازک موقع پر، معاشرے کو ہلاکت سے بچانے کے

(۱) البدور البازغہ ص ۵۱۔

(۲) البدور البازغہ ص ۵۳۔ اہل خاندان قدیم زبان کارانند در آنہا شومی ہست

لیے، فطرت ایسی طاقتور اور باکردار شخصیتیں پیدا کرتی ہے جو معاشرے کی از سر نو تطہیر اور تزکیہ کا بارگراں اپنے شانوں پر محسوس کرنے لگتی ہیں اور اپنی بے لوثی اور بے غرضی سے آہستہ آہستہ اسے اپنی گذشتہ منزل پر متمکن کر دیتی ہیں۔

شاہ صاحب نے نہ صرف ایک موقع پر بلکہ اکثر مواقع پر وضاحت فرمائی ہے کہ انسان کی اخلاقی زندگی کا دار و مدار بڑی حد تک اس کی اقتصادی استقامت اور اقتصادی زندگی کے اچھے نظام پر ہے۔ ایک جگہ فرماتے ہیں:

”انسانیت کا اجتماعی اخلاق اس وقت بالکل برباد ہو جاتا ہے جس وقت کسی طاقت یا جبر کے ذریعہ اسے اقتصادی بدحالی پر مجبور کر دیا جاتا ہے۔ اس صورت میں انسان، انسان نہیں رہتے بلکہ ڈھور ڈنگروں کی طرح دو ٹک کی روکھی سیٹھی کے لیے مشتیں برداشت کرتے ہیں۔ جب انسان مصائب کی اس منزل پر آ پہنچتا ہے تو اللہ تعالیٰ اسے نجات دلانے کے لیے کوئی نہ کوئی راستہ تجویز فرماتا ہے اور اپنے کسی بندہ کے دل میں الہام کے ذریعے یہ تجویز ڈال دیتا ہے۔ فرعون، نیز قیصر و کسریٰ کی ہلاکت بھی ایسے ہی ایک الہام کا صریح نتیجہ تھی“ (۱)۔

جیسا کہ قبل ازیں ذکر کیا جا چکا ہے شاہ ولی اللہ اعلاء کلمہ الحق سے کبھی گریز نہیں کرتے تھے۔ انہوں نے حکومت وقت کی غلط کاریوں کی اچھی طرح نقاب کشائی کی۔ اس کی اخلاق سوز حرکات اور عیاشیوں کی طرف اشارہ کرتے ہوئے فرماتے ہیں:

(۱) حجة اللہ البالغہ الجزء الاول ص ۱۰۶ :- فلما عظمت هذه المصيبة و اشتد هذا المرض سخط عليهم الله و الملائكة المقربون و كان رضاه تعالى في معالجه هذا المرض بقطع مآذنه فبعث نبيا اميا لم يخالط العجم و الروم و جعله ميزانا يصرف به الهدى الصالح المرضى عند الله ...

”جب ایران اور روم کی سلطنتیں سبالتہا سال قائم رہیں تو ان کے حکمران آخرت کو فراموش کر کے مادی لذتوں میں غرق ہو گئے اور دنیوی راحت اور آرام کی طلب میں ہم تن مصروف۔ ان کی عیش کوشی کی انتہا یہ تھی کہ اگر ان کے کسی امیر یا سردار کا سر ایک لاکھ دینار کی مالیت سے کم کے تاج سے مزین ہوتا تو وہ عوام کی طعنہ زنی کا ہدف بنتے۔ اپنے ملک کی حالت تم سے پوشیدہ نہیں اور تم بخوبی دیکھ رہے ہو کہ اس کی موجودہ حالت ان سے کم نہیں!“ (۱)

یہ حقیقت ڈھکی چھپی نہیں رہی کہ عیش کوشی اور آرام کے نئے نئے سامان تنہا افراط زر کا نتیجہ ہیں۔ جب سربراہ مملکت ان کی جستجو میں لگ جاتے ہیں تو ان کی بے راہ روی کے سہلک نتائج غریب عوام کو بھگتنے پڑتے ہیں۔ ان کی تحصیل کے لیے مزدور، کسان، تجار اور صنعت کار پر بھاری ٹیکس عائد ہوتے ہیں جنکی ادائیگی کے لیے وہ جانوروں کی طرح دن رات کام کرتے ہیں۔ کو لہو کا بیل بن چکنے کے بعد بھلا ان کے پاس اتنی سہلت کہاں ہوتی ہے کہ وہ خدا کو یاد کر سکیں یا آخرت کو بھوکا اور ننگا انسان نہ اپنی دنیا سنوار سکتا ہے نہ ہی آخرت (۲)۔

(۱) حجة اللہ البالغہ الجزء الاول ص ۱۰۵ :- اعلم ان العجم والروم لما توارثوا الخلافة قرونا كثيرة وخاضوا في هذه الدنيا ونسوا الآخرة... تعمقوا في مرافقة المعيشة و تباہوا بها... و كانوا يعبرون من كان يلسن من صناید يدہا بمنطقة اوتاجا قيمتها دون مائة الف درهم او لا يكون له قصر شامخ و آبن و حمام و حماماتین... وما تراه من ملوک بلادک یغنيک عن حکایا تہم الجزء الثاني ص ۱۳۲ :- و ان انت تسمعت الی قصص قدماء الفارسيين استقرات حال زمانک... و جدت امور اعظاما و مہالک و مظالم لا تحصی (۲) حجة اللہ البالغہ الجزء الاول ص ۱۰۵ :- واذلک ان تلک الاشياء لم تکن لتحصل الا ببذل اموال خطیرہ ولا تحصل تلک الاموال (باقی حاشیہ ص ۲۰۶ پر)

امراء و روساء کی نفس پرستی نیز بھاری ٹیکسوں کو عائد کرنے کے علاوہ سوسائٹی کی بربادی کا ایک اور سبب یہ بھی ہے کہ بہت سے لوگ ہاتھ پر ہاتھ دھرے بیٹھے رہتے ہیں، کوئی کام نہیں کرتے، نتیجتاً سرکاری خزانہ کے لیے ایک بار گراں ثابت ہوتے ہیں۔ مثلاً: سپاہی اور وہ علماء جو اپنے علم کے زعم میں خود کو سرکاری امداد کا مستحق سمجھتے ہیں، زاویہ نشین اور شعراء جن کی داد و دہش، نیز عطایا اور انعام پیش کرنا آج کل کے شاہوں کا مزاج بن گیا ہے۔ اب ایک مطہن زندگی اگر کسی طور گذر سکتی ہے تو یوں کہ ٹیکس تھوڑے ہوں اور ملازمین (مثلاً: فوج، پولیس، سرکاری دفاتر کے ارکان وغیرہ) صرف حسب ضرورت ہوں (۱)۔

علاوہ ازیں، تمدن کی جڑ ایک اور سبب سے بھی کھوکھلی ہو جاتی ہے۔ یہی کہ صحیح پیشہ نہ اختیار کیا جائے۔ ایک شخص جو مفلس ہے اور بھوکا بھی وہ ایسا پیشہ اختیار کرتا ہے جو اس کی بنیادی ضروریات کی کفالت پر بھی قادر نہیں چنانچہ لازمی بات ہے کہ وہ بھیک مانگنے پر مجبور ہو جائے گا، اور مجبور بھی

(بقیہ حاشیہ ۲۵۶ کا)

الابتضعیف الضرائب علی الفلاحین و التجار و أشباههم و اتضییق علیهم فان استنعوا قاتلوهم و عذبوهم و ان اطاعوا جعلوهم بمنزلة الحمیر و البقر ثم لا تترك ساعه من العناء حتى صاروا لا یرفعون رؤسهم الی السعادة الاخریة۔ اصلاً ولا یستطیعون ذالک۔

(۱) حجة اللہ البالغہ الجزء الاول ص ۵۷:- و غالب سبب خراب البلدان فی هذا الزمان شیطان: احدهما تضییقهم علی بیت المال بان یعتادوا التکسب بالأخذ منه علی انهم من الغزاة أو من العلماء الذین لهم حق فیه اومن الذین جرت عادة الملوک بصلتہم کالزهاد و الشعراء ... و الثانی ضرب الضرائب الثقیلة علی الزراع و التجار و المتحرفه و التشدید علیهم ... و انما تصلح المدینة بالجباية الیسیره و إقامة الحفظه بقدر الضرورة ... فلیتنبه أهل الزمان لهذه النکته۔

کیسا کہ ہر مذموم اور ذلیل کام کر گزرنے سے بھی نہیں کترائے گا۔ دوسری طرف بعض لوگ باوجود اپنی جسمانی استقامت کے مناسب کمائی کے جائز ذرائع کی طرف راغب نہیں ہوتے بلکہ کم محنت سے زیادہ آمدنی حاصل کرنے کی فکر میں مذموم پیشوں کی طرف مائل ہو جاتے ہیں (۱)۔

معاشرہ کے سقم کے اسباب میں ایک قوی تر سبب یہ بھی ہے کہ آبادی کے تناسب سے پیداوار کا خیال نہ رکھا جائے۔ مثال کے طور پر کسی جگہ دس ہزار کی آبادی ہے لیکن اس کا اکثر حصہ پیداوار میں اضافہ کی فکر سے خود کو آزاد رکھتا ہے تو اس صورت میں اس آبادی کا فنا ہو جانا باعث تعجب نہیں۔ نہ صرف یہ بلکہ اگر آبادی کا قابل ذکر حصہ عیش پرستی میں گرفتار ہو جائے تو وہ قوم کے لیے ایک بوجھ بن جائے گا۔ بالکل ایک پیر تسم پا کہ اتارے نہ بنے اور قوم پاگل کتے کے کاٹے کی طرح بولائی بولائی پھرے گی (۲)۔

(۱) البدور البازغہ ص ۵۳-۶۸ :- اکثر الضرر والفساد فی الارض من وجہہ اختیارات الناس الارتفاق الذی لا یناسبہم بحسب طباعہم ... اشراک الناس فی الارتفاق الثانی قبل ان یتم الارتفاق المقدم ... و اکثر فساد الناس فی تتبعہم لا بائہم و تقلیدہم من غیر فطانہ ... ص ۹ :- و اذا بطل الارتفاق الثانی و جب التمسک بالارتفاق الاول ... و من لم یفقہ ذالک ربما لم یدر طلب الارتفاق المألوف عند الأعواز ایضا فرکیہ الہم و مات جوعاً عاذلہم تستطع امرا فدعہ و جاوزه الی ما تستطیع

(۲) حجۃ اللہ البالغہ الجزء الثانی ص ۱۰۵-۱۰۶ :- اذا اجتمع عشرۃ آلاف انسان مثلاً فی بلدہ فالسیاسۃ المدینہ تبحث عن مکاسبہم فانہم ان کان اکثرہم مکتسبین بالصناعات و سیاسۃ البلدہ و القلیل منہم مکتسبین بالرعی و الزراعۃ فسد حالہم فی الدنیاء ... و آخرون الی الابنیۃ الشامخہ و تخطیطہا و تصویرہا ... و جر ذالک الی التضمیق علی القائمین بالاکساء الضروریۃ كالزراع و التجار و الصناع و تضاعف الضرائب علیہم و ذالک ضرر بہذہ المدینہ یتعدی من عضو منہا الی عضو حتی یعم الكل و یتجار فیہا کما یتجاری الکلب فی بدن المکلوب.

بمہر حال، امام صاحب دراصل یہ بات ذہن نشین کرانا چاہتے ہیں کہ معاشرہ میں تنزل ٹھیک اس وقت شروع ہو جاتا ہے جب اس کا ایک گروہ دوسرے گروہ کی معیشت پر قابض ہونے اور اس کے گذر اوقات کے وسائل محدود کر دینے کے درپے ہو جاتا ہے۔ یہ عیاں ہے کہ اجتماعی معاشیات، اجتماعی اخلاق پر قابل ذکر حد تک اثر انداز ہوتی ہے، چنانچہ اجتماعی اخلاق کی استقامت اور درستگی کے لیے انسانی اجتماع میں عادلانہ معاشی نظام کی اقامت ضروری ہے۔ جب تک ایسا کوئی نظام سماج میں قائم نہیں ہولیتا، اس کے اجتماعی اخلاق کا حسن پس پردہ ہی رہ جائے گا۔ زندگی کے ایک پہلو کا اس کے دوسرے پہلو سے چولی دامن کا ساتھ رہتا ہے، چنانچہ ایک کی خرابی دوسرے پر یقیناً اثر انداز ہوتی ہے، اور یہ معاشی حالات ہی ہیں جو اخلاق انسان پر اثر انداز ہوتے ہیں (۱)۔

شاہ صاحب کی رائے میں انسانی اجتماع پورے طور پر مکمل ہو ہی نہیں سکتا البتہ اتنا ضرور ہے کہ اسے تکمیل کے قریب قریب لایا جا سکتا ہے۔ افراد کی مثال جسم کے مختلف اعضاء جیسی ہے۔ جس طرح ہر شخص اپنے اخلاط اور اعضاء میں مکمل طور پر تندرست نہیں ہو سکتا اور یہ کہ ان میں کہیں نہ کہیں کوئی بے اعتدالی ضرور باقی رہ جاتی ہے بعینہ اسی طرح انسانی سماج اپنی صحت میں مکمل اعتدال کا مدعی کبھی ہو ہی نہیں سکتا (۲)۔

(۱) حجة اللہ البالغہ الجزء الثانی ص ۱۲۵ :- و من اعظم اسباب فساد المدینہ ان یقتضب واحد علی الآخر و بہ معیشتہ ... البدور البازغہ ص ۱۷ :- انما الاخلاق بالاحوال لا بالعلوم.

(۲) البدور البازغہ ص ۱۷۸-۱۷۹ :- و افراد الانسان کلا اعضاء للعنایدہ الا زلیہ المنعقدہ فی صورہ نوع الانسان . فاذا اصلحت الاعضاء کلها بالفرض فهو الصیغہ التامہ و الاعتدال الحقیقی و هو کالممتنع کما ان صیغہ زید مثلا بحیث لا یکون فی اخلاطہ و فی اعضاءہ افراد و تفریط اصلا کالممتنعہ .

شاہ صاحب کے خیال کے مطابق دراصل یہ انسان کے فطری میلانات ہی ہیں جو معاشرہ اور اجتماعی زندگی کا منبع و مخزن ہیں۔ چنانچہ آپ کے خیال میں معاشرہ کے کسی مقصد کو متعین کرنے کے لیے انسان کے فطری تقاضوں کی معرفت صحیح طور پر رہنمائی کر سکتی ہے۔ معاشرہ چونکہ انسان کے فطری تقاضوں کا نتیجہ ہے اس لیے اس کا اولین اور واحد مقصد یہ قرار پاتا ہے کہ وہ انسانیت اور معاشرے کے جملہ افراد کے فطری تقاضوں کی تکمیل کرے یعنی لوگوں کی بنیادی ضروریات کے لیے سامان فراہم کرے۔ مثال کے طور پر کھانا، کپڑا اور جائے قیام۔

حقیقت یہ ہے کہ فی الیوم ہر مذہب کی سچائی اور اس کی عالمگیریت کا معیار ہی بدل گیا ہے۔ آج لوگ یہ سوال کر بیٹھتے ہیں: اگر فلاں مذہب سچا ہے تو وہ موجودہ زندگی کو بہتر بنانے میں کیا کردار انجام دے سکتا ہے؟ اس مذہب سے وابستگی کی صورت میں ایک قوم کے افراد سے دوسری قوم کے کیا تعلقات باقی رہیں گے؟ اس کی معاشی اور اقتصادی حالت کیا کچھ ہوگی؟ اور، زندگی سے متعلق اس کا نقطہ نظر کیا ہوگا؟ ان حقائق کو مدنظر رکھتے ہوئے شاہ صاحب نے اپنی تصانیف میں اقتصادی حالات کے بہتر بنائے جانے پر کافی زور دیا ہے اور، ارتفاقات کے متعلق اس قدر وضاحت اور تفصیل سے اپنے نظریات کو سپرد قلم کیا ہے کہ اس کے بعد کسی تفصیل اور وضاحت کی گنجائش نہیں رہتی۔

آپ کی تلقین کا مرکزی نکتہ یہ ہے کہ ہر انسان اپنے ہاتھوں سے کچھ نہ کچھ ضرور کمائے اور بڑی حد تک خود ہی اپنے دال دلیے کا انتظام کرے تاکہ وہ حکومت یا دیگر افراد پر مکمل

بار نہ ثابت ہو (۱)۔

آپ نے بیانگ دھل لوگوں کو پکار پکار کر کہا ہے :
 ”اے ابن آدم! تم میں سے جس کو اپنی شکم سیری کے
 لیے کھانا، پیاس کے لیے پانی، تن ڈھانپنے کے لیے کپڑا ملا اور
 ساتھ ساتھ ایک بیوی بھی، تو گویا بالفاظِ دیگر اسے وہ سب
 کچھ مل گیا جو اسے دنیا میں ملنا چاہیے تھا۔ اب اسے چاہیے
 کہ وہ صبر و قناعت سے زندگی بسر کرے اور اپنی بود و باش میں
 اعتدال کی راہ اختیار کرے“ (۲)۔

بس یہی کچھ زمین پر ایک انسان کی ضروریات ہوسکتی
 ہیں۔ یہ حاصل ہو گئیں تو گویا اسے دنیا مکمل مل گئی۔ اس
 موقع پر آپ نبی کریم کی یہ حدیث پیش کرتے ہیں کہ : ”انسان
 کو تین چیزوں کے سوا کوئی دوسرا حق حاصل نہیں : رہنے کے
 لیے مکان، تن ڈھانپنے کے لیے کپڑا اور پیٹ کے لیے کھانا
 اور پانی“ (۳)۔

قرآن کریم میں مستعمل لفظ ”عفو“ کے معنی شاہ صاحب
 نے ”زائد از حاجاتِ ضروری“ لیے ہیں۔ یہاں حاجتوں کے ساتھ

(۱) التفہیمات جلد اول ص ۲۱۸ :- ... ولا تکونوا کلا علی الناس
 و علی الخلفاء.

(۲) التفہیمات جلد اول ص ۲۱۸ :- عالجوا شہوہ بطونکم بالاطعمہ و اکتسوا قدر
 ما یکفیکم انما المرصی لکم الکسب بایدیکم... یا معشر بنی آدم من رزقہ اللہ
 مسکنا یوویہ و شربا یرویہ و مطعما یشبعہ و ملبسا یسترہ و منکحاً یحصن
 فرجہ... فقد آدی لہ الدنیا بحدافیرھا... و لیکن من شائد التناعہ و القصد
 فی المعیشہ۔ المصنفی جلد اول ص ۱۷۷ :- و اقوی پیش فقیر آنست کہ
 رفاہیت مفرطہ در مطاعم و ملبس کہ باعادت قوم بون بائن داشتہ باشد
 تبنذیر است.

(۳) حجۃ اللہ البالغہ الجزء الثانی ص ۸۵ - لیس لابن آدم حق فی سوی ہذہ
 التخصال بیت یسکنہ و ثوب یواری عورتہ و جلف الخبز و الماء.

”ضروری“ کی قید لگا کر امام ولی اللہ نے اقتصادی بدحالی کا ایک بے نظیر حل پیش کیا ہے (۱)۔

حکمتِ الہی اس امر کی مقتضی ہے کہ انسانی معاشرہ دوسرے اور تیسرے ارتفاق سے تہی دامن نہ ہو۔ یہی سبب ہے کہ کسی نبی نے ترکِ معاشرہ کا حکم نہیں دیا کہ لوگ سماجی رشتوں کو منقطع کر کے یک و تنہا بادیہ پیمانی اور خرابے آباد کریں کیوں کہ یہ سرتاسر انسانی مفاد کے خلاف ہے (۲)۔ بسا اوقات معاشرے کے افراد اپنی پہلی منزل کی ابتدائی ضروریات کو نامکمل چھوڑ کر دوسری منزل کی ضروریات کی طرف متوجہ ہوتے ہیں۔ اس سے معاشرہ مستحکم نہیں رہتا۔ لوگوں کی بھلائی اسی میں پنہاں ہے کہ کل جاتا رہے تو جزؤ کو کم از کم ہاتھ سے نہ جانے دیں یعنی مثال کے طور پر اگر ارتفاق چہارم ان کی گرفت سے نکل جائے تو وہ لازماً ارتفاق سوم کے پابند رہیں، کم از کم اس سے دستبردار نہوں۔ اسی طرح اگر تیسرا رخصت ہو تو دوسرے کی طرف رجوع ہوں۔ مگر چونکہ لوگوں کو ارتفاق کی مختلف اقسام کا مکمل علم نہیں اس لیے وہ ایک

(۱) فتح الرحمن، سورہ البقرہ، آیت ۹۔

قوموں کی روش سے سچھے ہوتا ہے یہ معلوم

لے سود نہیں روس کی یہ گرمی رفتار

جو حرف ”قل العفو“ میں پوشیدہ ہے اب تک

اس دور میں شاید وہ حقیقت ہو نمودار (اقبال)

(۲) حدیث: ما بعثت بالریہانیۃ و انما بعثت بالملئۃ السمحۃ۔ البدور البازغی

ص ۱۹ :- و انما حقیقۃ الملئۃ الخنفیۃ ان یمهد الارتفاق الثانی و الثالث

فتح الرحمن، سورہ آل عمران آیت ۶۷ :- حنیف انرا میگفتند کہ استقبال کعبہ

کند و حج گزارد و ختنہ نماید و از جنابت غسل کند حاصل آنکہ نا

کسی بود کہ بشریعت ابراہیم علیہ السلام متدین باشد

ارتفاق پر قائم رہتے ہیں جس کی وجہ سے سوسائٹی میں خلل پڑتا ہے اور معاشرے کا شیرازہ بکھر جاتا ہے (۱)۔

ضرورتِ انقلاب

جب سوسائٹی میں غیر معمولی خلل واقع ہو تو انقلاب لانا ناگزیر ہے۔ وہ معاشرہ جو اپنے افراد کی بنیادی ضرورتوں کا کفیل نہ ہو اسے آگ لگ جانا ہی بہتر ہے۔ وہ سوسائٹی اور وہ قوم جس میں درندہ صفت انسانوں کی اکثریت ہو اس کی مثال بعینہ اس جسم کی سی ہے جس میں ایک زہریلا پھوڑا موجود ہو کہ اگر اسے بروقت فصد نہ لگائی جائے تو ممکن بلکہ اغلب ہے کہ وہ نظامِ جسم کو بالکلیتہ درہم برہم کر کے اس کی ہلاکت کا سبب بنے۔ وہ لوگ جو مصلحتِ کلی سے ناواقف نہیں یہ انہیں کی ذمہ داری ہے کہ وہ ایسی نازک صورت حال میں سوسائٹی کی بقا کے لیے انقلاب لائیں (۲)۔

انقلاب کنجِ عافیت نہیں، یہ ایک دشوار گزار اور مصائب سے پر زندگی کا نام ہے۔ اسے منتہائے آشنا کرنے کے لیے نہ صرف

(۱) البدور البازغہ ص ۸۹-۹۱ :- و بالجملہ " فاذا بطل نظام الارتفاق الرابع مثلا : فصلاح الناس ان يتشبهوا بالارتفاق الثالث... و كذلك اذا بطل الاتفاق الثالث و جب التمسک بالارتفاق الثانی... و اصل الفساد عدم احاطة الناس بانواع الارتفاقات والجمود علی علم واحد منها... مثلا : انه اذا اعوز الطعام المعهود المرتفق بالارتفاق الثانی و جب ان يدخروا فی بیوتهم طعاما خشنا تافها كقشيف التمر فی الحجاز و كاصل الجزر عندنا فی بلادنا... و اما العار الفاشی علی الناس من ان یترکوا کسبهم الاول.

(۲) حجة اللہ البالغہ الجزء الثانی ص ۱۷۰-۱۷۱ :- المدن الفاسدة التي يغلب عليها نفوس سبعية و يكون لهم تمنع شديد انما هو بمنزلة الاكله في بدن الانسان لا یصح الانسان الا بقلعه...

جس کھیت سے دھقان کو میسر نہیں روزی
اس کھیت کے ہر خوشہ گندم کو جلا دو
(اقبال)

انسان کو جان و مال کی قربانی پیش کرنے کے لیے آمادہ ہونا پڑتا ہے بلکہ اپنی من پسند اشیاء اور محبوب منادر گیتی کو بھی خیرباد کہنا پڑتا ہے۔ اس کام کا بیڑا وہی اٹھا سکتے ہیں جو بے غرض، مخلص، متحمل، دلیر اور خود پر اعتماد رکھتے ہوں۔

اس قسم کے جہاد (انقلاب) میں کبھی غنیم سے دست بگریباں ہونا پڑتا ہے اور کبھی نوبت باقاعدہ لڑائی تک جا پہنچتی ہے۔ چنانچہ اس کی راہ میں جو کچھ بھی کیا جاتا ہے وہ بہترین اعمال میں شمار ہوتا ہے (۱)۔

یہ بالکل ظاہر ہے کہ اسلام دنیا میں ارتفاق چہارم کی اقامت کے لیے آیا ہے، بالفاظ دیگر بڑی سے بڑی بین الاقوامی طاقت قائم کرنے کے لیے، چنانچہ یہ مسلمانوں کا فرض منصبی ہے کہ وہ مذکورہ ارتفاق کے قیام کے لیے کوئی دقیقہ فروگذاشت نہ کریں۔ یہ حقیقت اپنی جگہ ہے کہ ارتفاق رابع (International Organization) کا قیام فی الحال ممکن الحصول نہیں لیکن اس کا مطلب یہ نہیں کہ مسلمان اس کے تصور سے ہی کنارہ کش ہو جائیں۔ اسکا تصور ہمیشہ دل میں رہنا چاہیے اور ہر باسجھل موقع کا فائدہ لے کر اس مجرد تصور کو ٹھوس حقیقت میں بدل دینے کی ہر ممکن سعی کرنی چاہیے۔ جب تک مسلمانوں کی بین الاقوامی سطح پر کوئی حکومت قائم نہ ہو لے انہیں چاہیے کہ اس وقت تک وہ ارتفاق ثالث کے قیام و ثبات کے لیے کوشاں رہیں۔

(۱) حجۃ اللہ البالغہ" الجزء الاول ص ۹۷۔ ۱۰۰، الجزء الثانی ص ۱۷۱۔ قوم یغلب علیہم الأراء الجزئیة" دون الصحاح الکلیہ" فیخرجون الی اعمال سبعیہ... او شہویہ... او اکساب ضارہ... او عادات فی الزی والولائم تمیل الی الاسراف... بحیث یفضی الی اہمال امر المعاش و المعاد... و یجب بذل الجهد علی اهل الأراء الکلیہ" فی اشاعہ" الحق و تمشیته و افعال الباطل و صدہ فر بما لم یمکن ذالک إلا بمخاصمات او مقاتلات فیعد کل ذالک بن افضل اعمال البر...

(یعنی جیسے عصر حاضر میں پاکستان، افغانستان، اور مصر وغیرہ کی علیحدہ حکومتیں قائم ہیں)۔ علاوہ ازیں ہر حکومت کو چاہیے کہ وہ خود کو اخلاقی، دینی اور سیاسی اعتبار سے قوی تر بنائے، جنگ کے لیے ہر وقت کمر بستہ، چاق و چوبند رہے اور جنگ کے جدید طریقوں سے خود کو پوری طرح آگاہ رکھے۔ اس ضمن میں یہ بھی ضروری ہے کہ مسلمانوں کے دلوں میں جنگ کی روح تازہ کی جائے تا آنکہ وہ خود اس کا مجسم بن جائیں (۱)۔

آج کل عام طور پر ان طریقوں سے غفلت برتی جاتی ہے جو قرآن حکیم میں زندگی کو قوی تر اور کامیاب تر بنانے کی ذیل میں درج ہیں۔ دشمنوں سے محفوظ رہنے اور اپنی حالت کو قابل رشک بنانے کے لیے اپنی اسکانی صلاحیتوں کا استعمال اسلامی فرائض میں داخل ہے اور قرآن کریم میں اس پر زور بھی کافی دیا گیا ہے، مثال کے طور پر اس آیت کو ہی لے لیا جائے: ”واعدوا لہم ما استطعتم من قوۃ و من رباط الخیل ترہبون بہ عدو اللہ و عدوکم“ (۲)۔ (اللہ کے دشمنوں اور اپنے دشمنوں کو خوف زدہ کر دینے کے لیے اپنے گھوڑوں کی باگیں اور اپنے آلات حرب تیار رکھو)۔ ایک اور موقع پر یہ الفاظ استعمال ہوئے ہیں: ”ولو

(۱) البدور البازغہ ص ۱۶۲ :- وکن من الجاہرین بانحصار الغرض الا لاہی من قبل الانسانیۃ فی شیوع ہذہ المملہ و ظہورہا تارہ علی وطیرہ الارتفاق الثالث و تارہ علی وطیرہ الارتفاق الرابع ... ص ۱۹۸-۱۹۹ :- و من مقاصد شرع بمرسل اللہ صلعم، ابراز الدین الحنیفی و اظہارہ علی وطیرہ الارتفاق الرابع بان لا یوجد علی وجد الارض احد الا وقد غلبہ الدین الحنیفی بحیث لا یمکن لہ مقاومہ ...

(۲) سورہ انفال آیت ۶۔ المسوی جلد ثانی ص ۱۰۵ :- ان النبی صلعم قال ”ان القوۃ الرمی“۔ مسلم۔ (گھوڑوں اور آلات حرب سے موجودہ دور میں توپیں آتش گیر اسلحہ، راکٹ اور مدافعت کے لیے ہر قسم کے آلات مراد ہیں)۔

ارادوا الخروج لا عدوا له عدة“ (۱)۔ (یعنی اگر وہ لوگ (مسلمان) کسی جنگی سہم کو چاہتے تو قبل از وقت اس کی تیاری کرتے)۔ ایک اور جگہ پر یوں ہے: ”ود الذین کفروا لو تغفلون عن اسلحتکم و امتعتکم فیمیلون علیکم سیلہ“ واحدة“ (۲)۔ (کفار چاہتے ہیں کہ کسی طرح تم اپنے ہتھیاروں اور اسباب سے بے خبر رہو تاکہ وہ تم پر حملہ کریں یکبارگی)۔

حدیث میں آیا ہے کہ مسلمانوں کی محافظت کرنا نفل نماز سے افضل ہے، اور ایک دن سرحہ پر پہرہ دینا ایک ماہ کے صوم و صلوات سے افضل ہے۔ حضور اکرم صلی اللہ علیہ وسلم نے تو یہاں تک فرمایا ہے کہ راہِ خدا میں ایک شب کی پاسبانی ان ہزار راتوں سے بہتر ہے جن میں رات کو نماز نفل پڑھی جائے اور دن کو روزے رکھے جائیں (۳)۔

اس وقت دنیا ارتفاقِ ثالث سے تہی دامن نہیں لیکن اگر کبھی وہ اس سے محروم ہوگئی تو یہ اس کے حق میں بڑی سے بڑی مصیبت ہوگی (۴)۔

(۱) سورہ توبہ آیت ۴۶ :- [حدیث شریف میں ہے ”الخیل فی نواصیہا الخیرالی یوم القیامہ“ یعنی غنیمت و غلبہ بر کفار بازبستہ بامادہ داشتن اسپان است۔ المصنفی جلد ثانی ص ۱۰۴]۔

(۲) سورہ نساء آیت ۱۰۲۔

(۳) مولانا عبید اللہ سندھی: قرآن پاک کا مطالعہ کیسے کیا جائے :-
روی مسلم عن سلمان الفارسی عن رسول اللہ صلعم انہ قال رباط یوم و لیلہ خیر من صیام شہر و قیامہ۔ قال الامام احمد قال عثمان و هو یخطب علی منبرہ سمعت رسول اللہ صلعم یقول حرم لیلہ فی سبیل اللہ افضل من الف لیلہ یقام لیلہ و یصام نہارہ۔

(۴) البدور البازغہ ص ۹۰ :- والارض لا تخلو عن الارتفاق الثالث علی ہذہ المراتب فان انحدرت الی انقص من ذالک فذالک مرض الی ان ینکشف بالبحران۔

دراصل شاہ صاحب جس حقیقت کی جانب راہ نمائی کرانا چاہتے ہیں اس کا لب لباب یہ ہے کہ دین حنیف (اسلام) ارتفاقِ رابع (یعنی بین الاقوامی حکومت) کی اقامت کے لیے آیا ہے۔ اس کا مکمل اظہار (غلبہ) صحیح معنی میں صرف اسی وقت ہوگا جب اس کے علاوہ تمام ادیان کو بیک دم مٹادیا جائے گا اور ان کی ظاہری شان و شوکت کو کاری ضرب لگائی جائے گی۔

اس وقت اللہ تعالیٰ کی خوشنودی کا انحصار تماشتر دین حنیف پر ہی ہے کیونکہ یہ انسان کی فطرت کے عین موافق بنایا گیا ہے۔ فرض کیجئے، کوئی یہودی یا عیسائی ہنوز اپنے مذہب کا پیرو ہے اور اس کی عبادت میں کسی قسم کا خلل واقع نہیں ہوا ہے تاہم اس کے لیے اب ضروری ہے کہ وہ دین محمدی اختیار کرے کیونکہ اگر اسے اپنی نیکو کاری اور خدا پرستی کے سبب قبولِ اسلام ضروری نہ بھی ہو تو بھی یہ اس لیے واجب ہے کہ جب اللہ تعالیٰ نے دینِ حنیفی کی اشاعت کے لیے چوتھے ارتفاق کا ارادہ فرمایا اور اپنی رضامندی بھی اسی پر منحصر فرمائی تو اب اس سے روگردانی کرنا سراسر معصیت اور اس کی کھلی مخالفت ہے (۱)۔

بہر کیف قرآن پاک جو انقلاب لانا چاہتا ہے وہ اس آیت

(۱) البدور البازغہ ص ۱۹۹-۲۰۰:- و لما کان هذا الاظہار مثل تسلط اسکندر بالارتفاق الرابع و یزید علیہ بائذہ یقصد بہ ابقاء الدین علی وجہ طول الزمان و اداسہ تسلط غضا طریا و جب من هذا السبیل امور منها ابطال الملل و اعداسها و الزجر عن الخوض و منها ایجاب التمدنہب بهذا المذہب ... ص ۱۹۱:- و اعلم ان رضاء اللہ تعالیٰ و امرہ منحصر فی هذا الزمان فی الملة الحنیفیہ۔

میں مضمون ہے: ”هو الذی ارسل رسوله بالهدی و دین الحق لیظہرہ علی الدین کلہ و لو کرہ المشرکون“ جسکا ذکر قبل ازین آچکا ہے (۱)۔



(۱) اس آیت کی شرح شاہ صاحب نے اپنی مشہور کتاب ”ازالہ الخفا عن خلافت الخلفاء“ میں کی ہے۔ اس قسم کی شرح سے بقیہ کتب تفسیر عاری ہیں۔ حجہ اللہ البالغہ الجزء الثانی ص ۱۷۳:- اعلم ان النبی صلعم بعث بالخلافۃ العامہ (خلافت کبریٰ ارتفاق رابع) و غلبہ الدین علی سائر الأدیان لا یتحقق الا بالجهاد و اعداد آلاتہ فاذا ترکوا الجهاد و اتبعوا اذنان البقر احاط بهم الذل و غلب علیہم اهل سائر الأدیان۔

میں تجھ کو بتاتا ہوں تقدیر اسم کیا ہے

شمشیر و سناں اول طاؤس و رباب آخر (اقبال)

ماوراء موت

اس کرۂ ارض پر اپنی حیات چند روزہ بسر کر چکنے کے بعد انسان پر کیا کچھ گذرتی ہے، اسے کونسی باتیں درپیش آتی ہیں، ان سب کے ذکر سے پہلے ایک مقدمہ کی تمہید امر ناگزیر ہے۔ ماوراء موت پائے جانے والے حقائق کو سمجھنے کے لیے یہ ضروری ہے کہ پہلے روح کی ماہیت کو سمجھا جائے (۱)۔

عام مفسرین نے روح کے مسئلے کو متشابہات کے ضمن میں داخل کر دیا ہے۔ جسکا نتیجہ یہ برآمد ہوا ہے کہ کوئی بھی مفکر مسئلہ مابعد موت کے نزدیک جانے کی جرأت نہیں کرتا۔ عقائد کی کتابوں میں توحید اور نبوت کے مسائل کو تو عقلی تسلیم کیا جاتا ہے لیکن عذابِ قبر سے لے کر حشرِ نشر اور جزاء و سزا کی جملہ باتوں کا دار و مدار محض منقولات پر ہے۔ پھر عذابِ قبر کو تسلیم کیا جاتا ہے تو صرف اس بنا پر کہ اس کا ذکر حدیث میں موجود ہے۔ شاہ صاحب کا خیال ہے کہ موت کے بعد آنے والی زندگی (جس کو قرآن پیش کرتا ہے) اتنی مبہم یا گنجلاک نہیں کہ عقل اس کے احاطہ سے کوتاہ رہ جائے (۲)۔

(۱) التفہیمات جلد اول ص ۲۴۶-۲۴۷:- بدانکہ تحقیق سعادت اخرویہ موقوف برہہ مقدمہ است حقیقت روح و لمیتہ و انیتہ ...

(۲) الطاف القدس ص ۹۸-۹۹:- بالجملہ ما عقل قوتی را میگوئیم کہ معقولات اولی (باقی حاشیہ صفحہ ۲۷۰ پر)

جسمِ انسانی میں ایک لطیف بخار موجود ہے جو انسان کے چاروں اخلاط کے نیچوڑ (خلاصہ، Essence) سے پیدا ہوتا ہے۔ یہ چار اخلاط، سودا، صفراء، بلغم اور خون ہیں۔ لیکن ان میں خون کا حصہ نسبتاً زیادہ ہے۔ چنانچہ یہ کہا جاسکتا ہے کہ وہ لطیف بخار خون کے نیچوڑ سے بنتا ہے۔ یہ چاروں اخلاط عناصرِ اربع (یعنی ہوا، مٹی، پانی اور آگ) سے بنتے ہیں۔ یہ بخار جو ایک سفید دھند یا کہر کی طرح ہے تمام کثیف جسم میں پھیلا رہتا ہے اور جسم کے ہر حصہ کو اپنے مخصوص افعال کی انجام دہی کے لیے حرکت میں رکھتا ہے (۱)۔

حکماء اور اطباء سے یہ حقیقت مخفی نہیں کہ وقت کے جتنے حصے تک یہ بخار کسی جاندار جسم میں رہتا ہے وہ جاندار بقید حیات رہتا ہے۔ اس لطیف بخار کو ہم ”نسم“ کہتے ہیں۔ جسم میں اس کی مثال وہی ہے جو گلاب کے پھول میں

(بقیہ حاشیہ ۲۶۹ کا)

و ثانیہ در آنجا متمثل میگردد و قول شارح و برهان درینجا منتظم میشود۔ ہر چند وی بلطافت نزدیکتر است اما تعلق او و توجہ او بقوت مدبر کہ و متصرفہ است کہ (در) وسط دماغ و دیعت نہادہ اند و ابن عقل لسان روح علوی است و قوتی است از قوای وی ہر چند بتعمیر و تفتیش متعلق باشد بوی حوالہ کنند و بطن او ستر است و در وقت اتصال با تجلی اعظم یا سلاء اعلیٰ آن را ادراک کند ادراکی شبیہ باختلاط و استزاج و چون اندکی ازین حالت فرودتر آید همان ادراک سمع و بصر روح گردد، اگر کسی لفظ عقل بر ذوق اطلاق کند موافق لغت و عرف سخن نگفتہ است و مع ہذا فلا مشاحہ فی الاصطلاح۔ التفہیمات جلد اول ص ۲۴۶-۲۵۶۔

(۱) البدور البازغہ ص ۳۳۔ و النسمہ بدن لطیف متصل فی نفسہ سار فی البدن الکثیف یحمل القوی و الأفعال۔ عبقات ص ۱۶۳۔ النسمہ جسم بخاری ... سار فی البدن متشکل بشکلہ کالماء المتشکل بشکل طرفہ من الکوز و القارورہ ... و لیس ہذا الجسم کالبخار المنبث فی الجو ... [نسمہ کا دوسرا نام حیوانی روح ہے اور بسا اوقات اسکو ہوائی روح بھی کہتے ہیں]۔

عرقِ گلاب یا کوئلہ میں آنچ کی ہے۔ لیکن یہ روح ادنیٰ درجہ کی ہے (۱)۔

انسانی نسیم کی ایک خوبی یہ ہے کہ قوتِ ذائقہ نہ ہوتے ہوئے بھی وہ چکھ سکتا ہے اور کانوں کے بغیر سن بھی سکتا ہے۔ اس کا سبب یہ ہے کہ نسیم میں ایک اجمالی حس موجود ہے جسے ”حس مشترک“ کہا جاتا ہے۔ یہ گویا حواسِ خمسہ کا نچوڑ ہے۔ اس کے ذریعہ انسان کے حواسِ خمسہ میں سے ہر حس محض اپنی قوتِ متخیلہ سے اشیاء کا پہلے ہی ادراک کر لیتی ہے، مثلاً: ذائقہ کی قوتِ متخیلہ یہ ہے کہ جوں ہی انسان کھانے کی کسی لذیذ چیز کو دیکھتا ہے تو بنا اسے چکھے، محض مشاہدے سے ہی اس کا دھن لعاب سے بھر جاتا ہے (۲)۔

جب جسمِ انسانی کسی مہلک بیماری، یا کسی دوسرے ایسے ہی سبب سے اس لطیف ہوا (یعنی نسیم) کے پیدا کرنے سے عاجز ہو جاتا ہے تو وہ عاجزی اس کی موت ثابت ہوتی ہے، لیکن یہ بات ملحوظ رکھنی چاہیے کہ موتِ نسیم کو بالکل فنا نہیں کر دیتی بلکہ اس میں زندگی کا کچھ حصہ، اور رسیِ ضرور باقی رہتی ہے۔ بعد ازاں اس پر رحمت اور شفقت کا ابر برستا ہے، چنانچہ اس کی نحیف و نزار زندگی اب قوی ہو جاتا ہے اور وہ دیکھنے اور بولنے کے قابل ہو جاتا ہے۔ پھر اس کی استعداد کے بموجب عالمِ مثال سے اسے ایک جسمِ عطا کیا جاتا ہے جو لطیف

(۱) حجۃ اللہ البالغہ - الجزء الاول ص ۱۸ - ۱۹ فیوض الحرمین مشہد ... التفہیمات جلد اول ص ۲۴۷ :- ... و تدبیر طب دران تصرف جاری است از جہت تغلیظ و ترقیق و تصفیہ و تکدیر و تقلیل و تکثیر و اثر ہر حالتی ازین حالات در اخلاق و اوضاع بہتلی بہ پیدا می شود ...

(۲) البدور البازغہ - ص ۳۳-۳۴ :- فیوض الحرمین مشہد ۲۔

ہوا کی کمی پوری کر دیتا ہے۔ اسی طریقہ پر موت کے بعد انسان کی حفاظت کی جاتی ہے۔ عالم مثال کا عطا کردہ یہ جسم اتنا پائدار ہوتا ہے کہ قیامت تک باقی رہتا ہے۔ جس طرح اس عالم کون و فساد میں نسیم کے لیے یہ جسم فانی ایک سواری کی مانند ہے بعینہ اسی طرح خود نسیم اخروی زندگی میں روح کے لیے مثل سواری کے کام آئے گا (۱)۔

حقیقی روح سے مراد روح انسانی ہے جسے فلسفی "نفس ناطقہ" کہتے ہیں۔ یہ ایک "فردانی حقیقت" اور "نورانی نقطہ" ہے۔ نسیم (جس کی مقدار اور کیفیت میں انسان کی آفرینش سے اس کی موت تک تغیرات رونما ہوتے رہتے ہیں) کے برعکس اس میں کسی قسم کی تبدیلی نہیں واقع ہوتی۔ اس کا تعلق براہ راست نسیم سے رہتا ہے اور اس کے طفیل اور ذریعہ باقی تمام جسم سے۔

نفس ناطقہ وہ شخصی صورت ہے جس کے باعث فرد انسانی وہ فرد سمجھا جاتا ہے۔ صورتوں کی خاصیت یہ ہوتی ہے کہ وہ مناسب ہیولوں سے تعلق رکھتی ہیں اور یہ مناسب ہیولے ایسے ہونے چاہئیں کہ جو ان صورتوں کو صحیح طور پر نقش کر سکیں۔ کیونکہ نفس ناطقہ نہایت صاف اور لطیف صورت ہے اس لیے سوائے اس کے کوئی چارہ کار نہیں کہ وہ نہایت لطیف جسم سے تعلق رکھے بایں طور کہ یہ لطیف جسم اپنے میں وہ اعتدال رکھتا ہو جو روح حقیقی (نفس ناطقہ) سے مماثلت میں قریب تر ہوتا کہ

(۱) حجة اللہ البالغہ الجزء الاول ص ۱۹ :- و قد تحقق عندنا بالوجدان الصحيح ان الموت انفكاك النسمة عن البدن لفقْد استعداد البدن لتوليدھا لانفكاك الروح القدس عن النسمة و اذا تحللت النسمة في الامراض المدنفه وجب في حكمة اللہ ان يبقى الشئ من النسمة بقدر ما يصح ارتباط الروح الالہی بها.

وہ روح اس میں اپنا بھرپور جلوہ دکھایا سکتے۔ نسیم چونکہ نہایت لطیف اور معتدل ہوتا ہے اس لیے روح حقیقی سے تعلق قائم کرنے کا بہم وجوہ اہل ہے (۱)۔

موت کے وقت نسیم انسانی جسم سے علیحدگی اختیار کر لیتا ہے اور موت کا سبب بھی نسیم کی یہی علیحدگی ہوا کرتی ہے۔ روح حقیقی کا رابطہ بعد از مرگ بھی نسیم سے قائم رہتا ہے۔ یہ خیال قطعاً غلط ہے کہ موت کے وقت مادہ (نسیم) روح حقیقی سے مکملاً الگ ہو جاتا ہے۔ یہ روح مادہ میں بعینہ اسی طرح حلول کر جاتی ہے جس طرح یہ نسیم جسم میں حلول کیے ہوئے تھا۔ بالفاظِ دیگر اس جگہ روح حقیقی کا جسم نسیم ہوگا (۲)۔

مادہ خاکی کے زائل ہونے سے روح حقیقی کو کسی قسم کا نقصان نہیں پہنچتا۔ اس کا حال اس ماہر کاتب سے مشابہم ہوتا ہے

(۱) حجة اللہ البالغہ الجزء الاول ص ۱۹-۳۲. البدور البازغہ ص ۳۲:-
اعلم ان النفس الناطقة وہی الصورة الشخصیة التي بہا یکون فرد من الانسان ذالک الفرد اول ما يعتمد علی جسم لطیف (نسیم) ... و ذالک لان من طباع الصور ان تعتمد علی الهیولی المناسبة لها بهیئتہا المستعدة لطریانہا...

(۲) حجة اللہ البالغہ الجزء الاول ص ۳۳:- فمن قال النفس النطقیة المخصوصة بالانسان عند الموت ترفض المادة مطلقاً فقد خرس، نعم لها مادة بالذات و وہی النسمة... و بقیت حالہ بمادہ النسمة. التفہیمات جلد اول ص ۱۷۱، ۲۳۸-۲۳۹ فالانسان فی الحقیقہ ہو هذه النسمة... و اذا انفک البدن بقى هذه النسمة بحالہا و يتعلق بہا الاخلاق و الاحساس الظاہر و الباطن. البدور البازغہ ص ۱۴۱:- و لیس الامر علی ما یطمئن الیہ الوهم المشہور من انقضاء النفس الحيوانیة و النفس النباتیة معاً عند الموت و صیرورة النفس الانسانیة جوہراً مفارقاً لا يعتمد علی محل. سطعات ص ۱۷:- ہمیں (نسیم) شخص انسانی است در عالم برزخ بهیئتہ و وصفہ الا آنکہ دست و پائی آن ریختہ است. التخییر الکثیر ص ۵۵.

جس کی انگلیاں کٹ جانے کے بعد بھی ہلکتی کتابت اس میں اپنی جگہ جوں کا توں قائم رہتا ہے (۱)۔

سوت کے بعد انسان کا جسم (خاک) سڑ گن کر فنا ہو جاتا ہے لیکن روح کا تعلق نسیم سے قائم رہتا ہے جو باطل نہیں ہوتا، کیونکہ اگر یہ باطل ہو جائے تو پھر انسان کو اپنے اعمال کی جزاء و سزا کس طرح ملے گی۔ نسیم سے علیحدہ ہو کر خالی نفس عذاب یا ثواب کے نہ لائق ہے نہ اس کا متحمل ہی ہو سکتا ہے، نیز یہ حکمت الہی کے سراسر خلاف ہوگا کہ محض نفس کو رنج یا راحت پہنچائی جائے۔ اسے یوں سمجھا جائے کہ جب جسم باطل ہو جاتا ہے یعنی روح اس سے رحلت اختیار کر لیتی ہے تو وہ خارجی اثرات سے متاثر نہیں ہوتا یعنی نہ اسے بخار آتا ہے، نہ کسی دوسری قسم کا عارضہ لاحق ہوتا ہے اور نہ ہی اسے کوئی پھوڑا، پھنسی نکلتی ہے، نہ وہ مسرت، بہجت و سرور سے متاثر ہوتا ہے اور نہ رنج و الم سے۔ خدا کی حکمت یہی ہے کہ وہ اپنی مخلوق کو کسی ایسے اثر کی بجا آوری کے لیے مجبور نہیں کرتا جو اس کی جبلت میں سرے سے داخل ہی نہ ہو۔

نفسِ ناطقہ کا ایک جبلی تقاضا یہ ہے کہ اس کا تعلق جسم کے ساتھ ویسا ہی رہے جیسا معدنی، نباتی، حیوانی اور انسانی صورت کا تعلق جسم کے ساتھ رہتا ہے۔ بعد از مرگ نسیم، جسم کی تمام قلبی اور دماغی صلاحیتوں کو اپنے ہوائی جوہر میں جوں کا توں قائم رکھتا ہے (۲)۔

(۱) حجة اللہ البالغہ الجزء الاول ص ۳۳۔

(۲) التفہیمات جلد اول ص ۱۶۶-۱۶۷۔ و القول بأن الانسان اذا مات بطل

نسمته الهوائیہ و بقیت نفسه النطقیہ مجردا لیس بحق عندنا فان النسم

لا یبطل ولو بطلت لم یعذب الانسان و ینعم لان النفس المجردہ و حد

لا تحمل مادہ التعذیب و التنعیم۔

اپنی موت سے ہم آغوش ہونے کے بعد انسان اس عالم کی طرف منتقل ہو جاتا ہے جسے پیغمبروں کے قول کے مطابق ”عالمِ قبر“ کہا جاتا ہے اور یہ تشریح طلب ہے:

انسان نیند میں خواب دیکھتا ہے۔ جو کچھ اسے خواب میں نظر آتا ہے وہ اس کے خیالات اور اعمال کا عکس ہوتا ہے۔ یہ خیالات بیداری کے عالم میں مختلف النوع مصروفیات کے سبب اس کے لاشعور میں دبے دبے سے رہتے ہیں لیکن نیند کے عالم میں جب حواس معطل ہو جاتے ہیں تو وہ ظاہر ہو جاتے ہیں۔ صفراوی مزاج کا حامل خواب میں دیکھتا ہے کہ میں ایک خشک جنگل میں ہوں، گرمی کا دن ہے، لو چل رہی ہے اور عین اسی لمحہ جنگل میں آگ لگ جاتی ہے، میں ہر طرف سے نکل بھاگنے کے لیے کوشاں ہوں لیکن کوئی جائے فرار نظر نہیں آتی تا آنکہ آگ جنگل کو راکھ کے ڈھیر میں تبدیل کرتی ہوئی اسے بھی اپنی لپیٹ میں لے لیتی ہے۔ اس عمل سے اسے نہایت تکلیف پہنچتی ہے۔

ذرا سے غور و فکر سے یہ آسانی سمجھ میں آسکتا ہے کہ یہ خواب خود اس کے اپنے خیالات کا عکس تھا۔ بس قبر کی دنیا کو بھی خواب کی دنیا پر ہی قیاس کیا جائے۔ فرق صرف اتنا ہے کہ عالمِ خواب سے انسان جلد بیدار ہو جاتا ہے لیکن عالمِ قبر سے بیداری قیامت سے پہلے ممکن نہیں۔

اگر انسان عالمِ خواب سے کبھی بیدار نہ ہو تو وہ اپنے خوابوں کو حقیقت سمجھ لے گا اور جن کیفیات سے اس دوران دوچار ہوگا اور جن مناظر کو دیکھے گا انہیں حرف بحرف صحیح سمجھے گا (۱)۔

(۱) حجۃ اللہ البالغہ الجزء الاول ص ۳۷-۳۵ . البخیر الکثیر ص ۱۰۹ :-
عالم البرزخ و سماہ رسول اللہ صلعم بالقبر.

عالم قبر کو سمجھنے کے لیے ایک اور مثال یہ ہے: وہ آدمی جو اپنی مادی حیات میں اپنی قوت بہیمی سے مغلوب رہے گا وہ قبر میں بہیمیت، سفاکی اور درندگی کے مناظر دیکھے گا۔ ٹھیک اسی طرح ایک بخیل کو نظر آئے گا کہ سانپ اسے ڈس رہے ہیں اور بچھو ڈنک مار رہے ہیں۔ یہاں اس پر ”فوقانی علوم“ کا نزول دو فرشتوں کے ذریعہ ہوگا جو اس سے اس کے پروردگار، اس کے دین اور اس کے ہادی حضرت محمد صلی اللہ علیہ و سلم کی بابت پوچھ گچھ کریں گے (۱)۔

اگر کسی شخص کے اعمال پسندیدہ ہوں تو وہ قبر میں خوبصورت ملائک کو دیکھے گا۔ ان کے ہاتھوں میں زیشم کے ملبوسات اور مشک ہوگی۔ بعد ازاں بہشت کے دروازے اس کے لیے کھول دئے جائیں گے۔ اور ہر طرف اچھے ناموں سے اس کا خیر مقدم کیا جائے گا۔ اسکے برخلاف اگر وہ کافر ہوگا تو اس کے پاس قبیح اور ڈراؤنی صورت والے فرشتے آئیں گے جن کی آنکھیں نیلی ہوں گی اور ان کے ہاتھوں میں کوڑے ہوں گے (۲)۔

مندرجہ بالا واقعات بالکل حقیقت ہیں۔ ان میں نہ تو مجاز ہے اور نہ معنوی باتوں کو حسی باتوں کے ذریعے تشبیہ دی گئی ہے۔

(۱) حجۃ اللہ البالغہ الجزء الاول ص ۳۴-۳۵ [سبعیت سے مراد قوت غضب کا غلبہ ہے جو آدمی میں تکبر خود پرستی اور خون خرابی کی رذیل عادتیں پیدا کر دیتا ہے۔ حجۃ اللہ البالغہ کے مصری ایڈیشن میں صفحہ ۳۵ پر مستعمل لفظ ”زوال“ صحیح نہیں ہے اس لیے کہ درگاہ شریف پیر جھنڈے کے کتب خانہ کے قلمی نسخے میں لفظ ”نزول“ استعمال ہوا ہے۔ اور یہی صحیح ہے۔ مولانا عبید اللہ سندھی نے بھی حجۃ اللہ البالغہ کے ترجمے میں ”نزول“ کے معنی ہی لیے ہیں۔]

(۲) حجۃ اللہ البالغہ الجزء الاول ص ۳۶:- فان کان لابس اعمالا ملکیتہ دس علم الملایمہ فی اشباح ملائکہ حسان الوجود بایدیہم الحریر... وفتح باب الی الجنۃ...

یہ ان واقعات کی ایک عرفی تعبیر ہے جو عام طور پر خود ہی تعلیم دیتے وقت متعین کر لی جاتی ہے۔

لیکن یہاں اس بات کو یاد رکھنا چاہیے کہ اس طرح کے واقعات کو سمجھانے کے لیے دو عبارات ہیں۔ ان میں سے ایک عرفی عبارت ہے جس میں واقعات کو بعینہ بیان کیا جاتا ہے۔ مثلاً: بیماری کی حالت میں کہا جاتا ہے کہ فلاں کو بخار ہے یا درد سر ہے وغیرہ۔ دوسری عبارت طبیب یا ڈاکٹر والی ہے اور وہ اس مرض کے لیے یوں کہتا ہے کہ فلاں پر صفراء غالب ہے جس کے باعث یہ آثار پیدا ہوئے ہیں۔ پیغمبر اور انبیاء پہلی یعنی عرفی عبارت استعمال کرتے ہیں یعنی وہ اس زبان میں گفتگو کرتے ہیں جو عام فہم عوتی ہے (۱)۔

بہر کیف قبر میں آدمی کو دو اقسام کی سزائیں بھگتنی پڑیں گی۔ پہلی یہ کہ اپنی اچھائیوں اور برائیوں کا ادراک اس کے لیے باعثِ راحت و رنج ہوگا اور جب بھی وہ ملاءِ اعلیٰ کو اپنی جانب نفرت یا خوشی کی نظر سے دیکھتا ہوا پائے گا، اس کی مسرت یا الم کی انتہا نہ رہے گی۔ وہ انہیں پس پردہ دیکھے یا پیش نظر اس سے کوئی فرق نہیں پڑتا۔ جیسے کہ بسا اوقات وہ اپنے خیالوں میں بعض اشکال کا تصور کرتا ہے اور ان کی وجہ سے رنج و الم محسوس کرتا ہے۔ مثلاً: کوئی شخص نیند میں اپنے غصہ کو ایک وحشی درندے کی صورت میں دیکھتا ہے (۲)۔

(۱) البدور البازغہ ص ۱۱۶۹-۱۱۵۲:- و کل ذالک حقیقہ و لیس بمجاز ولا تشبیہ للأشور المعنویہ بالأشور الحسیہ بل تعبیر عرفی لتلک الوقائع... و الشارع لا یستعمل فی مثل هذا الباب الا العبارة العرفیہ.

(۲) حجۃ اللہ البالغہ الجزء الاول ص ۳۵-۳۶- التفہیمات جلد اول ص ۲۵۲،

(باقی حاشیہ صفحہ ۲۷۸ پر)

جزاء و سزا کی دوسری قسم یہ ہے کہ وہاں بعض فرشتوں کو الہام کیا جاتا ہے کہ وہ خوبصورتی میں متشکل ہو کر باعث مسرت یا باعث آزار ثابت ہوں (۱)۔

عالم قبر بھی دراصل اس دنیاوی زندگی کا تتمہ ہے اور اس کی بنیاد بھی اس دنیا پر رکھی گئی ہے۔ وہاں جو کچھ بھی ہوتا ہے گویا پس پردہ ہوتا ہے (۲)۔

اگر کسی شخص کا رابطہ اس مادی دنیا سے شدید نہیں ہوتا تو اسے خیرباد کہتے وقت اسے کوئی تکلیف نہیں محسوس ہوتی۔ اس کی مثال یوں ہے کہ جب کوئی شخص حج یا کسی دوسرے دور دراز سفر کا عزم کرتا ہے تو راہ کی صعوبتوں اور راحتوں کو بھی خیال میں لاتا ہے۔ دوران سفر وہ کسی قسم کی تکلیف، سلال یا کلفت محسوس نہیں کرتا اور نہ ہی گھر کا عیش

(بقیہ حاشیہ صفحہ ۲۷۷)

۲۵۳:- و چون ازین عالم انتقال کند و در عالم برزخ رود آنجا دو قسم مجازات متحقق شود یکی ادراک لذت و الم از آنچه کسب کرده ... و ادراک تجدیق سلاء اعلیٰ درین شخص بہ بھجت یا بنفرت خواه این ادراک بی پردہ باشد یا پس پردہ ... و دیگر الہام کردن بملائکہ سو کلمہ بآن موطن .. پس این ملائکہ خود را بصور سونسہ و موحشہ ظاہر کنند۔

(۱) حجہ اللہ البالغہ الجزء الاول ص ۳۶:- و هنالک نفوس ملکیہ استوجب استعدادہم ان یوکلوا بمثل هذا الموطن و یومروا بالتعذیب او التنعیم فیراہم المبتلی عیاناً۔ سطعات سطعہ ۲۴:- باز ملائکہ سفلیہ سو کلمہ بر ارواح ملہم می شوند از جانب سلاء اعلیٰ کہ ابان مقبور بلطف پیش آیند یا معاملات عنف کنند۔ مقبور متفطن می شود و ایشان را بصور مثالہ می بیند و ساسور من عند اللہ می داند۔ و در ہمین خواب خواهد بود الی یوم القیام۔

(۲) حجہ اللہ البالغہ الجزء الاول ص ۳۶:-

اور آرام، اہل و عیال کی جدائی اور مال و متاع سے دوری اسے کوئی تکلیف پہنچاتی ہے۔ اب ایک ایسے شخص کی مثال لیجئے جو مادی لذتوں میں ہم تن غرق ہے اور جسے اپنے مال و متاع، اہل و عیال اور عیش و آرام سے نہایت الفت ہے۔ جب یہ شخص کسی دور دراز سفر کے لیے روانہ ہوگا تو ہر لمحہ اسے محبوب اشیاء اور پسندیدہ رفاقتوں اور صحبتوں کی جدائی شاق گذرے گی۔ وہ ان کا بھرپور چاہت سے طالب ہوگا چنانچہ دوران سفر نہایت مغموم اور اداس رہے گا (۱)۔

الغرض، حقیقی بات یہی ہے کہ قبر کا عذاب یا ثواب انسانی اعمال کے برے یا اچھے ہونے کا نتیجہ ہے۔ یہ اس کے اعمال ہی ہیں جو وہاں دل خوش کن اور ہیبت ناک اشکال کا روپ بھرتے ہیں اور ان کے سبب ہی سردے کو راحت یا رنج پہنچتا ہے۔

حیوانات اپنے اعمال سے متاثر نہیں ہوتے اور نہ ان کے انقباس ان افعال کی روحوں کے رنگ میں رنگ جاتے ہیں۔ انسان کی حالت قطعی مختلف ہے۔ اس سے صادر ہونے والے تمام افعال کا اثر (جن میں شعور اور ارادے کو دخل ہو) اس کے نفس ناطقہ پر نقش ہو جاتا ہے۔

بہر حال، انسان جو بھی کام پختہ ارادے سے کرتا ہے اسکا بیج پہلے اس کی روح سے پھوٹتا ہے اور پھل پھولنے کے بعد واپس روح کی طرف رجوع کرتا ہے، (نکلتے وقت اس بیج کی جسامت کم ہوتی ہے لیکن رجوع کرتے وقت بہت پھیلی ہوئی) اور اس روح کا دامن تھام کر اس سے سلحق ہو جاتا ہے، گویا ہر فرد کے اعمال

(۱) البدور البازغہ ص ۱۵۰-۱۵۱۔

اس کے نسیم میں محفوظ رہتے ہیں اور ایسا بعد الموت جب مادی جسم مٹی میں مال کر فنا ہو جاتا ہے تو اسے اپنے اعمال نہایت واضح شکل و صورت میں نظر آنے لگتے ہیں (۱)۔

معاد میں انسان سے مواخذہ صرف انہیں اعمال کے سلسلے میں ہوگا جو اس کی قلبی قوتوں کا نتیجہ ہوں گے۔ رہے وہ اعمال جو انسان کی طبعی اور ادراکی قوتوں کے سبب اس سے صادر ہوئے ہیں، تو وہ جزاء و سزا سے مستثنیٰ ہیں۔ مثال کے طور پر، حرص حسد اور رشک وغیرہ جو نفس میں جڑ نہیں پکڑتے اور تم اس میں فنا ہی ہوتے ہیں، یا پھر وہ امور جو کسی ہنگامی اور عبوری حالت کے نتیجہ میں کئے جائیں جیسے شہرت تکبر وغیرہ (۲)۔

انام غزالی نے ہر اخلاقی برائی کی عقوبت کا خوف دلا ہے حالانکہ نفس الامر یہ ہے کہ بندے کو تنہا انہیں اعمال کی جزاء و سزا ملے گی جو اس کے نفس کی عمیق ترین گہرائیوں سے مکمل شعور کے ساتھ پھوٹ کر نکلتے ہیں اور جنہیں وہ آزادانہ طور پر اس دار فانی سے کوچ کے وقت اپنے ہمراہ لے جائے گا (۳)۔

(۱) حجة اللہ البالغہ الجزء الاول ص ۲۸۔ اعلم ان الاعمال التي يقصد الانسان قعدا مؤكدا والاخلاق التي هي راسخه فيہ تنبعث من اصناف النفس الناطقه ثم تعود اليها ثم تشبث بذيلها و تحصى عليها.

(۲) البدور البازغه ص ۱۵۲۔ التفهيمات جلد اول ص ۲۵۰۔ تا ارا و اختيار عبد دركار نه باشد نفس ناطقه رنگ فعل را در خود نكشد و سبب جزاء منعقد نگردد.

(۳) التفهيمات جلد ثانی صفحہ ۶۱۔ امام غزالی در احياء و كيمياء از رذائل اخلاق تخويقها كرده است. و جزم كرده كه بدان مواخذها خواهد بود و نزديك اين فقير از اسمان نظر در تجلبي جهنم آنچه واضح كرده است آنست كه در آدمي سه اصناف قوی آفریده اند۔ طبيعيت۔ ادراكية و قلبية.

(باقی حاشیہ صفحہ ۲۸۱ پر)

موت کے بعد انسان کا جزؤ ثانی یعنی جزؤ ملکیت ظاہر اور غالب ہوگا نیز جزؤ اول (یعنی جزؤ بہیمیت) اس کے اندر پوشیدہ رہے گا۔ بعض حکماء اس ضمن میں اس خیال کے حامل ہیں کہ یہ مابعد موت یکسر غائب ہو جائے گا، لیکن یہ صحیح نہیں۔ جنت کی زندگی تک برابر نسیم کا وجود باقی رہتا ہے (۱)۔

قبر میں کچھ عرصہ تک آدمی اپنی موجودہ زندگی کو حیاتِ دنیوی کے مماثل سمجھے گا اور کچھ فرق ہوگا تو یہی کہ جسم نہ ہونے کی صورت میں افعال کی انجام دہی سے معذور رہے گا۔ اس مدت کو جب تک اس کے نزدیک یہ مماثلت باقی رہے گی عالمِ قبر کہا جائے گا۔ بعد ازاں مماثلت کا یہ شعور اس میں بتدریج کم سے کم تر ہوتا جائے گا تا آنکہ جب یہ نصف سے کچھ کم رہ جائے گا اور ملکیت، بہیمیت پر غالب آنے لگے گی تو اسے ملکی قوتوں سے اتصال اور رابطہ پیدا کرنے کا خیال آئے گا۔ جب ملکیت غالب آجائے گی تو قبر کا زمانہ اپنی انتہا کو جا پہنچے گا (۲)۔

(بقیہ حاشیہ صفحہ ۲۸۰ کا)

آنجا ہر مؤاخذہ کہ هست از قوی قلبیہ است۔ البدور البازغہ ص ۱۴۶۔
و انما الباقی مافی صمیم قلبہ من غیر قسر الوقائع و ما حملتہ النسمة من العلوم المطمئنہ و کیفیات الراسخہ فیہا۔ و بالجملہ فانما الباقی ہنالک القلب ص ۲۳۴۔ :- الأعمال التي تستوجب الجزاء علی وجہین، منها ما يلحق بظاعر النسمة فاذا تنأثر بعض اجزاء النسمة اضمحلت صورها فيعذبون بها في المعاد لانی القبر و اکثر الامیہ المرحوسہ ضعیفہ بہیمیتہم ضعیفہ ملکیتہم فواللک اکثر عذابہم فی القبر و یحشرون خفافا۔ (۱) التفہیمات جلد اول ص ۱۶۶-۱۶۷۔ مولانا عبید اللہ سندھی، المقام المحمود ص ۵۰۔

(۲) عبید اللہ سندھی:- المقام المحمود ص ۵۰۔

عالمِ قبر سے گذر چکنے کے بعد اگلی منزل عالمِ حشر ہے جس کا حال مختصراً درج ذیل ہے:

جب انسان پر قبر میں کافی عرصہ گذر جاتا ہے تو اس کے نسیم کے نظام میں خلل پیدا ہونا شروع ہوتا ہے اور وہ اپنے طویل خوابِ غفلت سے بیدار ہونے لگتا ہے۔ یہ اس طرح کہ نسیم کو مادی حیات سے منقطع ہوئے ایک مدتِ مدید گذر چکی ہوتی ہے اور اس دوران میں وہ بتدریج نفسِ انسانی یا نفسِ ناطقہ (جس میں کوئی تبدیلی نہیں ہوتی اور جو اپنی جگہ جوں کا توں قائم رہتا ہے) کا تابعِ فرسان بن جاتا ہے۔

اس کے بعد اس پر ”عالمِ مثال“ کا انکشاف ہوتا ہے۔ یہ عالم، عالمِ علم ہے جس میں جہل کا گذر نہیں۔ نہ اس میں خطا و نسیان کا امکان ہے نہ کسی غلطی کا۔ عالمِ مثال عالمِ ارواح کی ایک واضح شہج اور اس مادی دنیا کی ہر چھوٹی بڑی چیز کے گرد احاطہ کیے ہوئے ہے اور اس پر حاوی ہے (۱)۔

عالمِ حشر میں جب اس پر مثالی علوم کا نزول ہوتا ہے تو وہ خود بھی ایک مثالی شخص بن جاتا ہے۔ یہاں پر جو حالات پیش آتے ہیں وہ اس کی اس (مخالف یا موافق) کشش کے عین مطابق ہوتے ہیں جو اسے عالمِ مثال اور اس کے حقائق سے تھی۔ اگر اس کے نسیم میں ہنوز اچھے خصائل کے آثار باقی ہیں تو وہ مکمل طور پر مثالی واقعات کا نظارہ کرے گا۔ ورنہ برعکس

(۱) البدور البازغہ ص ۲۶-۲۷ :- ثم ان بن قوی الموجود الكل قوه متوسطه بین العالم المجرّد و الاجسام من شأنها تغییر حکم المجرّد حکما مادیا و حکم المادی حکما مجردیا۔ و لولا هذه القوه المتوسطه لم يتشابه الآثار بالصور تشابها جلیا ولم يتعین صورہ "زید الممثلہ" فی ذہن ما صورہ "زید ولم یصح ان یصدر من الرحمن و هو علی تجردہ المحض صورہ" مادیہ بعینہا... ص ۱۳۰ :- و المثال جبل علی محاكاة کل سر و تمثیلہ بالاجساد.

حالت میں وہ اسے نامکمل نظر آئیں گے۔ لیکن یہ واقعات محض خیالی چیزیں یا محض واہم نہ ہوں گے اور اس کی معلومات کے دائرہ سے خارج نہ ہوں گے۔

یہ سب کچھ عالم مثال میں موجود ہوگا جسے اگر ہم عرفی زبان میں بیان کرنا چاہیں تو یوں کہیں گے: یہ (قیامت کا عالم) ایک عالم جسمانی (جسمانی منزل) ہے اور دنیوی اجسام کی آلودگیوں اور آلائشوں سے بیحد پاک و صاف ہے۔ اس دن کی بابت یوں کہا جائے گا ”یوم تبدل الارض غیر الارض والسموات“ (۱)۔ روزِ حشر کی حقیقت یہ ہے کہ وہاں خاکی نفوس (نفوسِ ارضیہ) کی بہت سی انفرادی خصوصیات جو عناصر کے باہمی ملاپ اور کثیف مادی اسباب کے باعث پیدا ہوئی تھیں ختم ہو جائیں گی اور ہر نفس شفاف جسم بن کر محض اپنے نوعی حقائق کا عکس پیش کرے گا۔

مادی دنیا میں اس کی مثال یوں سمجھی جاسکتی ہے کہ انسان کی نوعی صورت اس امر کی متقاضی ہے کہ ہر فرد کے دو ہاتھ، دو پیر اور دو آنکھیں ہوں، لیکن بسا اوقات مادہ اس تناسب سے اعضاء پیدا کرنے کا اہل نہیں ہوتا۔ نتیجتاً مادے کی عدم صلاحیت کے سبب اس وقت جو بچہ تولد ہوتا ہے وہ لنگڑا، لولا غرض اپاہج اور معذور پیدا ہوتا ہے۔ اس بچہ کے ظاہری نقائص میں قصور مادہ کا ہے نہ کہ نوعی صورت کا ہے۔

ٹھیک اسی نہج پر غیر مادی زندگی کے امور میں بھی نوعی

(۱) البدور البازغہ ص ۱۵۲-۱۵۳:- ہو عالم جسمانی صفاء فی صفاء ... و قولنا عالم جسمانی اخراج له عما لا وجود لها خارج العلم و قولنا صفاء فی صفاء وصف تنزیہ عن ادناس اجساد هذه الحیاء الدنیاء الخیر الکثیر ص ۱۱۳:- انه منزل جسمانی یفارق جسمانیته جسمانیہ الدنیاء...

صورت تقاضہ کرتی ہے، مثلاً وہ چاہتی ہے کہ انسان میں وہ عقل سلیم ہو جو اوہام کی غلاظت سے ناپاک نہ ہو تا کہ پاکیزگی کے باعث وہ خدا تعالیٰ کی جانب سے علم صحیح حاصل کر سکے۔ نیز وہ اس کی بھی مقتضی ہے کہ انسان کی قوت متخیلہ بالکل درست ہو تا کہ وہ اشیاء کو عالم مثال کی کیفیت کے مطابق تشکیل دے سکے (۱)۔

مطلب یہ ہے کہ اس جگہ انفرادیت کے احکام باقی نہیں رہتے اور نوعی تقاضے غالب رہتے ہیں جو عقل اور خیالی قوتوں کے لحاظ سے ظاہر ہونے لگتے ہیں اور فرد، نوعی تقاضوں کو اس قدر مکمل طور پر ظاہر کرتا ہے کہ اس سے زیادہ مکمل طور پر ان تقاضوں کا اظہار اس کے لیے ممکن ہی نہیں۔ یہی وہ کیفیت ہے جس کی بابت قرآن حکیم ان الفاظ میں اشارہ کرتا ہے:

”فكشفتنا عنك غطاءك فبصرك اليوم حديد“ (۲)۔

(۱) التفہیمات جلد اول ص ۲۵۳ :- ... ہم چنانچہ در امور معقولہ صورت نوعیہ را مقتضیات است از عقل سلیم کہ بلوث اوہام ملوث نشدہ و استعداد قبول علوم حقہ از مبدا فیاض بروجہ آن داشتہ و از خیال صحیح کہ شئی را بصورت مناسبہ او کہ برطبق شکل عالم مثال است مشیح سازد۔ حجہ اللہ البالغہ الجزء الاول ص ۳۶-۳۸۔

(۲) حجہ اللہ البالغہ الجزء الاول ص ۳۶-۳۷ :- و بالجملہ فتشبیحات و تمثلات لما عندها بما تعطیہ احکام الصورہ النوعیہ و ایما رجل کان اوثق نفسا و اوسع نسمة فالتشبیحات الحشریہ فی حقہ اتم و اوفر و لذلك اُخبر النبی صلعم ان اکثر عذاب اُمتہ فی قبورہم۔ التفہیمات جلد اول ص ۲۵۳ :- پس احکام فردیت فرونشینند و احکام نوعیہ غالب آئند، ہم مقتضیات نوع در عقل و خیال بر روی کار آید و صورت فردیت قبول ظهور احکام نوع کند و با تم وجود سحاکات آن نماید چنانکہ در افراد نوع ممکن نشود کہ بہتر آن احکام نوع ظاہر شوند۔ سطعات سطح ۲۵ :- این جا (قیامت) تجلی اعظم بصورت مثالیہ کہ شایان اوست... ظاہر شود... و ارتفاعات از خوردن و آشامیدن و پوشیدن وغیرہا ہم مشیح شوند زیرا کہ این ہم مقتضی صورت انسانیہ بود نہ خصوص فردی دون فردی۔

یہاں یہ بات ملحوظ رکھنی چاہیے کہ اجسام کو جمع کر کے ان میں از سرنو روح پھونکنا کسی نئی زندگی کا آغاز نہیں۔ دراصل یہ بھی گذشتہ زندگی کا تتمہ ہے۔ ان دونوں میں وہی نسبت ہے جو سبب کو اپنے مسبب کے ساتھ ہوتی ہے جیسے بسیار خوری کا صریح نتیجہ بدھضمی ہے۔

اگر ہم فرض کریں کہ حشر بالکلیت ایک حیاتِ نو ہے تو اس کا مطلب یہ ہوا کہ وہ تمام لوگ جنہیں آخرت میں زندگی نصیب ہوگی وہ وہی نہ ہوں گے جو اس مادی دنیا میں گھومتے پھرتے تھے۔ اگر ایسا نہ ہوتا تو پھر ثواب اور عذاب بے معنی ہو کر رہ جائے گا کیوں کہ یہ فعل سبب اور مسبب کے عین برعکس ہے (۱)۔

بایں ہم ایک بات ملحوظ رکھی جائے کہ ہر وہ چیز جو دوبارہ تشکیل پاتی ہے وہ پہلی جیسی نہیں ہوتی البتہ اس کے مثل ہوتی ہے۔ چنانچہ، قیامت کے دن انسان کو جو دوسرا جسم عطا کیا جائے گا وہ اس دنیوی جسم کی اصل نہ ہوگا البتہ اسی کے مثل ہوگا (۲)۔

اس کے بعد فردِ سود و زیاں کھولی جائے گی یعنی بندوں کے اعمال کا احتساب ہوگا۔ ان کے اعمال ترازو میں تولے جائیں گے، اور، انہیں دوزخ کے اوپر بنے ہوئے تلوار کی دھار سے زیادہ

(۱) حجة اللہ البالغہ الجزء الاول ص ۳۶-۳۷ :- فاعلم ان حشر الاجساد و اعادة الارواح اليها ليست حياة مستأنفة انما تتمم النشأة المتقدمة . التفهيمات جلد اول صفحہ ۶۱ :- فلا يكون تلك الحياة حيوة مبتدأة بل لتكمل ما فيها ... ثم اذا جاء وقت الحساب و السوال حولت ابدانهم نورية اي بين المثل و الناسوت .

(۲) حجة اللہ البالغہ الجزء الاول ص ۱۹ - مولانا عبید اللہ سندھی : المقام المحمود ص ۷۱ .

تیز اور بال سے زیادہ باریک پل سے ہو کر گذرنا پڑے گا۔

پل سے مراد شریعت کا سیدھا راستہ ہے جو روزِ محشر جسمانی صورت میں رونما ہوگا۔ اللہ تعالیٰ کے قول ”یہ سیرا سیدھا راستہ ہے اس لیے اس پر گامزن رہو اور دوسری راہیں مت اختیار کرو“ کی وضاحت حضور اکرم صلی اللہ علیہ وسلم نے زمین پر ایک سیدھی لکیر کھینچ کر فرمائی تھی جس کے ارد گرد دوسری ٹیڑھی لکیریں تھیں۔

فی نفسہ یہ پل اس نظام کا نمونہ اور مثال ہے جو انسان کی طبیعت میں داخل کیا گیا ہے چنانچہ اسے پار کرنے کے سلسلے میں جو فرق پایا جاتا ہے وہ دراصل اس نظام کی پیروی کرنے میں ان کے اختلاف کا نتیجہ ہے۔ بالفاظِ دیگر، جو شخص اس شریعت کا پورا پورا پابند ہے وہ اس پل پر سے بجلی کی طرح گذر جائے گا (۱)۔

ترازو سے مراد لوگوں کے اچھے اور برے افعال کی وہ خاص مقدار ہے جس میں وہ روزِ محشر ظاہر ہوں گے۔ اس مقدار کا عالم مثال اور مادی عالم کے بین بین ایک طرح کی مادی صورت میں ظہور ہوگا، گویا مادی اجسام مثالی قوتوں کے پیرائے میں ظاہر ہوں گے۔

(۱) الخیر الکثیر ص ۱۱۴-۱۱۵ :- والصرراط هو الصراط المستقیم تجسدت هنا ک احد بن السیف و ادق من الشعر ا لیس رسول اللہ صلعم فسر قوله تعالیٰ ”ان هذا صراطی مستقیما فاتبعوه ولا تتبعوا السبل“ بخط مستقیم حوالہ خطوط۔ خط رسول اللہ صلعم لهم خطأ ثم قال : هذا سبیل اللہ ثم خط خطوطا عن یمینہ و عن شمالہ و قال : هذه سبل علی کل سبیل منها شیطان یدعو الیہ“ التفہیمات جلد اول ص ۲۰ :- و صراط عبارت از راہی است کہ مقتضی فطرہ سلیمہ انسانیت است کہ در جمیع شرائع شرح و بیان آن افتادہ و سرعت سیر و بطو آن و کلا لیب دوزخ ہم نمایش موافقت بان فطرہ سلیمہ و منافرہ ازان است فیوض الحرثین، آخری مشہدات [سلفوظات مظهر جان جاناں ص ۷۰ :- صراط مستقیم کہ فردا بصورت پل صراط ظہور نماید]۔

اللہ کی صفات میں ایک صفت علم تمیز (العلم التمییزی) بھی ہے۔ یہ صفت دو مشتبہ اور الجہی ہوئی اشیاء میں فرق پیدا کرنے سے عبارت ہے، اس دن اس کا عکس ترازو کی شکل میں رونما ہوگا جو بعد میں افعال کی اچھائی یا برائی کا تجزیہ کرے گا۔

خود حساب بھی اللہ تعالیٰ کی صفت تمیز کے مظاہر میں سے ایک ہے جو ترازو کے نصب ہوتے ہی اجمالی طور پر ظاہر ہوگا اس طرح جیسے دنیا میں کسی چیز کو ترازو میں تولتے ہوئے دیکھا جاتا ہے اور یہ صرف پل بھر کی بات ہوگی جس کی طرف خود اللہ تعالیٰ نے یوں اشارہ فرمایا ہے ”واللہ سریع الحساب“ (۱)۔

حوض کوثر سے نبی کریم کی ہدایت مراد ہے جو اللہ تعالیٰ کی طرف سے انہیں عطا کی گئی تھی اور جو دنیا میں پھر جاری ہو گئی۔ یہ اس دن پانی کی صورت میں ظاہر ہوگی اس لیے کہ علم اور پانی میں باہم گہری مشابہت ہے۔ ہر نبی کا اپنا اپنا حوض ہوگا لیکن آنحضرت صلعم کا حوض بقیہ تمام کی اصل ہوگا۔ اپنی

(۱) الخیر الکثیر ۱۱۳:- ان للہ تعالیٰ صفۃ ہی العلم التمییزی ای صفۃ ہی ملکۃ التفریق بین السلبیین المشتبہین و من العکوس لہذہ الصفۃ جوہر علی شاکلہ المیزان بہا یتمیز بین الحسنات و السيئات و الحساب ایضا من مظاہرہا فیفاض حین اقامہ المیزان افاضہ اجمالیہ کلیمہ علی ہیاکل الموجودات ... التفہیمات جلد اول ص ۲۵۳-۲۵۴:- میزان عبارت است از ظہور صورت مقدار اعمال حسنہ و سیئہ و معرفتہ تاثیر ہر یکی از قبیلتین بشکلیکہ عالم مثال تقاضا کند ... و اجسام خارجیہ شکل پذیر قوای مثالیہ گردد مانند آنچه نزدیک تشکل جبرئیل بصورہ اعرابی سائل از «ایمان و اسلام» و احسان و اشراط ماعہ پیش پیغمبر سا ... و حساب عبارت است از اطلاع شخص بمساوی اعمال خود و محاسن آن بوجہی کہ اجزیہ مرتبہ بران واضح شود بسبب اضافہ علوم غیبیہ برین شخص۔ فتاویٰ عزیز جلد دوم ص ۱۲۱:- وضع میزان بلاشبہ ہم بدلائل عقلی و ہم بدلائل نقلی ... و دلیل عقلی اینست کہ وضع میزان برای تعریف استحقاق دخول در جنت و ناراست۔

مادی زندگی میں جس نے شریعت کی دل کھول کر پیروی سچے دل سے کی ہوگی وہ اسی تناسب سے اس حوض سے آبِ کوثر کے حیات افروز جام پر جام پیے گا اور جس نے پیروی سے پہلو تہی کی ہوگی یا قہر درویش بر جان درویش کم سے کم کی ہوگی وہ اتنا ہی قلیل حصہ پائے گا۔ (۱)

حضور نے فرمایا کہ جنت میں ایک نہر ہے جو خدا نے سجھے عطا کی ہے۔ یہ دودھ سے زیادہ سفید اور شہد سے زیادہ میٹھی ہے اور مشرق و مغرب کے درمیانی فاصلہ کے برابر کشادہ ہے۔ جو ایک بار اس میں سے پیے گا اسے پھر کبھی تشنگی محسوس نہ ہوگی اور جو اس کے پانی سے وضو کرے گا وہ پھر کبھی میلا نہ ہوگا۔

احتساب مکمل ہوتے ہی بعض جنت میں داخل ہوں گے اور بعض دوزخ میں۔ خدا کی جمالی تجلی کا دوسرا نام بہشت ہے اور جلالی تجلی کا دوزخ۔ فردوس میں اس کی جمالی تجلی، حوروں، لذیذ کھانوں، خوشنما سلبوسات اور پر شکوہ محلات کی شکل میں ظاہر ہوگی اور دوزخ میں اس کی جلالی تجلی اس کے برعکس صورت اختیار کرے گی (۲)۔

- (۱) الخیر الکثیر ص ۱۱۴ :- والی حوض ہدایہ صلعم تجسدت ہناک ماء لمشاہدہ قویہ بین العلم و الماء و اری ان لكل نبی حوضا غیر ان حوض النبی صلعم ام الجیاض التفہیمات جلد اول ص ۲۰۵ :- و حوض صورت ہدایت و رشدی است کہ از تجلی اعظم بر نفس نفیس حضرت پیغمبر صلعم ریختہ است و از راہ قرائی پیغمبر در عالم شہادت جاری شدہ و اوانی حوض صورت قدر ہدایاتی کہ افراد مسلمین قبول آن کردہ اند۔
- (۲) الخیر الکثیر ص ۱۱۵ :- و ہذا السبوغ اما جمالی و اھی الجنۃ و اما جلالی و اھی النار۔۔۔ ثم ان فی الجنۃ تتمثل الجمالیات من المنکح الشہی و المطعم الہنی و الملبس السنی البدور البازغہ ص ۲۰۵ :- و تنعم النفس
- (باقی حاشیہ صفحہ ۲۸۹ پر)

قیامت کے روز مختلف گروہوں میں سے ایک گروہ ”اصحاب الیمین“ کے نام سے موسوم ہو گا۔ اس کی پیشمار اقسام ہوں گی لیکن ہر قسم کے نیک بندے ان میں آجائیں گے۔ دوسرا گروہ ”اصحاب الاعراف“ کا ہوگا۔ اس میں وہ لوگ شمار کئے جائیں گے جنہوں نے نہ نیکی کی تھی نہ بدی اور اگر نیکی کا صدور ان سے ہوا بھی تھا تو محض رسم کے طور پر اور جو بہت غافل رہے تھے۔ اللہ تعالیٰ حشر کے بعد انہیں معاف کر کے جنت میں داخل کر دے گا (۱)۔

”اصحاب الاعراف“ میں مختلف اقسام کے لوگ آجاتے ہیں۔ وہ، جنہیں دعوت اسلام سرے سے ملی ہی نہ تھی مثلاً: جو پہاڑ کی چوٹیوں اور ویرانیوں میں اقامت گزیرے تھے جنہوں نے نہ تو خدا کے ساتھ شرک کیا اور نہ اس پر ایمان لائے اور جن کی مثال حیوانات جیسی تھی جو اللہ کی طرف متوجہ نہیں ہوتے اور اپنی ضروریات زندگی کی تکمیل میں لگے رہتے ہیں یا پھر وہ لوگ ایسے تھے جنہیں دعوت اسلام ملی تو ضرور تھی لیکن اپنے جہل کے سبب اس سے مستفیض نہ ہو سکے۔ انہوں نے نہ اسلام کی زبان کو سمجھا اور نہ اس کے دلائل کو سنیے۔ ان کی پرورش ہی اس نہج پر ہوئی تھی کہ نازک خیالی اور پاریک پینی کی اس میں

(بقیہ حاشیہ صفحہ ۲۸۸ کا)

و توجعها هنا (فی جہنم والجنہ) بالحقائق المثالیۃ الہام الرحمن ص ۸۱:-
النار التي اندروا بها فی عالم المثال (فی حکمتنا) ص ۲۹:- و فی
جہنم والجنہ اتحاد ہذین الجزائین (النسجۃ والنفس النطقیۃ) لا بد منہ
سطعات سطحہ ۱۰۱:- در آخرت الہامات نفرت و محبت سیلان سی نماید
بجانب آن ملائکہ کہ قوی مثالیہ در ایشان قوی تر است و آن سبب
عقاب و ثواب آخرت گردد۔ حجتہ اللہ البالغہ الجزء الاول ص ۳۷-۳۸۔
(۱) البدور البازغہ ص ۱۵۷۔

گنجائش ہی نہ تھی۔ ان کے علم و دانش کی انتہائی وسعت اور گہرائی صرف اتنی تھی کہ وہ ایک مخصوص قسم کا لباس پہننے والی قوم کو مسلمان سمجھتے یا پھر اس طرح کہ مسلمان قوم کی پہچان یہ ہے کہ وہ چند چیزوں کو حلال اور چند کو اپنے لیے حرام سمجھتی ہے۔ یا پھر مسلمان وہ ہیں جو ہم سے حصول ملک کے لیے دست بگریباں ہیں، چنانچہ ہمیں بھی ان سے برسر پیکار ہونا لازم ہے۔ لیکن چونکہ یہ لوگ جانوروں کی مانند ہیں اور ذات باری میں شرک کے سزاوار نہیں اس لیے مستوجب سزا بھی نہیں ہر چند کہ وہ صحیح و سالم مزاج کے حامل ہی کیوں نہ ہوں۔

”اصحاب الاعراف“ کی ذیل میں وہ لوگ بھی آجاتے ہیں جن کی سمجھ ناقص ہے، مثلاً: بچے، پاگل، بے وقوف، جاہل یا بادیہ نشین، اور وہ لوگ بھی جو حق و باطل کے درمیان امتیاز قائم کرنے کی صلاحیت سے عاری ہیں اور اپنی فطری کمزوری کے سبب وہ خدا کو پہچانتے سے عاجز ہیں نیز اس کو یاد کرنے سے بھی۔ ان کے لیے اتنے ہی ایمان کا ہونا کافی ہے جتنا اس حبشی عورت میں تھا جس سے آنحضرت صلعم نے جب دریافت کیا کہ خداوند تعالیٰ کہاں ہے تو اس نے آسمان کی طرف اشارہ کیا اور اس کے اس فعل ہی سے آنحضرت صلعم نے اسے موسم قرار دیدیا تھا (۱)۔

(۱) البدور البارغہ ص ۱۶۳-۱۶۴: اما الضمف الاول فیراد منهم التفہم و اثبات الحجۃ و الہدایۃ: حجۃ اللہ البالغۃ الجزء الاول ص ۲۰-۲۱ ص ۱۱۶: اصحاب الاعراف جنسان قوم صحیحۃ التوجتہم و زکت فطرتہم ولم تبلغہم الدعویۃ الاسلامیۃ اصلاً او بلغتہم اولاً کن ینحوا لثقوم بہ الحجۃ و قوم نقصت عقولہم کما کثر الصبیان و المعتوہین و الفلاحین و الارقاء [و قال النبی صلعم لامرأۃ سوداء ابن اللہ ف اشارت الی السماء فقال ہی موسمہ و قال صلعم رفع القلم عن العتوہ حتی یعقل].

علاوہ ازیں، وہ جن کے یہاں شریعت نہ پہنچ سکی اور جن کے درمیان مناسب تبلیغ نہ ہو سکی اور جن کے ظنون دفع نہ کئے جاسکے ہوں شریعت کی جانب سے مستوجب سزا نہیں اور ان کا قیام بھی "اعراف" میں ہی ہوگا (۱)۔

انسان کی ترقی جنت اور دوزخ پر آ کر ختم نہیں ہو جاتی بلکہ ان کے ماوراء ایک اور بھی منزل ہے جہاں پہنچنے کے لیے وہ مضطرب رہتا ہے۔ جنت میں انسان کے قیام پر جب ایک طویل عرصہ گزر جائے گا تو اس کا نسیم کمزور پڑ جائے گا اور نفس کے حسب حال اپنے ہر پہلو میں تبدیل ہوتا جائے گا تا آنکہ یہ سلسلہ نفس ناطقہ پر آ کر ٹہرے گا۔ کیوں کہ مابعد موت ترقی کا سارا دار و مدار انجلالِ نسیم پر ہے۔ ہر لمحہ انسان کو عالم بالا کی جانب رغبت اور کشش ہوتی رہے گی اور وہ یہ منزل طے کرتا ہوا انجام کار روح الہی یا ملکوتی روح میں تبدیل ہو جائے گا (۲)۔

- (۱) حجۃ اللہ البالغہ الجزء الاول ص ۲۵ :- و اما المجازاة بالوجه الرابع (من جانب الشرع) فلا تكون الا بعد بعثۃ الانبیاء و کشف الشہدۃ و حجۃ التبلیغ.
- (۲) البدور البازغہ ص ۱۴۰ :- الخیر الكثير ص ۹۳ :- ثم السیر الی اللہ و ہذہ ہی المشاہدہ ثم ان جذبات اللہ تتجاذبہ حیثا فحینا حتی ترتفع الحجب و التقیدات ولا یبقی الا ذوالجلال و الاکرام فی وحدتہ و کبریائتہ و یكون المدرک عین المدرک فلا یعلم بالعلم الحضوری الا اللہ سبحانہ و یكون المرایا فی حکم العدم. الہام الرحمن ص ۲۹ :- و اذا ترقت الانسانیۃ الی مکان ارفع من الجنۃ و لیس للنسمۃ الوصول الیہ فلا یكون مصداق الانسان هناک الا النفس الناطقہ... ثم اذا جاء موطن اعلی من ذالک الموطن لم یکن للنفس الناطقہ الوصول الیہ فلا یكون مصداق الانسان فی ذالک الموطن الا الروح الالہی او الروح الملکوتی. انفاس العارفين ص ۷۷ :- ترقی بعد موت بسبب انجلال اجزاء نسیم و ظہور قوتہ ملکیتہ سی باشد.

ملکوتی روح

حظیرۃ القدس میں نوع انسانی کا اسام ہے جس کو امام النوع یا انسان کبیر کہا جاتا ہے۔ جب خدائے دو جہاں نے نوع انسان کو پیدا کرنے کا ارادہ فرمایا تو اس نوع انسان کے امام کے بے شمار عکس ظاہر ہوئے بعینہ اس طرح جس طرح آئینہ میں ہمارے عکس ظاہر ہوتے ہیں۔ ان عکوس میں انسان کبیر کی تمام صفات کے عکس بھی جھلک اٹھے، اور نہ صرف یہی بلکہ حظیرۃ القدس کے ملائکہ اور نچلے طبقہ کے ملائکہ کی روحانی طاقت کے عکس بھی ان میں ظاہر ہوئے۔ علاوہ ازیں، ان ستاروں کے عکوس بھی جو اشیاء کائنات پر اپنا اثر مرتب کرتے ہیں۔

اسی طرح، اللہ کی اس تجلّی کا عکس بھی ان عکوس میں آگیا جو انسان کبیر کے آئینہ قلب پر جھلملاتی ہے۔ ان عکوس کو ملکوتی روح کہا جاتا ہے، اور یہ ملکوتی روح ہر انسان میں جدا جدا ہوتی ہے (۱)۔

پھر ایک مدت مدید کے بعد ملکوتی ارواح کے عکوس عالم مثال میں رونما ہوئے۔ ارواح ملکوتی اور عالم مثال کے عکسوں میں بس اتنا ہی فرق ہے جتنا ایک ہی شبیہ کی دو مختلف (یعنی بڑی

(۱) التفہیمات جلد اول ص ۲۷۷ :- سوم روح سماوی و حقیقت آن آنست کہ در عنایت اولی صورت انسانی متمثل شد بروجہی کہ منطبق باشد بر ہر فردی از انسان کہ باوی قیاس کنند و نفس عرش آن صورت را قبول نمود و ہم چنین بمشایعہ او سائر نفوس افلاک تا آنکہ صورتی شد معلق قایم در عالم سماوی گویا بھیج یک قایم نیست چنانکہ چراغی ہائی بسیار حاضر کنند و ضوع ہم متداخل شود و اسناد ہر ضوع بچراغی خاص شکل شود عیقات ص ۱۶۱ :- الوجود المقدس للشہادیات یسمی بالارواح عند الصوفیہ و بالأعیان عند افضل المحققین (شاہ ولی اللہ) و ربما عبر عنہ بالروح الملکوتی

اور چھوٹی) جسامت کی تصویروں میں ہوتا ہے۔ ان کا آپس میں ایسا ہی تعلق ہے جیسے روح اور جسم کا۔ عالم مثال کا عکس، ملکوتی روح کا جسم ہوگا اور ملکوتی روح اس (عالم مثال) کا روح ہوگا (۱)۔

انسانی نسیم سے عالم مثال میں پیدا شدہ نورانی روح اس طرح منسلک ہو جاتی ہے جس طرح سورج کا رخ آئینہ سے منسلک ہو جاتا ہے۔ اب وہ نورانی روح، ہوائے لطیف (نسیم) میں اثر کرے گی اور وہ ہوائے لطیف (نسیم) اس نورانی روح میں اثر کرے گا۔ اس وقت اس نورانی روح کو ”نفس ناطقہ“ کہا جاتا ہے، اور اس ہوائے لطیف کو اس نورانی روح کا جسم۔ اس نورانی روح کو نسیم کی روح سمجھنا چاہیے۔ یہ دونوں غیر منکف ہیں یہ دنیا ہو یا وہ دنیا، جنت ہو یا جہنم بہر طور کہیں بھی ایک دوسرے سے جدا نہ ہوں گے (۲)۔

آخر میں ہم مولانا عبید اللہ سندھوی کی تقریر کا خلاصہ پیش کرتے ہیں جو آپ نے ایک بار شاہ ولی اللہ صاحب کے فلسفہ کی تفہیم کی بابت فرمایا :

”روح پر جسم ایک غلاف ہے اور نسیم مثالی قوتوں سے لبریز ہے اور انہیں کے سبب محفوظ رہتا ہے۔ قرآن شریف میں مذکور ہے: ”إِنْ كَلَّ نَفْسٌ لِّمَا عَلَيْنَا“

(۱) التفہیمات جلد اول ص ۲۴۷-۲۴۸۔ مولانا عبید اللہ سندھوی: قرآن کریم کا مقدمہ اور سورہ فاتحہ کی تفسیر ص ۴۰-۴۱۔

(۲) التفہیمات جلد اول ص ۲۴۷-۲۴۸۔ عبقات ص ۱۶۱-۱۶۲۔ النفس النطقیہ جوہر متعلق بالبدن (النسمہ) تعلق التدبیر و التصرف.... و انہا حالہ فی البدن حلولا طریقانیا۔ مولانا عبید اللہ سندھوی: قرآن کریم کا مقدمہ اور سورہ فاتحہ کی تفسیر ص ۴۰-۴۱۔

حافظ "یعنی ایسا کوئی بھی ذی روح نہیں جس پر
ایک انگہ بان نہ مقرر ہو"۔ جس طرح ستارہ اپنی ضوفشانی
کو محفوظ رکھتا ہے بعینہ اسی طرح نسیم میں مرتکز
مثالی قوت اسے سامون رکھتی ہے اور نسیم کے تمام
اجزاء پر غالب رہتی ہے۔

نسیم مثل کاغذ کے ہے۔ چنانچہ اچھے یا برے کام جو
ارادتا کئے جاتے ہیں وہ اس پر نقش ہو جاتے ہیں اور
مثالی قوت کے ذریعے ان کی حفاظت کی جاتی ہے۔ اس
طرح انسانیت محفوظ رہتی ہے۔ مثالی قوتوں کے علاوہ
دو ایسی قوتیں اور بھی ہیں جو نسیم پر برابر
اثر انداز ہوتی رہتی ہیں۔ ان میں سے ایک سلکوٹی
قوت ہے جو ملاء اعلیٰ کا ایک نور ہے اور جس کی
جگہ حظیرۃ القدس ہے۔ یہ نسیم سے متصل ہو گئی
ہے۔ دوسری قوت نفس ناطقہ ہے۔ یہ نوع انسانی کے
انام کا پرتو ہے اور اس میں اس کی صورت رہتی ہے۔
سلکوٹی قوت نفس ناطقہ میں رہتی ہے اور اس کے اندر
حظیرۃ القدس کا نور مثل سلکوٹی روح کے ہے۔

"انسانی جسم کے ضایع ہونے سے فی الواقع اسکا کوئی
بھی عمل ضایع نہیں ہوتا۔ اس کی مثال سانپ جیسی
ہے جو اپنی کلینچل آثار پھینکتا ہے۔ اسی طرح روح
اس جسمانی لباس کو اتار کر خود کو ایک دوسرے
سلبوس سے ڈھک لیتی ہے۔ ایک طویل عرصہ گزرنے
کے بعد نسیم میں خلیل شروع ہو جاتا ہے تا آنکہ ایک
وقت وہ بھی آتا ہے جب اس کی جگہ مثالی قوت لے

لیتی ہے۔ پھر جب مثالی قوت خود بھی کچھ عرصے کے بعد کمزور پڑ جاتی ہے تو تمام انسانیت جس کی وہ محافظت کر رہی تھی قوت سلکوتی کی حفاظت میں آجاتی ہے۔ لیکن ایک اور طویل مدت کے گذر چکنے کے بعد جب اس قوت سلکوتی میں بھی ضعف پیدا ہو جاتا ہے تب تمام انسانیت اور اس کے ملکات روح النہی کی حفاظت میں آجاتی ہیں، یعنی مرکزی نقطہ (شخص اکبر) تک رسائی حاصل کر لیتے ہیں۔ اب اس مرکزی قوت پر جس کا ترقی کرتے کرتے خود انسان بھی ایک جزو بن جاتا ہے ”تجلی اعظم“ کا ہر وقت پرتو پڑتا رہتا ہے، چنانچہ اس کے ذریعے سے اس کا ”تجلی اعظم“ سے اتصال قائم ہو جاتا ہے اور یہی بندے کا ذات باری تعالیٰ سے اتصال اور وصال ہے“ (۱)۔



(۱) ۲ ذوالحجہ ۱۳۵۸ھ مدرسہ مظہر العلوم کھڈہ کراچی۔ البدور البازغہ ص ۱۴۰:- فیتخلص النفس الی میحاکاہ مقتضی الصوره الانسانیہ بل امام الانسان ظاہرا و باطنا ثم یتجاذبها اخذات و جذبات من امام الانسان ثم یکون مالست اذکرہ... سطعات سطح ۲۰ ص ۲۱:-... و چون بدنی نسبی متناثر شدن گرفت هر قدر که متناثر می شد اعتماد نفس منحرف می گشت و همان قدر بہ سطح مثال اعتماد می گرفت و طبقات مثال متفاوت است اعلیٰ ہمہ ہمین نکتہ بسیط وحدانی است کہ در تمام شخص اکبر معین است... آخر تصاعد طبیعی این است کہ بہ این نکتہ برسد۔ چون مادہ باین نقطہ رسید و صورت کائنہ در آئینہ ”باتجلی اعظم“ یکی گشت سفر طویل تمام شد۔

فالکل عبارة و انت المعنی یا من هو لکل قلب مقناطیس

فلسفہ کی آفریدگاہ، اس کی نشوونما کا مرکز اور اس کا گہوارہ
ابتداء سے ہی یونان رہا ہے۔ ارسطاطالینس کا نام فلسفہ یونان میں
ایک اہم حیثیت کا حامل ہے۔ یہ روشن دماغ، فکر صحیح کا مالک
اور صاحب بصیرت ابتداء سے ہی تحقیق اور انصاف کی جانب
میلان طبعی رکھتا تھا۔ اسلام کے ظہور اور اس کے عروج کے
ساتھ ہی یونانی فلسفہ بھی عربی میں منتقل ہوتا گیا اور اس
ادق کام کو بحسن تمام عربی میں منتقل کرنے کا سہرا "حنین"
کے سر رہا۔ مسلمانوں نے بھی حسب مقلدوں فلسفہ یونانی کو
منتقل کرنے میں ہاتھ بٹایا۔ ابو علی سینا نے فلسفہ پر خاطرخواہ
طبع آزمائی کی لیکن جو کچھ انہوں نے پیش کیا وہ فلسفہ
اسلامی و یونانی میں مطابقت پیدا کرنے اور دونوں کو ایک
مرکزی نقطہ پر جمع کرنے کی ناکام کوشش سے زیادہ کچھ نہیں (۱)۔
انہوں نے فلسفہ کے مختلف علوم کو بڑی خوبی سے اپنی
کتاب "الشفاء" میں مدون کیا ہے، لیکن بنظر نائر مطالعہ کرنے
پر عیاں ہوتا ہے کہ ان کا سارا فلسفہ ذات باری تعالیٰ اور اس
کی صفات کے بیان میں نہایت کمزور ہے۔ وہ ان کے متعلق جو کچھ

(۱) السر المكتوم فی أسباب تدوین العلوم: - وما ذکرہ شیء یشبہ الصلح
من غیر تراضی الطرفين. [حنین بن اسحاق] ۸۱۰-۸۱۳، نولد فی الحیرہ
... طبیب من قبیلہ "عباد العربیہ" النصرانیہ، اشتهر بنقل الکتب الیونانیہ
الی السریانیہ و العربیہ، من مؤلفاتہ "المدخل فی الطب" وغیرہ.]

بھی کہتے ہیں وہ تخمین و ظن سے زیادہ قریب ہے (۱)۔ باقی فلاسفہ جو کچھ طبیعات کے متعلق کہتے ہیں وہ دراصل ان کی حد سنی معرفت کا ہی نتیجہ ہے (۲)۔

قرآن، حدیث اور فقہ کے متعلق شاہ صاحب نے جو انقلابی اور فلسفیانہ افکار پیش کئے ہیں ان کا ذکر گذشتہ ابواب میں ہو چکا ہے۔ شاہ صاحب کا مقصود نظر نہ صرف علوم دین کی تجدید اور ان کا احیاء تھا بلکہ ان کے ساتھ عقلی اور وجدانی علوم کی تعمیر بھی۔ قرآن حکیم میں بارہا عالم آفاق اور عالم انفس پر غور و فکر کا حکم ہوا ہے اور ان احکام سے علماء کی دانستہ چشم پوشی نہایت افسوسناک امر ہے۔ ایک مکمل زندگی کی تدوین میں عقل و وجدان کا حصہ ناگزیر ہے۔ شاہ صاحب نے متعدد بار جو ”رجوع الی السلف الصالح“ کی دعوت دی ہے اس سے بعض اصحاب یہ نتیجہ اخذ کرتے ہیں کہ اس سے ان کی مراد محض دینی علوم کی تجدید ہے اور بس۔ لیکن اگر ٹیپنڈے دل اور باریک بینی کے ساتھ اس قول پر نظر ڈالی جائے تو بیشن طور پر دعوت میں عقلی و وجدانی علوم کی تجدید اور ان کی تعمیر بھی نظر آئے گی۔ اس کی جھلک خود ہمیں اپنے روشن ماضی سے ملتی ہے (۳)۔

باعث افسوس ہے مسلمانوں کی یہ غفلت کہ وہ اپنے ماحول سے غافل رہتے ہیں اور اپنے گرد پھیلی ہوئی وسیع کائنات کے

(۱) السر المکتوم فی اسباب تدوین العلوم :- وائنت ان فتشت الحال و جدتہ اضعف شیء فی مباحث الالہ و صفاتہ و کلامہ فی نقد المباحث و شبہ التخمین و الظن۔

(۲) معرفت حدسی وہ ہے جس میں معلوم نفس کے سامنے بالکل واضح اور نمایاں ہوتا ہے۔

(۳) پروفیسر محمد سروہ تصوف کی حقیقت اور اس کا فلسفہ، تاریخ ص ۹-۱۷۔

اسرار و رموز پر غور کرنے سے مجتہز۔ ان کی پوشیدہ قوت تو جو کچھ آسمانوں میں ہے اور جو کچھ زمینوں میں، حتیٰ کہ اس کائنات پر ہر ذرہ کو مسخر کرنے پر قادر ہے۔ جب تک وہ ان کی طرف غیر معمولی جوش اور کوشش پیہم کے ساتھ متوجہ ہو کر ترقی کی نمایاں شاہراہیں طے نہیں کر لیتے اس وقت تک خود وہ اور ان کا مذہب (اسلام) ثانوی حیثیت سے آگے نہ بڑھ سکے گا۔ نیز، دین کا اظہار اور اس کا دیگر مذاہب پر غلبہ (جو بعثت رسول کا مقصد تھا) حاصل نہ ہو سکے گا۔

شاہ صاحب کے اضطراب قلبی کا سبب بھی مسلمانوں کی یہی غفلت تھی، چنانچہ آپ نے عقلی اور وجدانی علوم سے رطب و یابس کے حصہ کو پاک کیا اور یونانی فلسفہ جو بام عروج پر تھا کی کمزوریوں سے پردہ اٹھایا اور مسلمانوں کے لیے ضروری اور بے نظیر راہ عمل تیار کی (۱)۔

جب شاہ صاحب کی تصانیف پر غور کیا جاتا ہے تو وہ سب ایک امتیازی وصف میں باہم متفق نظر آتی ہیں۔ وہ یہ کہ آپ کسی مضمون پر بحث کرتے ہیں تو اس کی حکمت عملی کا ذکر بھی ساتھ ساتھ کرتے ہیں۔ مثلاً: خیر و شر پر آغاز گفتگو کرتے ہوئے آپ فرماتے ہیں: کوئی چیز اچھی اس وقت کہی جائے گی جب اس میں اس کی نوعی خصوصیات نہایت توازن اور آہنگ کے ساتھ مکمل ہوں۔ جو چیز اپنی نوع سے جس قدر قریب ہوگی، وہ اسی قدر اکمل اور اچھی ہوگی، اور جس قدر اس میں

(۱) الجزء اللطیف: وعقائد قدمائی اہل سنت بدلائل و حجج اثبات کرد و آنرا از خس و خاشاک معقولیان پاک ساخت و بوجہی مقرر نمود کہ محل بحث نماوند... التفہیمات جلد اول ص ۸۲:- اما هذا الوصی فانه وجد فی زبان شاع فیہم ثلاثہ اشیاء (۱) البرہان و ذالک لاختلاط علوم الیونانیین و اشتغال القوم بالکلام حتی لا یکاد یوجد کلام فی العقائد الا ممزوجا بمناظرات برہانیہ...

نوعی خصائص کا فقدان ہوگا اسی قدر وہ اچھائی سے بعید ہوگی (۱)۔ ایک گھوڑا اچھا اسی وقت کہلائے گا جب اس کی نوعی خصوصیات کا مکمل ترین مظاہرہ مشاہدے میں آئے گا۔ علیٰ هذا القیاس، انسان کو بھی اچھا اسی وقت کہیں گے جب وہ اپنے میں نوع انسانی کے مخصوص خصائص کا مظاہرہ کرے گا۔ یہاں یہ سوال پیدا ہوتا ہے کہ انسانیت کی وہ کونسی صفات ہیں جو انسان کو پرکھنے کے لیے کسوٹی کا کام دیتی ہیں؟ ماہرین حکمت و فلسفہ کا ایک ممکنہ جواب یہ ہو سکتا ہے کہ اقوام عالم کا جائزہ لیا جائے اور ان میں پائی جانے والی وہ صفات انسانیت کا معیار قرار دی جائیں جو ان میں باہم مشترک ہیں۔ پس یہی وہ معیار ہوگا جس پر ہر انسان اور انسانوں کی ہر جماعت کو قیاس کیا اور پرکھا جائے گا۔ اچھائی اور برائی کو اس طرح متعین کرنے میں خیال سے زیادہ عمل کی اہمیت واضح ہو جاتی ہے۔ شاہ صاحب کسی عمل، خلق اور عقیدہ کی خوبی کو صرف اس خیال کے پیش نظر ثابت کرتے ہیں کہ یہ دنیا کے عام افراد میں بہر حال مشترک ہیں۔ فی الواقع شاہ صاحب کی یہ فکر، فلسفہ کی اصل کا ایک نایاب جوہر ہے۔ اس اجتماعی فکر کے طفیل انسان ”حسن اور قبح“ کے بارے میں اپنے خیالی اوہام سے بہ آسانی نکل آتا ہے (۲)۔

فلسفہ کے پورے باب میں وجود کا مسئلہ نہایت اہم ساتھ ہی نہایت پیچیدہ بھی ہے۔ اس ضمن میں شاہ صاحب کی تحقیق یہ ہے:

(۱) حجة اللہ البالغہ الجزء الاول ص ۵۰-۵۱۔

(۲) مولانا عبید اللہ سندھی، شاہ ولی اللہ اور ان کا فلسفہ ص ۲۳۵-۲۴۰۔

حجة اللہ البالغہ الجزء الاول ص ۱۲، ۵۸۔

جب ہم موجودات پر نظر کرتے ہیں تو ہمیں ان میں دو حیثیتیں نظر آتی ہیں۔ (الف) اشتراک، (ب) امتیاز۔ یعنی موجودات ایک دوسرے سے مختلف صفات میں مشترک ہیں۔ مثلاً: افراد انسانی "انسانیت" میں ایک دوسرے سے مشترک ہیں۔ بعد ازاں اپنے مخصوص امتیازات اور چہرے سہرے کے اعتبار سے ایک دوسرے سے ممتاز ہیں۔ بعینہ اسی طرح، جتنے بھی جاندار ہیں ان میں قدر مشترک "جاندار" ہونا ہے۔ یہی حال تمام موجودات کا ہے جن میں وصف مشترک "وجود" ہے۔ ممکن اور واجب دونوں میں وجود ملتا ہے۔ لیکن اس وجود سے محض اس کے مصدری معنی نہیں بلکہ وہ حقیقت مراد ہے جس کے سہارے ہم کسی چیز کو وجود کہتے ہیں۔ یہ حقیقت اپنی جگہ بغیر کسی وجود کرنے والے کے موجود ہے۔ اس لیے یہ وجود کا ذریعہ ہے، لہذا اسکو سب سے پہلے موجود ہونا چاہیے، اور یہ وجود تمام اشیاء پر حاوی ہے۔ اگر کوئی چیز خارج از احاطہ موجود ہو تو وہ معدوم کہلائے گی۔

اب جو اشیاء اس وجود کے ماسوا مخلوقات نہیں مشاہدہ کی جاتی ہیں وہ بلا استثنی اعتباری ہیں۔ یہی وجہ ہے کہ وجود نہ ہو تو تمام کا خاتمہ ہے۔ یہ وجود ذات خداوندی کا عین ہے اور دنیا کی تمام اشیاء کی حقیقت یہی وجود ہے۔ اس سے کنارہ کش ہو کر ہر شے کی علیحدہ حیثیت محض اعتباری ہے (۱)۔

اس طویل تمہید کا مطلب یہ ہے کہ تمام موجودات میں یہ وجود ہی ہے جو مشترک ہے اور اگر یہ نہ ہو تو موجودات

(۱) البدور البازغہ ص ۱۰-۱۱. سطعات سطر ۱:- وجود کہ بمعنی ہستی نہ

بمعنی مصدری - الخیر الکثیر ص ۳۶-۳۹

باقی نہ رہے۔ یہی وجہ ہے کہ بعض صوفیاء اس نتیجے پر پہنچے ہیں کہ خدا خود موجودات سے عبارت ہے۔ یعنی، اللہ تعالیٰ نے خود کو موجودات میں ظاہر کیا ہے۔ اس قسم کا تصور رکھنے والے افراد کو وجودیہ یا عینیہ کہا جاتا ہے۔

وجودیہ یا عینیہ گروہ کے علاوہ بھی صوفیاء کا گروہ ہے جسے وراثیہ کہتے ہیں۔ وراثیہ گروہ کے متعلقین کا یہ عقیدہ ہے کہ یہ وجود جو تمام موجودات میں مشترک ہے دراصل ان کی بقا اور قیام کا سزاوار ہے اور خود یہ وجود ایک دوسرے اعلیٰ اور برتر وجود کا پرتو ہے۔ وراثیہ سے گویا مراد یہ ہے کہ وہ اس کائنات میں ماوراء ذات خداوندی کو مانتے ہیں (۱)۔

ابن عربی کا فلسفہ ان دونوں تصورات کا استزاج ہے۔ بسا اوقات وہ موجودات کو عین ذات کہتے ہیں اور بعض اوقات ذات اللہ ہی کو اس کائنات سے باہر یا ماوراء سمجھتے ہیں۔ اہل علم اس معاملہ میں الجھ گئے ہیں کہ آخر شیخ اکبر کا مقصود نظر کیا ہے؟ کیونکہ کبھی تو وہ کائنات کی ہر چیز کو وجود یعنی واجب الوجود کہتے ہیں اور دوسری جگہ ان دونوں میں فرق قائم کرتے ہیں۔ اسی وجہ سے ابن تیمیہ رح اور ان کے حلقہ بگوشوں نے شیخ اکبر پر فتویٰ کفر صادر کیا ہے۔

دوسری طرف امام ربانی رح نے وحدت الوجود کے خلاف وحدت الشہود کا تصور پیش کیا ہے۔ امام ولی اللہ حسب عادت دونوں کے اقوال میں تطبیق پیدا کرتے ہوئے فرماتے ہیں کہ یہ

(۱) عبید اللہ سندھی، شاہ ولی اللہ اور ان کا فلسفہ ص ۶-۶۷، مکتوب مدنی:-

... فکذا الک الصوفیہ یقولون العالم عین الحق یعنون عینیہ کلام فی الوجود المنبسط و قیام الوجود المنبسط بالحق الاول .

بعض عبارتی اختلاف ہے ورنہ ان دونوں کا گوہر مقصود ایک رہتی ہے۔ اس مسئلہ پر تصوف کے باب میں روشنی ڈالی جا چکی ہے۔

اس کائنات کا واجب الوجود سے صدور کس طرح ہوا اور درجہ بدرجہ کس طرح مخلوق نے اپنی یہ موجودہ صورت اختیار کی، اس کے متعلق شاہ صاحب کی تحقیق مختصراً درج ذیل ہے:

زید، عمرو اور بکر "انسانیت" کے اپنے میں مشترک ہونے کے اعتبار سے ایک دوسرے کے عین ہیں۔ نوع انسانی اور نوع حیوانی بھی علیٰ ہذا القیاس ایک دوسرے کا عین ہے (کہ ان دونوں میں حیوانیت مشترک ہے)۔ نفس انسانی کی طرح اس کائنات کا بھی ایک نفس ہے اور یہ "نفس کلیہ" ہے اور جنس الاجناس ہے اور بعض اہل کشف کی زبان میں "وجود منبسط" ہے۔ حدیث شریف میں جو لفظ "عماء" استعمال ہوا ہے اس سے (بعض اصحاب کی رائے میں) "وجود منبسط" ہی مراد ہے (۱)۔

اس وجود منبسط کی کیفیت یہ ہے کہ ہر شے میں رواں دواں اور ہر چیز کے قریب ہونے کے باوجود یہ ان سے منزہ ہے۔ "نفس کلیہ" (وجود منبسط) کے مقابلہ میں جو حیثیت اشیاء کی ہے وہی حیثیت ذات الہی کے مقابلے میں "نفس کلیہ" کی ہے (جو تعلق "نفس کلیہ" کو اس کائنات سے ہے وہی تعلق ذات الہی کو "نفس کلیہ" سے ہے)، بلکہ نفس کلیہ باوجود اشیاء سے اپنی قربت کے

(۱) مولانا محمد قاسم نانوتوی :- شرح حدیث ابی رزین :- غرض از ہر پہلو کہ بیند اطلاق عماء بمعنی ابر سیاہ بر وجود منبسط بلا غبار صحیح و درست است۔ الدر الثمین فی مبشرات النبی الامین ص ۱۰۱ سائلۃ صلی اللہ علیہ وسلم سوالا روحانیا عن معنی قوله "کان فی عماء" ففاض علی روحی من روحہ الکریمہ "صورہ نور عظیم فی اعالیٰ بعد ہیولائی قد احاطہ بجامع هذا البعد بخطوط شعاعیہ" فقیل لهذا النور وهو التجلی العشار الیہ بهذا القول وهذا البعد الہیولائی هو العماء۔

جسقدر ان سے دور ہے اس سے کئی سو گنی ذات الہی "نفس کلیہ" سے دور ہے (۱)۔

"نفس کلیہ جوہر اور عرض دونوں پر مشتمل ہے۔ فلاسفہ یونانی جوہر اور عرض سے ماوراء ایک اعلیٰ تر جنس مشترک کے وجود کو تسلیم نہیں کرتے۔ یہ ان کی کوتاہ نظری کی دلیل ہے۔ فلاسفہ جوہر اور عرض کے مابین کسی مشترک چیز کے قائل نہیں اور ان دونوں سے بالا نفس کلیہ کو جنس اعلیٰ نہیں مانتے۔ اس کی وجہ یہ ہے کہ ان کے نزدیک وہ (نفس کلیہ) عقل سے ثابت نہیں، اور ان کے تمام تر فلاسفہ کا بنیادی عنصر یہ اصول ہے کہ جس چیز کے ثبوت میں عقلی شہادت دستیاب نہ ہو سکے وہ قابل قبول نہیں۔

فلاسفہ کے برعکس ہمارا اپنا مشاہدہ یہ ہے کہ حقیقت فی نفسہ ایک ہی ہے مگر اس کا ظہور دو صورتوں میں ہوتا ہے۔ جب وہ اپنے وجود کے اصل لباس میں جلوہ گر ہوتی ہے تو اس وقت اسے "جوہر" کہا جاتا ہے اور جب وہ دوسرے وجود کے لباس میں رونما ہوتی ہے تو اس وقت اسے "عرض" کہا جاتا ہے (۲)۔

(۱) ہمعات ص ۲۸:- بر این فقیر متحقق ساختہ اند کہ آن حقیقت کہ مطمح ایشان درین شدہ است، نفس کلیہ است، و همان است آنکہ بعض مکاشفین وجود منبسط نیز نامند... این وجود باوجود سریان وی در اشیاء و قرب وی بانہا از ہمہ پاکست و از جمیع الواث منزہ، صد چند آن ذات الہیہ ازین نفس کلیہ دور است. تاویل الاحادیث ص ۸۳۔

(۲) سطعات:- کشف صریح تقاضا میکند کہ مجردات مفارقتہ را با بعض اجسام و جسمانیات مناسبات خفیہ است... فلاسفہ مضطر اند باثبات این مناسبات. الطاف القدس ص ۱۰۰:- فلاسفہ در بیان جوہر و عرض حقیقت مشترکہ اثبات نکرده اند و نفس کلیہ را جنس اعلیٰ نشمرده اند، و منشا آن عدم حضور نفس کلیہ است نزدیک عقل ایشان... میدانم کہ یک حقیقت مشبحہ ہی شود بدو مشبح، گاہی در کسوتی قیام بنفسہ ظہور کند و مشمعی بجوہر گردد و گاہی در لباس قیام بغیرہ بر آید و مشمعی بعرض شود: گہی در کسوت لیلی فرود شد گہی در صورت مجنون بر آمد

الغرض، کائنات پر کافی غور و خوض کے بعد انسان اسی نتیجہ پر پہنچا ہے کہ ایک "نفس کلیہ" ہے جو تمام موجودات کا منبع و مخزن ہے۔ ساری اشیاء اسی سے پھوٹ کر نکلتی ہیں اور کائنات میں پھیل جاتی ہیں۔ شاہ صاحب کے نزدیک یہ نفس کلیہ "بطریق ابداع" ذات حق سے صادر ہوا ہے یعنی "نفس کلیہ" اور ذات الہی کے درمیان جو نسبت ہے وہ ابداع کی نسبت ہے، خلق کی نسبت نہیں، اور ابداع کے معنی ہیں کسی چیز کو عدم سے وجود میں لانا۔ بالفاظ دیگر، بغیر مادہ کے کوئی چیز تخلیق کرنا۔

ظاہر ہے اس کا مطلب یہ ہے کہ ذات حق اس عالم سے دور ہے۔ اب دیکھنا چاہیے کہ "طریق ابداع" کیا ہے؟ شاہ صاحب فرماتے ہیں کہ مبدع اور مبدوع کے درمیان جو علاقہ یا نسبت ہے وہ ایسی نہیں کہ اسے اس جہاں کی کسی چیز سے مثال دیکر سمجھایا جا سکے۔ یہ نسبت مادی نہیں کہ مبدع میں اس کی طرف اشارہ کیا جائے اور نہ ابداع کی یہ نسبت "مبدع اور مبدوع" میں اس قسم کی وحدت پر دلالت کرتی ہے کہ جس کی بنا پر کہا جاسکے کہ یہ سابق ہے اور وہ لاحق اور یہ کہ یہ اعتبار زمانہ اسے تقدم اور آسے تاخر حاصل ہے۔

اس مسئلہ میں تحقیق یہ ہے کہ ابداع سے مراد ایک ایسی نسبت ہے جس کی حقیقت (آنیت) تو معلوم ہے لیکن کیفیت نامعلوم اور عقل اس کے ادراک سے عاجز ہے (۱)۔

(۱) الطاف القدس ص ۱۰۱-۱۰۵ درمیان مبدع و مبدوع نسبتی واقع است کہ نظیر آن در شہادت موجود نیست۔ پس محقق در مسئلہ ابداع آنست کہ نسبتی است معلوم الاذیہ مجهول کیفیہ۔ ہدایات ص ۸۳۔ تاثیر ذات الہیہ در نفس کلیہ از باب ابداع است نہ از باب خلق۔

اس بحث و تمحیص کا خلاصہ یہ ہے کہ اس کائنات کے نفس (نفس کلیمہ) اور ذاتِ باری تعالیٰ (یا بالفاظِ دیگر، مُبْدِع اور مُبْدَع) کے درمیان بے شک ایک وحدت پائی جاتی ہے مگر یہ وحدت فی نفس حقیقی نہیں۔ عقلِ انسانی کی نفس کلیمہ (وجودِ منبسط) تک رسائی تو ہو سکتی ہے لیکن اس سے ماوراء بڑھنے کی اس میں نہ تاب ہے نہ سکت۔

عقل، نفسِ کلیمہ اور اللہ تعالیٰ کے درمیان جو نسبت ہے اور جسے ابداع سے تعبیر کیا جاتا ہے اس کو سمجھنے سے صریحاً عاجز ہے، اور دونوں کے درمیان کوئی امتیاز، کوئی حدِ فاصل قائم کرنے پر قادر نہیں۔ اس لیے بعض اوقات مُبْدِع اور مُبْدَع (یا ذاتِ باری تعالیٰ اور نفس کلیمہ) کو ایک ہی شے سمجھا جاتا ہے (۱)۔

مختلف مذاہب کے درمیان اس مسئلہ پر تطبیق کرتے ہوئے شاہ صاحب فرماتے ہیں: نصاریٰ اس خیال کے حاسی ہیں کہ تجلیوں میں کوئی تجلی ہے جو لباسِ الوہیت اوڑھ کر صورتِ انسانی میں ظاہر ہوتی ہے۔ ادھر ہندوؤں کا عقیدہ ہے کہ یہ خود اللہ تعالیٰ کی ذات ہے جو کامل انسان میں حلول کرتی ہے، حالانکہ بات ایک ہی ہے۔ چنانچہ رفعِ شک کے لیے اللہ تعالیٰ قرآنِ کریم میں فرماتا ہے: ”ہم نے اس (حضرت عیسیٰ علیہ السلام) کی روح القدس کی معرفت تائید کی“۔ ”یہاں روح القدس سے مراد ”تجلی اعظم“ ہے اور اس

(۱) الطاف القدس ص ۱۰۷ :- .. آنچہ نزدیک ما بحقیق است است آنست کہ ذات بحث باعتبار انتساب تجلی اعظم (نفس کلیمہ) باو و ارتباط خاص او بعکوس و انواری کہ از تجلی اعظم منشعب شدہ اند احکام بسیار دارد و وجدان و برہان و تقلید شرائع را بیرون ازین میدان گذر نیست و ماوراء آن را نزدیک ایشان ہیچ خبر نہ۔ الخیر الکثیر ص ۳۹ :- و من زعم ان الوجود المنبسط بعینہ الواجب فقد اشتبه علیہ الامر من حیث لم یدر الظاہر من المظہر۔

کی تائید سے مراد اس کی برکات کی بارش ہے جو حضرت عیسیٰ پر برسائی جاتی ہے اور ان پر ”تجلی اعظم“ کا پرتو پڑتا رہتا ہے۔ بعد ازاں یوں محسوس ہونے لگتا ہے کہ وہ ”تجلی اعظم“ ہیں“ (۱)۔

مولانا عبید اللہ سندھی مرحوم ایک جگہ رقم طراز ہیں۔ ”میں مذاہب عالم اور ان کے مقدس صحیفوں اور کتب کی تحقیق و تطبیق حضرت شاہ صاحب کی حکمت کی بنیادوں پر قائم کر سکتا ہوں۔“ اس کی جھلک مندرجہ بالا تطبیق میں بھی نظر آجاتی ہے (۲)۔

عرصہ دراز گذرنے پر یہ اقوام ایک عظیم غلطی کا شکار ہو گئیں، کیونکہ خواہ مسیح علیہ السلام ہوں یا کوئی اور بزرگ بہر حال کسی کو بھی خدا یا تجلی اعظم کا مجسم سمجھنا صریحاً گمراہی ہے۔ ان لوگوں نے یقیناً دھوکا کھایا جنہوں نے اصل کے عکس کو بجائے خود اصل جانا۔

اسام ولی اللہ کا فلسفہ ان کی تمام تصانیف میں جا بجا منتشر ہے۔ مستقل مضمون کی شکل میں کہیں نظر نہیں آتا۔ علاوہ ازیں ابن عربی کے اسلوب کی طرح ایک ہی چیز کو علیحدہ علیحدہ

(۱) لمحات لمحہ ۵۸ :- من التجلیات تجلی زعمت النصاری فیہ انه تدرع اللاہوت فی الناسوت و الہنود انه حلول الحق فی الکمل من بنی آدم فإزاح الحق تبارک و تعالیٰ الاشکال فی القرآن العظیم حیث قال و ایدناہ بروح القدس فکشف اللہ النعمہ و قال انما هو تائید روح القدس فی النفوس و روح القدس هذا التجلی الاعظم و تائیدہ ان یدخل فی برکاتہ و یتشبح فیہا ظلہ بحیث کانہ هو۔ الفوز الکبیر ص ۹-۱۰۔ عمقات ص ۱۱۵-۱۱۶ :- ... فروح القدس هو التجلی القائم علی الانسان المثالی و تائیدہ هو انطباع صورته فی الکامل۔

گنجینہ اسرار کمالش مائیم آئینہ انوار جمالش مائیم
دور افکن استار جلالش مائیم دستار زن اوتار نوایش مائیم

جامی رحہ

(۲) ذاتی ڈائری ص ۲۶-۲۷

مختلف ناموں سے بیان کیا گیا ہے۔ (۱) اسی لیے آپ کے پوتے شاہ اسماعیل رح شہید نے آپ کے فلسفہ کو مختلف تصانیف سے جمع کر کے اپنی کتاب ”عبقات“ میں صاف طور پر سمجھایا ہے۔ شاہ صاحب کے فلسفہ کا خلاصہ حسب ذیل ہے: (۲)

عالم جسمانی کو اپنی تمام تر وسعت کے باوجود محض ایک جسم ہی تصور کیا جائے جو بجائے خود ایک مستقل حیثیت کا حامل ہے۔ اس میں پائے جانے والے اجسام کی حالت بعینہ سمندر اور اس کی موجوں کی مانند ہے۔ یہ جسم ایک مخصوص، طبعی تقاضا کرنے والی قوت کو شامل ہے جو جسم کے تمام حصوں کو اپنی اپنی مناسب صورتوں میں تبدیل کرتی رہتی ہے۔ اس کا نام طبیعت کلی ہے (۳)۔

انسان کی مانند یہ وسیع جسم بھی اپنے اندر ایک روح کا حامل ہے جسے ”نفس کلی“ کہا جاتا ہے۔ مختلف اجسام میں پائی جانے والی ارواح کا اس بڑی روح سے وہی تعلق ہے جو انسان کے

(۱) مثال کے طور پر ”وجود منبسط“ کو وہ اپنی اصطلاح میں نفس رحمانی بھی کہتے ہیں اور نفس کلی بھی۔

(۲) عبقات میں شاہ اسماعیل رح نے شیخ اکبر اور امام ربانی پر اپنے دادا کی فوقیت ظاہر کی ہے اور ہر جگہ ان کو افضل المحققین کے لقب سے یاد فرمایا ہے۔ عبقات ص ۲-۳۔ ... حتی فوز بمطالہ کتابی ”اللہجات“ و ”السطعات“ من مصنفات افضل المحققین الشیخ ولی اللہ و قد استفدت فوائد مستثتہ مما حسر عنہ الشیخ الاکبر و الاسام الربانی۔

(۳) لمحات لسطحہ ۶، ۳۳ :- اعلم ان العالم کله عندنا شخص واحد لد جسم واحد و نفس واحد متعلقہ بہ و نظم واحد لتدبیر نفسه لجسمہ و الخواص التي تتحدث فی الموالید الاربعہ المعدن والنبات والحيوان والانسان مثلها كمثل الصوره المنطبعہ فی المرآة ... متغیرا فی احوالہ دائما و يتحرك حرکة کیفیہ ابدأ... كما انه للشخص من النبات طبیعہ فكذاك للنفس الکلیہ طبیعہ۔ بولانا عبید اللہ سندھی اردو شرح حجہ اللد البالغہ ص ۷۵-۷۸۔

سننے، دیکھنے اور سوچنے کی قوتوں کا اس کی روح سے ہے۔ اس عظیم تر جسم کو اپنی تمام قوتوں کے ساتھ ”شخص اکبر“ کہا جاتا ہے (۱)۔

”شخص اکبر“ ایک عظیم تر خیالی قوت کا حامل بھی ہے جسے ”عالم مثال“ کہا جاتا ہے۔ اس کے ماسوا ”شخص اکبر“ ایک بڑی قوت ارادی کا بھی مالک ہے۔ کائنات کے تمام ارادے اور ان سے متعلق اعضاء سب کے سب اس بڑی قوت ارادی کا لشکر ہیں۔ ”شخص اکبر“ کی قوت ارادی کا اپنے جسم کے جس حصہ سے زیادہ تعلق ہے اسے ”شخص اکبر“ کا قلب کہا جاتا ہے اور یہ قلب ہی ہے جو نفس کلی کا عرش بھی ہے اور مرکز بھی۔ ”شخص اکبر“ کے قلب کو مثل آئینہ کے سمجھا جائے جس میں ”شخص اکبر“ کے پروردگار کا عکس پڑتا رہتا ہے۔ یہی وہ عکس ہے جس کے ذریعے وہ اپنے رب کی معرفت حاصل کرتا ہے۔ چنانچہ طبعی طور پر اس کے ذہن میں اپنے رب کی ایک شبیہ، ایک شکل اور ایک صورت پیدا ہو جاتی ہے جسے ہم ”تجلی اعظم“ کہتے ہیں۔ یہ وہی ”تجلی اعظم“ ہے جس میں، روز محشر، انسان اپنے پروردگار کو دیکھے گا (۲)۔

’شخص اکبر‘ کیسے ظاہر ہوا؟ اس کے متعلق مفصل علم

(۱) سطعات ۶ :- باید دانست کہ شخص اکبر ہمہ اش چہ اکبر اجسام کہ بہ اصطلاح فلاسفہ آن را فلک الافلاک گویند و چہ افلاک دیگر و چہ ملا اعلیٰ و چہ ملا سفلی از ملائکہ و چہ انواع حیوان ہمہ اش ممتلی است از قوت مثالیہ گویا قوت مثالیہ حشو است بر جمیع عالم۔

(۲) لمحات لمحہ ۳ :- سطعات ۱۳ :- این تجلی اعظم را بہ نسبت جمیع

اجزای عالم کہ هست نسبت معیت مقدسہ بحقق است۔

اتصالی بی تکلیف و بیقیاس هست رب الناس را با جان و ناس

انسان کی عقل میں نہیں آسکتا اور نہ کوئی انسانی زبان ان حقیقتوں کو اصلی شکل میں بیان کر سکتی ہے۔ لیکن دھندلی سی شکل میں اس سوال کے جواب کا خاکہ یوں کھینچا جا سکتا ہے کہ، ایک چٹیل میدان ہے جس میں سبزی کا نام و نشان بھی نہیں۔ یکا یک اس میدان پر مینہ برستا ہے جس سے وہاں انواع و اقسام کی سبزیاں پیدا ہو جاتی ہیں۔ ان تمام ترقیوں کا مدار مینہ پر ہے۔ اسی طرح ”شخص اکبر“ کے متعلق کہا جا سکتا ہے کہ پہلے ”پانی“ تھا پھر اس میں اللہ تعالیٰ کی تجلیوں نے نئے اثرات اور قسم قسم کے جسم پیدا کر دیے۔ زمین، ستارے، ہوا، بجلی، گرمی وغیرہ سب اپنی اپنی جگہ پر کام کرنے لگ گئیں۔ گویا جس طرح مینہ برسنے سے باغ میں طرح طرح کے پھل پھول نکل آتے ہیں، اسی طرح اللہ کی رحمت کے ایک خاص اثر سے ”شخص اکبر“ میں مختلف قسم کی قوتیں پیدا ہو گئیں۔ اور جس طرح مختلف پھول اپنی اپنی جگہ ایک دوسرے کے ساتھ مل کر، ایک تناسب اور خوبصورتی پیدا کرتے ہیں، اسی طرح ”شخص اکبر“ کی مختلف قوتیں مل کر ایک خاص تناسب اور خوبصورتی کے ساتھ کام کر رہی ہیں۔ ”شخص اکبر“ کی پیدائش کے لیے کوئی مادہ تجویز کرنا ممکن نہیں ہے۔ بلکہ یہ خدا کے ایک ارادے یا حکم کی پیداوار ہے جسے ترقی دیکر ”شخص اکبر“ کی صورت میں مکمل کر دیا گیا ہے (۱)۔

اسام ولی اللہ جن امور میں اکثر متکلمین سے اختلاف رائے رکھتے ہیں ان میں سے ایک ”عالمِ مثال“ کے وجود سے متعلق ہے۔

(۱) مولانا عبید اللہ سندھی اردو شرح حجۃ اللہ البالغہ ص ۸۱-۸۲۔ مطبوعات

مطبعہ ۱-۸۔ لمحات، لمحدہ ۲۱۔

آپ اس بات کے قائل ہیں کہ کائنات میں ایک ایسے عالم کا وجود بھی ہے جس کی تخلیق جسمانی عناصر سے نہیں ہوئی ہے اور وہ غیر عنصری ہے۔ اس عالم میں معانی اور افعال مناسب صورتیں اختیار کرتے ہیں۔ جو واقعات اس مادی دنیا میں رونما ہونے والے ہوتے ہیں وہ اپنی رونمائی سے قبل اس غیر عنصری عالم میں تخلیق ہوتے ہیں (۱)۔

عالم مثال کا ایک مختصر لیکن مرتب خاکہ جو ”عقبات“ سے ماخوذ ہے ذیل میں درج کیا جاتا ہے:

”انسان کی دماغی قوتوں پر نظر ڈالنے سے عیان ہوتا ہے کہ اس کے تمام حواس کا مجموعہ اس کے دماغ میں ایک مخصوص جگہ پر ہوتا ہے۔ اس مجموعہ حواس کو ”حس مشترک“ کہا جاتا ہے۔ اس کے علاوہ انسانی دماغ میں ایک اور قوت بھی ہوتی ہے جسے ”خیال“ کہا جاتا ہے۔ اس کے توسط سے انسان ان صورتوں کو سمجھتا ہے جو مادی صفات سے متصف ہوتی ہیں لیکن مادہ نہیں ہوتیں۔ مثلاً: شکل، رنگ اور مقدار۔ علاوہ ازیں، انسانی دماغ میں ایک تیسری قوت کا مسکن بھی ہوتا ہے۔ یہ ”وہم“ ہے۔ اس کے توسط سے انسان بعض مخصوص اشیاء کے ادراک پر قادر ہوتا ہے جو مادے سے پاک ہوتی ہیں۔“

(۱) ”حجۃ اللہ البالغہ“ مقدمہ ص ۹۰۔ ”وستجدنی اذا غلب علی شقیقۃ البیان وامعنت فی تمہید القواعد غایۃ الامعان ربما اوجب المقام ان اقول بما لم یقل بہ جمہور المناظرین من اهل الکلام... کائنات عالم لیس عنصریاً یكون فیہ تجسّد المعانی والأعمال بأشیاء مناسیہ لها فی الصفۃ و تخلیق فیہ الحوادث قبل ان تخلق فی الارض... ص ۳۰۔ اعلم انہ دلت احادیث کثیرہ علی ان فی الوجود عالما غیر عنصری تتمثل فیہ المعانی باجسام مناسیہ لها فی الصفۃ و تحقق هنالك الاشیاء قبل وجودها فی الارض نحو ما من التحقق... وان کثیرا من الاشیاء مما لا جسم لها عند العامہ تنقل و تنزل ولا یراہا جمیع الناس...“

کائنات کے ضمن میں ایک ایسے عالم کو تسلیم کیا جاتا ہے جس کی ”شخص اکبر“ سے وہی نسبت ہے جو صورتِ عقل کو ہمارے دماغ سے ہے اور یہ مادے سے پاک ہوتی ہے۔ اس عالم کو ”عالم ارواح“ کہا جاتا ہے۔

اسی طرح کائنات کے ضمن میں ایک دوسرے عالم کو بھی فرض کر لیا جائے جس کی ”شخص اکبر“ سے وہی نسبت ہے جو خیالی صورت کی انسانی دماغ سے ہے اور جس میں شکل بھی اور مقدار بھی موجود رہتی ہے۔ نیز اس کی جہت بھی مقرر کی جاسکتی ہے کہ اس طرف ہے یا اس طرف اور یہ خالی از مادہ بھی ہوتی ہے۔ ایسے عالم کو ”عالم مثال“ کہا جائے، کیونکہ ”شخص اکبر“ کے دماغ میں یہ ”عالم مثال“ اس طرح جاگزیں ہے جیسے دماغ انسانی میں خیالی تصویر۔ ہم دو طریقوں سے اس چیز کو سوچ سکتے ہیں جو ہمارے خیال میں آتری ہوئی ہے۔

اولاً: اگر ہم جانتے ہیں کہ وہ ایک مثالی چیز ہے اور خارجی دنیا سے کوئی علاقہ نہیں رکھتی باین طور کہ اس کو اگر اس کے حقیقی نام سے یاد کیا جائے تو یہ یاد کرنا مجازاً ہوگا نہ کہ حقیقتاً۔ مثلاً: ہم سورج کو خیال میں لاتے ہیں اور اس خیالی تصویر کو سورج کا نام دیتے ہیں۔ یہ فعل بالکل ایسا ہی ہے جیسے کاغذ پر شیر کی تصویر اتار کر اسے حقیقی شیر کہا جائے۔

ثانیاً: ہم کسی خیالی چیز کا تصور تو کریں لیکن اسے خیالی سمجھنے یا نہ سمجھنے کی تمیز نہ ہو، جیسے عالم خواب میں ہم سمندر کو سمندر ہی کہتے ہیں اور اس وقت اس لفظ کو اس کے حقیقی معنی میں استعمال کرتے ہیں۔

علاوہ ازیں، ایک حدیث میں آیا ہے: قبر میں فرشتے میت کو آہنی گرزوں سے مارتے ہیں اور وہ اس زور سے چیختا ہے کہ یہ چیخیں سوائے جن و انسان کے پوری دنیا کی سماعت میں آتی ہیں۔ کافر کے لیے اس کی قبر میں ننانوے (۹۹) سانپ مقرر کئے جاتے ہیں جو برابر قیامت تک اس کو ڈستے رہتے ہیں۔ ان کے علاوہ اسی قبیل کی دوسری احادیث سے بھی عالم مثال کا وجود ثابت ہے (۱)۔

شاہ صاحب کا عقیدہ ہے کہ عالم مثال کے سلسلے میں مندرجہ بالا احادیث کے ظاہر کو ہی لیا جائے اور توجیہات سے کنارہ کشی کی جائے (۲)۔

”شیخ الاشراق“ بھی عالم مثال یا عالم اشباح کے قائل ہیں۔ ان کے نزدیک حشر اجساد نیز وجودِ جنت و جہنم بھی اسی قسم میں داخل ہیں۔ قیامت میں اجسام کا از سر نو زندگی سے معمور ہونا اور نبوت کے تمام وعدے اسی عالم مثال سے ثابت ہوتے ہیں (۳)۔

(۱) قال النبی صلی اللہ علیہ وسلم : لما خلق اللہ الرحم قامت فقالت هذا مقام العائذ بك من القطيعه؛ وقال: ”ان البقره“ و آل عمران تاتیان يوم القیامه“ کا ”نہما غماتان او غیایتان او فرقان من طیر صواف تجاجان عن اہلہما“؛ و قال : ”یوتی بال دنیا يوم القیامه“ فی صورہ ”عجوز شمطاء زرقاء انیابہا مشوہ خلقہا“۔ و قال: ”ان الملائکہ“ تضرب السقبور بمطرقة من حديد فیصبح صیجہ“ یسمعها ما بین المشرق والمغرب“۔ و قال: لیسلط علی الکافر فی قبرہ تسعہ“ و تسعون تینا تنہسه و تلدغه حتی تقوم الساعه“ ...

(۲) حجه اللہ البالغہ ص ۱۱۰ :- والنظر فی هذه الأحادیث بین احدی ثلاث إما أن یقر بظاہرها ... و بما اقول و الیہا اذهب

(۳) شیخ الاشراق السہروردی (شہاب الدین یحییٰ) سہرورد میں تقریباً ۹۴۰ھ میں پیدا ہوئے۔ آذر بايجان کے علاقہ میں شہر مراغہ کے ایک بڑے شیخ اور عالم مجدد الدین الجیلی سے حکمت اور اصول فقہ میں تعلیم حاصل کی۔ وہ حکمت اور فلسفہ میں اپنے وقت کے امام تھے۔ ان کا مذہب ”حکمت الاشراق“ کے نام سے مشہور ہے، جس میں افلاطونی جدید ایرانی خیالات اور اسلامی تعلیم کو خلط ملط کر دیا گیا ہے۔ الحاد اور بے دینی کی تہمت پر ان کو ماہ رجب ۵۸۷ھ میں قتل کیا گیا۔

امام غزالی رحمہ نے عالم مثال کا نام ”خیالی تمثیل“ تجویز کیا ہے۔ علامہ ابن تیمیہ رح باوجود ظاہر پر نظر رکھنے کے اس مثالی عالم کے وجود کو تسلیم کرتے ہیں اور فرماتے ہیں: ”خداوند تعالیٰ نے ہمیں اس آرام اور اس رنج کی اطلاع بہر حال دیدی ہے جس کا روزِ محشر ہم سے وعدہ کیا گیا ہے۔ نہ صرف اتنا ہی بلکہ طعام، شراب اور دیگر لذتوں کی اطلاع بھی دیدی گئی ہے۔ اگر ہم قبل ازیں ان اشیاء سے دنیا میں واقف نہ ہوتے تو ان سواعید کی حقیقت کو سمجھنے سے قاصر رہتے۔ پھر ہم یہ بھی جانتے ہیں کہ یہ اشیاء دنیوی اشیاء کی مماثل نہوں گی۔ حضرت ابن عباس کا قول ہے کہ آخرت میں جو بھی چیزیں ہیں وہ دنیوی اشیاء سے صرف ناموں کی حد تک نسبت رکھتی ہیں“ (۱)۔

حظیرۃ القدس

حظیرۃ القدس کا مسئلہ امام ولی اللہ کے فلسفہ میں بنیادی اور مرکزی حیثیت کا حامل ہے۔ عرشِ برین سے فرشِ زمیں پر فروکش انسان کی بھلائی کے لیے تمام فیوض اللہیہ کا نزول حظیرۃ القدس کے ذریعے ہی ہوتا ہے۔ دنیا میں رونما ہونے والے تمام واقعات اور خصوصاً وہ جو نہایت اہم ہوتے ہیں (مثلاً: بعثت انبیاء، قیامِ لیل وغیرہ) کا منبع حظیرۃ القدس ہی ہے۔ یہ وہ روحانی سر زمین ہے جہاں ملائکہ مقرب اور کاملین کی ارواح آپس میں ملتتی ہیں۔ نتیجتاً اس اتصال سے ایک عظیم تر نورانیت وجود پذیر ہوتی ہے جو اس

(۱) رسالہ شرح حدیث نزول:- ثم ان الله سبحانه و تعالیٰ اخبرنا بما وعدنا به فی الدار الاخره من النعم و العذاب... و نحن نعلم مع ذالك ان تلك الحقایق ليست مثل هذه حتی قال ابن عباس ليس فی الدنيا مما فی الجنة الا الاسماء. الکلام، علامہ شبلی نعمانی ص ۲۲۲-۲۲۳۔

جلیل القدر ہستی "روح" کے لیے ایک دائرہ اور حلقہ کی طرح ہوتی ہے۔ (جس طرح چاند کا ہالہ، حلقہ یا دائرہ ہوتا ہے۔)

پھر ان سب کے مجموعے کو "حظیرہ القدس" کہا جاتا ہے۔
حظیرہ القدس کے بعض دیگر نام : الملاء الاعلیٰ ، الرفیق الاعلیٰ ،
الذی الاعلیٰ وغیرہ ہیں (۱)۔

اس "روح" کی تعریف میں آنحضرت صلعم نے فرمایا ہے کہ
اس کے بہت سے چہرے اور بہت سی زبانیں ہیں۔ یہ روح وہ
(وجود) ہے جسے ہم "انسان اکبر" یا "امام نوع انسانی"،
کہتے ہیں (۲)۔

تمام ارواح انسانی کا مخزن و منبع تنہا ایک روح ہے۔ یہ
بڑی روح ایک انسان کی صورت میں ہے۔ جس طرح سورج کی کرنیں
قلب آفتاب سے پھوٹ پھوٹ کر کائنات کو منور اور تابناک کرتی
ہوئی واپس سینہ آفتاب میں سمٹ جاتی ہیں بعینہ یہی مثال اور یہی
کیفیت تمام جزوی (شخصی) ارواح کی اس بڑی روح کی جانب
لوٹنے کی ہے۔ یہ بے شمار روحوں اس بڑی روح سے پھوٹ پھوٹ کر
دنیا میں آتی ہیں اور اپنا کام پورا کر کے واپس بڑی روح میں

(۱) لمجات لمحہ ۳۲ :- و تحقیق عندنا بالكشف الصحیح ان فی الوجود سوطنا روحانیما
ہو سبدا الا کثر من الحوادث کبعث الرسل و اقامۃ الملل و قد سماہ
السلف بحظیرہ القدس۔

(۲) حجة اللہ البالغہ الجزء الاول ص ۱۶ :- . . . تجتمع انوارہم عند الروح الذی
وصفہ النبی صلعم بکثرۃ الوجوہ و الالسنہ فتصیر کشمی واحد و تسمى
حظیرہ القدس۔ التفہیمات جلد اول ص ۶۵ :- فصورة سبدا المبادی بمنزلہ
القلب فی وجود الكل و هو المتصرف فی جمیع اعضائہ و اطرافہ و ہنہم
الملائکہ و ارواح الكمل تختلف بہ فتسمى تلك الحظیرہ بحظیرہ القدس۔
المقام المحمود ص ۹-۱۱۔

آسمانی ہیں اور اس کے ذریعہ ان کا اللہ تعالیٰ سے تعلق پیدا ہوتا ہے۔ قیامت کے روز یہ روح خود بخود ان ارواح کو اپنی جانب کھینچے گی (۱)۔

شاہ ولی اللہ کے فلسفے کا خلاصہ مولانا عبید اللہ سندھی مرحوم کے الفاظ میں اس طرح ہے:

”کائنات کی مرکزی قوت جو تمام واقعات کی جائے صدور ہے اور جس کی طرف ہر چیز لوٹتی ہے وہ ”تجلی اعظم“ ہے جو ”شخص اکبر“ کے دماغ سے ہوتی ہوئی دوسری مرتبہ اس کے قلب (یعنی عرش) پر اترتی ہے۔ اب چونکہ عرش پوری کائنات اور تمام مخلوقات کو محیط ہے اس لیے ”تجلی اعظم“ کا تعلق اس کے تمام حصوں سے رہتا ہے۔ اس لیے کہا جاتا ہے کہ تجلی عرش پر چھا گئی۔ اور اس کا ادنیٰ سا حصہ بھی اس کے دائرہ اثر و نفوذ سے خارج نہ رہا۔ عرش کے نیچے بھی انسانیت کا ایک مجموعہ موجود ہے، جسے صوفی اپنی اصطلاح میں ”انسان اکبر“، یا ”امام نوع انسانی“ کہتے ہیں۔ ”انسان اکبر“ کے دل و دماغ پر ”تجلی اعظم“ کی جانب سے ایک تجلی پڑتی ہے۔ انسانی نوع کا ”انسان اکبر“ سے تعلق ناگزیر ہے۔ یہ اس سے جدا ہو کر قائم نہیں رہ سکتا۔ بیجنس حیوانوں کی ہر نوع کا

(۱) حجة اللہ البالغہ الجزء الاول ص ۳۶ :- اعلم ان للارواح البشرية حضرة تنجذب اليها انجذاب الحديد الي المغناطيس و تلك حضرة هي حظيرة القدس محل اجتماع النفوس بالروح الاعظم و انما هو تشبيح لصوره نوع الانسان في عالم المثال. المقام المحمود ص ۹-۱۱. عبقات عبقة ۲۱ ص ۱۱ :- حظيرة القدس صارت تجليا واحدا مظهرا لجمال وجه الله الكريم تفصيلا فهذا التجلي المنبسط هو المحبوب في الحقيقة لكل محب والمعشوق لكل عاشق.

لقد صرت مغناطيسنا فقلوبنا ليجذبك اياها اليك تميل

بھی ایک علیحدہ امام وہاں موجود ہے۔ ہر نوع کے ہر فرد کا اپنے امام سے تعلق ہے جو ایک قسم کی سلکی قوت کے توسط سے قائم ہے بالکل ایسے ہی جیسے زمین کے ذرات کا ایک خاص کشش کے ذریعے آپس میں تعلق قائم ہے۔ اس مرکز میں ”انسانِ اکبر“ اور بقیہ جملہ انواع حیوانات کے اپنے اپنے امام جہاں درجہ بدرجہ اس کے سامنے موجود ہیں وہیں فرشتوں کی مرکزی جماعت کی سب سے بڑی قوت بھی موجود ہے۔ انسانی نوع کا ”تجلی اعظم“ کے ساتھ اتصال بھی اسی قوت کے ذریعے رہتا ہے۔

”انسان کی مقدور بھر توجہ اس قوت پر مرکوز رہتی ہے کہ یہی ”تجلی اعظم“ کی معرفت کا واحد اور بڑے سے بڑا وسیلہ ہے۔ اس قوت کے مسکن کو حظیرۃ القدس کہا جاتا ہے۔

”اس مقام پر صرف بلند مرتبت ملائک اور کاسلین کی ارواح ہی پہنچ سکتی ہیں۔ فرشتوں اور کاسلین کی ارواح پر مشتمل اس جماعت کو ملاء اعلیٰ کہا جاتا ہے۔ ان سب کا قبلہ و کعبہ ”تجلی اعظم“ ہی ہے جو انسانِ اکبر کے قلب پر چمکتی رہتی ہے“ (۱)۔

شریعت میں یہ حقیقت تسلیم شدہ اور پایہ تکمیل کو پہنچتی ہوئی ہے کہ بعض فرشتے نہایت بلند مرتبت ہیں اور انہیں قرب خداوندی میسر ہے۔ یہ اللہ تعالیٰ کے عرش بردار رہتے ہیں اور ہمیشہ اس سے سؤنوں کے لیے دعائے خیر و مغفرت میں مصروف رہتے ہیں۔ ان کا مشغولہ صرف یہی ہے کہ ہم وقت اپنے پروردگار کی طرف متوجہ رہیں اور پل بھر کے لیے بھی اس کے ذکر سے غافل نہ ہوں (۲)۔

(۱) اردو شرح، حجة اللہ البالغہ ص ۱۱۲-۱۱۳۔

(۲) قرآن شریف، سورہ المؤمن آیت ۷۷:- الذین یحملون العرش و من حوله (بقیہ حاشیہ صفحہ ۳۱۸ پر)

اللہ اور اس کے بندوں کے مابین سفارتی فرائض کی انجام دہی ان کا فرض منصبی رہے۔ یہ بندوں کے دل میں اچھے کاموں سے رغبت اور برائیوں سے احتراز کا الزام کرتے ہیں۔ قرآن مجید کی درج ذیل آیت بھی اس حقیقت پر دلالت کرتی ہے کہ وہ لوگ جو پاکیزہ ہیں وہ اس جسمِ خاکی سے جدا ہونے کے بعد مذکورہ فرشتوں کے گروہ میں آ شامل ہوتے ہیں۔

”یا ایٹھا النفس المطمئنة ارجعی الی ربک راضیة مرضیة فادخلی فی عبادی و ادخلی جنتی۔“

خود حضور اکرم صلی اللہ علیہ وسلم کی حدیث ہے کہ : میں نے جعفر ابن ابی طالب کو جنت میں فرشتوں کے ہمراہ مہجور پرواز دیکھا (۱)۔

انسان کی ترقی کا انتہائی درجہ یہ ہے کہ وہ حظیرة القدس کا ایک رکن بن جائے۔ یہ ایک ناقابل انکار حقیقت ہے کہ لوگوں میں بعض کی استعداد اس درجہ بلند ہوتی ہے کہ وہ اس دنیا میں ہی حظیرة القدس سے براہ راست فیض حاصل کرتے رہتے ہیں اور تمام عمر کارِ خیر میں مصروف رہ کر ان سے اچھی خاصی مناسبت اور مشابہت پیدا کر لیتے ہیں۔

بخاری اور دیگر کتب احادیث میں درج ہے کہ آنحضرت صلعم کی زبان مبارک پر وفات کے وقت یہ الفاظ جاری تھے : ”اللہم الرفیق الاعلیٰ“ یعنی اے میرے پروردگار! مجھے

(صفحہ ۳۱۷ کا بقیہ حاشیہ)

یسبحون بحمد ربهم و یومنون بہ و یتستغفرون الذین آمنوا ... سورہ ص

آیت ۶۹ : ما کان لی من علم بالملاء الاعلیٰ اذ یختصمون .

(۱) ”راۃ جعفر بن ابی طالب ملکا یتیر فی الجنة“ مع الملائکہ“ بجناتین“ (حدیث)

الرفیق الاعلیٰ (حظیرة القدس) میں شمولیت کا شرف بخش اور اس کی سعادت عطا فرما۔ صوفیائے کرام جب یہ کہتے ہیں: ”حب الوطن من الایمان“ تو ان کی مراد وطن سے وطن حقیقی یعنی ”حظیرة القدس“ ہوتی ہے (۱)۔

فلسفہ میں شاہ صاحب کو غیر معمولی دسترس تھی۔ آپ یقیناً فلاسفہ کی حجت تھے۔ ایک مرتبہ آپ نے ”تحدیثِ نعمت“ کے طور پر اپنے محبوب دوست اور شاگرد رشید شاہ محمد عاشق کو (جنکا لقب علی تھا) مخاطب کر کے اس حقیقت کا اظہار فرمایا:

علی، من سی شناسم این گہر دزدانِ حکمت را
فلاطون آہ گر سی دید یونانی کہ من دارم



(۱) سطعات، سطعہ ۲۸ ص ۲۰-۲۱:- آخر حرکات نفس کامل آن است کہ درین تجلی متلاشی گردد... و چون بدن نسبی متناثر شدن گرفت اعتماد نفس منصرف ہی گشت... تا نکتہ بسیط وحدانی کہ در تمام شخص اکبر معین است برسد.

متفرقات

امام مہدی

امام مہدی کے متعلق جو احادیث دستیاب ہوتی ہیں ان میں سے ایک یہ ہے کہ ایک دن جب آنحضرت صلعم نے بنو ہاشم کے چند نوجوانوں کو دیکھا تو آپ کی چشم مبارک آبدیدہ ہو گئی، اور چہرے کا رنگ بھی متغیر ہو گیا۔ استفسار پر فرمایا: ہمارے لیے اللہ تعالیٰ نے آخرت کو اس دنیا پر ترجیح دی ہے۔ میرے بعد ان کو بڑی تکلیف کا سامنا کرنا ہوگا، یہ جلاوطن کر دیے جائیں گے اور اس طرح اپنا ملک چھوڑنا پڑے گا۔ میرے اہل و عیال کی یہ حالت اس وقت تک قائم رہے گی جب تک مشرق سے آدمی ہاتھوں میں سیاہ عِلْم لیے نہ آئیں۔ وہ خیر کے طالب ہوں گے جو انہیں نہ مل سکے گا۔ وہ لڑیں گے اور کامران ہوں گے اور جس کے طلبگار ہوں گے اسے پاسکیں گے۔ پھر وہ یہ چیزیں ایک ایسے شخص کے سپرد کر دینگے جو میرے اہل میں سے ہوگا۔ وہ دنیا کو عدل و انصاف سے اتنا ہی بھر دے گا جتنا کہ قبل ازیں اس کو ظلم و ستم سے بھر دیا گیا تھا۔ تم میں سے جس کو یہ زمانہ میسر ہو وہ اس کے پاس حاضر ہو جائے (۱)۔

(۱) اُخرج ابن ماجہ حدیث علقمہ عن عبد اللہ بن مسعود قال ... و ان اهل بیتی سیلقون بعدی بلاء و تشریداً و تطریداً حتی یأتی قوم من قبل المشرق ... فمن ادرك منکم فلیاتہم ولو حبواً علی الشلیح ...

اسی ضمن میں ایک اور حدیث یوں ہے: تین افراد، جو ایک ہی خلیفہ کے فرزند ہوں گے وہ کسی خزانے پر باہم دگر لڑ پڑیں گے مگر یہ خزانہ کسی کے ہاتھ نہ آسکے گا۔ بعد ازاں، مشرق سے آنے والے سیاہ علم بردار تم سب کو قتل کر دیں گے۔ تم انہیں دیکھو تو فوراً ان کی بیعت پر آمادہ ہو جانا خواہ اس سلسلے میں تمہیں کتنی ہی تکالیف کیوں نہ پیش آئیں، کیونکہ یہی خدا تعالیٰ کا خلیفہ مہدی ہوگا (۱)۔

ایک تیسری حدیث اس طرح ہے: ایک دفعہ آنحضرت صلعم نے فرمایا کہ مشرق سے نکل کر کچھ لوگ مہدی کے لیے زمین ہموار کریں گے (۲)۔

شاہ ولی اللہ ان تینوں احادیث پر روشنی ڈالتے ہوئے فرماتے ہیں: مہدی سے مراد بنو عباس کا خلیفہ ہے۔ یہاں مہدی سے مراد ”مہدی سوعود“ نہیں جس کی بابت خیال ہے کہ وہ آخری زمانے میں نمودار ہوگا۔ حدیث میں جس مہدی کا تذکرہ ہے اس کو خدا کا خلیفہ کہا گیا ہے اور اس کی اعانت کی ترغیب دی گئی ہے۔ اس کا یہ مطلب ہے کہ بنو عباس کی خلافت کا فیصلہ مقدر میں طے ہو چکا تھا اور یہ فیصلہ اٹل تھا۔ دراصل مقصود نظر اس حقیقت کا اظہار تھا کہ جس طرح اور بہت سے افراد خلافت کے کوشاں رہنے کے باوجود اس کے حصول میں ناکام رہیں گے اس طرح بنو عباس ناکام نہ رہیں گے، نیز ان کا مہدی اس لیے خدا کا خلیفہ ہے کہ

(۱) وَاُخْرَجَ ابْنُ مَاجَةَ عَنْ ثَوْبَانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَمُوتُ بِيَمِينِهِ عِنْدَ كَنْزِكُمْ ثَلَاثَةٌ كَلِمَةُ ابْنِ خَلِيفَةٍ ثُمَّ لَا يَصِيرُ إِلَيَّ وَاحِدٌ مِنْهُمْ ثُمَّ تَطَّلِعُ الرَّايَاتُ السُّودَ مِنْ قَبْلِ الْمَشْرِقِ... فَإِذَا رَأَيْتُمُوهُ فَبَايَعُوهُ... فَإِنَّهُ خَلِيفَةُ اللَّهِ الْمَهْدِي.

(۲) وَاُخْرَجَ ابْنُ مَاجَةَ عَنْ عَبْدِ اللَّهِ بْنِ الْجَارِثِ ابْنِ جُرْزَعِ الزُّبَيْدِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ نَاسٌ مِنَ الْمَشْرِقِ فَيُوطِئُونَ لِلْمَهْدِيِّ.

تقدیر الہی میں بنو عباس کے لیے خلافت کا اٹل فیصلہ ہو چکا ہے۔ شریعت بنیادی اہمیت اس بات کو دیتی ہے کہ ملک میں صلح اور امن کا دور دورہ ہو، کہیں نہ گڑبڑ ہو اور نہ ریشہ دوانیاں، اور حکومت مستحکم ہو، چاہے اس کا چلانے والا تمام اعتبارات سے افضل نہ ہو (۱)۔

مہدی کے متعلق ایک اور حدیث میں آیا ہے کہ آنحضرت صلعم نے فرمایا: اگر دنیا کی عمر صرف ایک دن باقی رہ جائے گی تو بھی اللہ تعالیٰ اس دن کو اس قدر طویل کر دے گا کہ میرا یا میرے اہل کا ایک فرد اس میں ظاہر ہو سکے گا۔ اس کا نام میرے نام جیسا ہوگا اور اس کے باپ کا نام میرے والد کے نام جیسا ہوگا۔ وہ ظلم و ستم کی اندھیرنگری کو ایک بار پھر عدل و انصاف سے معمور کر دے گا (۲)۔

شاہ ولی اللہ تیسرے مدارج کی احادیث کو زیادہ وزن نہیں دیتے اور اس کا تفصیلی ذکر حدیث کے باب میں آچکا ہے۔ پہلی تین احادیث ابن ماجہ سے مروی ہیں اور تیسرے درجہ میں آتی ہیں۔ آخری حدیث سے جو امام ابو داؤد سے روایت شدہ ہے

(۱) ازالۃ الخفا الجزء الاول ص ۱۵۷ :- تحقیق این سے حدیث پیش فقیر آنست کہ مراد از مہدی خلیفہ بنی عباس ست نہ امام مہدی کہ در آخر زمان ظہور نماید۔ اینجا مہدی گفتن و خلیفہ اللہ نامیدن بجهت آنست کہ خلافت این فریق در پردہ تقدیر مصمم شد آنرا تغییر و تبدیل نیست پس او مہدی است راہ نمودہ شدہ بسوی تدبیر کہ مفضی باشد باسنتقرار خلافت ... و خلافت مستقرہ بہتر است اگرچ صاحب آن کور کہ علی صلعم باشد از خلافت متلاشیہ گو صاحب آن افضل بود۔

(۲) الخیر الكثير ص ۵۰ :- قال علیہ الصلاۃ والسلام لو لم یبق من الدھر الا یوم لبعث اللہ رجلا من اهل بیتی یملاھا عدلا کما ملئت جورا اخرجه ابو داؤد ریم بہ هو ان خروج المہدی مما لا بد منه و اما وقت وجودہ فهو مفوض علی المعدات۔

بھی یہی ظاہر ہوتا ہے کہ مہدی سے مراد بنو ہاشم کا خلیفہ مہدی ہی ہے کیونکہ اس کا نام بھی محمد تھا اور اس کے باپ کا نام بھی عبد اللہ تھا اور آخراً کہ وہ آنحضرت صلعم کے اہل بیت یعنی بنو ہاشم سے تھا۔

باقی رہا ”مہدی موعود“ اور قیامت کے قریب اس کے ظہور کا معاملہ تو چند احادیث اس سے متعلق بھی موجود ہیں اور سند کے لحاظ سے قابل اعتبار ہیں، تاہم، مہدی موعود کے انتظار میں کہ وہ آئے گا اور ساری خرابیاں دور کر دے گا اور تمام بے ضابطگیوں کی بیخ کنی کا عنوان بنے گا، اپنی موجودہ زندگی میں ہاتھ پر ہاتھ دھرے بیٹھنا دانشمندی نہیں۔ اپنی جدوجہد سے کبھی دست بردار نہیں ہونا چاہیے اور زندگی کو ہر لحاظ سے قوی تر بنانا چاہیے (۱)۔

اس مہدی کی طرف اشارہ کرتے ہوئے خود شاہ صاحب ایک جگہ یہ فرماتے ہیں: عنقریب تجھ پر حق نازل ہوگا جو نظامِ عالم کو توڑ دے گا اور تیرے چاروں طرف سے حق کی نشانیاں عیاں ہوں گی کچھ اس قدر کہ مہدی کے ظہور کی حاجت ہی باقی نہ رہے گی اور ایک طویل زمانے کے لیے اس کا ظہور ملتوی ہو جائے گا (۲)۔

(۱) روی الدار قطنی من طریق عمر بن شمر عن جابر عن محمد عن علی قال ان لمہدینا آیتین لم یكونا منذ خلق السموات والارض تنکسف الشمس لاول لیلہ من رمضان و تنکسف القمر فی النصف منہ ولم یكونا منذ خلق السموات والارض ... عن سعید الخدری قال قال رسول اللہ المہدی منی اجلی الجبہۃ اثنی الاثنتی یملا الارض قسطاً و عدلاً کما ملئت ظلماً وجوراً و یملک سبع سنین (ابو داؤد)۔

(۲) التفہیمات جلد ثانی ص ۱۲۰ :- عسی ان ینزل علیک الحق فاذا لنظام العالم... و ینظر الآیات بین یدیک ... حتی ترتفع الحاجۃ الی المہدی (بقیہ حاشیہ صفحہ ۳۲۴ ار)

اس کے علاوہ انہوں نے امام مہدی کا ذکر دجال اور حضرت عیسیٰ علیہ السلام کی آمد کے ساتھ ساتھ کیا ہے جس سے یہ بات عیاں ہوجاتی ہے کہ وہ اس مہدی کے قائل تھے جو قیامت کے نزدیک آجانے پر ظاہر ہوگا (۱)۔

افضلیت شیخین

دونوں اولین خلفاء فضیلت میں دوسروں پر اس لیے سبقت لے گئے ہیں کہ اسلام کی جس قدر خدمت ان کے ہاتھوں انجام پائی کسی دوسرے کے ہاتھوں انجام نہ پا سکی۔ پھر ان کا دور خلافت امن و امان، عدل و انصاف کا گہوارہ تھا اور حکومت نہایت منتظم اور مستحکم تھی۔ یہ نظم اور استحکام حضرت عثمان رضی اللہ عنہ کے بعد قائم نہ رہ سکا۔ قصہ کوتاہ دین کی ترقی، اس کی اشاعت اور فروغ کے لیے جو کچھ یہ دونوں کر سکے وہ عدیم المثال ہے۔ ظاہر ہے فضیلت اسی کا حصہ اور حق ہے جس نے اسلام کو پھیلانے اور شرعی احکامات کو عملی جامہ پہنانے میں بے نظیر کردار انجام دیا ہو (۲)۔

(صفحہ ۳۲۳ کا بقیہ حاشیہ)

و یتاخر وجودہ الی مدۃ طویلہ۔ ص ۱۳۳ :- علمنی ربی جل جلالہ ان القیامۃ قد اقتربت والمہدی تہیا للخروج۔ ازالہ الخفا الجلد الاول ص ۶ :- ... وهمچنین بالیقین میدانیم کہ شارع علیہ الصلوٰۃ والسلام نص فرمودہ است بانکہ امام مہدی در دامن قیامت موجود خواهد شد ...

(۱) الخیر الکثیر ص ۱۱۲-۱۱۳ :- والناس عند قرب القیامۃ علی ضرب شتی منهم کامل تام الکمال و منهم ناقص تام النقصان، وذلك لان الشر کامل هنالک للرجال والخیر للمہدی و عیسیٰ علیہما السلام۔

(۲) قرۃ العینین ص ۱۶۲ :- در وقت شیخین عالم مجتمع بود بر رأی واحد و اختلاف در میان ایشان نی ہم باہم متفق مشغول بجهاد کفار بودند ... و در ایام مرتضیٰ اختلاف در اختلاف واقع شد و مردمان اجزاب متحزب

(باقی حاشیہ صفحہ ۳۲۵ پر)

ایک مقام پر شاہ صاحب فرماتے ہیں: نبوت کے دو پہلو ہیں۔ پہلا، اللہ تعالیٰ سے براہ راست فیضان علم ہے اور دوسرا، اس حاصل شدہ علم کی بنی نوع انسان میں مناسب نشر و اشاعت ہے۔ جہاں تک اللہ تعالیٰ سے علم حاصل کرنے کا تعلق ہے تو یہ مرتبہ بلا شرکت غیرے محض نبی کا ہی حق ہے۔ باقی رہا اس علم کی اشاعت کا معاملہ تو یہ بطریق احسن صرف سیاست، تنظیم اور ہم آہنگی پیدا کرنے سے ہی حاصل کیا جا سکتا ہے۔ اس میں شک نہیں کہ یہ اوصاف، آنحضرت صلعم کے زمانہ میں اور اس کے بعد زیادہ سے زیادہ حضرت ابو بکر اور حضرت عمر رضی اللہ تعالیٰ عنہما میں موجود تھے (۱)۔

شریعت مقتضی ہے کہ اس کے ظاہر پر عمل کیا جائے، اس کے احکامات کو نافذ کیا جائے، لوگوں کو اس کا پابند بنایا جائے اور ان میں اتفاق اور صلح کو قائم کیا جائے۔ شریعت کا باطن، جس کا تعلق معارف، فنا اور بقا سے ہے، وہ فی اصلہ اس

(صفحہ ۳۲۴ کا بقیہ حاشیہ)

گشتند سیوف مسلمین از کفار بغمور گشت و در میان خود دعا مسلول ... ص ۱۳۶:- قول محقق آنست کہ افضلیت امت نسبت اہل خلافت نبوت کہ مقرر قوانین و مبلغ شرائع و مروج دین اسلام اند لازم است و الا اعتماد کلی حاصل نشود ... ص ۲۰۹:- باید دانست کہ فی الحقیقت کثرہ انتفاع در اسلام بشیخین واقع شدہ است زیرا کہ جمع قرآن و حمل ناس بر روایت حدیث و تنقیح مسائل شرعیہ و فتح عرب و عجم بر دست شیخین واقع شدہ۔ (۱) حجتہ اللہ البالغہ الجزء الثانی ص ۲۱۵:- ... لان امر النبی لہ جناحان: تلتی العلم عن اللہ تعالیٰ و بشہ فی الناس۔ اما تلتی عن اللہ فلا یشرک النبی صلی اللہ علیہ و علیہ وسلم احدی و اما بشہ فانما تحقق بسیاسہ و تالیف و نحو ذالک و لاشک ان الشیخین رضی اللہ تعالیٰ عنہما اکثر الاممہ فی ہذہ الامور فی زبان النبی صلی اللہ علیہ وسلم و بعدہ۔

کے ظاہر کا تابع ہے۔ شریعت کا اصلی مقصد اس کا ظاہر ہے

نہ کم باطن (۱)۔

افضلیت سے مراد یہ انہیں کم شیخین، نسب، شجاعت، قوت

اور معرفت وغیرہ میں حضرت علی رضی اللہ عنہ سے افضل تھے بلکہ ان کے

ہاتھوں اسلام کو زیادہ نفع پہنچا اور یہی افضلیت سے مراد ہے (۲)۔

الغرض، جہاں تک علوم ولایت کا تعلق ہے، تو اس میں

بلاشبہ حضرت علی رضی اللہ عنہ سب سے افضل ہیں نیز صوفیاء اور عارفوں

نے جو انہیں افضل سمجھا ہے تو اس کی بھی یہی وجہ ہے (۳)۔

شاہ صاحب کا طبعی رجحان حضرت علی رضی اللہ عنہ کی افضلیت

کی طرف تھا مگر انہیں مکاشفے میں اس طبعی رجحان سے متاثر نہ

ہونے کی ہدایت کی گئی تھی جس پر وہ مکملاً کاربند رہے (۴)۔

(۱) الدر الثمین فی مبشرات النبی الامین :- ... ففاض علی قلبی منہ صہ ان لہ

صلعم و جہین، وجہا ظاہرا و وجہا باطنا فالوجه الظاہر الی اقامۃ العدل

فی الناس و تألیفہم و ارشادہم الی ظاہر الشریعہ و ہما بمنزلہ الجوارح

لہ فی ذالک و الوجه الباطن الی مراتب الفناء و البقاء و علومہ المرویہ

کلہا انما تتبع من الوجه الظاہر۔

(۲) التفہیمات جلد اول ص ۱۴۸ :- ولا نعنی الافضلیہ من جمیع الوجوہ حتی

یعم النسب و الشجاعہ و القوۃ و العلم و امثالہا بل ہی بمعنی عظم

نفعہ فی الاسلام۔ التفہیمات جلد ثانی ص ۱۴۲۔ الخیر الكثير ص ۹۰ :-

و نحن نعلن بان علیا رضی اللہ عنہ مع انہ من وراثہ هذا الفضل العظیم ایضا

لوکان مکان الشیخین لما فتحت البلاد و لما شاع الاسلام۔

(۳) فیوض الحرمین مشہد ۲۲ :- و لذلک لم یزل العلماء الجملة لمعارف

النبوۃ یفضلونہما و لم یزل العلماء الجملة لمعارف الولایہ یفضلونہ۔

الدر الثمین فی مبشرات النبی الامین :- ثم قال علی رضی اللہ عنہ لوانما

بین النبی صلی اللہ علیہ وسلم و بین الاولیاء۔

(۴) فیوض الحرمین مشہد ۳۳ :- استقدت منہ صلی اللہ علیہ وسلم ثلاثہ امور

خلاف ما کان عندی و ما کان طبیعتی تمیل الیہ اشد سبل فصارت ہذا

الاستفادہ من براہین حق تعالیٰ ... و ثالثہا الوصاہ بتفضیل الشیخین رضی

فان کان طبیعتی و فکری اذا ترکا و انفسہما فضلتا علیا کرم اللہ وجہہ

ایک نہایت ضروری بات یہ ہے کہ خلفاء کو کبھی برا بھلا نہ کہا جائے۔ اس کی مصلحت یہ ہے کہ اگر ان کے متعلق جرح کی گئی تو آنحضرت صلعم کے متعلق روایت منقطع ہو جائے گی اور روایت کا انقطاع بلاشبہ ملت کے درہم برہم ہونے کا سبب بن جائے گا (۱)۔

اثنا عشری خلفاء

حدیث شریف میں مذکور ہے: اسلام قائم رہے گا جب تک تم پر بارہ (۱۲) خلفاء حکومت نہ کر لیں اور یہ بلا استثنیٰ قریش سے ہوں گے۔ ایک دوسری جگہ عبارت یوں ہے: اسلام کا غلبہ بارہ خلفاء تک رہے گا جو بلا استثنیٰ قریش سے ہوں گے۔ ایک تیسری حدیث یوں ہے: آدمیوں کا کام کاج ہمیشہ جاری رہے گا جب تک کہ بارہ خلفاء ان پر حکومت نہ کر لیں اور وہ سب کے سب قریش سے ہوں گے (۲)۔

شاہ صاحب کی تحقیق کا خلاصہ یہ ہے کہ ان بارہ خلفاء سے سراد چار خلفاء راشدین ہیں۔ ان کے بعد معاویہ اور عبدالملک اور اس کے چاروں بیٹے۔ باقی دو میں ایک عمر بن عبدالعزیز اور دوسرے ولید بن عبدالملک ہیں (۳)۔

(۱) وصیت نامہ۔

(۲) اخرج البخاری وغیرہ عن جابر بن سمرہ قال سمعت رسول اللہ صلی اللہ علیہ وسلم یقول لا یزال الدین قائما حتی یکون علیکم اثنا عشر خلیفہ کلمہ من قریش... لا یزال الاسلام عزیزاً الی اثنی عشر خلیفہ کلمہ من قریش... لا یزال امر الناس ماضیا ما ولّہم اثنا عشر خلیفہ کلمہ من قریش. اخرجہ الشیخان من حدیث جابر بن سمرہ۔

(۳) قرۃ العینین ص ۲۹۶-۲۹۷ :- تحقیق درین مسئلہ آنست کہ چہار خلیفہ راشد و بعد ایشان معاویہ و عبدالملک و چہار پسر او و عمر بن عبدالعزیز و ولید بن یزید بن عبدالملک را اعتبار کنند۔

شاہ صاحب مندرجہ بالا احادیث کو سمجھانے ہوئے بیان کرتے ہیں :

”اس امر مشترک کی تحقیق جو دونوں حکومتوں، یعنی مدینہ اور شام کی حکومتوں میں پایا جاتا ہے یہ ہے کہ دین کے غلبہ کے دو پہلو ہیں۔ ایک خلافت اور دوسرا آنحضرت صلی اللہ علیہ وسلم کا علم۔ مذکورہ دونوں حکومتیں خلافت کے اعتبار سے اس لیے ایک جیسی تھیں کہ ان دونوں میں خلیفہ مستقل ہوا کرتا تھا، اور ملک میں باغیوں کی مزاحمت کیے بغیر اور لشکر کے امیروں پر پورا بھروسہ کیے بغیر وہ تصرف کرتا تھا۔ یہ حالت بنو عباس کے دور میں نہ تھی۔ ان دونوں (حکومتوں) میں علم کی یکسانیت اور یکجہتی بھی تھی کیونکہ ان کے دور تک ابھی مذاہب مدون نہ ہوئے تھے۔ کوئی بھی شخص علی الاعلان یہ نہیں کہتا تھا کہ میں فلاں شخص کا پیرو ہوں۔ اس دور کی فقہ، صحابہ اور تابعین کے آثار سے ملی جلی تھی۔ لوگ مرسل، مسند سب پر عمل پیرا تھے“ (۱)۔

الغرض، شاہ صاحب کی رائے میں مذکورہ احادیث جو بارہ خلفاء کی طرف اشارہ کرتی ہیں ان سے مراد شیعوں کے بارہ امام نہیں ہیں کیونکہ انہوں نے تو خلافت ہی نہیں کی ہے۔ اس ضمن میں وہ اپنے مکشوفے کا ذکر یوں کرتے ہیں :

”میں نے اہل بیت کے اماموں کی ارواح حظیرة القدس میں

(۱) ازالہ الخفا الجزء الاول ص ۱۰۵-۱۰۶ :- ظہور دین دو جناح دارد یکی خلافت و دیگر علم آنحضرت صلی اللہ علیہ وسلم اما اتفاق ہر دو دولت باعتبار خلافت از آنجہت است کہ درین ہر دو دولت خلیفہ مستقل بود ... و اتفاق این دو باعتبار علم از آنجہت است کہ تا این وقت تدوین مذاہب نشدہ فقہ این زمان مخلوط بود با آثار صحابہ و تابعین مسند و مرسل ہمراہ اخذ میکردند .

دیکھیں جو نہایت حسین و جمیل تھیں۔ چنانچہ مجھے یقین ہو گیا ان کا منکر اور بدخواہ بڑے خطرے میں ہے۔ لیکن ان کے چہرے باطن کی طرف پھرے ہوئے تھے۔ اور خلافت تو صرف اسی کو حاصل ہو سکتی ہے جس کا منہ ظاہر کی طرف پھرا ہوا ہو۔ یہی وجہ ہے کہ انہوں نے خلافت تو طلب کی لیکن اس کے حصول سے کوتاہ رہے“ (۱)۔

انشقاقِ قمر

آنحضرت صلعم کے ہاتھوں رونما ہونے والے معجزات میں سب سے مشہور و معروف معجزہ ”شق القمر“ کا ہے۔ شاہ صاحب ایک مقام پر اسے معجزات میں شمار نہیں کرتے اور اسے قیامت کی نشانیوں میں سے ایک نشانی گردانتے ہیں۔ یعنی، قیامت کے قریب ہونے پر چاند بیچ سے پھٹ جائے گا۔ اس کا ذکر قرآن میں بھی ہے اور ان الفاظ میں ہے: ”إقتربت الساعة وانشق القمر“ لیکن، چونکہ حضور اکرم نے چاند کے ٹکڑے ٹکڑے ہونے کی خبر پیش از وقت دی تھی لہذا یہ آپ کا معجزہ ہے (۲)۔

اسی بات کی تائید ایک اور جگہ یوں کرتے ہیں: ضروری نہیں کہ چاند واقعی شق ہوا ہو۔ یوں بھی ہو سکتا ہے کہ آسمان

(۱) التفہیمات جلد اول ص ۱۰۷ :- ... إني رأيت أرواح أئمة أهل البيت في حظيرة القدس بأتم وجه وأجمل وضع وعلمت أن منكرهم والمشاحن لهم في خطر عظيم لكن وجودهم منصرفه إلى الباطن ... وصيت نامہ :- ابن فقیر را معلوم شدہ است کہ ائمة اثنا عشر رضی اقطاب نسبتی بودہ اند از نسبتها و رواج تصوف مقارن انقراض ایشان پیدا شد۔ [خلافت کی حقیقت کے متعلق سیاست کے باب میں مختصر بیان آچکا ہے، وہاں رجوع کرنا چاہئے]۔

(۲) التفہیمات جلد ثانی ص ۵ :- وأما شق القمر فعندنا ليس من المعجزات انما هو من آيات القيامة كما قال الله تعالى ”إقتربت الساعة وانشق القمر“ ولكنه صلى الله عليه وسلم أخبر عنه قبل وجوده فكان معجزه من هذا السبيل۔

میں غبار کے پھیلنے، تاروں کے ٹوٹنے اور گرنے، اور سورج اور چاند کے گہنا جانے کے سبب چاند شق ہی نظر آیا ہو۔ اس حادثہ کی وجہ یہ ہو سکتی ہے کہ جب آبِ شفاف کے اجزاء آپس میں ملکر ہوا میں ایک سطح کی شکل اختیار کر لیتے ہیں اور پھر جب اس سطح کے عقب میں کوئی پہاڑ یا بادل آجاتا ہے تو وہ گویا آئینہ کی مانند ہو جاتی ہے جس میں چاند کی صورت جھلک اٹھتی ہے۔ ایسے موقع پر لوگوں کو دو چاند نظر آنے لگتے ہیں۔ یہ میں نے ایک امکانی حالت کو سمجھایا ہے ورنہ اللہ تعالیٰ ہر شے پر قادر ہے (۱)۔

شاہ صاحب نے حضور اکرم کی شان میں جو قصیدہ کہا ہے اس میں انہوں نے ”شق القمر“ کو آپ کا معجزہ قرار دیا ہے (۲)۔

شاہ صاحب کی عبارت کا یہ ظاہری تضاد جس کے وہ خود معترف ہیں، اسے انظر کے بعد باقی نہیں رہتا۔



(۱) تاویل الاحادیث مع ترجمہ اردو ص ۸۱-۸۲:- و لیس یجب ان یكون انشقاقه البتہ انشقاقا لعین القمر بل یمکن ان یكون بمنزلہ الدخان و اری ان سبب هذه الحادثة اجتماع اجزاء سائیه صیقلیه ملتئمہ كالسطح الواحد و رایها جبل او سیخاب غلیظ فتصیر بمنزلہ المرأه و ینطبع فیها القمر فیری الناس فی البجور قمرین ... و هذا ذکرته علی الامکان و إلا فقدره اللہ تعالیٰ تسع الكل - البدر البازغہ ص ۱۷۶ .

(۲) اطیب النغم ص ۱۵ : و اعجب تلك البدر ینشق عنده و ما هو فی اعجازہ من عجائب

حرفِ آخر

شاہ ولی اللہ کی تصانیف میں بعض مقامات پر ہمیں اختلاف بھی نظر آتا ہے۔ یہ اختلاف عبارت، جس کا خود شاہ صاحب کو بھی اعتراف ہے، دراصل آپ کی طبیعت کی جامعیت کا نتیجہ ہے۔ یہ اختلاف جس قدر خارج میں نظر آتا ہے، حقیقت میں اتنا نہیں ہے (۱)۔

(عماری رائے میں اسلامی تعلیم کو پیش کرنے کا جو طریقہ حضرت شاہ ولی اللہ نے اختیار کیا تھا وہ صحیح ہے۔ خود ایک جگہ یوں اشارہ فرماتے ہیں: اگر لوگ بنظرِ غائر شریعت کے متعلق میری تفسیر ملاحظہ فرمائیں تو وہ بخوبی جان لیں گے کہ یہ عقل، نقل اور وجدان پر پوری پوری اترتی ہے، نیز باہمی اختلاف کے لیے ذرا بھی گنجائش نہیں رہتی (۲)۔

قصہ دراصل یوں ہے کہ شریعت کی تجدید اور تاویل میں حالات کو بڑا دخل رہتا ہے۔ مثلاً: اگر حالات اس کی تفہیم عقل و برہان کے ذریعہ چاہیں تو اس کی تفہیم بھی اسی طریقے

(۱) فیوض الحرمین مشہد ۳۳:- واستفدت منه صلى الله عليه وسلم ثلاثة امور خلاف ما كان عندي ... و هي هات هذه المناقضات مني لولا ان شدة الجامعية هي التي اوقعتني في ذلك ... واكثر مافی من الامور لا مناقضة فيها بل هي على متن الصواب.

(۲) التفهيمات جلد اول ص ۸۳:- ... ان جعل التفسير هذا الوصي للمشرعة بوجه لو اسمعوا فيه اضمحل الخلاف ... وكان كلامه بحيث ينطبق على البرهان والوجدان والمنقول.

سے کی جاتی ہے۔ اور شاہ صاحب اپنی قوم کی حالت اور ملک کے تقاضے سے کماحقہ واقف تھے* (۱)۔

اس حقیقت کے مزاج داں ہونے کے باوجود ہم ان میں سے نہیں جن کا وطیرہ شاہ صاحب کی تعلیم کو لوگوں پر ان کی مرضی اور پسند کے خلاف تھوپنا ہے، یا وہ، جو ان کی تعلیم کو عام کرنے کے لیے ان اقدامات سے بھی باز نہیں رہتے جو مسلمانوں میں باہمی انتشار کا سبب بنتے ہیں۔ یہ انداز، بادی النظر میں اپنے تئیں ہر چند مخلصانہ سہی لیکن دراصل فی نفسہ شاہ صاحب کی تعلیمات کے خلاف ہے۔ شاہ صاحب آئے ہی اس لیے تھے کہ اتفاق اور اتحاد کو قائم کریں۔ منتشر مسلمین کی شیرازہ بندی کریں۔ چنانچہ ہر وہ عمل جس کا نتیجہ مسلمانوں کا انتشار ہو، ان کے نزدیک غیر مقبول اور مذموم قرار پائے گا۔ اتفاق اور اتحاد کے سلسلے میں جو خدمت شاہ صاحب نے انجام دی ہے، وہ باعلم حضرات سے مخفی و مستور نہیں (۲)۔

(بلاشبہ آپ اسم جامع محمدی اور اسم جامع عیسوی کے رنگ میں رنگے ہوئے تھے نیز یوسف علیہ السلام کی دعا کا نتیجہ اور ان کے جمال کی شرح تھے۔ حلم و بردباری، الفت و محبت،

(۱) التفہیمات جلد اول ص ۸۲-۸۳:- .. فان صوره التجدید و تاویل الشریعہ یکون مختلفا باختلاف الاقوام ... و اذا کان الشائع فیہم البرہان و جب فی جود اللہ ان یکون تاویل الشریعہ و تفسیرہا بلسان البرہان ... ولی معرفہ تامہ معلوم القوم.

(۲) فیوض الحرمین مشہد ۳:- و نفخ نفیخہ آخری فبین ان مراد الحق فیک ان یجمع شمالا من شمل الامۃ المرحومہ تک ... و ایاک ان یتخالف القوم فی الفروع ... ثم نفخ نفیخہ آخری فطنت بہا و صاہ منہ باخذ طریقہ الانبیاء و التحمل لاعبائہم و التصدی لاختلافہم و الشفقہ علی الناس تعلمیا و ارشادا و دعاء لرفاہیتہم و طلب ما یکون فیہ صلاحہم ظاہرا و معنی. تو برای وصل کردن آمدی نی برای فصل کردن آمدی

اختلاف کو اتفاق میں تبدیل کرنا اور پراگندی کو پابند نظم و نسق کرنا ان کی بعض امتیازی خصوصیات تھیں (۱)۔

اس ضمن میں یہ حقیقت ہرگز ہرگز پوشیدہ نہیں رہنی چاہیے کہ شاہ صاحب کی تعلیم سے فیضان اور کسب علم ہر متنفس کی قدرت میں نہیں۔ اس سے وہی لوگ بہرہ مند اور مستفیض ہو سکتے ہیں جو اپنی فطرت اور خمیر میں آپج اور تحقیق کا مادہ رکھتے ہیں۔ لیکن ان کے ساتھ بھی یہ شرط لازمی ہے کہ آپ کی تعلیمات کی پیروی، امت میں کسی اختلاف اور اختلال کا باعث نہ بنے۔ چنانچہ لازم ہے کہ وہ حضرات، جو آپ کے مسلک تصوف اور مذہب فقہی کے پیرو بننا چاہتے ہیں وہ ہر ایسے عمل اور ہر ایسی تحریک سے غیر متعلق رہیں جو اپنے میں مسلمانوں کے باہمی اختلاف کا ذرا سا بھٹی اسکان رکھتی ہو (۲)۔

شاہ صاحب کے طرز تحریر اور اسلوب نگارش کی ایک اور امتیازی خصوصیت (جس کی شاہد و امین آپ کی ہر تصنیف ہے) یہ ہے کہ آپ کبھی بھی جذباتیت کو اپنی راہ کا سنگ گراں نہیں بننے دیتے، گویا جذبات کی فراوانی سے بالکل متاثر نہیں ہوتے۔ آپ کی کوئی تحریر، عدل و انصاف کے دائرے سے خارج نہیں۔

(۱) الخیر الکثیر ص ۲۰-۲۱:- ... وقد طلب (یوسف علیہ السلام) ان یظہر اللہ سبحانہ باسمہ الولی تارہ اخری ... ینصبغ ذالک الرجل بالاسم الجامع المحمدی ثم الاسم الجامع العیسوی بعد ان کان حکیمًا معصومًا... متغلغلا فی الجمال ... فیکون شرحا لیوسف علیہ السلام ... ولعل اللہ سبحانہ قد اجاب دعائہ.

(۲) فیوض الحرمین مشہد ۱:- و اعطانی (رسول اللہ صلعم) قبولاً و اجعلنی اماماً و صوب طریقہ و مذہبی اصلاً و فرعاً لا لجمیع الناس بل الناس مخصوین فطرتہم، فطرہ التحقیق بشرط ان لایکون سبباً للاختلاف و التقاتل فہذہ النکتہ" ینبہ ان ینبہ بہا کل من اخذ مذہبنا اصلاً و فرعاً و طریقتنا سلوکاً.

دورانِ مطالعہ ہر ہر واقعہ بزبانِ حال اس حقیقت کا اعلان کرتا نظر آتا ہے کہ آپ کی کہنی ہوئی ہر بات آپ کے ذاتی تجربہ اور مشاہدے کی بھٹی سے تپ کر نکلی ہے اور اس کی تائید و حمایت آپ کے صحیح وجدان نے بھی کی ہے (۱)۔

مختلف موضوعات پر (خوادیم موضوعات سیاسی ہوں یا اقتصادی، دینی ہوں یا مذہبی، تاریخی ہوں یا فلسفیانہ) آپ کی تصانیف، آپ کی جدت طرازی اور حقیقت نگاری کی بین دلیل ہیں (۲)۔

نواب صاحب صدیق حسن خاں نے شاہ صاحب کو خراج تحسین پیش کرتے ہوئے کیا خوب فرمایا ہے: ”اگر آپ کی ولادت کہیں ماضی بعید میں ہوتی تو یقیناً آپ ”امام“ کے لقب سے ملقب ہوتے!“ (۳)۔

اس میں کوئی شبہ نہیں کہ آپ اپنے زمانے کے ناطق اور حکیم، نقیب اور نمائندہ تھے۔ عیناً، مختلف علوم کے نہایت باریک اور ادق مباحث کو کھول کھول کر اس طرح سمجھانے میں کہ ہر بات جو دھن سے نکلے ذہن نشین ہوتی جائے آپ کو نہایت کمال حاصل تھا۔ الٹھی تدبیر کی واقفیت ہو یا لطائف انسانی

(۱) ”حجۃ اللہ البالغہ“ کو ہی لیجئے اس قسم کے جملے بکثرت ملیں گے: جربنا علی انفسنا غیر مرہ... و شامت ذالک مرارا... و شامت کل ذالک رای عین... التفہیمات جلد اول ص ۸۳:-... و کل ما اوتی فہو الیقین من غیر ان یمتزج ہاجس طبیعی معہ۔

(۲) Dr: Zubaid Ahmed: Contribution of India to Arabic

literature. التفہیمات جلد اول ص ۸۳:- فلعمری لو تسود هذا الوسی الدست تکلم مع الفلسی فی فلسفتہ و مع المتکلم بکلامہ و مع المحدث بحدیثہ و مع المفسر بتفسیرہ و مع الفقیہ بفقہہ و مع النحوی بنحوہ و مع المتصوف بتصوفہ ولا أعجز کل ذی فن و بہت کل ذی نباہہ ولا علمہم ما جہلوا و نبہم علی ما خفی علیہم۔

(۳) نواب صدیق حسن خاں بھوپالی بہت بڑے مصنف اور عالم تھے۔ ان کی وفات ۱۸۹۰ ع میں ہوئی۔

اور لاهوت و جبروت کی رازدانی وہ سب میں درجہ کمال کو پہنچے ہوئے تھے (۱)

(شاہ صاحب کو عربی زبان پر غیر معمولی قدرت حاصل تھی۔ یہی وجہ ہے کہ آپ نے مختلف علوم پر نہایت تبحر اور روانی کے ساتھ خوب طبع آزمائی کی ہے۔ دورانِ مطالعہ میں محسوس ہوتا ہے کہ الفاظ اور معانی یکے بعد دیگرے خود بخود چلے آ رہے ہیں (۲)۔

”ادب“ میں بھی شاہ صاحب کو کافی دخل تھا۔ عربی اور فارسی میں شعر گوئی بھی کی ہے۔ آپ علوم شعری مثلاً: عروض و قوافی سے بھی کما حقہ آگاہ تھے، نیز شعر کے محاسن، قصیدہ اور غزل کے اسالیب سے بھی واقف تھے۔ آپ نے صوفیانہ شاعری بہت کم کی ہے۔ تخلص ”امین“ فرماتے تھے (۳)۔

(۱) التفہیمات جلد اول ص ۸۳ :- ولعمری تری هذا الوصی بعدد المعارف ... و تجد فی شقیقہٗ لسانہ خبر اللاہوت و الجبروت و الملاۃ الاعلیٰ و الملاۃ السافل و تجد قلبہ قد غط بمسائل التدبیر الالہی فی ارضہ و قضائہ فی الدنیا و الآخرة و اوفی لکل شئی ضوابط و قوانین لا ینتقل ولا یتبدل ص ۱۲۵-۱۲۶ :- و من نعم اللہ علیّ ولا فخر ان جعلنی ناطق هذا الدورۃ و حکیمہا... و ان خطبت اسرار اللطائف الانسانیہ تغوصت قاسوسہا و تلمست نعیرہا و قبضت علی جلابیہا و اخذت بتلابیہا.

(۲) حسب ذیل اصطلاحات ایک ماہر لغوی اور ادیب ہی وضع کر سکتا ہے: ”ہو اجدی من تفارنق العصا و کل الصید فی جوف الفرا“... و ابی معرفہ تامہ بعلم القوم ”و انا جذاہا المحکک و عذقہا المرجب“... و ان تمطیت ظہر علم النفس ”فأنا ابو عذرتہا“... و اما الاشراقیہ فاندرست علومہم فی فتنہ المشائین ولم تبق الا ”دمنہ“ لم تتکلم من ام اوفی“.

(۳) الفضل المبین فی المسلسل من حدیث النبی الامین :- قال الفقیر ولی اللہ و لہ شعر و معرفہ بالعروض و القافیہ و محسنات الشعر و اسالیب القصائد و الغزل.

آخر میں مثال کے طور پر آپ کے چند فارسی اشعار پیش کئے جاتے ہیں جن میں دقیق معانی و معارف نہایت شیرینی اور روانی کے ساتھ نظم کئے گئے ہیں (۱)۔

بزلن پیچ در پیچ کسی گم کردہ ام خود را
خروشی در دل شبها نمی کردم چه میکردم
دلی پر درد و جان افکار و یار تندخو دارم
جهان را پر ز یاریها نمی کردم چه میکردم
غم تحصیل و بارشغل و درد عزل می بینم
جنون ترک منصبها نمی کردم چه میکردم
کسی با مثل همی سازد کسی با گل همی بازد
اگر من یاد آن لبها نمی کردم چه میکردم
مئی تحقیق را از خم مشربها برون دیدم
خروج از قید مشربها نمی کردم چه میکردم
حجاب وصل مطلوب ست دل بستن بمطلبها
اسین، گر ترک مطلبها نمی کردم چه میکردم



(۱) کلمات طیبات ص ۱۹۱-۱۹۲:- در سطر اول و دوم اشارہ است بان کہ گرفتاری بدقائق غیب الغیب حیرت شدیده میدهد و در قلق می آرد. در سوم اشارہ بہ تنقیر است از مناصب جاہ بہ بیان آفاقی کہ قبل و بعد و مع آن مناصب حاصل میشود... در چہارم اشارہ است بانکہ نزدیک عارف ہر لذتی از لذات محسوسہ تمثال معنی است از معانی بی نشانی و در بعض حالات از تمائیل بحقایق پی می برد. در پنجم اشارہ است بانکہ در معارفی کہ تعلق بشرائع ندارد تقلید شخصی پسندیدہ نیست. در آخر اشارہ است بانکہ توحید ارادہ شرط اعظم سلوک است.

کتابیات

- حضرت شاہ ولی اللہ
- ۱- فتح الرحمن (فارسی)
- ۲- فتح الخبیر (عربی)
- ۳- الفوز الکبیر فی اصول التفسیر (فارسی)
- ۴- مقدمہ در فن ترجمہ قرآن (فارسی)
- ۵- حجۃ اللہ البالغہ (عربی)
- ۶- البدور البازغہ (عربی)
- ۷- الخیر الکثیر (عربی)
- ۸- التفہیمات الالہیۃ (عربی، فارسی)
- ۹- فیوض الحرمین (عربی)
- ۱۰- مسوئی شرح موطأ (عربی)
- ۱۱- مصنفی شرح موطأ (فارسی)
- ۱۲- النوادر من احادیث سید الاوائل والواخر (عربی)
- ۱۳- الفضل المبین فی المسلسل من حدیث
النبی الاٰمین (عربی)
- ۱۴- اربعون حدیثا مسلسلہ بالاشراف فی
غالب سندھا (عربی)
- ۱۵- الدر الثمین فی مبشرات النبی الاٰمین (عربی)
- ۱۶- سرور المجزون (فارسی، ترجمہ کتاب نورالعیون
لابن سید الناس)

- ۱۷- الارشاد الى مهمات علم الاسناد (عربی) " "
- ۱۸- تراجم البخاری (عربی) " "
- ۱۹- شرح تراجم بعض ابواب البخاری (عربی) " "
- ۲۰- انصاف فی بیان سبب الاختلاف (عربی) " "
- ۲۱- عقد الجید فی احکام الاجتهاد و التقليد (عربی) " "
- ۲۲- ازاله الخفا عن خلافة الخلفاء (فارسی) " "
- ۲۳- قرة العینین فی تفضیل الشیخین (فارسی) " "
- ۲۴- القول الجمیل (عربی) " "
- ۲۵- همعات (فارسی) " "
- ۲۶- سطعات (فارسی) " "
- ۲۷- لمحات (مخطوطه) (عربی) " "
- ۲۸- الطاف القدس (فارسی) " "
- ۲۹- تأویل الأحادیث (عربی) " "
- ۳۰- انتباه فی سلاسل اولیاء الله (فارسی) " "
- ۳۱- انتباه فی سلاسل اولیاء الله و أسانید وارثی رسول الله (مخطوطه) (فارسی) " "
- ۳۲- السرا المکتوم فی أسباب تدوین العلوم (عربی) " "
- ۳۳- مکتوبات معنه مناقب ابی عبد الله محمد بن اسماعیل البخاری و فضیلت ابن تیمیہ (فارسی) " "
- ۳۴- مکتوب مدنی (عربی) " "
- ۳۵- مکتوب المعارف، مع ضمیمہ مکتوب ثلاثہ (فارسی) " "
- ۳۶- مکتوبات (فارسی)، کلمات طیبات از ابو الخیر بن احمد مراد آبادی " "
- ۳۷- مکتوبات (عربی)، حیات ولی، از حافظ " "
- محمد رحیم بخش دهلوی

- ۳۸- مکتوبات (فارسی، ولی اللہ دہلوی کے سیاسی مکتوبات)
- مکتوبات از خلیق احمد نظامی
- ۳۹- انفس العارفين (فارسی)
- ۴۰- امداد فی مآثر الأجداد (فارسی)
- ۴۱- عطیہ الصمدیہ فی الانفس المحمدیہ (فارسی)
- ۴۲- انسان العین فی مشائخ الجرمین (فارسی)
- ۴۳- هوامع، شرح حزب البحر (فارسی)
- ۴۴- الجزء اللطیف (فارسی)
- ۴۵- وصیت نامہ (فارسی)
- ۴۶- حسن العقیدة (عربی)
- ۴۷- رسالہ دانشمندی (فارسی)
- ۴۸- کشف الغین فی شرح الرباعیتین (فارسی)
- ۴۹- أطیب النعم فی مدح سید العرب و العجم (عربی)
- ۵۰- صرف میر (فارسی) صنفہ ولی اللہ لولده
- العزیز عبدالعزیز و جاء بنظم
- ۵۱- فتح العزیز (تفسیر عزیزی) سورہ بقرہ،
و آخری دو پارہ
- ۵۲- فتاویٰ عزیزی
- ۵۳- فیما یجب حفظہ للناظر
- ۵۴- عجالہ نافعہ
- ۵۵- ملفوظات
- ۵۶- انفس رحیم
- ۵۷- ارشاد رحیم
- ۵۸- عیقات
- ۵۹- تقویہ ایمان
- شاہ عبدالعزیز
- شاہ عبدالرحیم
- شاہ اسماعیل شہید

- ۶۰۔ موضح قرآن و تفسیر القرآن و تفسیر القرآن (مولانا عبد القادر شاہ)
- ۶۱۔ الہام الرحمن فی تفسیر القرآن، لکھنؤ، امالی مولانا عبید اللہ سندھی
- ۶۲۔ المقام المحمود
- ۶۳۔ قرآن کریم کا مقدمہ اور سورۃ فاتحہ کی تفسیر
- تفسیر، افادات
- ۶۴۔ قرآن پاک کا مطالعہ کیسے کیا جائے
- ۶۵۔ تمدن عرب، تفسیر سورۃ سبأ، افادات
- ۶۶۔ رسالہ "فی مصطلح الحدیث و شرح بعض عبارات النخبہ"
- ۶۷۔ شاہ ولی اللہ اور ان کا فلسفہ
- ۶۸۔ شاہ ولی اللہ اور ان کی سیاسی تحریک
- ۶۹۔ قرآنی دستور انقلاب
- ۷۰۔ عنوان انقلاب
- ۷۱۔ رسالہ محمودیہ
- ۷۲۔ ذاتی ڈائری
- ۷۳۔ اردو شرح حجۃ اللہ البالغہ
- ۷۴۔ مولانا عبید اللہ سندھی، حالات زندگی
- تعلیمات اور سیاسی افکار
- ۷۵۔ تصوف کی حقیقت اور اس کا فلسفہ، تاریخ، اردو ترجمہ جمعہات
- ۷۶۔ مشاہدات و معارف ترجمہ فیوض الحرمین
- ۷۷۔ مولانا عبید اللہ سندھی اور ان کے ناقد مولانا سعید احمد اکبر آبادی
- ۷۸۔ تذکرہ شاہ ولی اللہ علامہ مناظر احسن گیلانی
- ۷۹۔ شاہ ولی اللہ کے عمرانی نظریئے شمس الرحمن بخشنی
- ۸۰۔ شاہ ولی اللہ اور ان کا فلسفہ شیخ بشیر احمد بی۔ ای۔
- عمرانیات و معاشیات

- ۸۱- افادات حضرت شاہ ولی اللہ دہلوی صدرالدين اصلاحی
- ۸۲- رود کوثر شیخ محمد اکرام ایم۔ ای۔ آء۔ سی۔ ایس
- ۸۳- تذکرہ علمائے ہند رحمان علی
- ۸۴- شاہ ولی اللہ نمبر (الفرقان بریلوی) مولانا محمد رحیم بخش دہلوی
ہجری ۱۳۶۰ سنہ ۱۹۴۱ ع
- ۸۵- الکلام علامہ شبلی
- ۸۶- نزہۃ الخواطر و بوجہ علامہ الشریف سید عبدالحی بن
- المسامع و النواظر فخرالدين الحسنی
- ۸۷- الثقافۃ الاسلامیۃ فی الہند
- ۸۸- الیائع الجنی فی اسانید الشیخ عبدالغنی محسن بن یحیی الترهتی
- ۸۹- شرح حدیث أبی رزین مولانا محمد قاسم نانوتوی
- ۹۰- Ethical Philosophy of Shah Waliullah
by Dr. A. J. Halepota.
- ۹۱- Islamic Culture, October edition, 1947, Hyderabad
Deccan.
- ۹۲- The Mujaddid's Conception of Tawhid,
By Burhan Ahmed Faruqi, Aligarh
Muslim University.
- ۹۳- The Contribution of India to Arabic Literature,
By Dr. Zubaid Ahmed.
- ۹۴- Shah Ismail Shaheed
Essays on his literary,
Political and religious activities,
(Qaumi Kutab Khana, Lahore).
- ۹۵- India's Contribution to the study of Hadith
Literature.
By Muhammad Ishaque, M.A., Ph.D.,-
University of Dacca.
- ۹۶- Islamic Culture, July edition, 1962, Hyderabad
Deccan.
- ۹۷- Islamic Culture, October edition, 1962, Hyderabad
Deccan.

غلط نامہ

متن

صفحہ	پترا	سطر	غلط	صحیح
۱۴	۴	۹	ان	ان
۲۵	۴	۱۷	ہیں	ہے
۲۶	۴	۱۲	احاط	احاطم
۳۲	۲	۳	خیال	خیال کے
۴۹	۳	۱۶	بالعلوم	بالعموم
۵۹	۲	۲	حقیقت	حقیقت
۶۱	۲	۷	پذیر	پذیر
۶۱	۲	۸	طراوت	طراوٹ
۶۱	۲	۱۰	دینوی	دنیوی
۶۱	۳	۱۳	نصاری	نصرانی
۶۵	۳	۲۰	اپنی	اپنے
۸۰	۱	۶	ناگزیر	ناگزیر
۸۴	۲	۴	بہر	بہرہ
۸۶	۱	۵	پانے	پاتے
۸۹	۱	۱	ہے	ہی
۹۲	۲	۹	بھی	ہی
۹۳	۱	۶	ہوا	ہوئی

کے	کی	۱۱	۲	۹۳
منازعت	منازت	۶	۲	۹۵
کی فقہ	کے فقہ	۱	۱	۱۰۳
آپ کی	آپ کے	۲	۱	۱۰۳
کی فقہ	کے فقہ	۱۳	۲	۱۰۳
ایسی فقہ	ایسے فقہ	۲۱	۲	۱۰۵
کرچکنے کے	کرچکنے	۱۵	۲	۱۱۱
حظیرة	حظيرة	۲۰	۲	۱۱۸
شرعی	شریعی	۲	۱	۱۲۰
وقت	وقت	۱۱	۲	۱۲۲
پذیر	پذیر	۲	۱	۱۲۵
منتہج	منتہج	۱۲	۲	۱۲۶
منتہج	منتہج	۱۱	۲	۱۳۰
کی	کم	۱۸	۲	۱۳۱
سرایت	سرائیت	۷	۲	۱۳۳
یہ کم	کم	۹	۲	۱۳۳
کم	کے	۲۰	۲	۱۳۱
امور کی	امور کو	۶	۱	۱۳۳
ہوئی	ہونی	۱۵	۲	۱۶۳
پذیر	پذیر	۵	۲	۱۶۳
اپنی	ابنی	۱۲	۲	۱۷۳
پہنچتا	پہنچتا	۱۲	۲	۱۷۳
بالذات	بالذات	۲	۱	۱۷۵
چونکہ	کیونکہ	۱۲	۲	۱۷۵
بے	لے	۱۲	۲	۱۷۹

چونکہ	کیوں کہ	۳	۲	۲۰۲
کے ذیل	کی ذیل	۶	۲	۲۰۲
بے	لے	۱۳	۲	۲۱۲
پہنچتے	پہنچنے	۱۳	۳	۲۱۲
افکار و اعمال	افکار اعمال	۳	۱	۲۲۱
ہوجاتی	ہوجاتا	۱۸	۳	۲۷۱
ذره	زرہ	۳	۱	۲۹۸
کا ایک گروہ	کا گروہ	۵	۲	۳۰۱
کی عین	کے عین	۷	۳	۳۰۲

حاشیہ


صفحہ	نوٹ نمبر	سطر	غلط	صحیح
۶	۱	۳	یوانقہا	یواقفہا
۲۳	۱	۶	کہا	کہا
۳۹	۱	۳	انفارس	انفاس
۵۷	۱	۱	محققین	محققین
۵۷	۱	۱	مانند	مانند
۹۱	۱	۳	ساع	صاع
۱۰۳	۲	۸	کے فقہ	کی فقہ
۱۰۷	۲	۱۲	دین کا	دین کے
۱۳۳	۱	۱۳	لا بفضلمون	لا یفضلمون
۱۳۳	۱	۱	کتسب	مکتسب
۱۳۳	۱	۳	افاعیل	بافاعیل
۱۵۳	۱	۵	دی دیگی	دے دیگی
۱۶۰	۲	۹	یالا صالحہ	بالا صالحہ

دمشق کے	دمشق	۳	۱	۱۹۶
یلبس	یلس	۳	۱	۲۵۶
صحہ التبلیغ	صحہ التبلیغ	۲	۱	۲۹۱
محمد سرور	محمد سرو	۱	۳	۲۹۷
مسلمی	مسلمی	۶	۲	۳۰۳
مسلمین	مسلمین	۱	۳۳۵
تحقیق	تحقیق	۱	۳	۳۲۷
درین	درین	۳	۱	۳۲۸
تفاریق	تفاریق	۲	۲	۳۳۵



شاہ ولی اللہ

تذکرہ



ناشرین

شاہ ولی اللہ اکیڈمی

حیدرآباد

پاکستان

۱۹۶۳